

مۇندەرىجە

- ❖ «ھەدىس شەرىفى» نىڭ ئىسلام شەرىئىتىدىكى ئورنى
3 ياسىن ئابدۇلھېكىم
- ❖ «سەلىق سالىھلار» ۋە سەلەفىيلىك داۋاسى..... مۇھەممەد يۈسۈپ 12
- ❖ ئىسلام دىنىنىڭ ئىجتىمائىي تۈزۈمى سەيپىد
ئەبۇلئەلا مەۋدۇدى (مۇھەممەد سادىق ئىسمائىل تەرجىمىسى) 17
- ❖ ۋاكالىتەن تۇغۇپ بېرىش..... دوكتور ئابدۇلئەزىز رەھمەتۇللا 22
- ❖ ئىسلامدا ئوتتۇراھاللىق چۈشەنچىسى (2) .. ئوبۇلقاسم ئەھمىدى 30
- ❖ پەيغەمبەر ئەلەيھىسسالامنىڭ جەمئىيەتنى ئىسلاھ قىلىش ئۇسۇلى
..... مۇھەممەد سوسىيالىدى (ئابدۇلئەھەد ھاپىز تەرجىمىسى) 39
- ❖ خەۋپسىزلىك كېڭىشىدە VETO ھوقۇقىنىڭ قارا يۈزى
سراجىدىن ئەزىزى 44
- ❖ مۇسۇلمانلارنىڭ ھازىرقى ئەھۋالى ئابدۇلئەھەد ئۇچقۇن 47
- ❖ دەۋەتچىلىرىمىزدە ئۈچ غەلەت (2) ... ئابدۇللا مۇھەممەدئىمىن 51
- ❖ تىل ۋە تەرجىمىچىلىك توغرىسىدا ... ئابدۇسەمى مۇھەممەدئىمىن 59
- ❖ چىلىمنى ھالال دېمەك مۇيەسسەر ئابدۇلئەھەد خەندان 67
- ❖ نېمەتنى سۆزلەش كۆز - كۆز قىلىش ئەمەس .. زەينەپ ۋەلى دىلبەرقى 70
- ❖ خانە كەئبە دەۋرۋازىسىغا ئىسمى يېزىلغان ئۇيغۇر ... مۇھەممەد يۈسۈپ 72
- ❖ قانداق قىلغاندا پەرزەنتلەردە كىتاب ئوقۇش قىزغىنلىقى
يېتىلدۈرگىلى بولىدۇ ئابدۇلئەھەد ئۇجات 75
- ❖ ھەقىقىي بەخت ئىسلام ئەقىدىسىدە ئابدۇلئەھەد ھاپىز 77



دىنىي، ئىلمىي، ئىجتىمائىي
ژۇرنال
(پەسىللىك)



2 - سان

(ئومۇمىي 11 - سان)

ژۇرنال مەسئۇلى:
سراجىدىن ئەزىزى

مەسئۇل مۇھەررىرى:
مۇھەممەد يۈسۈپ

تەھرىر ھەيئەتلىرى:

ئابدۇلئەھەد ئۇچقۇن
ئوبۇلقاسم ئەھمىدى
ئابدۇلئەھەد ئۇجات
ئابدۇلئەھەد ھاپىز
ياسىن ئابدۇلھېكىم

ئەسەر ئەۋەتىش
پىكىر - تەكلىپ بېرىش
ئېلخەت ئادرېسىمىز:
Meripetjournal@gmail.com

ژۇرنالىمىزنىڭ ئېلېكترون ئىنتايىن
«مەرىپەت» مۇنبىرىدىن كۆرۈلەيسىز

مۇنبەر ئادرېسى:

WWW.Merifet.net



ئاسەر ئەۋەتكۈچىلەر ساھىبىگە...

1. زۇرنىلىمىزغا ئەۋەتىلگەن ماقالىلەرنىڭ مەركىزى ئىدىيىسى «ئەھلى سۈننەت ۋە لىجامائە» ئەقىدىسىگە ئۇيغۇن بولۇشى كېرەك.
2. ماقالە ۋە ئەسەرلەردە ئالغا سۈرۈلمەكچى بولغان چۈشەنچىلەر ئېنىق-يورۇتۇپ بېرىلگەن بولۇشى كېرەك.
3. تەرجىمە ئەسەرلەردە چوقۇم مەنبە ئەسكەرتىلىشى ۋە تەھرىر ھەيئىتىگە ئەسلى نۇسخا تەمىنلىنىشى كېرەك.
4. زۇرنىلىمىزغا ئەۋەتىلىدىغان ماقالىلەر بۇرۇن ھېچقانداق كىتاب-زۇرناللاردا ياكى تور بەتلەردە ئېلان قىلىنمىغان بولۇشى كېرەك.
5. زۇرنىلىمىز ۋە تىنچى ۋە سىرتىدىكى ئۇيغۇر قېرىنداشلىرى، بولۇپمۇ ئىلىم ۋە دەۋەت ساھەسىدىكى ئۇستازلارنى ۋە ئىلىم ھېرىسىمەنلىرىنى پىكىر ئالماشتۇرۇش، تونۇشۇش ۋە ئۆزئارا چۈشىنىش سەھنىسى بىلەن تەمىنلەشنى مەقسەت قىلغان بولغاچقا، ھەرقانداق شەخس ياكى كوللىكتىپقا قارىتىلغان ھۇجۇم خاراكتېرلىك ماقالىلەرنى قەتئىي قوبۇل قىلمايدۇ.
6. زۇرنىلىمىزغا ئەسەر ئەۋەتكۈچىلەر ماقالىسىنى زۇرنىلىمىزنىڭ مەخسۇس ئېلخەت ئادرېسىغا يوللىشى كېرەك.
7. ئاپتورلار ئەۋەتكەن ماقالىسىغا ناھايىتى ئەستايىدىل مۇئامىلە قىلىشى، نەقىل مەنبەلىرى ئەسكەرتىلگەن بولۇشى، ئايەت ۋە ھەدىسلەرنىڭ نومۇرلىرى بەت ئاستىغا ئىزاھات سۈپىتىدە بېرىلگەن بولۇشى كېرەك.
8. ماقالىلەرنىڭ ھەجىمىگە چەك قويۇلمايدۇ. ناۋادا قىممىتى زور، ئەھمىيەتلىك تېمىلار بولسا ئۇدا بىر قانچە ساندا ئۇلاپ ئېلان قىلىنىدۇ.
9. زۇرنىلىمىزغا ئەسەر تاللاشتا ئەسەرنىڭ قىممىتى ۋە يوللانغان ئىلگىرى-كېيىنلىك تەرتىپى بويىچە تاللىنىدۇ. ئەسەر ئەۋەتلىشى ئالتە ئايغىچە زۇرنالدا ئېلان قىلىنمىسا ياكى ئېلخەت ئارقىلىق ئۇچۇر قىلىپ ئەسكەرتىلمىگەن بولسا ماقالىنىڭ قوبۇل قىلىنمىغانلىقىنى كۆرسىتىدۇ.
10. زۇرنىلىمىزغا يوللانغان ماقالە ئېلان قىلىنغۇچە بولغان ئارىلىقتا ھېچقانداق تور بەت ياكى ئۇچۇر ۋاسىتىلىرىدا ئېلان قىلىنمىسا ياكى ھەمدەمدە بولۇشىنى ۋە تەن ئىچى ۋە سىرتىدىكى كەڭ ئاپتور ۋە ئوقۇرمەن قېرىنداشلىرىمىزدىن بۇ ئازغىنە ئەمگىكىمىزگە يېقىندىن ھەمدەمدە بولۇشىنى ۋە كۈڭۈل بۆلۈشىنى، قىممەتلىك پىكىر-تەكلىپلىرىنى ئايماسلىقىنى، ماقالە-ئەسەر ئەۋەتىشىنى ئۈمىد قىلىمىز.

ھۆرمەت بىلەن: — «مەرىپەت» زۇرنىلى تەھرىر ھەيئىتى

Fevzi Çakmak Mahallesi Şeref Sokak No. 11 Bodrum Kat

ئادرېسىمىز:

Sefaköy Küçükçekmece İstanbul

TEL: 0212.6243928



«ھەدىس شەرىفى» نىڭ

ئىسلام شەرىئىتىدىكى ئورنى

ياسىن ئابدۇلھېكىم

بولسىمۇ ئاللاھنىڭ كىتابى ۋە پەيغەمبىرىنىڭ سۈننىتىدۇر.²

پەيغەمبەر ئەلەيھىسسالامدىن كېيىن ئۇنىڭ ساھابىلىرى، تابىئىنلار، شۇنداقلا ئىسلام ئۆلىمالىرى مەزكۇر ئىككى مەنبەگە ئاساسلىنىپ ئىش كۆرگەن ۋە شۇ ئاساستا ئىجما بىلەن قىياسنىڭ ئىسلام ئاساسلىرىدىن بولىدىغانلىقىنى قارار قىلغان.

ئىسلام شەرىئىتى «قۇرئان كەرىم»، ھەدىس، ئىجما ۋە قىياستىن ئىبارەت تۆت ئاساسقا تايىنىدىغان بولۇپ، ئۇنىڭ ئەقىدە، ئىبادەت، ھالال-ھارام ۋە ئۇندىن باشقا بارلىق ئەھكاملارى مەزكۇر تۆت ئاساسنىڭ بىرىدىن ئېلىنىدۇ. شۇڭا ئىمام شافىئى رەھىمەھۇللا «بىر كىشىنىڭ دەلىلسىز ھالال ياكى ھارام دېيىش ھەققى يوق، مەزكۇر دەلىل يا «قۇرئان كەرىم» ياكى ھەدىس ياكى ئىجما ۋە ياكى قىياستۇر» دېگەن.³

ئىسلام دىنى ئاللاھ تائالا تەرىپىدىن جىبرىئىل ئەلەيھىسسالام ئارقىلىق پەيغەمبىرىمىز مۇھەممەد ئەلەيھىسسالامغا چۈشۈرۈلگەن ھەق دىن بولۇپ، ئۇنىڭ ئاساسلىق دەستۇرى «قۇرئان كەرىم» ۋە سۈننەتتۇر. ئىسلامنىڭ ئەقىدە، ئىبادەت، مۇئامىلە ۋە ئەدەپ-ئەخلاق قاتارلىق بارلىق ئەھكاملارى مەزكۇر ئىككى مەنبەدىن ئېلىنىدۇ. ئاللاھ تائالا بۇ ئىككى مەنبەگە ئەگىشىشنىڭ پەرزلىكى ھەققىدە بايان قىلغان ئايەتلەرنىڭ بىرىدە مۇنداق دەيدۇ: «ئاللاھ ۋە ئۇنىڭ پەيغەمبىرى بىرەر ئىشتا ھۆكۈم چىقارغان چاغدا، ئەر-ئايال مۇئەمىنلەرنىڭ ئۆز ئىشىدا ئىختىيارلىقى بولمايدۇ (يەنى ئاللاھ ۋە ئۇنىڭ پەيغەمبىرى بىرەر ئىشتا ھۆكۈم چىقارغان ئىكەن، ھېچ ئادەمنىڭ ئۇنىڭغا مۇخالپەتچىلىك قىلىشىغا بولمايدۇ)، كىمكى ئاللاھ ۋە ئۇنىڭ پەيغەمبىرىگە ئاسىيلىق قىلسا، ھەقىقەتەن ئۇ ئويۇنچۇق ئازغان بولىدۇ.»¹ پەيغەمبەر ئەلەيھىسسالام بۇ ئىككى مەنبە ھەققىدە مۇنداق دېگەن: «مەن سىلەرگە مەھكەم ئېسىلساڭلار ئازمايدىغان ئىككى نەرسىنى قالدۇردۇم، ئۇ

2 ئىمام ھاكىم مۇستەدرەكتە، بەيھەقى دەلائىل نۇبۇۋۋە 5/494 دە رىۋايەت قىلغان

3 ئىمام شافىئىنىڭ «الرسالە» ناملىق ئەسىرى 39 بەت

1 سۇرە ئەھزاب 36 - ئايەت

دوكتور ئابدۇلكەرىم زەيدان¹ مۇنداق دېگەن: «ئىسلام ئاساسى دېگەنمىزدە شەرىئەت ئەھكاملىرى ئېلىنىدىغان مەنبە «قۇرئان كەرىم»، ھەدىس، ئىجما ۋە قىياس مەقسەت قىلىنىدۇ. ئىجما بىلەن قىياس «قۇرئان كەرىم» بىلەن ھەدىستىن ئېلىنغانلىقى ئۈچۈن، «قۇرئان كەرىم» بىلەن ھەدىسنى ئەسلى مەنبە، ئىجما بىلەن قىياسنى ئەسلى مەنبە كۆرسەتكەن تارماق مەنبە دېيىشكە بولىدۇ.»²

ماقالىمىزنىڭ ئەسلى تېمىسى سۈننەت بولغانلىقى ئۈچۈن ئىجما، قىياس ۋە ئۇلارنىڭ تەبىرى، شۇنداقلا بۇلارنىڭ شەرىئەت ئاساسى ئىكەنلىكى توغرىسىدىكى دەلىل-پاكتلارنى كېيىن بايان قىلىمىز.

سۈننەت ۋە ھەدىس

سۈننەت لۇغەتتە يول دېگەن مەنىدە كەلگەن، ئەمما ئۇنىڭ ئىستىمال مەنىسىدە پەيغەمبەر ئەلەيھىسسالامنىڭ سۆزلىرى، ئىش-ھەرىكىتى، بىر ئۇنىڭ قىلغان ئىش ياكى سۆزلىرىگە قارىتا قىلغان سۈكۈتلىرىنى كۆرسىتىدۇ.³

ھەدىس لۇغەتتە يېڭى دېگەن مەنىنى بىلدۈرسە، ئىستىمالدا سۈننەت بىلەن مەنىداش كېلىدۇ.

«قۇرئان كەرىم» ئىسلام دىنىنىڭ بىرىنچى ئاساسى بولسا، ھەدىس ئىككىنچى ئاساسدۇر. «قۇرئان كەرىم»نى بىرىنچى ئاساس دېيىشىمىز، ھەرقانداق بىر مەسىلە ۋە ياكى ھۆكۈمنىڭ دەلىل-پاكتى ئالدى بىلەن «قۇرئان كەرىم»دىن ئېلىنىدۇ. ئەگەر ئۇ «قۇرئان كەرىم»دە سۆزلەنمىگەن بولسا، ئىككىنچى ئاساس ھەدىستىن ئېلىنىدۇ. پەيغەمبەر ئەلەيھىسسالام مۇئاز ئىبنى جەبەل رەزىيەللاھۇ ئەنھۇنى يەمەنگە ئەۋەتىش ئالدىدا ئۇنىڭغا:

1 دوكتور ئابدۇلكەرىم زەيدان ئىسلام دۇنياسى ئىتتىپاقى فېھى تەتقىقات ھەيئىتى ئەزاسى بولغان ۋە 15 دىن ئارتۇق ئىشەنچلىك دىنىي ئەسەرنى قالدۇرغان ئىراقتا تۇغۇلۇپ يەمەندە 2014 - يىلى ۋاپات بولغان مەشھۇر دىنىي ئالىم
2 المدخل لدراسة شريعة الاسلامية 153 - بەت
3 ثقافة الاسلامية (سۈننەت، ئىجما، قىياس) جامئە ئۇمۇمۇلقۇرا

— ئەگەر بىرەر مەسىلىگە دۇچ كەلسەڭ قانداق ھۆكۈم قىلسەن؟ دېدى.

— ئاللاھنىڭ كىتابى بىلەن ھۆكۈم قىلىمەن، — دىدى، مۇئاز.

— ئەگەر ئۇ مەسىلىنىڭ ھۆكۈمى ئاللاھنىڭ كىتابىدىن تاپالمىساڭچۇ؟

— رەسۇلۇللاھنىڭ ھەدىسى بىلەن ھۆكۈم قىلىمەن.

— ئەگەر ھەدىستىنمۇ تاپالمىساڭچۇ؟

— ئىجتىھاد بىلەن ھۆكۈم قىلىمەن، دەپ جاۋاب بەردى مۇئاز ئىبنى جەبەل رەزىيەللاھۇ ئەنھۇ.

پەيغەمبەر ئەلەيھىسسالام بۇ جاۋاپتىن ناھايىتى مەمنۇن بولدى ۋە ئۇنىڭ مەيدىسىگە يىنىك ئۇرۇپ تۇرۇپ: «ئەلچەمنى مېنى رازى قىلىدىغان ئىشقا مۇۋەپپەقىيەت قىلغان ئاللاھقا شۈكۈرلەر بولسۇن» دېدى.⁴

دېمەك، مەزكۇر ھەدىس ئىسلامدا ھۆكۈم مەنبەسىنىڭ ئاۋۋال «قۇرئان كەرىم»، ئاندىن قالسا سەھىھ ھەدىس ئىكەنلىكىگە دەلىل بولىدۇ.

ھەدىسنىڭ «قۇرئان كەرىم» بىلەن بولغان ئالاقىسى

«قۇرئان كەرىم» ئاللاھ تائالانىڭ پەيغەمبىرىمىز مۇھەممەد ئەلەيھىسسالامغا تېكىستلىرى ۋە مەناللىرى بىلەن چۈشۈرگەن سۆزىدۇر.⁵ ھەدىس بولسا مەنىسى ۋە مەزمۇنى «قۇرئان كەرىم»گە ئوخشاش ئاللاھنىڭ ۋەھىسى بولۇپ، تېكىستىنى پەيغەمبەر ئەلەيھىسسالام ئۆز تىلى بىلەن بايان قىلغان. سۈننەتلەرگە ئەگىشىشنىڭ ۋاجىپلىقى توغرىسىدا «قۇرئان كەرىم»دە مۇنداق دېيىلىدۇ: «ئۇ (پەيغەمبەر) ئۆز نەپسى خاھىشى بويىچە سۆزلىمەيدۇ، پەقەت ئۇنىڭغا نازىل قىلىنغان ۋەھىينىلا سۆزلەيدۇ»⁶.

4 تىرمىزى ۋە بەيھەقى رىۋايەت قىلغان. ئىبنى ئابدۇلبەر ۋە ئىبنى قەييىم سەھىھ دېگەن
5 مباحث في علوم القرآن (مەنئائىل قەتتەن)
6 سۇرە نەجم 3 - 4 - ئايەت

مەزمۇنى ۋەھىي قىلىنغان، ئەمما تېكىستى پەيغەمبەر ئەلەيھىسسالامنىڭ تىلى بىلەن بايان قىلىنغان. بۇ، بارلىق سەھىھ ھەدىسلەرنى كۆرسىتىدۇ.

پەيغەمبەر ئەلەيھىسسالامنىڭ سۈننەتلىرى «قۇرئان كەرىم» بىلەن تۆۋەندىكىدەك ئۈچ خىل مۇناسىۋەتكە ئىگە:

1- «قۇرئان كەرىم» دە كەلگەن ھۆكۈمنى كەم ياكى زىيادە قىلماستىن تەكىت قىلىش. مەسىلەن: ئەبۇ مۇسا رەزىيەللاھۇ ئەنھۇ رىۋايەت قىلغان ھەدىستە پەيغەمبەر ئەلەيھىسسالام مۇنداق دېگەن: «ئاللاھ زالىمغا مۆھلەت بېرىدۇ، ئەگەر ئۇنى جازالىماقچى بولدىكەن، ئاللاھنىڭ جازاسىدىن ھەرگىز قېچىپ قۇتۇلالمايدۇ.»⁵ بۇ ھەدىس ئاللاھ تائالانىڭ «پەرۋەردىگارىڭ زالىم يۇرتلار(ئاھالىسى)نى ھالاک قىلسا، ئەنە شۇنداق ھالاک قىلىدۇ، ئاللاھنىڭ ئازابى ھەقىقەتەن تولمۇ قاتتىقتۇر»⁶ دېگەن ئايەتنى تەكىتلەپ كەلگەن. شۇنىڭدەك ئاتا-ئانىغا ياخشىلىق قىلىش، تەقۋالىققا بۇيرۇش، ئاللاھقا شېرىك كەلتۈرمەسلىك ۋە گۇناھ-مەئسىيەتتىن يىراق تۇرۇش ھەققىدىكى ھەدىسلەر دەل «قۇرئان كەرىم»دىكى شۇ مەزمۇندىكى ئايەتلەرنى تەكىتلەپ كەلگەن.

2- «قۇرئان كەرىم» دە تىلغا ئېلىنمىغان مۇستەقىل ھۆكۈملەرنى ئوتتۇرىغا قويۇش. مەسىلەن: ھەيزدار ئايالنىڭ تۇتالمىغان روزىسىنى قازاسىنى تۇتۇپ، ئوقۇيالمىغان نامازنىڭ قازاسىنى ئوقۇماسلىق ھەققىدىكى ھەدىسكە ئوخشاش. ئائىشە رەزىيەللاھۇ ئەنھا مۇنداق رىۋايەت قىلىدۇ: «بىز ھەيزلىك ھالەتتە تۇتالمىغان رامزاننىڭ قازاسىنى تۇتۇشقا بۇيرۇلاتتۇق، ئوقۇيالمىغان نامازنىڭ قازاسىنى ئوقۇشقا بۇيرۇلمايتۇق.»⁷

بىر ئايال بىلەن ئۇنىڭ ھاممىسىنى بىرلا

مقداد ئىبنى مەئدكەرب رەزىيەللاھۇ ئەنھۇ پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «بىلىڭلاركى، ماڭا «قۇرئان كەرىم» ۋە ئۇنىڭ ئوخشىشى بېرىلدى. ئاگاھ بولۇڭلاركى، يېقىندا قورسقى توق بىر ئادەم ساپاغا يۆلىنىپ ئولتۇرۇپ سىلەرگە مۇنداق دەيدۇ: ««قۇرئان كەرىم»گە چىڭ ئېسىلىڭلار، «قۇرئان كەرىم» دە ھالال دېيىلگەننى ھالال دەڭلار، ھارام دېيىلگەننى ھارام دەڭلار (يەنى ھەدىس بىلەن ئىشىڭلار بولمىسۇن)، ئاگاھ بولۇڭلاركى، ئاللاھنىڭ رەسۇلى ھارام دېگەن نەرسە ئاللاھ ھارام دېگەن بىلەن ئوخشاشتۇر.»¹

ئابدۇللاھ ئىبنى ئەمر رەزىيەللاھۇ ئەنھۇ مۇنداق دەيدۇ: مەن پەيغەمبەر ئەلەيھىسسالامدىن ئاڭلىغانلىرىمنىڭ ھەممىنى يادلاش ئۈچۈن يازاتتىم، بىر كۈنى قۇرەيش خەلقى مېنى يېزىشتىن توسۇپ، رەسۇلۇللاھ ئاچچىقلانغاندەك ۋە خۇشال بولغاندەك سۆز قىلىدىغان بىر ئىنسان تۇرسا، ئۇنىڭدىن ئاڭلىغىنىڭنىڭ ھەممىنى يازامسەن! دېۋىدى، مەن يېزىشتىن توختاپ قالدىم ۋە بولغان گەپنى پەيغەمبەر ئەلەيھىسسالامغا دېدىم، پەيغەمبەر ئەلەيھىسسالام بارمىقى بىلەن ئاغزىغا ئىشارەت قىلىپ تۇرۇپ: «ياز، جېنىم ئىلكىدە بولغان ئاللاھ بىلەن قەسەمكى، بۇ ئېغىزدىن ھەق گەپتىن باشقىسى چىقمايدۇ»² دېدى.

ئىشەنچلىك ئابىئىنلارنىڭ بىرى بولغان ھەسسان ئىبنى ئەتتەيە مۇنداق دېگەن: «جىبرىئىل ئەلەيھىسسالام پەيغەمبەر ئەلەيھىسسالامغا ھەدىسنى «قۇرئان كەرىم»نى ئېلىپ كەلگەندەك ئېلىپ كېلەتتى.»³ يۇقىرىقى ئايەت ۋە ھەدىسلەردىن شۇ مەلۇم بولدىكى، ئاللاھ تائالانىڭ ۋەھىسى ئىككى قىسىم بولۇپ، ئۇنىڭ بىرى تېكىستى ۋە مەنىسى بىلەن نازىل قىلىنغان ۋەھىي، ئۇ بولسىمۇ «قۇرئان كەرىم»دۇر.⁴ يەنە بىرى مەنىسى بىلەن

1 ساندىكى ئالىملار ئۇنىمۇ باشقا ھەدىسلەرگە ئوخشاش مەنىسى ۋەھىي قىلىنغان، لەپىزى پەيغەمبەر ئەلەيھىسسالامنىڭ تىلى بىلەن ئىپادىلەنگەن دەپ قارايدۇ. مباحث في علوم القرآن (مەنئىل قەتتان)
5 ئىمام بۇخارى كىتاب تەپسىردە بايان قىلغان
6 سۈرە ھۇد 102 - ئايەت
7 بۇخارى ۋە مۇسلىم رىۋايىتى

1 ئىمام ترمىزى رىۋايىتى، ئەلبانى مەزكۇر ھەدىسنى ھەسەن دېگەن
2 مۇسەد ئەھمەد ئىبن ھەنەل 6625 - نۇمۇرلۇق ھەدىس
3 فەتھۇلبارى 13/305، سۈنەن دارىمى مۇقەددىمىسىدە كەلتۈرگەن
4 بەزى ئالىملار ھەدىس قۇدۇسىنىڭمۇ لەپىزى ۋە مەنىسى بىلەن ۋەھىي قىلىنغانلىقىنى بايان قىلىدۇ. ئەمما كۆپ

ۋاقتتا نىكاھدا ساقلاشنىڭ ھازىرقى بايان قىلغان ھەدىسىگە ئوخشاش. جابىر رەزىيەللاھۇ ئەنھۇ مۇنداق رىۋايەت قىلدۇ: «پەيغەمبەر ئەلەيھىسسالام بىر ئايالنى ھاممىسى ئۈستىگە تېگىشتىن توستى»¹.

شۇنىڭدەك ئېشەك گۆشىنىڭ ھازىرقى بايان قىلغان ھەدىسى. جابىر رەزىيەللاھۇ ئەنھۇ رىۋايەت قىلىپ مۇنداق دەيدۇ: «پەيغەمبەر ئەلەيھىسسالام خەيىر غازىتى بولغان كۈنى ئېشەك گۆشى يېيىشنى مەنئى قىلدى، ئات گۆشى يېيىشكە رۇخسەت قىلدى»². مانا بۇ يۇقىرىدىكى ھەدىسلەر «قۇرئان كەرىم» دە زىكرى قىلىنمىغان يېڭى ھۆكۈملەرنى مۇستەقىل ئوتتۇرىغا قويدى. بۇنىڭغا ئوخشاش مىساللار ئىنتايىن كۆپ ئۇچرايدۇ.

3 - «قۇرئان كەرىم» نى بايان قىلىش. ئاللاھ تائالا «قۇرئان كەرىم» نى مۇھەممەد ئەلەيھىسسالامنىڭ بايان قىلىپ بىرىشى ئۈچۈن چۈشۈرگەن. «بىز قۇرئاننى ساڭا كىشىلەرگە بايان قىلىپ بىرىشىڭ ۋە ئۇلارنىڭ پىكىر قىلىشى ئۈچۈن چۈشۈردۇق»³.

پەيغەمبەر ئەلەيھىسسالامنىڭ «قۇرئان كەرىم» نى بايان قىلىشى تۆۋەندىكىدەك تۆت خىل بولدى.

1) «قۇرئان كەرىم» دە ئىجمالى (قىسقىچە) بايان قىلىنغان ھۆكۈملەرنى تەپسىلىي ئىزاھلايدۇ. مەسىلەن: «قۇرئان كەرىم» دە ئاللاھ تائالا ناماز، زاكات، روزا تۇتۇش ۋە ھەج قىلىشقا ئوخشاش ئىبادەتلەرنى پەرز قىلدى، لېكىن بۇنىڭ تەپسىلاتى، ۋاقتى ۋە شەرتلىرى قاتارلىقلار ھەدىس ئارقىلىق بېكىتىلدى. يۇقىرىقىغا ئوخشاش «قۇرئان كەرىم» دە قىسقىچە بايان قىلىنغان ھۆكۈملەرنى ھەدىس تەپسىلىي بايان قىلىپ بەرمىگەن بولسا، بىز ئۇلارنى توغرا شەكىلدە ئادا قىلالىمىز مۇمكىن بولماي قالاتتى.

2) ئومۇمىي ھۆكۈملەرنى خاسلاشتۇردى. مەسىلەن: ئاللاھ تائالا «قۇرئان كەرىم» دە:

«ئاللاھ بالىلىرىڭلار (غا تېگىدىغان مېراس) ھەققىدە تەۋسىيە قىلىدۇكى، بىر ئەرگە ئىككى ئايالنىڭ ھەسسىسى تېگىدۇ...»⁴ بۇ ئايەتتە مېراس ئالغۇچى (ئەر) ئومۇمىي سۆز بولۇپ كاپىر ئەرنىمۇ ۋە قاتىل ئوغۇلنىمۇ ئۆز ئىچىگە ئالاتتى. لېكىن بۇ ھۆكۈم پەيغەمبەر ئەلەيھىسسالامنىڭ «كاپىر مۇسۇلماندىن، مۇسۇلمان كاپىردىن مېراس ئالمايدۇ»⁵ دېگەن ھەدىسى ۋە «قاتىلغا مېراسنى ھېچ نەرسە بىرلىمەيدۇ»⁶ دېگەن ھەدىسى بىلەن ھۆكۈم تېخىمۇ خاسلاشتۇرۇلغان.

3) «قۇرئان كەرىم» دىكى شەرتسىز ھۆكۈملەرنى شەرتلىك ھۆكۈمگە ئايلاندۇردى. مەسىلەن: ئاللاھ تائالا «قۇرئان كەرىم» دە «... (بۇ مېراس تەقسىماتى) مېيىتنىڭ ۋەسىيىتى ئورۇنلانغان ۋە قەرزى تۆلىنىپ بولغاندىن كېيىن ئېلىپ بېرىلىدۇ...»⁷ دەپ ئۆلگۈچىنىڭ ۋەسىيىتىنى شەرتسىز ئورۇنداشقا بۇيرۇق قىلدى ۋە ئورۇنداشقا تېگىشلىك ۋەسىيەتنىڭ مىقدارى شەرت قىلىنمىدى، ئەمما سۈننەت ئۇنىڭ مىقدارىنى بەلگىلىدى. سەئىد ئىبنى ئەبى ۋەققاس رەزىيەللاھۇ ئەنھۇ مۇنداق دەيدۇ: مەن قاتتىق كېسەل بولۇپ قالغان ۋاقتىمدا پەيغەمبەر ئەلەيھىسسالام مېنى يوقلاپ كەلدى، مەن، ئى ئاللاھنىڭ ئەلچىسى! مېنىڭ مال-مۈلكۈم كۆپ، مېنىڭ مېراس ئالدىغان بىرلا قىزىم بار، مېلىمنىڭ ئۈچتىن ئىككى قىسمىنى سەدىقە قىلىۋېتەيمۇ (يەنى سەدىقە قىلىش ھەققىدە ۋەسىيەت قىلايۇ؟) دېسەم، پەيغەمبەر ئەلەيھىسسالام: ياق بولمايدۇ، دېدى. مەن يېرىمنى سەدىقە قىلايۇ دېسەم، يەنە «ياق» دەپ جاۋاب بەردى. مەن ئۈچتىن بىرىنى سەدىقە قىلايۇ دېسەم، پەيغەمبەر ئەلەيھىسسالام: ھەئە، ئۈچتىن بىرىنى سەدىقە قىلساڭ بولىدۇ، ئۇمۇ بىر ئاز كۆپ، ۋارىسلىرىڭنى باي ھالدا قالدۇرغىنىڭ، باشقىلارغا قول سۇندىغان كەمبەغەل ھالدا قالدۇرغىنىڭدىن ياخشى. ⁸ دېدى. بۇ ھەدىس ھەدىس مەزكۇر ئايەتنىكى شەرتسىز ھۆكۈمنى

4 سۈرە نسا 11 - ئايەت

5 ئىمام بۇخارى كىتاب فەرائىزدا كەلتۈرگەن

6 ئەبۇ داۋۇد رىۋايىتى، شەيخ ئەلبانى ھەسەن دېگەن

7 سۈرە نسا 11 - ئايەتنىڭ بىر قىسمى

8 ئىمام مۇسلىم ۋەسىيەت بابىدا بايان قىلغان

1 ئىمام بۇخارى رىۋايىتى

2 ئىمام بۇخارى رىۋايىتى

3 سۈرە نەھل 44 - ئايەتنىڭ بىر قىسمى

چىقارغاندىن كېيىن، ئۇ ھۆكۈمگە قارىتا ئاللاھ تائالا تەرىپىدىن تۈزىتىش بېرىلمىگەن بولسا، ئۇ ھۆكۈم ئاللاھ تائالانىڭ مۇئەييەنلەشتۈرگەنلىكى ھېسابلىنىدۇ. ئاللاھ تائالا «قۇرئان كەرىم» دە پەيغەمبەر ئەلەيھىسسالامنىڭ دىنى ئىشلاردا ئۆز خاھىشى بويىچە سۆز قىلمايدىغانلىقى ھەققىدە مۇنداق دېگەن: «ئۇ (مۇھەممەد) ئۆز نەپسى خاھىشى بويىچە سۆزلەيدۇ، پەقەت ئۇنىڭغا نازىل قىلىنغان ۋەھىينىلا سۆزلەيدۇ.»⁵ يەنە ئاللاھ تائالا مۇھەممەد ئەلەيھىسسالامنىڭ ئاللاھنىڭ يولىغا باشلايدىغانلىقى ھەققىدە مۇنداق دەيدۇ: «شەك - شۈبھىسىز سەن توغرا يولغا باشلايسەن، ئۇ ئاسمانلاردىكى ۋە زېمىندىكى نەرسىلەرنىڭ ھەممىسى ئۆزىگە خاس بولغان ئاللاھقا قايتىدۇ.»⁶ ئاللاھ تائالا پەيغەمبەر ئەلەيھىسسالامغا شەرتسىز ئەگىشىشنىڭ ۋاجىپلىقىنى بايان قىلىپ مۇنداق دەيدۇ: «پەيغەمبەر سىلەرگە بەرگەن ئىشلىرى، پەيغەمبەر سىلەرنى چەكلىگەن نەرسىلەردىن چەكلىنىڭلار، ئاللاھتىن قورقۇڭلار، ھەقىقەتەن ئاللاھنىڭ ئازابى قاتتىقدۇر.»⁷

«قۇرئان كەرىم» ۋە ھەدىسنىڭ ئاللاھ تەرىپىدىن قوغدىلىشى

يۇقىرىدا بايان قىلىنغاندەك، «قۇرئان كەرىم» ۋە پەيغەمبەر ئەلەيھىسسالامنىڭ ھەدىسلىرى ئىسلام دىنىنىڭ ئاساسلىق ئىككى مەنبەسى ھېسابلىنىدۇ. ئاللاھ تائالانىڭ «قۇرئاننى ھەقىقەتەن بىز نازىل قىلدۇق ۋە چوقۇم ئۇنى قوغدايمىز»⁸ دېگەن ۋەدىسىگە ئاساسەن 14 ئەسىردىن بۇيان ئۇنىڭغا بىر نەرسىنىڭ قوشۇلۇپ قېلىشى ۋە ياكى كېمەيتىلىپ كېتىشىدىن ساقلاپ كەلدى. ئاللاھ تائالا بۇ «قۇرئان كەرىم» نى پەيغەمبەرىمىز مۇھەممەد ئەلەيھىسسالامغا تىلى ۋە ئەمەلىي ھەرىكىتى بىلەن بايان قىلىپ بېرىش ئۈچۈن چۈشۈرگەن. ئاللاھ تائالا مۇنداق دەيدۇ: «بىز

مالنىڭ ئۈچتىن بىرىگە ۋە ئۇنىڭدىنمۇ ئاز قىسمىغا ۋەسىيەت قىلىش ھەققىدىكى شەرتكە باغلاپ قويدى.

4) «قۇرئان كەرىم» ئايەتلىرىدىن ئېنىق بولمىغان ياكى چۈشىنىش قىيىن بولغان ئايەتلەرنى چۈشەندۈرۈپ بېرىدۇ. ساھابە كىراملار ئۆزىنىڭ تەبىئىي تالانتى بىلەن «قۇرئان كەرىم» ئايەتلىرىنى چۈشىنىشتى. ئەگەر بىرەر ئايەتنى چۈشىنىلمەي قالسا، شۇ ھامان پەيغەمبەر ئەلەيھىسسالامدىن سورايتتى. رەسۇلۇللاھ ئۇلارغا چۈشەندۈرۈپ قويايتتى. ئاللاھ تائالا «ئازابتىن ئەمىن بولۇش ئىمان ئېيتقان، ئىمانغا زۇلۇمنى ئارىلاشتۇرمىغان ئادەملەرگە مەنسۇپتۇر، ئۇلار ھىدايەت تاپقۇچىلاردۇر»¹ دېگەن ئايەتنى نازىل قىلغاندا، ساھابە كىراملار مەزكۇر ئايەتتىكى «زۇلۇم» دېگەن كەلىمىنى چوڭ - كىچىك قانداق بىر گۇناھ سادىر قىلغان كىشى ئىمانغا زۇلۇمنى ئارىلاشتۇرغان بولۇپ ئازابتىن نىجات تاپقۇچى ۋە ھىدايەتكە ئېرىشكۈچى بولمايدىكەن دەپ چۈشىنىپ، قايسىمىز زۇلۇم قىلمايمىز دېيىشكەندە، رەسۇلۇللاھ «ئايەتتىكى زۇلۇمدىن مەقسەت ئەڭ چوڭ زۇلۇمدۇر، ئۇ بولسا ئاللاھقا شېرىك كەلتۈرۈشتۈر»² دەپ، ئاللاھنىڭ «ئاللاھقا شېرىك كەلتۈرۈش ئەڭ چوڭ زۇلۇمدۇر»³ دېگەن ئايىتىنى تىللاۋەت قىلغان.⁴

دېمەك، ھەدىسنىڭ ئىسلامدىكى ئورنى ئىنتايىن كاتتا. ھەدىسىمىز «قۇرئان كەرىم» نى توغرا چۈشىنىش ۋە ئۇنىڭغا تولۇق ئەمەل قىلىش مۇمكىن بولمايدۇ.

يۇقىرىدا بايان قىلىنغاندەك، بەزى ھەدىسلەرنىڭ مەزمۇنى جىبرىئىل ئەلەيھىسسالام ئارقىلىق پەيغەمبەر ئەلەيھىسسالامنىڭ قەلبىگە ۋەھىي قىلىنغان بولسا، يەنە بەزىلىرىنى پەيغەمبەر ئەلەيھىسسالام «قۇرئان كەرىم» ئايەتلىرىدىن چۈشەنگەن. پەيغەمبەر ئەلەيھىسسالام ھەرقانداق بىر مەسىلە ئۈستىدە ئۆز ئىجتىھادى بىلەن ھۆكۈم

5 سۈرە نەجم 3 - 4 - ئايەت
6 سۈرە شۇرا 52 - ۋە 53 - ئايەت
7 سۈرە ھەشر 7 - ئايەتنىڭ بىر قىسمى
8 سۈرە ھىجر 9 - ئايەت

1 سۈرە ئەنئام 82 - ئايەت
2 ئىمام بۇخارى رىۋايىتى
3 سۈرە لوقمان 13 - ئايەت
4 ئىمام بۇخارى كىتاب ئىماندا كەلتۈرگەن ھەدىس

ساخا قۇرئاننى ئىنسانلارغا چۈشۈرۈلگەن شەرىئەتنى بايان قىلىپ بەرسۇن، ئۇلار (بۇ قۇرئاننى) پىكىر قىلىپ (ئۇنىڭدىن ۋەز-نەسەت ئالسۇن) دەپ نازىل قىلدۇق.¹

مەزكۇر ئىككى ئايەت ھەققىدە ياخشى مۇلاھىزە يۈرگۈزگىنىمىزدە، ئاللاھ ساقلاشقا ۋەدە قىلغان «قۇرئان كەرىم» نى بايان قىلىپ بېرىش ۋەزىپىسى پەيغەمبەر ئەلەيھىسسالامغا تاپشۇرۇلغان، «قۇرئان كەرىم» نى ساقلاش «قۇرئان كەرىم» نىڭ بايانلىرى بولغان ھەدىسلەرنى ساقلاشنى لازىم تۇتىدۇ. پەيغەمبەر ئەلەيھىسسالام ئاللاھ تاپشۇرغان مەزكۇر ۋەزىپىنى كەم-زىيادە قىلماي تەلەپكە لايىق مۇكەممەل ئورۇنلىغان. ئاللاھ تائالا مۇنداق دەيدۇ: «ئى پەيغەمبەر! پەرۋەردىگارىڭ تەرىپىدىن ساخا نازىل قىلىنغان ئەھكاملارنىڭ ھەممىسىنى يەتكۈزگىن، ئەگەر تولۇق يەتكۈزۈلمەسەڭ، ئاللاھ تاپشۇرغان ۋەزىپىنى ئادا قىلمىغان بولسەن، ئاللاھ سېنى كىشىلەرنىڭ زىيانكەشلىكىدىن ساقلايدۇ. ئاللاھ ھەقىقەتەن كاپىر قەۋمنى ھىدايەت قىلمايدۇ»²

دېمەك، پەيغەمبەر ئەلەيھىسسالام تاپشۇرۇلغان بايان قىلىش ۋەزىپىسىنى تولۇق ئادا قىلغان. ئۇنداقتا پەيغەمبەر ئەلەيھىسسالامنىڭ ھەدىسلىرى (يەنى «قۇرئان كەرىم» گە بەرگەن بايانلىرى) ئاللاھ ساقلاشقا ۋەدە قىلغان «زىكىر» نىڭ جۈملىسىدىن ھېسابلىنىدۇ. ئەھلى سۇننى ۋەلجائىمە ئۆلىمالىرى بىردەك ھەدىسىز «قۇرئان كەرىم» نى چۈشىنىش ۋە تولۇق ئەمەل قىلىش مۇمكىن بولمايدۇ دەپ قاراشقان. ئۇنىڭ ئۈستىگە ئاللاھ تائالا بىزلەرگە پەيغەمبىرى مۇھەممەد ئەلەيھىسسالامغا ئەگىشىشنى، بويسۇنۇشنى ۋە چىقارغان ھۆكۈملىرىگە رازى بولۇشنى پەرز قىلىپ بېكىتكەن تۇرسا، ئۆزى بويسۇنۇشقا بۇيرۇغان پەيغەمبىرىنىڭ ھەدىسلىرىنى ساقلىماي زايىا قىلىۋېتىشى ئەقىلگە سىغامدۇ؟! مەسىلىلەردە پەيغەمبەر ئەلەيھىسسالامنىڭ ھۆكۈملىرىنى ھۆكۈم ئورنىدا كۆرمىسە ۋە ئۇ ھۆكۈمگە رازى بولمىسا، ئۇنداق كىشىدە ئىمان بولمايدۇ. بۇ ھەقتە

«قۇرئان كەرىم» دە مۇنداق دېيىلىدۇ: «ئى مۇھەممەد پەرۋەردىگارىڭ بىلەن قەسەمكى، ئۇلار (يەنى مۇناپىقلار) ئۆز ئارىسىدىكى دەتالاشقا سېنى ھۆكۈم چىقىرىشقا تەكلىپ قىلمىغۇچە، ئاندىن سېنىڭ چىقارغان ھۆكۈمىڭگە ئۇلارنىڭ دىللىرىدىكى قىلچە غۇم بولسىمۇ يوقالمىغۇچە، ۋە ئۇلار پۈتۈنلەي بويسۇنمىغۇچە ئىمان ئېيتقان بولمايدۇ.»³ پەيغەمبەر ئەلەيھىسسالام مۇنداق دەيدۇ: «بىلىڭلاركى مەن «قۇرئان كەرىم» ۋە ئۇنىڭ ئوخشىشىنى بېرىلدىم...»⁴ دېمەك، ئاللاھ تائالا ساقلاشقا ۋەدە قىلغىنى «قۇرئان كەرىم» لا بولماستىن، بەلكى ئۇنىڭ شەرىھى بولغان ھەدىسلەرمۇ ساقلاشقا ۋەدە قىلىنغان زىكىرنىڭ جۈملىسىدىندۇر. «قۇرئان كەرىم» بىزگە قانداق ئىشەنچلىك، راستچىل كىشىلەر ئارقىلىق يىتىپ كەلگەن بولسا، ئۇنىڭ بايانى ۋە تەپسىرى بولغان ھەدىسلەرمۇ ئەينى كىشىلەر ئارقىلىق يىتىپ كەلدى.

«قۇرئان كەرىم» بىلەن سۇننەتنىڭ ئۈمىدەتكە يېتىپ كېلىشتىكى پەرقى

يۇقىرىدا ئاللاھ تائالانىڭ ئىسلام دىنىنى (يەنى «قۇرئان كەرىم» ۋە ھەدىسلەرنى) ساقلاشقا ۋەدە قىلىپ، ئۇنى ھازىرغىچە ساقلىغانلىقىنى ۋە قىيامەتكىچە ساقلايدىغانلىقىنى دەلىل-پاكتلار بىلەن بايان قىلدۇق. «قۇرئان كەرىم» ئىلاھىي مۆجىزە كىتاب بولغىنى ئۈچۈن ۋەھىي قىلىنىش ۋە ئىسلام ئۈمىتىگە يېتىپ كېلىشتە ھەدىستىن پەرقلىنىدۇ. «قۇرئان كەرىم» تېكىستلىرى ۋە ئۇنىڭ مەنىلىرى بىلەن ۋەھىي قىلىنغان بولسا، ھەدىسنىڭ مەزمۇنى ۋەھىي قىلىنغان، ئەمما ئۇنىڭ تېكىستى پەيغەمبەر ئەلەيھىسسالام تەرىپىدىن ئىپادىلەنگەن. «قۇرئان كەرىم» ئۈمىدەتكە «مۇتۋاتىر»⁵ شەكىلدە يېتىپ كەلگەن. ئەمما ھەدىس بەزىسى مۇتۋاتىر شەكىلدە ۋە بەزىسى

3 سۇرە نسا 65 - ئايەت

4 ئەبۇ داۋۇد رىۋايىتى، شەيخ ئەلبانى سەھىھ دېگەن

5 سەنەدىنىڭ بېشىدىن ئاخىرىغىچە تىل بىرىكتۈرۈۋېلىش مۇمكىن بولمايدىغان دەرىجىدە كۆپ جامائەتنىڭ كۆپ جامائەتتىن رىۋايەت قىلىشىنى كۆرسىتىدۇ

1 سۇرە نەھل 44 - ئايەتنىڭ بىر قىسمى

2 سۇرە مائىدە 67 - ئايەت

ئۇچۇن ساھابە كىرامىلار ئۇنى ئۆگىنىش، يادقا ئېلىش، ئەمەل قىلىش ۋە باشقىلارغا يەتكۈزۈشتە «قۇرئان كەرىم» گە كۆڭۈل بۆلگەندەك كۆڭۈل بۆلدى. پەيغەمبەر ئەلەيھىسسالامنىڭ سۆزلىرى، قىلغان - ئەتكەنلىرى ۋە بارلىق ئىشى - ھەرىكەتلىرى ساھابە كىرامىلارنىڭ قىزىقىش نۇقتىسى ئىدى. پەيغەمبەر ئەلەيھىسسالامنىڭ 23 يىللىق ھاياتىدىن ھېچ بىر نەرسە مەخپىي قالغىنى يوق. ساھابە كىرامىلار پەيغەمبەر ئەلەيھىسسالامنىڭ ئائىلە ئىچىدىكى ئەخلاقلىرىنى ئاياللىرىدىن سورايتتى. شەرئەت ئەھكاملىرىنى سوراپ يىراق مۇساپىلەرنى بېسىپ كېلەتتى. ھەتتا پەيغەمبەر ئەلەيھىسسالامنىڭ مەسچىتىگە ئۆيى يىراق بولغانلار كۈندىلىك يېڭىلىقتىن مەھرۇم قالماستىن ئۇچۇن خوشنىلىرى بىلەن نۆۋەتلىشىپ رەسۇلۇللاھ قېشىغا كېلەتتى ۋە ئاڭلىغان يېڭىلىقتىن كېلەلمىگەن خوشنىسىنى خەۋەردار قىلاتتى. ئۆمەر ئىبنى خەتتاب رەزىيەللاھۇ ئەنھۇ مۇنداق دەيدۇ: «مەن بىر ئەنساننى قوشنام بىلەن پەيغەمبەر ئەلەيھىسسالام قېشىغا بېرىشتا نۆۋەتلىشەتتۇق، مەن بارسام شۇ كۈندىكى يېڭىلىقتىن (يەنى ھەدىستىن) قوشنامنى خەۋەردار قىلاتتىم، قوشنام بارغان كۈنى مېنى شۇ كۈندىكى يېڭىلىقتىن خەۋەردار قىلاتتى...»³. دېمەك، ساھابە كىرامىلار ۋە ئۇنىڭدىن كېيىنكى تەبىئىي پەيغەمبەر ئەلەيھىسسالامنىڭ سۈننەتلىرىنى يەتكۈزۈشكە ئالاھىدە كۆڭۈل بۆلدى ۋە ئۇنى ئۆزىدىن كېيىنكىلەرگە ئەينى شەكىلدە يەتكۈزۈشنى دىنىي مەجبۇرىيەت دەپ تونۇپ ئاز بولمىغان تىرىشچانلىقلارنى كۆرسەتتى.

ھەدىس پەيغەمبەر ئەلەيھىسسالام زامانىدا خاتىرىلەنمەستىن، بەلكى ئىككىنچى ئەسىرلەردە خاتىرىلەنمەشكە باشلىغان. بۇنىڭ سەۋەبى شۇكى، بىرىنچى ئەسىرلەردە سۈننەت ۋە ھەدىسلەرنى يادقا ئېلىۋالغان ساھابىلار كۆپ بولغان بولسىمۇ، ئۇنى يېزىپ ساقلىغانلار ئاز ئىدى. ھەتتا بەزىلەرنىڭ يېزىشىمۇ چەكلەنگەن. چۈنكى، پەيغەمبەر ئەلەيھىسسالام خەت يازالايدىغانلارنىڭ سانىنىڭ ئازلىقىنى نەزەردە تۇتۇپ، «قۇرئان كەرىم» نى

«خەبەر ۋاھىد»¹ شەكىلدە يېزىپ كەلگەن. پەيغەمبەر ئەلەيھىسسالامغا «قۇرئان كەرىم» چۈشكەن ھامان ئۇنى بىرىنچى بولۇپ ئۆزى يادقا ئېلىۋالدى. چۈنكى، ئۇنى ئاللاھ يادقا ئالدۇرۇشقا كاپالەتلىك قىلغان «... (ساڭا جىبرىئىل ئارقىلىق ۋەھىي نازىل بولۇۋاتقاندا، ئۇنى ئېسىڭغا ئېلىۋېلىش ئۈچۈن) ئالدىراپ تىلىڭنى مىدىرلاتما، ئۇنى توپلاش ۋە ئوقۇپ بېرىش بىزنىڭ مەسئۇلىيىتىمىز، ساڭا ئۇنى ئوقۇپ بەرگىنىمىزدە (يەنى جىبرىئىل ئۇنى ساڭا ئوقۇپ بەرگەندە) ئۇنىڭ ئوقۇشقا ئەگەشكىن، ئاندىن ئۇنى چۈشەندۈرۈپ بېرىش بىزنىڭ مەسئۇلىيىتىمىزدۇر»² بۇ ئايەتتىن شۇ مەلۇم بولىدىكى، «قۇرئان كەرىم» ۋە ئۇنىڭ بايانلىرى بولغان ھەدىسلەرنى پەيغەمبەر ئەلەيھىسسالامنىڭ ئۇنتۇپ كېتىشى مۇمكىن ئەمەس. چۈنكى ئاللاھ ئۇنى ئەسلىتىش ۋە ئوقۇپ بېرىش مەسئۇلىيىتىنى ئۇستىگە ئالغان. پەيغەمبەر ئەلەيھىسسالام «قۇرئان كەرىم» نى ئۆزى يادقا ئېلىپ بولۇپلا ساھابىلىرىگە ئوقۇپ بېرىتتى. ساھابىلەرمۇ ئۇنى يادقا ئېلىپ ھاياتىغا تەتبىقلايتتى. بەلكى ئۇنى قەلبىدە يادلاش بىلەن توختىماي تېرە ۋە تاختايلارغا يېزىپ ساقلىغان ئىدى.

ئاللاھ تائالانىڭ «قۇرئان كەرىم» نى ساقلاشقا بەرگەن ۋەدىسىگە ئاساسەن، مۇھەممەد ئەلەيھىسسالامغا ئىشەنچلىك، پاك، ئەستە تۇتۇش ئىقتىدارى كۈچلۈك، دىنغا جان كۆيدۈرۈپ پىداكارلىق كۆرسىتىدىغان ساھابىلارنى ھەمراھ قىلدى. «قۇرئان كەرىم» نى تولۇق يادلىغان يۈزلەرچە ساھابىلاردىن يۈزلىگەن تەبىئىي ئۇلاردىن كېيىن ئۇلارغا ئەگەشكەنلەر ۋە ئۇلار ئۆزىدىن كېيىنكىلەرگە ئەينى شەكىلدە يەتكۈزۈشنى دىنىي مەجبۇرىيەت دەپ قاراپ، «قۇرئان كەرىم» دىن بىر ھەرىكەت چاغلىق نەرسىنى كەم - زىيادە قىلماي ئەۋلادتىن - ئەۋلادقا مۇتەۋاتىر شەكىلدە ئېلىپ كەلدى.

ھەدىس ئىسلام ئاساسلىرىدىن بىرى بولغىنى

1 يۇقىرىقىدەك مۇتەۋاتىر دەرىجىسىگە يەتمىگەن رىۋايەتنى كۆرسىتىدۇ

2 سۈرە قىيامەت 16 - دىن 19 - ئايەتكىچە

3 ئىمام بۇخارى كىتابۇل ئىلمىدە رىۋايەت قىلغان

يېزىپ قالدۇرۇشقا ئالاھىدە ئەھمىيەت بېرىش يۈزىدىن ھەدىسلەرنى يېزىشتىن چەكلىگەن. يەنە بىر تەرەپتىن يېزىپ ساقلانغان «قۇرئان كەرىم» گە ھەدىسلەرنىڭ ئارىلىشىپ كېتىشىدىن ئەندىشە قىلىپ، يېزىشقا رۇخسەت قىلمىغان. ئەھمىيە ئىككىنچى ئەسىرنىڭ كىرىشى بىلەن تەڭ ھەدىسلەرنى يېزىپ قالدۇرۇش ھەرىكىتى باشلىنىپ، شۇنىڭ بىلەن بىر ۋاقىتتا، راست ھەدىس بىلەن يالغان ھەدىسلارنى، سەھىھ ھەدىس بىلەن ئاجىز ھەدىسلارنى ئايرىپ چىقىش ھەرىكىتى بارلىققا كەلگەن. نۇرغۇن ئۆلىمالار يالغان ھەدىس بىلەن راست ھەدىسنى ۋە ئاجىز ھەدىسلەرنى ئايرىپ چىقىدىغان ئىنچىكە قائىدە-پىرىنسىپلارنى تۈزۈپ چىققان. نەتىجىدە مەخسۇس ھەدىس ئىلمى ۋە نۇرغۇن ھەدىس توپلاملىرى بارلىققا كەلگەن.

توغرا، ئىسلام دىنى دۇنياغا نۇرنى چاچقان كۈندىن تارتىپ ئۇنىڭغا ئۆچمەنلىك قىلىدىغان، ھەر خىل ھىلە-مىكىرلەرنى پىلانلاپ، ئۇنىڭ ھۆكۈمرانلىق ئورنىنى تۆۋەنلىتىشكە ئۇرۇنىدىغانلاردىن خالىي بولغىنى يوق. ئوچۇق-ئاشكارا دۈشمەنلىك قىلىشتىن ئاجىز كەلگەنلەر ھەر خىل بۇرمىلاش بىلەن شەرىئەت ئاساسلىرىدا شەك پەيدا قىلىش، «قۇرئان كەرىم» نىڭ مۇتەۋاتىر شەكىلدە ئىسپاتلانغانلىقىدا ھەرخىل ئۆسەك سۆزلەرنى تارقىتىش، ئۇنىڭ ھەرقانداق زامان ۋە ماكانغا ماس كېلىدىغانلىقى ھەققىدە ئىغۋا تارقىتىشتەك قىلمىغان دۈشمەنلىكلىرى قالمىدى. شۇنىڭدەك ئىسلامنىڭ ئىككىنچى ئاساسى بولغان ھەدىس توغرىسىدا ھەرخىل ئىغۋالارنى تارقىتىپ، ئۆزلىرىنىڭ رەزىل نېيىتىگە يېتىش ئۈچۈن ھەرخىل ۋاستىلارنى قوللاندى. بىر تەرەپتىن ھەدىسنىڭ سەھىھ يول بىلەن كەلگەنلىكى ھەققىدە گۇمان پەيدا قىلسا، يەنە بىر تەرەپتىن ھەدىسنىڭ كۆپ قىسمى مۇتەۋاتىر ئەمەس، مۇتەۋاتىر بولمىغان ھەدىسلەر ھۆججەتلىككە يارىمايدۇ دېگەندەك گەپلەرنى تارقىتىپ ئۈلگۈۋردى. ئەڭ ئەپسۇسلىنارلىقى دىن دۈشمەنلىرىنىڭ سەپسەتلىرى بەزى مۇسۇلمانلارغا تەسىر كۆرسىتىپ، ئۇلارنىمۇ بىلىپ-بىلمەي شۇلارنىڭ چالغان دۈمبىقىغا

ئۇسۇل ئوينىيدىغان ھالغا چۈشۈرۈپ قويدى. لېكىن ئۆزى نازىل قىلغان دىننى ئۆزى ساقلاشقا ۋەدە قىلغان ئاللاھ ھەر زامان ۋە ھەر ماكاندا دىن دۈشمەنلىرىنىڭ ئاساسى يوق ئىغۋالىرىغا رەددىيە بېرىدىغان ھەقىقەتچى ئالىملارنى چىقىرىش ئارقىلىق دىننى ساقلاپ كەلدى.

پەيغەمبەر ئەلەيھىسسالامنىڭ ۋاپاتىدىن كېيىن بۇ دىننىڭ ئەينەن تارقىلىشىغا ۋە يالغان سۆزلەرنىڭ دىن نامىدىن ئورۇن ئېلىپ قالماسلىقىغا پەيغەمبەر ئەلەيھىسسالامنىڭ تۆۋەندىكى ئىككى ھەدىسى ئاساسلىق تۈرتكە بولغان. ئۇنىڭ بىرى پەيغەمبەر ئەلەيھىسسالامنىڭ: «مېنىڭ سۆزۈمنى ئاڭلاپ يادلىغان، ئېسىدە ساقلىغان ۋە ئاڭلىغاندەك باشقىلارغا يەتكۈزگەن كىشىنىڭ يۈزىنى ئاللاھ نۇرلاندۇرسۇن، دەۋەت يېتىپ بارغان كىشىلەرنىڭ بەزىسى يەتكۈزگۈچىدىن بەكرەك ئېسىدە ساقلايدۇ.»¹

يەنە بىرى ئابدۇللاھ ئىبنى زۇبەير رەزىيەللاھۇ ئەنھۇ دادىسىغا بىر كۈنى مۇنداق دېدى: دادا! سىزمۇ باشقىلاردەك پەيغەمبەر ئەلەيھىسسالامنىڭ ھەدىسلىرىنى كۆپ سۆزلىمەيدىكەنسىزغۇ؟ زۇبەير مۇنداق دەپ جاۋاب بەردى: مەن پەيغەمبەر ئەلەيھىسسالامدىن كۆپ ئايرىلمىدىم، لېكىن ئۇنىڭ «كىم مېنىڭ نامىدىن يالغاننى ئېيتسا، ئورنىنى دوزاختىن تەييارلاپ قويسۇن»² دېگەن ھەدىسىنى ئاڭلىدىم. يەنى يالغان ئېيتىپ قويۇشتىن ئەندىشە قىلىپ كۆپ سۆزلىمىدىم. يۇقىرىقى ئىككى ھەدىس دىننى كەم-زىيادە قىلماي يەتكۈزۈشنىڭ مۇھىملىقى ۋە دەرىجىسىنىڭ كاتتىلىقىنى كۆرسىتىش بىلەن بىرگە، پەيغەمبەر ئەلەيھىسسالام كۆرسەتمىگەن بىر نەرسىنى دىن قىلىپ كۆرسىتىشنىڭ نەقەدەر چوڭ گۇناھ ئىكەنلىكىنى كۆرسىتىدۇ. شۇڭا ساھابە كىراملار، تائىبىنلار ۋە ئۇنىڭدىن كېيىنكى ئىسلام ئۆلىمالىرى بۇ دىننىڭ توغرا تارقىلىشىغا كۆڭۈل بۆلۈش بىلەن بىرگە، دىندا بولمىغان نەرسىنىڭ دىنغا كىرىپ قېلىشى ۋە يالغان ھەدىسلەرنىڭ ھەدىس قاتارىدىن ئورۇن ئېلىپ قېلىشنىڭ ئالدىنى ئېلىش

1 ئەبۇ داۋۇد ۋە تىرمىزى رىۋايىتى
2 ئىمام بۇخارى رىۋايىتى

سەھىھ ھەدىسلەر

➤ مۇغىيرە رەزىيەللاھۇ ئەنھۇ پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «شۈبھىسىزكى، مېنىڭ ھەققىمدە يالغان سۆز توقۇش باشقا ھەر قانداق ئادەم ھەققىدە يالغان سۆز توقۇشقا ئوخشمايدۇ. كىمكى مېنىڭ ھەققىمدە قەستەن يالغان سۆز توقۇسا (يەنى قەستەن يالغان ھەدىس توقۇسا)، دوزاختا تۇرىدىغان جايغا تەييارلىق كۆرۈپ قويسۇن».

— بۇخارى رىۋايىتى

➤ ئىمام ماللىك پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «مەن سىلەرگە ئىككى نەرسىنى قويۇپ كەتتىم، سىلەر شۇنىڭغا چىڭ تۇرۇڭلار، ھەرگىز ئازمايسىلەر. ئۇلار بولسا، ئاللاھنىڭ كىتابى ۋە پەيغەمبىرىنىڭ سۆزىدۇر».

— ماللىك رىۋايىتى

➤ ئىمام ماللىكتىن رىۋايەت قىلىندۇكى، پەيغەمبەر ئەلەيھىسسالام مۇنداق دېگەن: «مەن ئېسىل ئەخلاق — پەزىلەتلەرنى ۋايىغا يەتكۈزۈش ئۈچۈن ئەۋەتىلدىم».

— ماللىك رىۋايىتى

➤ ئائىشە رەزىيەللاھۇ ئەنھادىن رىۋايەت قىلىندۇكى، پەيغەمبەر ئەلەيھىسسالام مۇنداق دېگەن: «ئەخلاقى ئېسىل، ئائىلىسىگە سىلىق مۇئامىلە قىلىدىغان مۇسۇلمان — ئىمانى ئەڭ كامىل مۇسۇلمان ھېسابلىنىدۇ».

— تىرمىزى رىۋايىتى

➤ ئەبۇ ھۇرەيرە رەزىيەللاھۇ ئەنھۇ رىۋايەت قىلىدۇكى، پەيغەمبەر ئەلەيھىسسالام مۇنداق دېگەن: «ھايى ئىماننىڭ جۈملىسىدىندۇر، ئىمان ئەھلى جەننەتتە بولىدۇ. ئاغزى بېزەپلىك قوپاللىقتۇر، قوپاللار دوزاختا بولىدۇ»

— تىرمىزى رىۋايىتى

ئۈچۈن ئىنچىكە قائىدىلەرنى تۈزۈپ چىقتى. ئەلۋەتتە بۇ قائىدىلەر «قۇرئان كەرىم» ۋە ھەدىسلەرنى ئاساس قىلغان. ئاللاھ مۇنداق دېگەن: «ئى مۇئمىنلەر! ئەگەر سىلەرگە بىر پاسىق ئادەم بىرەر خەۋەر ئېلىپ كەلسە، (ئىشنىڭ ھەقىقىتىنى) بىلمەستىن بىرەر قەۋمنى رەنجىتىپ قۇيۇپ، قىلمىشىڭلارغا پۇشايمان قىلىپ قالمايلىقىڭلار ئۈچۈن، (ئۇ خەۋەرنى) ئېنىقلاپ كۆرۈڭلار»¹ پەيغەمبەر ئەلەيھىسسالام مۇنداق دېگەن: «مېنىڭ سۆزۈمنى ئاڭلاپ يادلىغان، ئېسىدە ساقلىغان ۋە ئاڭلىغاندەك باشقىلارغا يەتكۈزگەن كىشىنىڭ يۈزىنى ئاللاھ نۇرلاندۇرسۇن، دەۋەت يىتىپ بارغان كىشىلەرنىڭ بەزىسى يەتكۈزگۈچىدىن ئېسىدە ساقلىغۇچىراق دۇر»² يۇقىرىقى ئايەت ۋە ھەدىستىن ئىسلام ئۆلىمالىرى، بىرەر ھەدىس يىتىپ كەلسە ئۇنىڭ راس-يالغانلىقىنى ئىسپاتلاش، راس ھەدىسلەرنى يادلاپ ئېسىدە ساقلاش ۋە ئۇنى باشقىلارغا توغرا يەتكۈزۈش قائىدىلىرىنى تۈزۈپ چىققان. ئىمام مۇسلىم سەھىھ مۇسلىمنىڭ مۇقەددىمىسىدە تابتىنلارنىڭ كاتتىسى مۇھەممەد ئىبنى سېرىننىڭ مۇنداق دېگەنلىكىنى نەقىل قىلغان: «ساھابە كىراملارغا بىرەر ھەدىس يىتىپ كەلسە رىۋايەت قىلغۇچىلارنى سوراپ يۈرمەيتتى، ئەلى رەزىيەللاھۇ ئەنھۇنىڭ خىلافت زامانىدا پىتنە يۈز بەرگەندىن كېيىن، بىرەر ھەدىس يىتىپ كەلسە راۋىلىرى كىمۇ؟ بىزگە دەپ بېرىڭلار دەيدىغان، ئەگەر راۋىلىرى ئىشەنچلىك، راستچىل ئەھلى سۈننىيەلەردىن بولسا ئۇ ھەدىسنى قوبۇل قىلىدىغان، ئەگەر ئىشەنچسىز كىشىلەردىن رىۋايەت قىلىنغان بولسا قوبۇل قىلمايدىغان بولغان»³

— داۋامى كېيىنكى ساندا...

ئاپتونۇمى: مەككە مۇكەررەمە «دارۇل ھەدىس» نىڭ تالىپى

1 سۇرە ھۇجرات 6-ئايەت

2 ئەبۇ داۋۇد ۋە تىرمىزى رىۋايىتى

3 ئىمام مۇسلىم سەھىھ مۇسلىمنىڭ مۇقەددىمىسىدە بايان قىلغان



ئۇلار ساھابىلارنى، تاپىنىلارنى (يەنى ساھابىلارنى كۆرگەن بىرىنچى ئەۋلاد مۇسۇلمانلارنى) ۋە ئۇلارنىڭ پەرزەنتلىرىنى ئۆز ئىچىگە ئالىدۇ. چۈنكى بۇ ئۈچ ئەسىردىكى ئەۋلادلار ئىسلام دىنىنى پەيغەمبەر ئەلەيھىسسالام باشلاپ بەرگەن داغدام يول بويىچە، توغرا يوسۇندا ئېلىپ بېرىش بىلەن بىرگە، ئىلىم-مەرىپەت بىلەن ياخشى ئەمەلنى بىرلەشتۈرگەن بەرپاچى ئەۋلادلار بولۇپ، نەتىجىدە ئۇلار مۇشۇ پەزىلەتلىرى ئارقىلىق ئۆز مەرتىۋىلىرىنى ۋە يۈكسەك ئورنىنى بەلگىلىگەن «سەلەق سالىھ» تىن ئىبارەت بۇ ئېسىل ئۇنۋانغا سازاۋەر بولغان كىشىلەردۇر. «سەلەق سالىھ» تىن ئىبارەت بۇ پەزىلەتلىك ئۇنۋاننىڭ كېلىپ چىقىشىمۇ شەرىئەت دەلىلىغا تايانغان بولۇپ، پەيغەمبەر ئەلەيھىسسالام بۇ ھەقتە مۇنداق دېگەن: «زامانلارنىڭ ئەڭ ياخشىسى مېنىڭ زامانىمىدۇر، ئۇنىڭدىن قالسا، مېنىڭ زامانىمدىن كېيىن كەلگەنلەرنىڭ زامانى ۋە ئاندىن ئۇلاردىن كېيىن كەلگەنلەرنىڭ زامانىدۇر.»⁽³⁾ مەزكۇر شانلىق ئۈچ ئەسىردە ئۆتكەن «سەلەق سالىھ» لارنىڭ يولىغا سادىق بولۇپ، ئۇلارنىڭ يولىنى ئەمەلىي رەۋىشتە داۋاملاشتۇرۇپ كەلگەن مۇسۇلمانلار توپى دەل «ئەھلى سۇننە ۋە لىجامائە» توپىدۇر. سەئۇدى ئەرەبىستاننىڭ ھازىرقى كاتتا ئۆلىمالىرىدىن ئەللامە مۇھەممەد

«سەلەق» سۆزى ۋە «سەلەق سالىھ» لار

ئەرەب تىلىدىكى «سەلەق» دېگەن سۆز ئۆزىدىن ئىلگىرىكى ۋاقىتنى ۋە بۇرۇن ئۆتكەن كىشىلەرنى ئىپادىلەيدۇ. ھازىرقى زامانغا نىسبەتەن ئىلگىرى ئۆتكەن زامانلار «سەلەق» ھېسابلانغاندەك، بىر ئادەمگە نىسبەتەن شۇ ئادەمنىڭ ئەجدادلىرى «سەلەق» ھېسابلىنىدۇ. «سەلەق» سۆزى «قۇرئان كەرىم» نىڭ تۆۋەندىكى ئايەتلىرىدەمۇ بۇ مەنىدە كەلگەن: ﴿وَأَنْ تَجْمَعُوا بَيْنَ الْأُخْتَيْنِ إِلَّا مَا قَدْ سَلَفَ﴾ يەنى (ئىككى ھەمىشە بىر ۋاقىتتا نىكاھىڭلاردا ساقلىشىڭلار ھارام قىلىندى. لېكىن ئۆتكەنلەر ئەپسۇس قىلىندۇ)⁽¹⁾، ﴿فَمَنْ جَاءَهُ مَوْعِظَةٌ مِنْ رَبِّهِ فَانْتَهَى فَلَهُ مَا سَلَفَ وَأَمْرُهُ إِلَى اللَّهِ﴾ يەنى (كىمكى رەببى تەرىپىدىن ۋەز-نەسەھەت كەلگەندىن كېيىن (جازاندىن) يانسا، بۇرۇن ئالغىنى ئۆزىنىڭ بولىدۇ، ئۇنىڭ ئىشى ئاللاھقا تاپشۇرۇلىدۇ)⁽²⁾

«سەلەق» ئۇقۇمى ئىسلام ئاتالغۇسىدا، پەيغەمبەر ئەلەيھىسسالامدىن كېيىنكى ئاۋۋالقى ئۈچ ئەسىردە ئۆتكەن ئۆلگىلىك مۇسۇلمانلارنى كۆرسىتىدۇ ۋە ئۇلار «سەلەق سالىھ» يەنى (ئۆتكەنلىكى ياخشى ئۆلگىلەر) دەپ ئاتىلىدۇ.

(1) سۇرە نىسا 23 - ئايەت.

(2) سۇرە بەقەرە 275 - ئايەت.

ھەدىسلەردە كەلگەن ئىسىم ۋە سۈپەتلىرىنى كەلگەن بويىچە قوبۇل قىلىپ، ئاللاھ تائالاغا مەنسۇپ قىلىش ۋە ئۇلارنى تەۋىل قىلماسلىق، ئەمما قانداق شەكىلدە ۋە قانداق كەيپىياتتا ئىكەنلىكىنى ئاللاھ تائالانىڭ ئۆزىگە تاپشۇرۇش پىرىنسىپىنى قانات يايدۇرغان ئىدى. كېيىنچە، ئابباسىيلار خەلىپىسى «ئەلقادىر بىللاھ» نىڭ زامانىدا بۇ جامائەت ئابباسىيلار خەلىپىلىكىنىڭ رەسمىي مەزھىپى سۈپىتىدە قوبۇل قىلىنىپ، پۈتۈن دۆلەت تېررىتورىيەسىدە ئۇنى ئومۇملاشتۇرۇشقا مەخسۇس پەرمان چىقىرىلغان. شۇنىڭدىن كېيىن ئىمام ۋە خاتىبلار جۈمە خۇتبىلىرىدا بۇ مەزھەبىنى تەبلىغ قىلىدىغان بولغان. ئەللامە ئىبنى جەۋزىنىڭ¹ بايان قىلىشىچە، بۇ مەزھەپ ئابباسىيلار تەرىپىدىن ھىجرىيەنىڭ 433-يىلى رەسمىي ئېتىراپ قىلىنغان. ئۇلار مۇئەتەزىلە قاتارلىق مەزھەپلەرگە رەددىيە بېرىش ۋە ئۆزلىرىنىڭ ئەقىدىسىنى مۇئەييەنلەشتۈرۈشتە «قۇرئان كەرىم» ۋە «ھەدىس شەرىف» دەلىللىرىگە كۆپايە قىلغان ھالدا ئىش كۆرەتتى. ئىلمى كالام، ئىلمى مەنتىق ۋە پەلسەپىنى قەتئىي ئېتىراپ قىلمايتتى. مانا بۇ «ئەھلى سۈننە ۋە لىجامائە» مەزھىپى ئىچىدىكى بىرىنچى خىل يۆنىلىش ئىدى.

ئەمدى ئىككىنچى خىل يۆنىلىشكە كەلسەك، بۇ يۆنىلىشنىڭ ۋەكىللىرى ئەبۇلھەسەن ئەل ئەشئەرى بىلەن ئەبۇ مەنسۇر ماتىرىدى ئىدى. ئۇلار «ئەھلى سۈننە ۋە لىجامائە» نىڭ ئەقىدە سىستېمىسىنى مۇئەييەنلەشتۈرۈشتە، مۇئەتەزىلە، شەئە ۋە خاۋارىج قاتارلىق مەزھەپلەرگە رەددىيە بېرىشتە «قۇرئان كەرىم» بىلەن «ھەدىس شەرىف» دەلىللىرىگە تايىنىش بىلەن بىرگە، ئەقلىي دەلىللەرگە، مەنتىق، پەلسەپە ۋە ئىلمىي كالامغا تايىناتتى. «ئەھلى ھەدىس» بىلەن «ئەشئەرىيەلەر» ئوتتۇرىسىدىكى يەنە بىر چوڭ ئوخشىماسلىق ئاللاھ تائالانىڭ «قۇرئان كەرىم» ۋە «ھەدىس شەرىف» تە كەلگەن ئىسىم-

سۈپەتلىرىنى ئۆز ئىچىگە ئالغان ئىپتىمىز مۇ ياكى تەۋىل قىلىمىزمۇ؟ دېگەن مەسىلىدە ئىدى. چۈنكى «ئاللاھنىڭ كۆزى»، «ئاللاھنىڭ قولى»، «ئاللاھنىڭ يۈزى» ۋە «ئاللاھنىڭ پۈتى» دېگەنگە ئوخشىغان سۆزلەرنى «قۇرئان كەرىم» ۋە «ھەدىس شەرىف» تە كەلگەن بويىچە ئاتايمىزمۇ؟ ياكى تەۋىل قىلىپ «ئاللاھنىڭ ھىمايىسى»، «ئاللاھنىڭ قۇدرىتى»، «ئاللاھنىڭ زاتى» ۋە «ئاللاھنىڭ ياردىمى» دېگەنگە ئوخشاش مەنىلەردە چۈشىنىشكە بولامدۇ؟ دېگەن مەسىلىدە ئىختىلاپلاشقان. «ئەھلى ھەدىس» ياكى «ئەھلى ئەسەر» تەرەپدارلىرى بۇ سۆزلەرنى قەتئىي تەۋىل قىلماسلىق، باشقا مەنىدەمۇ چۈشەنمەسلىك، بەلكى كەلگەن بويىچە ئاللاھ تائالاغا مەنسۇپ قىلىش، بۇلارنىڭ مەنىسىنى ئاللاھ تائالاغا تاپشۇرۇشنى قارار قىلغان. ئەمما «ئەشئەرىيەلەر» بىلەن «ماتىرىدىچىلەر» تەۋىل قىلىشقا زۆرۈرىيەت تېپىلغانلىرىنى تەۋىل قىلىشنى ۋە تەۋىل قىلىشقا ئېھتىياجلىق ئەھمەسلەرنى تەۋىل قىلماستىن ئۆز ئىچىگە ئالغان ۋە مەنىسىنى ئاللاھ تائالاغا تاپشۇرۇشنى قارار قىلغان. چۈنكى ساھابىلاردىن باشلاپ بارلىق «سەلىف سالىھ» لار تەۋىل قىلىش زۆرۈر كەلگەن ئايەتلەرنى تەۋىل قىلغان. مەسىلەن: ساھابىلارنىڭ ئەڭ كاتتا ئالىمى ۋە مۇپەسسىرلەرنىڭ پېشۋاسى ئابدۇللا ئىبنى ئابباس رەزىيەللاھۇ ئەنھۇمما «قۇرئان كەرىم» دىكى ﴿وَاصْنَعِ الْفُلْكَ بِأَعْيُنِنَا﴾ دېگەن ئايەتتىكى [أَعْيُنِنَا] دېگەن سۆزنى «ھىمايە» دەپ تەۋىل قىلىپ، ئايەتنى [بىزنىڭ كۆز ئالدىمىزدا بىر كېمە ياسىغان] دەپ تەپسىر قىلغان.² يەنە ئۇ ﴿وَالسَّمَاءَ بَنَيْنَاهَا بِأَيْدِي﴾ دېگەن ئايەتتىكى [أَيْدِي] دېگەن سۆزنى «قۇدرەت» دەپ تەۋىل قىلىپ، ئايەتنى [ئاسماننى قۇدرىتىمىز بىلەن بىنا قىلدۇق] دەپ تەپسىر قىلغان.³ يەنە ئۇ ﴿اللَّهُ نُورُ السَّمَوَاتِ وَالْأَرْضِ﴾ دېگەن ئايەتتىكى [نُورُ] نى «يېتەكچى» دەپ تەۋىل قىلىپ، ئايەتنى [ئاللاھ ئاسمان ۋە زېمىن ئەھلىنىڭ يېتەكچىسىدۇر] دەپ تەپسىر

1 ئىبنى جەۋزى (1116-1205م) باغداتتا ئۆتكەن، تارىخ، تەپسىر، ھەدىس ۋە فىقھىي ساھەلەردە تونۇلغان مەشھۇر ئالىم.

2 (تەپسىر بەغەۋى 2-توم، 322-بەت)
3 (تەپسىر قۇرتۇبى 52/17)

پەزىلەت بولغان. شۇڭا بۇلارمۇ «ماتىرىيەلەر» ۋە «ئەشئەرىيەلەر» دەپ ئىككىگە ئايرىلغان.

«ئەھلى ھەدىس» ھىجرىيە 7- ئەسىرگە كەلگەندە، ئەرەب يېرىم ئارىلىدا ئىبنى تەيمىيەنىڭ³ ئوتتۇرىغا چىقىشى ۋە ئابباسىيلار خەلىپىلىكىنىڭ ھىجرىيە 856- يىلى ئاغدۇرۇپ تاشلىنىشى بىلەن قايتىدىن جانلىنىشقا باشلىغان. كېيىن ئىبنى تەيمىيەنىڭ شاگىرتى ئىبنى قەيىم جەۋزىنىڭ دەۋرىدە رەسمىي راۋاجلانغان بولسىمۇ، كۆپ ئۆتمەستىن «سەلەفىيلىك» يەنە ئاجزلىشىپ ئۆز نوپۇزىنى يوقاتقان. مىلادىيە 18- ئەسىردە ئەرەب يېرىم ئارىلىدا مۇھەممەد ئىبنى ئابدۇلۋەھھابنىڭ چىقىشى بىلەن «ئەھلى ھەدىس» قايتىدىن جانلىنىپ، پۈتۈن ئەرەب يېرىم ئارىلىدا ئومۇملىشىشقا باشلىغان. شۇنىڭدىن كېيىن «ئەھلى ھەدىس» پۈتۈن ئىسلام دۇنياسىدا ئۆزىنىڭ تەسىرىنى كۆرسىتىپ كەلگەن بولۇپ، ئوسمانىيلار خەلىپىلىكىنىڭ ئاجزلىشىشىغا قاراپ «ئەھلى ھەدىس» كۈچلەنىشكە داۋام قىلغان. ئۇ چاغلاردا ھازىرقى سەئۇدى ئەرەبىستاننىڭ قۇرغۇچىسى پادىشاھ ئابدۇلئەزىزنىڭ ئەجدادلىرىدىن بولغان مۇھەممەد ئىبنى سەئۇد ئەرەب يېرىم ئارىلىنىڭ دەرىئىيە رايونىدا ھاكىمىيەت يۈرگۈزۈۋاتقان بولۇپ، ئەللامە مۇھەممەد ئىبنى ئابدۇلۋەھھاب مۇھەممەد ئىبنى سەئۇد بىلەن ئۇچرىشىپ، ئۇنىڭغا ئۆزىنىڭ مۇددىئاسىنى ئېيتقان ۋە ئۇنىڭدىن بۇ ھەرىكەتنى قانات يايدۇرۇش ئۈچۈن ياردەم سورىغان. نەتىجىدە، مۇھەممەد ئىبنى سەئۇد ئەللامە مۇھەممەد ئىبنى ئابدۇلۋەھھابنىڭ بۇ تەكلىپىنى قوبۇل قىلىشى بىلەن «ئەھلى ھەدىس» ياكى «ۋەھھابىيلىق» ھەرىكىتى تېز ۋاقىت ئىچىدە ئەرەب يېرىم ئارىلىدا ئىنتايىن چوڭ ئۆزگىرىشلەرنى كەلتۈرۈپ چىقارغان. ئۇلارنىڭ شۇئارى: «ئەقىدىنى ساپلاشتۇرۇش، خۇراپاتقا

قىلغان.¹ يەنە ئۇ ﴿وَيَبْقَى وَجْهُ رَبِّكَ ذُو الْجَلَالِ وَالْإِكْرَامِ﴾ دېگەن ئايەتنىكى [ۋجھ] دېگەن سۆزنى «ئۆزى» دەپ تەۋىل قىلىپ، ئايەتنى [پەقەت ئەزىمەتلىك ۋە كەرەملىك رەببىڭنىڭ زاتى مەڭگۈ قالدۇ] دەپ تەپسىر قىلغان.²

«ئەھلى ھەدىس» ۋە «ئەشئەرىيەلەر»

«ئەھلى سۈننە ۋە لىجائە» مەزھىپىدىكىلەرنىڭ ئۆز ئارىسىدىكى مەزكۇر يۈزلىشى پەرقى سەۋەبلىك «ئەھلى ھەدىس» ۋە «ئەشئەرىيەلەر» دەپ ئىككىگە بۆلۈنۈشى بىلەن ئابباسىيلار خەلىپىلىكىدىكى بەزى ئەمىرلەرنىڭ ئەشئەرىيە مەزھىپىنى قوبۇل قىلىشى نەتىجىسىدە، «ئەھلى ھەدىس» نىڭ سىياسىي ۋە ئىجتىمائىي ساھەدىكى كۈچى ئازايغان. «ئەھلى ھەدىس» ئۆزلىرىنى ھىجرىيە ئۈچىنچى ئەسىرگىچە داۋام قىلغان «سەلەفىيە» لارنىڭ يولىدا ماڭغان كىشىلەر، ئەمما ماتىرىيە ۋە ئەشئەرىيەلەرنى بولسا، ئىلمىي كالىم بىلەن ئىلمىي مەنتىققا بېرىلىپ كەتكەنلىكى سەۋەبلىك «ئەھلى سۈننە ۋە لىجائە» دىن ئەمەس، دەپ قارايدۇ. ئەمما ماتىرىيە ۋە ئەشئەرىيەلەر ئۆزلىرىنى «ئەھلى سۈننە ۋە لىجائە» نىڭ قۇرغۇچىلىرى ۋە ھەنەفىي، شافىئىي، مالىكىي ۋە ھەنبەلىي قاتارلىق تۆت مەزھەپنىڭ مەنسۇپلىرى دەپ قارايدۇ. يەنە ئۇلار «قانداقلا بىر جامائەتنىڭ (سەلەفىي) دەپ ئاتىلىشى بىدئەتتۇر، چۈنكى پەيغەمبەر ئەلەيھىسسالام ياكى ساھابىلار ۋە ياكى تەبىئىيلەر (سەلەفىي) دەپ ئاتالمىغان. (سەلەفىيە) لارنىڭ يولىغا ئەگىشىش پەرزدۇر. ئەمما (سەلەفىي) نامىنى قوللىنىپ تۇرۇپ باشقىلارغا ھۇجۇم قىلىش توغرا ئەمەس» دەپ قارايدۇ. ئەبۇلھەسەن ئەل ئەشئەرى بىلەن ئەبۇ مەنسۇر ماتىرىيە ئىككىسى «ئەھلى سۈننە ۋە لىجائە» مەزھىپىنىڭ قۇرغۇچىلىرى بولسىمۇ، ئۇلارنىڭ بۇ مەزھەپنىڭ ئەقىدە سىستېمىسىنى مۇئەييەنلەشتۈرۈش ۋە باشقا مەزھەپلەرگە رەددىيە بېرىشتىكى مېتودلىرى ئازراق

3 ئىبنى تەيمىيە - تولۇق ئىسمى ئەھمەد ئىبنى ئابدۇسسالام ھىجرىيەنىڭ (1263 - 1328م) ھازىرقى سۈرىيەنىڭ شىمالىدىكى ھەرران دېگەن جايىدا دۇنياغا كەلگەن، ھەنبەلىي مەزھىپىنىڭ پېشقۇلىرىدىن بىرى، ئىسلام دۇنياسىدا تەسىرى ئەڭ زور بولغان، بۈيۈك ئىسلاھاتچى ۋە مۇجتەھىد ئالىم. «شىيخۇلئىسلام» دېگەن ئىسىم ئۇنۋانغا ئايلانغان.

1 (تەپسىر تەبەرى 18/135)

2 (تەپسىر قۇرتۇبى 165/17)

قارشى تۇرۇش، مازارلارغا چوقۇنماسلىق، ئەۋلىيالاردىن مەدەت تىلىمەسلىك، ئىبادەتنى بىر ئاللاھقا قىلىش، ئاللاھقا ھېچكىمنى ۋاستە قىلماسلىق، «قۇرئان كەرىم» بىلەن «ھەدىس شەرىف»نى چىڭ تۇتۇش» تىن ئىبارەت ئىدى. «ئەھلى ھەدىس» ياكى «ۋەھھابىيلىق» ھەرىكىتى ئۆز ۋاقتىدىكى سەئۇد ئائىلىسىنىڭ ئەرەب يېرىم ئارىلىدا ھاكىمىيەت تىكلەش ئىشلىرىدىمۇ بەلگىلىك رول ئوينىغان. ئەرەب يېرىم ئارىلىدا مەيدانغا كەلگەن بۇ ئىسلامىي ئىسلاھات ھەرىكىتىنىڭ «ۋەھھابىي» دەپ ئاتىلىپ قېلىشى پەقەت بۇ ھەرىكەتكە باشچىلىق قىلغان كىشىنىڭ ئەللامە مۇھەممەد ئىبنى ئابدۇلۋەھھاب بولغانلىقىدىن ئىدى. ئەمما بۇ ھەرىكەتنىڭ ئىگىلىرى ئۆزلىرىنى «ۋەھھابىيلار» دەپ ئاتىمايتتى ۋە شۇنداق ئاتىلىشىنىمۇ ياقىتۇرمايتتى. چۈنكى ئۇلار ئۆزلىرىنى «سەلەف سالىھ»لارنىڭ يولىدا ماڭغان ئىسلاھاتچىلار دەپ تونۇيتتى.

سانلىدۇ. ئۇلارنىڭ ھەممىسى: «زامانلارنىڭ ئەڭ ياخشىسى مېنىڭ زامانىمىدۇر، ئۇنىڭدىن قالسا مېنىڭ زامانىمىدىن كېيىن كەلگەنلەرنىڭ زامانى ۋە ئاندىن ئۇلاردىن كېيىن كەلگەنلەرنىڭ زامانىدۇر» دېگەن ھەدىسنىڭ مەزمۇنىغا كىرىدىغان كىشىلەردۇر. شۇڭا «سەلەف سالىھ» يولىدىكى بۇ ياخشىلىقنى شۇ ئۈچ ئەسىر بىلەن توختاپ قالغان ياكى شۇ ئۈچ ئەسىرگىلا خاس ئىدى دەۋىلىشى توغرا ئەمەس. گەرچە ھەدىستە مەزكۇر ئۈچ ئەسىر تىلغا ئېلىنغان بولسىمۇ، بۇ ئۈچ ئەسىرگە دېيىلگەن ياخشىلىق ئاشۇ ئۈچ ئەسىر ئەھلىنىڭ يولىدا يۈرگەنلەر ئۈچۈنمۇ دېيىلگەن بولىدۇ. چۈنكى ئاللاھ تائالا بۇھەقتە مۇنداق دەيدۇ: ﴿ثَلَاثَةٌ مِنَ الْأَوْلِيَاءِ. وَثَلَاثَةٌ مِنَ الْآخِرِينَ﴾ (ئاخىرەتتە بەختلىك بولىدىغانلار) ئىلگىرىكىلەرنىڭ ئىچىدىن بىر جامائە، كېيىنكىلەرنىڭ ئىچىدىنمۇ بىر جامائەدۇر. (1) دېمەك، ھەدىستىكى «ياخشى»لىق «ياخشى»لىق ئاۋۋالقى ئۈچ ئەسىرگىلا خاس ئەمەس.

سەلەف سالىھلار يولى چەكلىك يول ئەمەس

زامانىمىز ئوتتۇراھاللىق ئىسلاھات ئېقىمىنىڭ ۋەكىللىرىدىن سانلىدىغان سۇدان ماڭارىپ مىنىستىرى ئەللامە دوكتور ئىسام ئەلبەشىر قاتارنىڭ «ئەل جەزىرە» تېلېۋىزىيە قانىلىدا ئۆتكۈزۈلگەن «سەلەف سالىھ يولى مۇئەييەن مەزھەبۇ ياكى ئۆلكە قىلىنىش كېرەك بولغان يولمۇ؟» دېگەن تېمىدىكى سۆھبىتىدە مۇنداق دېگەن: «يۇقىرىقى بايانلاردىن مەلۇمكى، «سەلەف سالىھ» يولى ئۇزۇن مۇساپىلىك بىر يولدۇر. ئىسلام دۇنياسىدا بىردەك ئېتىراپ قىلىنغان ھەنەفىي، شافىئىي، مالىكىي ۋە ھەنبەلىي قاتارلىق تۆت مەزھەپنىڭ ئىماملىرى، سۇفىيان سەۋرى، سۇفىيان ئىبنى ئۇيەينە، ئەۋزائىي، لەيس ئىبنى سەئىد، ئابدۇللاھ ئىبنى مۇبارەك قاتارلىق كاتتا ئۆلىمالار ۋە شۇلارغا ئوخشاش ئاۋۋالقى ئۈچ ئەسىر ئەھلىنىڭ يولىدا ماڭغان ھەمدە بۇ يولنى مېتود قىلىپ ئىلگىرىلىگەن كىشىلەرنىڭ ھەممىسى «سەلەف سالىھ»لارنىڭ يولىغا ئەگەشكەنلەردىن

«سەلەف سالىھ»لارنىڭ يولىدىن ئىبارەت بۇ كەڭ يولغا مەنسۇپ بولۇش مەسىلىسى بىلەن ئۆزلىرىگە «سەلەفىي» ئىسمىنى قويۇۋېلىپ، «سەلەف سالىھ»نىڭ مېتودىدىن ئازراق بىر قىسمىنى تۇتۇپلا ئۆزلىرىنى «سەلەف سالىھ»لارغا تەۋە قىلىپ كۆرسىتىدىغان، ئېقىم خاراكتېرلىك ياكى مەزھەپ تۈسىنى ئالغان ۋە ياكى جامائەتلەشكەن سەلەفىيچىلىكلەرنىڭ ئارىسىنى پەرقلىنىدۇرۇش لازىم. چۈنكى ھەقىقىي سەلەفىيلىك مەلۇم بىرلا ساھە ياكى مەلۇم بىر تەرەپ بىلەنلا چەكلىنىپ قالغان ئەمەس. «سەلەف سالىھ» يولى مۇئەييەن فىقھىي قاراشنى ياكى مەلۇم بىر پىكىر ئەھلىنى كۆرسەتمەيدۇ. چۈنكى «سەلەف سالىھ» يولى ناھايىتىمۇ كەڭرى بولۇپ، فىقھىي قاراشلار ۋە ئەقىدىنىڭ شاخچە مەسىلىلىرىدە بەزى ئوخشاماسلىقلار بولسىمۇ، ئەمما ئەقىدىنىڭ نېگىزلىك مەسىلىلىرىدە، قائىدە-پىرىنسىپلىرىدا، ئىسپاتى ئېنىق ۋە قەتئىيلىكى كۈچلۈك مەسىلىلەردە ئاساسەن بىردەكلىككە ئىگە.

(1) سۈرە ۋاقئە 39 - 40 ئايەتلەر.

ئىسلام دىنىنىڭ ئىجتىمائىي تۈزۈمى

مۇھەممەد سادىق - ئىسمائىل تەرجىمىسى

مۇئەسسەسەسىلىكى خاتا دەپ قارايدۇ. باي - كەمبەغەل، ئاقسۆڭەك ياكى تۆۋەن تەبىقىلىك ۋە نەسلى ئېسىل - نەسلى پەس دەپ ئايرىيدىغان، ئادەم بىلەن ئادەم ئوتتۇرىسىدىكى ئايرىمچىلىقلارنى جاھىلىيەت ۋە خۇراپات دەپ قارايدۇ. ئىسلام دۇنيادىكى بارلىق ئىنسانلارغا: سىلەر ھەممىڭلار بىر ئانا ۋە بىر ئاتىنىڭ بالىلىرى، شۇنىڭ ئۈچۈن بىر - بىرىڭلار بىلەن قېرىنداش بولۇڭلار، ئىنسانلىق ھۆرمەتتە ۋە ھەق - ھوقۇقتا ھەممىڭلار باراۋەر، ھېچكىم - ھېچكىمدىن ئارتۇق ئەمەس دەيدۇ.

ھانا بۇ ئىسلامنىڭ ئىنسانىيەتكە قارىتا تەسەۋۋۇرى. ئىسلام مۇنداق دەيدۇ: ئەگەر ئىنسان بىلەن ئىنسان ئوتتۇرىسىدا پەرق بولىدىغان بولسا، ئۇ پەرق نەسلى، نەسەب، رەڭ، ۋەتەن ۋە تىل جەھەتتىكى پەرق بولماستىن، بەلكى ئىدىيە، پىكىر، ئەخلاق ۋە ھاياتتىكى غايە پەرقىدۇر. بىر ئاندىن تۇغۇلغان ئىككى بالىنىڭ نەسبى ئوخشاش بولسىمۇ، لېكىن ئۇلارنىڭ پىكىرى ۋە ئەخلاقى بىر - بىرىگە ئوخشىمىسا، ئۇلارنىڭ ھاياتلىق يولى ئايرىم بولىدۇ. ئۇنىڭ ئەكسىچە شەرقتە ياشايدىغان بىر ئادەم بىلەن غەربتىكى بىر ئادەمنىڭ ئارىلىقى مۇساپە جەھەتتىن بىر - بىرىگە شۇنچە يىراق، ئەمما پىكىرلىرى بىر خىل ۋە ئەخلاقى جەھەتتىن بىر - بىرىگە ئوخشىسا، ئۇلارنىڭ ھاياتلىق يولى بىر بولىدۇ.

ئىسلام دىنىنىڭ ئىجتىمائىي تۈزۈمى دۇنيادىكى ھەممە ئىنسانلار بىر نەسلىدىن يەنى ئادەم ئەلەيھىسسالامدىن، ئادەم ئەلەيھىسسالام تۇپراقتىن يارىتىلغان دېگەن قاراشنى ئاساس قىلىدۇ. ئاللاھ تائالا ھەممىدىن بۇرۇن ئادەم بىلەن ھەۋۋادىن ئىبارەت بىر جۈپنى ياراتقان. دۇنيادىكى پۈتكۈل ئىنسانلار شۇ بىر جۈپتىن كۆپەيگەن.

ئىنسانلارنىڭ باراۋەرلىكى

دەسلەپتە ئۇلارنىڭ بالىلىرى بىر مىللەت، بىر دىن ۋە بىر تىلدا ئىدى. ئۇلارنىڭ ئارىسىدا ھېچقانداق ئىختىلاپ يوق ئىدى. ۋاقىتنىڭ ئۆتىشىگە ئەگىشىپ ئۇلارنىڭ سانى كۆپەيدى ۋە زېمىننىڭ جاي - جايلىرىغا تارقالدى. مۇشۇ تارقىلىش سەۋەبىدىن تەبىئىي ھالدا ئۇلار ھەر خىل مىللەت، قەۋم ۋە قەبىلىلەرگە بۆلۈندى. ئۇلارنىڭ تىللىرى ئايرىم بولدى. كىيىم - كېچەك، ئۆرپ - ئادەت جەھەتتە بىر - بىرىگە ئوخشىمايدىغان ھالەت شەكىللەندى. ئۇلار تۇرغان جايلارنىڭ سۇ ۋە ھاۋاسى ئۇلارنىڭ چىراي شەكىللىرىگە تەسىر قىلىپ رەڭلىرى بىر - بىرىدىن پەرقلىق بولۇپ قالدى. بۇ پەرقلەر تەبىئىي پەرقلەر بولۇپ، ئىسلام بۇلارنى يوقىتىشنى مەقسەت قىلمايدۇ، بەلكى ئۇنى ئىنسانلارنىڭ ئۆزئارا تونۇشۇش ۋە ھەمكارلىشىشنىڭ ۋاسىتىسى دەپ قارايدۇ. لېكىن مۇشۇ پەرقلەر سەۋەبىدىن پەيدا بولغان تىل، رەڭ، ئىرق ئايرىش

مۇشۇ نەزەرىيەگە ئاساسەن ئىسلام دۇنيادىكى بارلىق مىللەتچىلىك ئاساسىغا قۇرۇلغان جەمئىيەتلەرگە ئوخشىمايدىغان، ئورتاق ئىدىيە-ئەخلاق ۋە غايىگە ئىگە بىر جەمئىيەت قۇرىدۇ. ئۇنىڭدا ئىنسان بىلەن ئىنسان ئوتتۇرىسىدىكى بىرلىك نەسەب ۋە قەبىلە ئاساسىغا ئەمەس، بەلكى بىر ئەقىدە ۋە بىر ئەخلاقى پىرىنسىپ ئاساسىغا قۇرۇلىدۇ. بىر ئاللاھنى ئۆزىنىڭ ۋە پەيغەمبەرلەرگە كەلگەن دىننى ھاياتىنىڭ قانۇنى دەپ بويسۇنغان ھەرقانداق شەخس بۇ جەمئىيەتكە قوشۇلالايدۇ. مەيلى ئۇ ئامېرىكىدا ياكى ئافرىقىدا ياشايدىغان بولسۇن، ئۇنىڭ نەسلى سام ياكى ئارىيان بولسۇن، قارا ياكى سېرىق تەنلىك بولسۇن، مەيلى ئۇ رۇسچە ياكى ئەرەبچە سۆزلەيدىغان بولسۇن مۇشۇ جەمئىيەتكە قوشۇلىدۇ. ئۇلارنىڭ ھەممىسى ھەق-ھوقۇق ۋە جەمئىيەتتىكى ئورنىدا باراۋەر بولىدۇ. ئۇلارنىڭ ئارىسىدا ھېچقانداق نەسەب، قەۋم ۋە تەبىئەت ئايرىمچىلىقى بولمايدۇ. بىرسى يۇقىرى، يەنە بىرسى تۆۋەن، بىرسى شەرەپلىك، يەنە بىرسى شەرەپسىز بولمايدۇ. ئىرقىي ئايرىمچىلىق ۋە مىللىي كەمىستىشكە ئۇچرىمايدۇ.

بىراۋنىڭ چاپىنىنىڭ پېشى يەنە بىرىگە تېگىپ كەتسە، ناپاك بولۇپ قالمايدۇ. ئۆزئارا يېمەك-ئىچمەك، ئولتۇرۇپ-قوپۇش، ئارىلىشىش ۋە توپلىشىش ئىشلىرىدا ھېچقانداق توسالغۇ بولمايدۇ. ھېچكىم ئۆزىنىڭ نەسەبى ۋە خىزمىتى جەھەتتىن خار ۋە تۆۋەن بولمايدۇ. ئۆزىنىڭ ئائىلە كېلىپ چىقىشى سەۋەبلىك جەمئىيەتتە چەتكە قېقىلمايدۇ. بىر ئادەمنىڭ ھۆرمەتكە سازاۋەر بولۇشى ئۇنىڭ ئائىلىسى ياكى مال-دۇنياسىنىڭ سەۋەبىدىن ئەمەس، بەلكى ئۇنىڭ ئەخلاقى جەھەتتە باشقىلاردىن ئۈستۈن بولغانلىقى ئۈچۈندۇر. بۇ خىلدىكى ئىجتىمائىي تۈزۈم نەسەب، رەڭ، تىل ئايرىمچىلىقى ۋە جۇغراپىيىلىك توساقلارنى بۆسۈپ تاشلاپ، دۇنيانىڭ ھەممە رايونلىرىغا تارقىلالايدۇ. شۇ چاغدىلا ئىنسانلارنىڭ دۇنياۋىي قېرىنداشلىقى بەرپا بولىدۇ. ۋەتەن ۋە نەسەب ئاساسىغا قۇرۇلغان جەمئىيەتلەردە بولسا، بۇ جەمئىيەتلەرگە پەقەت شۇ نەسەبتىن بولغان ۋە شۇ زېمىندا تۇغۇلغانلارلا

قوشۇلالايدۇ، ئۇنىڭ سىرتىدىكى كىشىلەرگە ئىشىك تاقاق بولىدۇ. ئەمما ئەقىدە، پىكىر ۋە ئەخلاقىي پىرىنسىپ ئۈستىگە قۇرۇلغان جەمئىيەتكە مۇشۇ ئەقىدە ۋە ئەخلاقىي پىرىنسىپكە ئىمان ئېيتقان ھەر قانداق شەخس قوشۇلالايدۇ.

ئەمدى بۇ ئەقىدە ۋە ئەخلاقىي پىرىنسىپلارغا ئىمان ئېيتمايدىغانلارغا كەلسەك، بۇ جەمئىيەت ئۇلارنى ئۆز ئەزالىرى سۈپىتىدە قوبۇل قىلمىسىمۇ، ئەمما ئۇلارنى ئىنسانىي قېرىنداشلىق شەپقىتىگە ئېلىپ، ئىنسانىي ھوقۇقىدىن مەھرۇم قىلمايدۇ. بىر ئانىنىڭ ئىككى بالىسى پىكىر جەھەتتىن ئوخشاشلىق سەۋەبىدىن ھاياتلىق يوللىرى ئايرىم بولسىمۇ، ئاكا-ئۇكىلىق قېرىنداشلىقى ساقلىنىپ قالغانغا ئوخشاش، ئىككى پارتىيە ياكى بىر دۆلەتتە ياشايدىغان ئىككى گۇرۇھمۇ ئەقىدە ۋە پىرىنسىپ جەھەتتە ئوخشاشلىقى سەۋەبلىك ئۇلارنىڭ ياشاش جەمئىيىتى ئايرىم بولىدۇ. ئەمما ئىنسانپەرۋەرلىك ھەر ھالەتتە ئورتاق بولۇپ تۇرىدۇ.

ئىسلام دىنىنىڭ ئىجتىمائىي تۈزۈم ئاساسلىرىنى چۈشەنگەندىن كېيىن، ئەمدى ئىسلام دىنى ئىنسانلارنىڭ ئۆزئارا ھەمكارلىشىپ ياشاشى ئۈچۈن قانداق ئۇسۇللارنى كۆرسىتىپ بەرگەنلىكىگە نەزەر سالايلۇ:

ئائىلە جەمئىيەتنىڭ ئاساسى

ئىسلام جەمئىيىتىنىڭ ئۇلى ئائىلە. بۇ ئائىلە نىكاھ بىلەن قۇرۇلىدۇ. بۇ ئائىلىدىن بىر يىڭى ئەۋلاد بارلىققا كېلىدۇ. ئۇنىڭدىن ئاكا-ئۇكا، ئاچا-سىڭىل، تاغا-ھامما، كۈيئوغۇل-كېلىن قاتارلىق تۇغقانچىلىق رىشتىسى پەيدا بولىدۇ. شۇنىڭدەك يەنە تۇغقانچىلىق ۋە قېرىنداشلىقنىڭ باشقا ئالاقىلىرى ھەم پەيدا بولىدۇ. بۇ ئىشلار تەرەققىي قىلىپ بىر چوڭ جەمئىيەتنى شەكىللەندۈرىدۇ. دېمەك، ئائىلە شۇنداق بىر ئورگانىكى، ئۇنىڭدا بىر ئەۋلاد يەنە بىر ئەۋلادنى ئىنسان مەدەنىيىتىنىڭ بۈيۈك خىزمەتلىرىنى ئۈستىگە ئېلىش ئۈچۈن مېھىر-شەپقەت، كۆيۈمچانلىق ۋە جان پىدالىق بىلەن تەييارلايدۇ. بۇ ئورگان ئەۋلادلارنى پەقەت ئىنسان مەدەنىيىتىنىڭ ساقلىنىپ قېلىشى ۋە تەرەققىي

ئېغىرلىتىۋېتىدىغان ھەر قانداق رەسمىيەت ۋە قائىدە-يوسۇنلارنى قاتتىق يامان كۆرىدۇ.

شۇ سەۋەبتىن ئىسلام دىنى يېقىن تۇغقانلارنىڭ ئىچىدىن بەزىسى بىلەن نىكاھلىنىشنى ھارام قىلغاندىن كېيىن، باشقا يىراق تۇغقانلار بىلەن نىكاھلىنىشنى جائىز قىلىپ بەردى. ئىسلام تەبىقە ئايرىمچىلىقىغا خاتىمە بېرىپ، بارلىق مۇسۇلمانلارنىڭ ئۆزئارا نىكاھلىنىشىغا رۇخسەت قىلدى. ھەر ئىككى تەرەپكە ئاسان بولسۇن ئۈچۈن تويۇق ۋە مەھرەنى يەتتىكى بېكىتىشكە بۇيرىدى. ئىسلام دىنىدا نىكاھ قىز-يىگىتنىڭ رازىلىقى بىلەن ئىككى گۇۋاھچىنىڭ گۇۋاھ بولۇشى ئارقىلىق تاماملىنىدۇ. ئەمما بۇ نىكاھ مەخپىي بولسا بولمايدۇ. يۇرت-مەھەللىگە ئېلان قىلىپ ئوچۇق ئاشكارا قىلىش كېرەك.

ئىسلام ئائىلە ئىشلىرىنى باشقۇرۇش ئۈچۈن ئەر كىشىگە باشقۇرۇش ھوقۇقىنى بەردى. ئايالنى ئېرىگە بويسۇنۇشقا، بالىلارنى ئاتا-ئانىسىغا بويسۇنۇشقا ۋە ئۇلارنىڭ خىزمىتىنى قىلىشقا بۇيرىدى. ئىسلام ئائىلىدە ئىنتىزامسىزلىق، ئەخلاقسىزلىق ۋە مەسئۇلىيەتسىزلىككە يول قويمايدۇ. ھەر ھالەتتە مەسئۇلىيەت بىر باشقۇرغۇچىنىڭ قولىدا بولۇشىنى تەكىتلەيدۇ. ئىسلامدا بۇ مەسئۇلىيەت ئائىلىدىكى ئاتىغا مەنسۇپ. ئۇنىڭ مەنسى ئاتا ئۆيىنى ئۆزى خالىغانچە باشقۇرىدىغان ھاكىم ياكى ئايال كىشى ئۇنىڭغا تاپشۇرۇلغان بىر دېدەك ياكى ئۆيدە ھېچقانداق ھوقۇقى يوق دېگەنلىك ئەمەس. ئىسلامدا ئەر-ئاياللىق تۇرمۇشتا سۆيگۈ-مۇھەببەت، رەھىم-شەپقەت ئاساس قىلىنغان بولۇپ، ئايالنىڭ مەجبۇرىيىتى ئەرگە ئىتائەت قىلىش بولسا، ئەرنىڭ مەجبۇرىيىتى ئۆز ھوقۇقىنى زۇلۇم ئۈچۈن ئەمەس، ئىسلاھ قىلىش ئۈچۈن ئىشلىتىش.

ئىسلام ئەر-ئاياللىق مۇناسىۋەتنى مېھىر-مۇھەببەتلىك بولۇپ، چىقىشىپ بىللە ياشاشنىڭ كىچىككىنە ئىمكانىيىتى قالغانغا قەدەر ساقلاپ قىلىشنى تەشەببۇس قىلىدۇ. مۇمكىنچىلىك بولمىغان ئەھۋال ئاستىدا، ئەر كىشىگە تالاق قىلىش، ئايالغا ئاجرىشىش ھوقۇقىنى بەرگەن. بۇ

قىلىشى ئۈچۈنلا ئەمەس، بەلكى ئۆز ئورۇنباشارلىرىنىڭ ئۆزىدىنمۇ ياخشى بولۇشىنى ئارزۇ قىلىپ تەربىيەلەيدۇ. شۇنىڭغا ئاساسەن پەقەت ئائىلە ئىنسان مەدەنىيىتىنىڭ يىلتىزى بولىدۇ. بۇ يىلتىزنىڭ ساغلام ۋە كۈچلۈك بولۇشى مەدەنىيەتنىڭ كۈچلۈك ۋە ساغلام بولغانلىقىدۇر. شۇنىڭ ئۈچۈن ئىسلام ئىجتىمائىي مەسىلىلەردە ھەممىدىن بۇرۇن ئائىلىنىڭ ئاساسىنى مۇستەھكەم قىلىشقا ئەھمىيەت بېرىدۇ. ئىسلامنىڭ نەزىرىدە ئەر بىلەن ئايالنىڭ ئەڭ توغرا مۇناسىۋىتى ئۇلارنىڭ نۇرمۇش قۇرۇش مەسئۇلىيىتىنى ئۈستىگە ئالغان ھالدا نىكاھلىنىپ، ئائىلە قۇرۇش مەقسەت قىلىنغان مۇناسىۋەتتۇر.

ئىسلام ئەر-ئايال ئارىسىدىكى مۇناسىۋەتنى ھېچقانداق چەكلىمىسى يوق، مەسئۇلىيىتىمۇ يوق پەقەت ئادەتتىكى بىر كۆڭۈل ئېچىش دەپ قارىمايدۇ. بەلكى نوقۇل كۆڭۈل ئۈچۈنلا قۇرۇلغان ئۇنداق مۇناسىۋەتنى ئىنسانىيەت مەدەنىيىتىنىڭ يىلتىزىنى قۇرۇتىدىغان رەزىل مۇناسىۋەت دەپ قارايدۇ. شۇڭا بۇ خىل مۇناسىۋەتنى ھارام ۋە قانۇن نۇقتىسىدىن جىنايەت دەپ ھۆكۈم قىلىدۇ. ئىسلام جەمئىيەتنى ئەنە شۇنداق مەدەنىيەتسىز مۇناسىۋەتنىڭ ئەۋج ئېلىپ كېتىشىدىن ساقلاش، ئىجتىمائىي تۇرمۇشنى بۇزىدىغان غەيرى ئەخلاقىي مۇناسىۋەت ۋە ئۇنىڭغا سەۋەپ بولىدىغان ئامىللاردىن قوغداش ئۈچۈن قاتتىق جازا بەلگىلەيدۇ. ھىجاب ئەھكاملرى، يات ئەر بىلەن يات ئايالنىڭ مەھرەمسىز ئۇچرىشىشىنى ۋە ئارىلىشىشىنى چەكلەش قاتارلىقلارنىڭ ھەممىسى غەيرى ئەخلاقىي مۇناسىۋەتنىڭ ئەۋج ئېلىپ كېتىشىنىڭ ئالدىنى ئېلىش ئۈچۈن بولۇپ، بۇنىڭ ئاساسى مەقسىتى ئائىلىنى قوغداشتۇر. يەنە بىر تەرەپتىن ئىسلام نىكاھنى پەقەت جايىز دەپلا بولدى قىلماستىن، بەلكى ئۇنى بىر ياخشى ئەمەل، ساۋاپلىق ئىش، بىر ئىبادەت دەپ قارايدۇ. بالاغەتكە يەتكەن قىز-ئوغۇلنىڭ توي قىلماي يۈرۈشىگە يول قويمايدۇ. ئىسلام تەركىدۇنيا بولۇپ راھىپلارچە ياشاشنى توغرا كۆرمەيدۇ، بەلكى ئۇنى ئاللاھ ياراتقان تەبىئەتكە خىلاپ بىدئەت ئىشى دەپ قارايدۇ. نىكاھلىنىشنى قىيىنلاشتۇرىدىغان ۋە ئۇنى

ئەھۋالدا، ئىسلام شەرىئى مەھكىمىسىگە بولسا، مېھىر-مۇھەببەتنىڭ ئورنىنى غەزەپ-نەپەرت ئىگىلىگەن ئەر-ئاياللىق مۇناسىۋەتنى ئايرىۋېتىشى ھوقۇقىنى بەرگەن.

تۇغقاندارچىلىق ۋە قوشنىدارچىلىق مۇناسىۋىتى

ئائىلىنىڭ چەكلىك مۇناسىۋەت دائىرىسىگە ياندىشىپ كېلىدىغان ئەڭ يېقىن مۇناسىۋەت ئۇرۇق-تۇغقانلار مۇناسىۋىتى بولۇپ، ئۇنىڭ دائىرىسى ناھايىتى كەڭ بولىدۇ. ئىسلام دىنى ئاتا-ئانا، ئاكا-ئۇكا، ئاچا-سىڭىل ۋە قۇدا-باچا تەرەپلەردىن بولغان ھەر قايسى تۇغقانلار ئۆزئارا بىر-بىرىگە غەمگۈزار، مەدەتكار ۋە كۆيۈمچان بولۇشىنى خالايدۇ.

ئاللاھ تائالا قۇرئان كەرىمدە بىر قانچە سۈرىدە ئۇرۇق-تۇغقانلارغا سىلە-رەھىم قىلىشقا بۇيرۇيدۇ. «ئاللاھ ھەقىقەتەن (كىشىلەر ئارىسىدا) ئادىل بولۇشقا، (جىمى خەلققە) ياخشىلىق قىلىشقا، خىش - ئەقربالارغا سىلە - رەھىم قىلىشقا بۇيرۇيدۇ»¹ ھەدىستە سىلە-رەھىم قىلىشنى قايتا-قايتا تەكىتلەيدۇ ۋە ئۇنى ئەڭ ئەۋزەل ئەمەل قاتارىدا سانايدۇ. ئىسلام ئۇرۇق-تۇغقانلىرىغا رەھىم-شەپقەت قىلماي ئازار بەرگەن ۋە ھەققىنى ئادا قىلمىغان كىشىگە قاتتىق نەپەرت ياغدۇرىدۇ. ئۇرۇق-تۇغقانلىرىغا ياردەم قىلىش ھەرگىزمۇ ئۇلار ھەق تەرەپتە بولسۇن ياكى زۇلۇم قىلىۋاتقان بولسۇن ھەر ھالدا ئۇلار تەرەپتە تۇرۇش دېگەنلىك ئەمەس، ئىسلام دىنى ھەقىقەتكە قارشى ئۆز جەمەتى ۋە قەبىلىسىگە يان باسقانى جاھىلىيەت دەۋرىنىڭ قالدۇقى دەپ قارايدۇ. شۇنىڭدەك قايسى بىر ھۆكۈمەت ئەمەلدارى ئاممىنىڭ مال-مۈلكىنى ئۆز تۇغقانلىرىغا ئىشلەتسە ياكى ھۆكۈم قىلىشتا ئۇرۇق-تۇغقانلارغا يان باسسا، ئۇ ھەرگىز ئىسلام كۆرسەتكەن ئادىللىق بولمايدۇ. بەلكى شەيتانىي ھەرىكەت ھېسابلىنىدۇ. ئىسلام بۇيرىغان سىلە-رەھىم ئۆز تۇغقانلىرىغا ھەق ۋە ئادالەتتە لىلا تۇرۇپ ياردەم قىلىشتۇر.

ئۇرۇق-تۇغقانلىق مۇناسىۋىتىدىن كېيىنكى ئەڭ يېقىن مۇناسىۋەت قوشنىدارچىلىق مۇناسىۋىتى. «قۇرئان كەرىم» نىڭ تەلىماتىغا ئاساسلانغاندا قوشنا مۇنداق ئۈچ قىسىم بولىدۇ. بىرى تۇغقان قوشنا، ئىككىنچىسى يات قوشنا، ئۈچىنچىسى ۋاقىتلىق قوشنا يەنى بىللە ئولتۇرغان ياكى بىللە سەپەر قىلغان، ۋاقىتلىق ھەمرا بولغان كىشىدۇر. بۇلارنىڭ ھەممىسى ئىسلام ئەھكاملارنىڭ روھىغا ئاساسەن ياخشىلىق قىلىش، غەمخورلۇق ۋە ئىللىق مۇئامىلە قىلىشقا تېگىشلىك ئادەملەردۇر.

ئائىشە رەزىيەللاھۇ ئەنھا رىۋايەت قىلغان ھەدىستە پەيغەمبەر ئەلەيھىسسالام مۇنداق دەيدۇ: «ماڭا جىبرىئىل قوشنىلارنىڭ ھەققىنى ئادا قىلىشنى شۇنداق قاتتىق تەكىتلىدىكى، مەن ئۇلارنى مۇراسخۇرمۇ قىلىپ قويدىغان ئوخشايدۇ دەپ قالدىم»².

يەنە ئەبۇ شۇرەيھ رەزىيەللاھۇ ئەنھۇدىن رىۋايەت قىلىندۇكى پەيغەمبەر ئەلەيھىسسالام: «ئاللاھنىڭ نامى بىلەن قەسەمكى، مۇئمىن بولالمايدۇ دەپ ئۈچ قېتىم تەكرارلىدى. كىم مۇئمىن بولالمايدۇ يا رەسۇلۇللاھ دەپ سورالغاندا، قوشنىسى ئۇنىڭ يامانلىقلىرىدىن خاتىرجەم بولالمايدىغان ئادەم دەپ جاۋاب بەردى»³.

يەنە بىر ھەدىستە پەيغەمبەر ئەلەيھىسسالام مۇنداق دېگەن: «قوشنىسى ئاچ ياتسا ئۆزى قورسىقىنى ئويغۇزۇپ يۈرگەن ئادەم مۇئمىن ئەمەس»⁴.

بىر قېتىم ساھابىلەر پەيغەمبەر ئەلەيھىسسالامدىن مۇنداق سورىدى: «بىر ئايال بار ناماز ئوقۇيدۇ، روزا تۇتىدۇ ۋە سەدىقە - ئېھسان قىلىدۇ، ئەمما تىلى بىلەن قوشنىلىرىغا ئازار بېرىدۇ. رەسۇلۇللاھ ئۇ ئايال دوزىخى دېدى. يەنە دېيىشتى: بىر ئايال بار ناماز ئوقۇيدۇ، سەدىقە بېرىدۇ، ھېچكىمگە ئازار بەرمەيدۇ. رەسۇلۇللاھ ئۇ ئايال جەننىتى

2 تىرمىزى رىۋايىتى

3 مۇسلىم رىۋايىتى

4 تەبەرانى رىۋايىتى

1 سۇرە نەھل 90-ئايەت

ئىنسانلار مەنپەئەتى ئۈچۈن ئوتتۇرىغا چىقىرىلغان ياخشىلىققا بۇيرۇيدىغان، يامانلىقتىن توسىدىغان ئاللاھقا ئىمان ئېيتىدىغان ئەڭ ياخشى ئۆمەتسىلەر»⁵

پەيغەمبەر ئەلەيھىسسالام مۇنداق دېگەن:

(3) «دوستلۇق ۋە دۈشمەنلىك ئاللاھنىڭ رازىلىقى ئۈچۈن بولۇش لازىم، بىر نەرسە بەرسەڭلار، ئاللاھنىڭ ئۇنى ياخشى كۆرگەنلىكى ئۈچۈن بېرىڭلار، بىر نەرسىنى بەرمىسەڭلار، ئاللاھنىڭ ئۇنى يامان كۆرگەنلىكى ئۈچۈن بەرمەڭلار»⁶

(4) «بىر-بىرىڭلارغا ھەسەت قىلىشماڭلار، ئاداۋەتلەشمەڭلار، بىر-بىرىڭلارنىڭ ئەيىبىنى ئىزدەشمەڭلار، مال باھاسىنى قەستەن ئۆستۈرۈۋالماڭلار ۋە ئاللاھنىڭ قېرىنداش بەندىلىرىدىن بولۇڭلار»⁷

(5) «گۇمانخورلۇقتىن ساقلىنىڭلار، گۇمانخورلۇق سۆزلەرنىڭ ئەڭ يالغىنى ھېسابلىنىدۇ، كىشىلەرنىڭ ئەيىبىنى ئىزدەشمەڭلار، تىڭ-تىڭلاپ يۈرمەڭلار، نەپسانىيەتچىلىك قىلماڭلار، ھەسەت قىلىشماڭلار، ئاداۋەت قىلىشماڭلار، ماي تارتىپ يۈرمەڭلار، ئاللاھنىڭ سىلەرنى بۇيرۇغىنى بويىچە ئاللاھنىڭ قېرىنداش بەندىلىرىدىن بولۇڭلار»⁸

(6) «ناھەق بىر ئىشتا ئۆز قەۋمىنى ھىمايە قىلغان كىشى، قۇدۇققا يىقىلىپ چۈشۈپ كېتىۋاتقان تۆگىنىڭ قۇيرۇقىغا ئېسىلىپ، قۇدۇققا بىللە چۈشۈپ كەتكەن كىشىگە ئوخشاشتۇر»⁹

(7) «بىراۋنىڭ زالىملىقىنى بىلىپ تۇرۇپ، ئۇنىڭغا يانتاياق بولما!»¹⁰

(8) «سىلەرنىڭ بىرىڭلار ئۆزى ياخشى كۆرگەن نەرسىنى دىنى قېرىندىشى ئۈچۈنمۇ ياخشى كۆرمىگەنچە ھەقىقىي مۇئمىن بولالمايدۇ»¹¹

5 سۈرە ئال ئىمران 110-ئايەت

6 تىرمىزى رىۋايىتى

7 مۇسلىم رىۋايىتى

8 مۇسلىم رىۋايىتى

9 ئەبۇ داۋۇد رىۋايىتى، مىشكاتتىن ئېلىنغان

10 ئەبۇ داۋۇد رىۋايىتى

11 بۇخارى ۋە مۇسلىم رىۋايىتى

دېدى»¹

يەنە بىر ھەدىستە پەيغەمبەر ئەلەيھىسسالام «ئەي ئەبۇ زەر شۇرپا سالساڭ، سۈيىنى كۆپرەك قىلغىن ۋە قوشنىلىرىڭغا نېسۋىسىنى بەرگىن، دېدى»²

پەيغەمبەر ئەلەيھىسسالام يەنە مۇنداق دېگەن: «ئەگەر قوشناڭ سىنى ياخشى دېسە سەن ياخشى. ئەگەر ساڭا قوشناڭنىڭ قارشى ياخشى بولمىسا، سەن ياخشى ئەمەس»³

قىسقىسى ئىسلام بىر-بىرىگە قوشنا بولغان ھەممە كىشىلەرنىڭ ئۆزئارا غەمگۈزار بولۇپ، خاپىلىق ۋە خۇشاللىقلارغا شېرىك بولۇشقا رىغبەتلەندۈرىدۇ. ئىسلام ئۇلارنىڭ ئارىسىدا بىر-بىرىگە ئىشىنىدىغان، بىر-بىرىنىڭ جېنى، پۇل-مېلى ۋە ئابرويىنى قوغدايدىغان پۇختا ۋە قويۇق مۇناسىۋەت ئورنىتىشنى خالايدۇ. ئاي-يىل ئۆتۈپ كەتسە بىر-بىرىدىن ئەھۋال سوراشمايدىغان، بىر مەھەللىدە تۇرۇپمۇ ئۆزئارا خەير-خاھلىق، ياردەم قىلىشمايدىغان ۋە بىر-بىرىگە ئىشىنىش بولمىغان قوشنىدارچىلىق ھەرگىزمۇ ئىسلامىي قوشنىدارچىلىق بولمايدۇ.

پۈتۈن ئىسلام ئۈمىتى بىر ئائىلە كىشىلىرىدۇر

بۇ يېقىن مۇناسىۋەتلەردىن كېيىن دائىرىسى ئۇنىڭدىنمۇ زور بولغان، پۈتۈن جەمئىيەتكە كېڭەيگەن مۇناسىۋەت ئىسلامىي جامائەتچىلىك مۇناسىۋىتىدۇر. مۇشۇ دائىرىنىڭ ئىچىدە ئىسلام بىزنىڭ ئىجتىمائىي ھاياتىمىزنى تۆۋەندىكى ئۇسۇل-پىرىنسىپلار ئۈستىگە قۇرىدۇ.

ئاللاھ تاڭالا «قۇرئان كەرىم» دە مۇنداق دەيدۇ:

(1) «ياخشى ئىشقا ۋە تەقۋادارلىققا ياردەملىشىڭلار، گۇناھقا ۋە زۇلۇمغا ياردەملەشمەڭلار»⁴

(2) «ئى مۇھەممەد ئۈمىتى! سىلەر

1 ئىمام ئەھمەد رىۋايىتى

2 مۇسلىم رىۋايىتى

3 ئىبنى ماجە رىۋايىتى

4 سۈرە مائىدە 2-ئايەت

ۋاكالىتەن تۇغۇپ بېرىش

بەنئادا: دوكتور ئابدۇلئەزىز رەھمەتۇللا

ئوتتۇرىغا چىققان بۇ ئىلمىي يېڭىلىق ئۆتكەن ئەسىرنىڭ 80-يىللىرىدىن باشلاپ ئوتتۇرىغا چىققان بولۇپ، بۇ تېخنىكا بەزىبىر داۋالاپ ساقايتقىلى بولمايدىغان تۇغماسلىق ھالەتلىرىگە ئۈنۈملۈك چارە تېپىپ، نەچچە يىللار پەرزەنت كۆرەلمەي مەھرۇملۇق دەردىنى تارتىۋاتقان ئەر-خوتۇنلارنىڭ ئائىلىسىگە ئۈمىد پەيدا قىلغان.

كۆپىنچە ئەھۋالدا بۇ ئۇسۇلدا تۇغۇش ماددىي بەدەل بىلەن بولىدىغان بولغاچقا «باليئاتقۇ ئىجارىلاش» دېگەن ئاتالغۇ بىر قەدەر ئومۇملاشقان.

ئەلۋەتتە بۇ تۈرلۈك ئىلمىي يېڭىلىقلارنىڭ چىقىپ تۇرۇشى ۋە ئىنسانلارنىڭ كېسەللىرىگە داۋا تېپىش ئۈچۈن ئىلمىي تەتقىقاتلار توختاۋسىز ئىلگىرىلىشى زۆرۈر. بىرنەچچە يىللاردىن بۇيان پەيدا بولغان «بىر ئانا، ئىككى ئانىلىق بوۋاق» نامىدىكى تېببىي يېڭىلىقمۇ بوۋاقلاردىكى بەزىبىر داۋالىغىلى بولمايدىغان ئىرسىي كېسەللىكلەرنىڭ ئالدىنى ئېلىش مەقسەت قىلىنغان مۇشۇ تۈردىكى يېڭىلىقلاردىن بولۇپ، بۇ يېقىندا ئەنگىلىيەدە قانۇنلۇق يولغا قويۇلۇش ئالدىدا تۇرماقتا. ئۇندىن ئىلگىرى ئوتتۇرىغا چىققان «كلون تېخنىكىسى» مۇ دەۋرىمىزدىكى مۇشۇ خىل يېڭىلىقلاردىندۇر.

لېكىن بۇ تۈرلۈك يېڭىلىقلارغا قارىتا ماس قەدەمدە شەرىئى تەتقىقات ۋە ئىجتىھات قىلىنىشى، بۇلارنىڭ چەكلىنىدىغان ۋە چەكلەنمەيدىغان

ئەسسالامۇ ئەلەيكۇم، ھۆرمەتلىك ئۇستاز! بىر ئايال كېسەللىك سەۋەبى بىلەن بالىياتقۇسىدىن ئايرىلىپ قاپتۇ. ئەر-ئايالنىڭ بەكلا پەرزەنت كۆرۈش ئارزۇسى بار ئىكەن. ئۇلار سۈرۈشتۈرۈش ئارقىلىق ئەر-ئايالنىڭ ھۆججەتلىرىنى ئېلىپ پروبىرىكىدا يېتىلدۈرۈپ باشقا بىر ئايالنىڭ بالىياتقۇسىغا كۆچۈرسە بولىدىغانلىقىنى، بۇنداق ۋاكالىتەن تۇغۇپ بەرگۈچى ئاياللار بىلەن ئالاقىلىشىپ بېرىدىغان مەخسۇس شىركەتلەرنىڭ بارلىقىنى ئۇقۇپتۇ. ئۇلار بۇ ئىشقا دىنىمىزدا قانداق ھۆكۈم بارلىقىنى سوراپ بېرىشىمنى ماڭا ھاۋالە قىلغان ئىدى. مېنىڭ كاللامغا يەنە مۇنداق بىر سوئال كېلىپ قالدى. مەسىلەن، بۇ ئىش شەرىئەتتە رۇخسەت دائىرىسىدە بولسا، ئۇنداقتا ۋاكالىتەن تۇغۇپ بەرگۈچى مۇسۇلمان بولۇش كېرەكمۇ؟ ۋاكالىتەن تۇغۇپ بەرگۈچى بۇ بالىغا نىسبەتەن ئانىنىڭ ھۆكۈمىدە بولامدۇ؟ بۇ مەسىلە مىراس مەسىلىلىرىگە چىتىلامدۇ؟

ۋە ئەلەيكۇم ئەسسالام ۋە رەھمەتۇللاھى ۋە بەرەكاتۇھۇ!

بارلىق ھەمدۇ-سانا ئاللاھ تائالاغا بولسۇن، شۇنداقلا پەيغەمبىرىمىزگە، ئائىلە-تاۋابىئاتلىرىغا ۋە ئۇنىڭغا تاكى قىيامەتكىچە ئەگەشكەنلەرگە دۇرۇت-سالاملار بولسۇن.

«ۋاكالىتەن تۇغۇپ بېرىش» ياكى «باليئاتقۇ ئىجارىلاش» ياكى «ئورۇنباسار ئانا» ياكى «تۆرەلمە قەلەمچىسى» دېگەندەك ئاتالغۇلار بىلەن

سەرتىدا شىشىدە بىرلەشتۈرۈشتىن ئىبارەت.⁽²⁾

تاللانغان بىر قانچە تۇخۇملارنى ئايرىم-ئايرىم بىرلەشتۈرۈپ ئىككى سوتكىدىن 7 كۈنگىچە بولغان ئارىلىقتا تۆرەلمە بلاستولا (balstula) باسقۇچىغا كىرگەندە تۆرەلمەلەرنىڭ ئەڭ سۈپەتلىكى تاللىنىپ بالياتقۇغا كۆچۈرۈلىدۇ. ئارتۇق تۆرەلمەلەر كېيىنچە پايدىلىنىش ئۈچۈن ئالاھىدە توختاتقۇدا ساقلىنىدۇ.

تۆۋەندە تەن سەرتىدا تۆرەلمە يېتىشتۈرۈپ يات بىر ئايالنىڭ بالياتقۇسىغا كۆچۈرۈپ يېتىلدۈرۈپ تۇغدۇرۇشنىڭ ھۆكۈمى ئۈستىدە توختىلايلى. ئەلۋەتتە بۇ ھەقسىز ياكى ھەقلىق بولىدۇ.

«بالياتقۇ ئىجارىلاش» تۈرلىرى ھازىرقى زامان يېڭىلىقلىرى بولغاچقا ئىلگىرىكى ئۆلىمالار بۇ ھەقتە بىرەر ھۆكۈم بايان قىلمىغان بولۇپ، دەۋرىمىزدىكى ئۆلىمالار بۇ خىل يېڭىلىقنىڭ ھەر خىل تۈرلىرى ھۆكۈمدە ئايرىم-ئايرىم توختالغان ۋە بۇ ھەقتە خېلى كۆپ پەتۋالار ئوتتۇرىغا چىققان. بۇنىڭدا بەزى تۈرلەرنىڭ ھۆكۈمدە بارلىق ئۆلىمالار بىردەك ئىتتىپاق بولسا، بەزىدە قاراشلىرى ئوخشاش ئەمەس.⁽³⁾

«تەن سەرتىدا ھامىلە يېتىلدۈرۈش» تۈرلىرى ۋە ئۇلارنىڭ ھۆكۈملىرى

بىرىنچى تۈرى: ئەرنىڭ ئۇرۇقى بىلەن ئايالنىڭ تۇخۇمىنى شىشىدە بىرلەشتۈرۈشتىن ئايرىدە بولغان تۆرەلمە مەزكۇر ئايالنىڭ بالياتقۇسىغا كۆچۈرۈلۈپ بوۋاق بولۇپ يېتىلىپ تۇغۇلىدۇ.

ئالمىلارنىڭ بايانلىرىغا ئاساسەن بۇ خىل ئۇرۇقلاندىرۇش ئۇسۇلى زۆرۈر ئەھۋاللار تېپىلغاندا بەزىبىر شەرتلەر بىلەن جائىز. چۈنكى بۇ خىل تۈردە ئۇرۇق شۇ ئايالنىڭ ئېرىنىڭ ئۇرۇقى، تۇخۇمۇ شۇ ئەرنىڭ ئايالنىڭ تۇخۇمى، تۇخۇم ۋە ئۇرۇق ئېلىنغان ۋاقىت بىلەن

تۈرلىرىنى، ھالال بىلەن ھارامنى ئايرىپ بېرىش ئۈچۈن فىقھى ئىزدىنىشلەرنىڭ ۋۇجۇتقا چىقىشى ئوخشاشلا زۆرۈر.

سوئالدىكى «ۋاكالىتەن تۇغۇپ بېرىش» ياكى «بالياتقۇ ئىجارىلاش» مەسلىسىگە قايتساق، بەزىبىر ئەھۋاللاردا تۇغماسلىق ياكى پەرزەنت كۆرەلمەسلىك سەۋەبىنى پەقەتلا تەن سەرتىدا ھامىلە يېتىشتۈرۈش ئارقىلىق داۋالىغىلى بولىدۇ. بۇ ئاخباراتتا ئادەتتە «پروپىرکا بوۋىقى» دەپمۇ ئاتىلىدۇ.⁽¹⁾ لېكىن بۇ ئۇسۇل بىرقانچە تۈرگە ئايرىلىدىغان بولۇپ، بۇنىڭ ئىچىدىكى بىر تۈرى «بالياتقۇنى ئىجارىلاش» ياكى «باشقىلارنىڭ بالىسىغا قورساق كۆتۈرۈپ تۇغۇپ بېرىش» بىلەن بولىدۇ. بۇ تۈرمۇ بىرقانچە تۈرگە ئايرىلىدۇ. دېمەك بۇ سوئال تەن سەرتىدا ھامىلە يېتىشتۈرۈش ۋە يېتىشتۈرۈلگەن ھامىلىنى ئىككىنچى بىر ئايال بالياتقۇسىغا كۆچۈرۈپ بالىنى تۇغدۇرۇشتىن ئىبارەت. بۇ ئىشنى بەزىلەر ماددىي بەدەلسىز قىلىپ بەرسىمۇ كۆپىنچە ھەق ئېلىپ قىلىدۇ. نەتىجىدە بۇ ئىجارىلاش ۋە ياللاشمۇ چىتىلىدۇ.

تەن سەرتىدا ھامىلە يېتىشتۈرۈشتىن ئىبارەت بۇ يېڭىلىق خېلى كۆپ ساندىكى كىشىلەرنىڭ تۇرمۇشىغا مۇناسىۋەتلىك بولغاچقا، ئىسلام شەرىئىتىدىكى ھەر دەۋر ۋە ھەر ماكانغا يارايدىغان ئالاھىدىلىكنى چىقىش قىلغان ئاساستا دەۋرىمىزدىكى تونۇلغان ئىجتىھاتلىق ئالىملار بۇ مەسلىنى شەرىئەتنىڭ مەقسەت-نشانلىرىنى كۆز ئالدىدا قويۇپ تۇرۇپ تەتقىق ۋە تەھلىل قىلىش ئارقىلىق ھۆكۈمنى بايان قىلىپ بېرىشكە تىرىشقان.

«تەن سەرتىدا ھامىلە يېتىشتۈرۈش» نىڭ تەبىرى:

«تەن سەرتىدا ھامىلە يېتىشتۈرۈش» دېگىنىمىز، ئەرنىڭ ئىسپىرىمىدىكى ئۇرۇق بىلەن ئايالنىڭ تۇخۇمىنى نەبىئىي جىماسىز بالياتقۇ

(2) الموسوعة العربية العالمية. ترجمة أحمد عبد اللطيف. 345/1. مجلة المسلم المعاصر: أطفال الأنابيب بين العلم والشريعة د. زياد أحمد سلامة ص 60-64.

(3) مجلة المجمع الفقهي العدد الثاني 247/1، 360/1.

(1) بۇنداق ئاتاش ئاخبارات تەرىپىدىن ئومۇملاشقان بولسىمۇ، ئەمەلىيەتتە تۆرەلمە پروپىركا كىمەت، شىشىدە قويىلىدۇ. ئەمما بۇ جەرياندا پروپىركا قوللىنىلىدۇ.

ئىشلىتىلگەن ۋاقىت شەرتى نىكاھ ھالىتى، كېيىن تۆرەلمە كۆچۈرۈلگەن بالىياتقۇمۇ شۇ ئەرنىڭ ئايالىنىڭ بالىياتقۇسى. ئۇنداق بولسىمۇ بۇ خىل ئۇسۇلدا ئەر-خوتۇن ئىككىيلەندىن باشقا يات بىر تەرەپ ئارىلاشمىغان بولىدۇ. شۇڭا ئەر-خوتۇنلاردىكى بەزىبىر ئۇرۇقلانماسلىق ئەھۋاللىرىنى داۋالاش ئۈچۈن بۇ خىل ئۇسۇلنى قوللىنىشقا بولىدۇ. تۇغۇلغان بوۋاقمۇ ئەر-خوتۇن ئىككىيلەننىڭ شەرتى پەرزەنتى بولىدۇ.⁽¹⁾

بەزىدە ئەرنىڭ ئۇرۇقىدىن ساقلانغان ئۇرۇقلىرىنى يا سەپەر قىلىش يا تالاق بولۇش ياكى تۈرمىگە قامىلىش ياكى ئۆلۈش قاتارلىق نورمال مۇناسىۋەت ئۆتكۈزەلمەيدىغان چاغلاردا ئېرىدىن بالا يۈزى كۆرۈش ئۈچۈن ئايالىنىڭ توخۇمى بىلەن شىشەدە بىرلەشتۈرۈشتىن ئايرىدە بولغان تۆرەلمە مەزكۇر ئايالىنىڭ بالىياتقۇسىغا كۆچۈرۈلۈپ بوۋاق بولۇپ يېتىلىپ تۇغۇلىدۇ.⁽²⁾

شەرتى جەھەتتىن تالاق قىلىنغان ئايال ئۈزۈل-كېسىل تالاق قىلىنغان ئەھۋالدا بۇرۇنقى ئېرىنىڭ ئۇرۇقى بىلەن ئۇرۇقلاندۇرۇلغان توخۇمنى بالىياتقۇسىغا سالسا جائىز بولمايدۇ. چۈنكى بۇ ئەھۋالدا ئەر-خوتۇنلۇق مۇناسىۋەت ئۈزۈلگەن. ئەمما ئەمىرگە قايتۇرۇۋالالايدىغان (رەجئى) تالاق قىلىنغان ئەھۋالدا ئىددەت مەزگىلىدە ئەرنىڭ رازىلىقى بىلەن ئېرىنىڭ ئۇرۇقى بىلەن ئۇرۇقلاندۇرۇلغان توخۇمنى بالىياتقۇسىغا سالسا جائىز بولىدۇ. چۈنكى رەجئى تالاقىدىن ئىددەت مەزگىلىدە ئەر-خوتۇنلۇق مۇناسىۋەت تېخى ئۈزۈلمىگەن بولىدۇ.

شۇنداقلا ئېرىنىڭ ئۇرۇقى بىلەن ئۇرۇقلاندۇرۇلغان توخۇمنى ئېرى ئۆلۈپ كەتكەندىن كېيىن بالىياتقۇسىغا سالسا جائىز بولمايدۇ. چۈنكى ئەر-خوتۇنلۇق مۇناسىۋەت ئۆلۈم بىلەن ئۈزۈلگەندۇر. لېكىن بۇ ئەھۋالدا بەزى ئالىملار بالىنىڭ نەسەبىنى تالاق قىلغان ياكى ئۆلگەن ئەرگە مەنسۇپ قىلىشنى مۇۋاپىق

كۆرگەن.⁽³⁾

ئىككىنچى تۈرى: ئەرنىڭ ساغلام ئۇرۇق ئىشلەپ چىقىرىش ئىقتىدارى بولمىغانلىقتىن يات بىر ئەرنىڭ ئۇرۇقى بىلەن ئايالىنىڭ توخۇمىنى شىشەدە بىرلەشتۈرۈشتىن ئايرىدە بولغان تۆرەلمە مەزكۇر ئايالىنىڭ بالىياتقۇسىغا كۆچۈرۈلۈپ بوۋاق بولۇپ يېتىلىپ تۇغۇلىدۇ. بۇ خىل ئۇسۇل ئېنىق ھازام. چۈنكى ئۇرۇق ئىگىسى ئۇ ئايالغا يات كىشىدۇر.

ئۈچىنچى تۈرى: ئۇرۇقىمۇ، توخۇمىمۇ يات كىشىلەردىن ئېلىنىپ شىشەدە بىرلەشتۈرۈشتىن ئايرىدە بولغان تۆرەلمە توخۇمنىڭ ئىگىسى بولمىغان باشقا بىر ئايالىنىڭ بالىياتقۇسىغا كۆچۈرۈلۈپ بوۋاق بولۇپ يېتىلىپ تۇغۇلىدۇ. بۇ تۈرنى «تۆرەلمە سېتىۋېلىش» دەپ ئاتاش مۇۋاپىق، چۈنكى بۇنىڭدا تۆرەلمە سېتىۋېلىندۇ. ئەگەر تۇغۇپ بولغاندا ھەق ئېلىپ بوۋاقنى 3-بىر ئايالغا بېرىۋەتسە بۇ بىر تەرەپتىن «بالىياتقۇ ئىجارىلاش، يەنە بىر تەرەپتىن «تۆرەلمە سېتىۋېلىش» بولىدۇ. بۇ خىل ئۇسۇل ئېنىق ھازام. چۈنكى ئۇرۇق ئىگىسى ئۇ ئايالغا يات كىشىدۇر.⁽⁴⁾

تۆتىنچى تۈرى: ئەرنىڭ ئۇرۇقى يات بىر ئايالىنىڭ توخۇمى بىلەن بىرلەشتۈرۈلۈپ تۆرەلمە شۇ ئەرنىڭ ئايالىنىڭ بالىياتقۇسىغا كۆچۈرۈلىدۇ. بۇ «توخۇم سېتىۋېلىش» بولىدۇ.⁽⁵⁾

بۇ ئۇسۇلمۇ جائىز ئەمەس. چۈنكى ئايال يات. ئۇرۇق يات ئايالىنىڭ توخۇمى بىلەن ئۇرۇقلىنىشى چەكلىنىش بىلەن بىرگە، يات ئايالىنىڭ توخۇمى بىلەن ئۇرۇقلانغان تۆرەلمىنى بالىياتقۇسىغا سېلىشىمۇ چەكلىنىدىغان ئىش. بۇ ئارقىلىق تۆرەلمىنىڭ نەسەبى ئەركىمۇ، ئايالىغىمۇ مەنسۇپ بولمايدۇ. بەلكى ئۇنىڭ نەسەبى ۋەلەدى زىنا (ھازامدىن بولغان) غا ئوخشاش قورساق

(3) قضايا فقھية معاصرة كلية الشريعة-جامعة الأزهر 328/1. الفقه الإسلامي وأدلته د. وهبة الزحيلي 5181/7.
 (4) قضايا فقھية معاصرة كلية الشريعة-جامعة الأزهر 315/1. الفقه الإسلامي وأدلته د. وهبة الزحيلي 5181/7.
 (5) تأجير الأرحام في الفقه الإسلامي د. هناد الخولي كلية الشريعة جامعة دمشق. 281-بەت.

(1) قضايا فقھية معاصرة كلية الشريعة-جامعة الأزهر 308/1. قرار لجمع الفقه بمنظمة المؤتمر الإسلامي سنة 1407هـ.
 (2) مجلة المسلم المعاصر: أطفال الأنابيب بين العلم والشريعة د. زياد أحمد سلامة ص 97.

قورساق كۆتۈرگەن ئاياللار تۇغۇپ بولۇپ، بوۋاقتى بىرىنچى ئايالغا ياكى پۇل تۆلىگەنلەرگە تاپشۇرۇپ ئۆز يولىغا ماڭدۇ. بۇ ئىشلار ئىسلام دۇنياسىدىمۇ يوشۇرۇن ئېلىپ بېرىلىشقا باشلىدى.⁽⁴⁾

بۇ ئۇسۇلدا «ۋاكالىتەن تۇغۇپ بېرىش» شەرتى جەھەتتىن ھارام. بۇ ئاساسەن كۆپچىلىك ئالىملارنىڭ چىقارغان ھۆكۈمى بولۇپ، جائىز ئەمەسلىكىگە «ئىسلام دۇنياسى ئىتتىپاقى» غا تەۋە «ئىسلام فىقھى ئاكادېمىيىسى»، «ئىسلام قۇرۇلتىيى» غا تەۋە «ئىسلام فىقھى ئاكادېمىيىسى» ۋە يەنە «ئىسلام تەتقىقات ئاكادېمىيىسى» قاتارلىق ئىسلام دۇنياسىدىكى ئەڭ ئالى پەتىۋا ئورگانلىرى قارار چىقارغان.⁽⁵⁾

ھارام دەپ قارىغانلار ئىچىدە ئىمام يۇسۇف قەرداۋى، دوكتور مۇستافا زەرقا ۋە دوكتور مۇھەممەد رەفەت ئوسمان قاتارلىق نۇرغۇن ئالىملار بار.

«ئىسلام تەتقىقات ئاكادېمىيىسى» بۇنىڭغا مۇنداق سەۋەب كۆرسەتكەن: «قورساق كۆتۈرۈش ئىشىدا ئۈچىنچى بىر تەرەپنى ئىشلىتىش ھارام بولىدۇ. بۇنىڭدىكى نەرسە ئىسپىرما بولسۇن ياكى تۇخۇم بولسۇن ياكى تۆرەلمە بولسۇن ئوخشاش. شۇنداقلا ئۈچىنچى تەرەپ ياللانغان بولسۇن ياكى ياردەم قىلغان بولسۇن ئوخشاش».⁽⁶⁾

جائىز بولمايدىغانلىقىنىڭ سەۋەبلىرى:

1. بىر ئەرنىڭ بىر ئايالدىن پەرزەنت كۆرۈش ئۈچۈن ئىككىيلەن ئوتتۇرىدا شەرتلىرى تولۇق، توغرا ئەر-خوتۇنلۇق ھالىتى بولۇشى شەرت. مەزكۇر ئەھۋالدا ئىسپىرما ئىگىسى بىلەن قورساق كۆتۈرگۈچى ئوتتۇرىدا ئەر-خوتۇنلۇق مۇناسىۋەت يوق. ئۇنداق بولدىكەن، باشقا ئايالنىڭ بىرىنچى ئايالنىڭ ئېرى تەرىپىدىن

كۆتۈرگەن ئانىغا مەنسۇپ قىلىندۇ.⁽¹⁾

بەشىنچى تۈرى: ئەرنىڭ ئۇرۇقى يات بىر ئايالنىڭ تۇخۇمى بىلەن بىرلەشتۈرۈلۈپ تۆرەلمە يەنە بىر يات ئايالنىڭ بالىياتقۇسىغا كۆچۈرۈلۈدۇ. يەنى بۇ 3 تەرەپ بىر-بىرىگە يات ئادەملەر بولىدۇ.⁽²⁾

بۇ ئۇسۇلمۇ ھارام ئەلۋەتتە. چۈنكى ئۇرۇق ئىگىسى، تۇخۇم ئىگىسى ۋە قورساق كۆتۈرگۈچى 3 تەرەپ بىر-بىرىگە يات. بەلكى تېخى بۇ 3 كىشى تۆرەلمىنى مەزكۇر تەرىقىدە يېتىلدۈرۈپ بالا تۇغۇلغاندىن كېيىن بوۋاقتى پەرزەنت يۈزى كۆرۈلگەن باشقا بىر ئائىلىگە سېتىپ بېرىشمۇ مۇمكىن. ئۇلار بوۋاقتى سېتىۋېلىپ ئۆزىنىڭ بالىسى سۈپىتىدە نوپۇسقا ئالدۇرىدۇ. بۇ ئەھۋالدا ئىسلام ھارام قىلىۋەتكەن «يېقىۋېلىنغان بالىنى ئۆزىنىڭ قىلىۋېلىش» مەسىلىسىمۇ بۇ ئىشقا چېتىلىدۇ.⁽³⁾

ئالتىنچى تۈرى: ئۇ بولسىمۇ سوۋالدىكى «ۋاكالىتەن تۇغۇپ بېرىش» تۈرى بولۇپ، بۇنىڭدا ئەرنىڭ ئۇرۇقى بىلەن ئايالنىڭ تۇخۇمىنى شىشىدە بىرلەشتۈرۈشتىن ئايرىدە بولغان تۆرەلمە يات بىر ئايالنىڭ بالىياتقۇسىغا كۆچۈرۈلۈپ بوۋاق بولۇپ يېتىلىپ تۇغۇلىدۇ. قورساق كۆتۈرۈپ بەرگەن ئايال بۇنى يا خالسانە يا ھەق ئېلىپ قىلىشمۇ مۇمكىن. ھەق ئالسا «بالىياتقۇ ئىجارىلاش» بولىدۇ.

بەزىدە ئەرنىڭ ئۇرۇقى ئىككىنچى ئايالنىڭ بالىياتقۇسىغا كۆچۈرۈلۈشىمۇ مۇمكىن. ھازىر ياۋروپا ۋە غەرب ئەللىرىدە كېسەللىك سەۋەبىدىن ئەمەس، بەزى باي تەبىقىلەردىكى ئاياللار تۇغۇت جاپاسىنى تارتىمىلىق ئۈچۈن بالىياتقۇ ياللايدىغان ئەھۋاللارمۇ كۆپىيىشكە باشلىماقتا. ئامېرىكا ۋە باشقا جايلاردا (Storkes) قاتارلىق مەخسۇس بالىياتقۇ ئىجارىگە بېرىدىغان شىركەتلەر قۇرۇلماقتا. توختام بويىچە بالىياتقۇسىنى سېتىپ

(4) مجلة المجمع الفقهي العدد الثاني 1/247، 1/292.

(5) قرار مجمع البحوث الإسلامية بمصر رقم 1 بجلسته المنعقدة بتاريخ الخميس 29 مارس 2001م، وقرار مجلس المجمع الفقهي الإسلامي في دورته الثامنة المنعقدة بمقر رابطة العالم الإسلامي في مكة المكرمة في الفترة من يوم السبت 28 ربيع الآخر 1405هـ إلى يوم الإثنين 7 جمادى الأولى 1405هـ الموافق من 19-28 يناير 1985م.

(6) «ئىسلام تەتقىقات ئاكادېمىيىسى» 2001 - يىلىدىكى قارارى.

(1) قضايا فقهية معاصرة كلية الشريعة-جامعة الأزهر 1/309-310.

(2) مجلة المسلم المعاصر: أطفال الأنابيب بين العلم والشريعة د. زياد أحمد سلامة 97-بەت. التلقيح الصناعي وأطفال الأنابيب بحث مقدم لمؤتمر المجمع الفقهي الإسلامي في دورته السابعة بمكة المكرمة لعام 1404هـ 299-بەت. <http://www.layyou.com>

(3) قضايا فقهية معاصرة كلية الشريعة-جامعة الأزهر 1/313-314.

ئۇرۇقلانغان تۇخۇمنى قورسىقىدا كۆتۈرۈشى شەرىئەتكە زىت ۋە چەكلەنگەن يول بىلەن ھامىلە بولغان بولىدۇ.

2. مەلۇم بىر بالىياتقۇدىن پەرزەنت كۆرۈش ھەققى بىلەن ئاشۇ بالىياتقۇ ئىگىسىدىن بىلەن جىنسىي مۇناسىۋەت ئارقىلىق بەھرىمەن بولۇش شۇ ئىشنىڭ جائىز بولۇشى ئوتتۇرىدا شەرىئى باغلىنىش بار. بۇنى مۇنداق بىر قائىدە شەكىلدە ئىپادىلەش مۇمكىن: بىر ئايالدىن جىنسىي بەھرىمەن بولۇش ھەققى بار كىشىنىڭ ئۇ ئايالنى ھامىلدار قىلىپ ئۇنىڭدىن پەرزەنت كۆرۈش ھەققى بار. بىر ئايالدىن جىنسىي بەھرىمەن بولۇش ھەققى يوق كىشىنىڭ ئۇ ئايالنى ھامىلدار قىلىپ ئۇنىڭدىن پەرزەنت كۆرۈش ھەققى يوق.

3. بالىياتقۇنى بېرىپ تۇرۇشقا بولمايدۇ. خۇددى جىنسىي بەھرىمەن بولۇش ئۈچۈن ئايال كىشى جىسمىنى سېتىش ياكى ئىجارىلاش ياكى ھەدىيە قىلىش توغرىدا بولمىغاندا، ئايالنىڭ بالىياتقۇسىمۇ بېرىپ تۇرۇشقا ۋە ئىجارىگە بېرىشكە بولمايدۇ. جىنسىي بەھرىمەن بولۇش ھامىلدار قىلىش كېلىپ چىقىدىغان بولغاچقا بۇ ئىش شۇ ئايالنىڭ ئېرىدىن باشقا ھەر ھەرقايسى قىلىنغان. ئۇنداق بولدىكەن ئايال كىشى پەقەت ئېرىنىڭلا بىلەن بولسا قورساق كۆتۈرسە بولىدۇ. ئۇنداق بولمىغاندا نەسەبلەر قوچۇلۇپ كېتىدۇ. زىننەت ھارام قىلىنغانلىقىمۇ بۇنىڭغا دەلىل بولالايدۇ.

4. شەرىئەت ئىنسانلار ئوتتۇرىدا تالاش-تارتىشقا ئېلىپ بارىدىغان ئىشلارنى ھارام قىلىۋەتكەن. رەسۇلۇللاھمۇ سودىدا تالاش-تارتىشقا سەۋەب بولىدىغان ھەر قانداق نامەلۇمۇقتىن توسقان.⁽¹⁾

بالىياتقۇنى ئىجارىلاشقا ئىككى ئايال ئوتتۇرىدا تالاش-تارتىشقا ئېلىپ بارىدۇ. قايسىسى ئانا؟ توخۇم ئىگىسىمۇ ياكى بالىياتقۇ ئىگىسىمۇ؟ بەلكى تېخى بۇ تالاش-تارتىش دائىرىسى بالىنىڭ نەسەبى ئۆزىگە ئىسپاتلىنىشتىن پايدىلىنىدىغان باشقا تەرەپلەرگەمۇ كېڭىيىشى چوڭ ئېھتىمال. بولۇپمۇ بالىنىڭ ھەممىسى ياكى باشقا

شەكىلدە ماددىي ھەق-ھوقۇقلىرى بولغان تەقدىردە تېخىمۇ شۇنداق. شەرىئەتنىڭ نىشانلىرىدىن بىرى بولسا، جەمئىيەتنى ئىنسانلار ئوتتۇرىدا نىزا پەيدا قىلىدىغان ئىشلارنىڭ يولىنى تاقاش بولۇپ، بۇ تۈر نىزاغا ئېلىپ بارىدىغان ئىشلار شەرىئەتتە جائىز بولمايدۇ.

5. بالىياتقۇ بېرىپ تۇرۇش نەسەب قوچۇلۇپ كېتىشىنى كەلتۈرىدۇ. چۈنكى بالىياتقۇغا تۆرەلمىنى كۆچۈرۈپ بولغاندىن كېيىن بۇ تۆرەلمە ئۆلۈپ قېلىپ ياكى كۆچۈرۈش مۇۋەپپەقىيەتسىزلىك بىلەن ئاخىرلىشىپ، بالىياتقۇ ئىگىسى ئۆزىنىڭ ئېرىدىن ھامىلدار بولۇپ قېلىشى، نەتىجىدە ھامىلە كۆچۈرۈلگەن يات تۆرەلمىدىن يېتىلگەن دەپ ئويلاپ قېلىش ئېھتىماللىقى بار. ئەمەلىيەتتە بۇ ھامىلە بالىياتقۇ ئىگىسىنىڭ تۇخۇمى بىلەن ئۆزىنىڭ ئېرىنىڭ ئۇرۇقىدىن بولغان. شۇنداقلا بالىياتقۇ بېرىپ تۇرغان ئايال تۆرەلمە كۆچۈرۈلگەندىن كېيىن ئۆز ئېرى بىلەن يېقىنچىلىق قىلىپ تۇرسا ئوخشاشلا نەسەب ئارىلىشىش ۋە قەسى يۈز بېرىدۇ. چۈنكى تۆرەلمە قورساق كۆتۈرگەن ئايالدىن غزالانغىنىدەك، ئۇ ئايالغا يېقىن كېلىۋاتقان ئېرىنىڭ ئىسپاتلىنىشىمۇ غزالانغىدەك. ھەدىيە باشقا بىرىدىن ھامىلدار بولغان ئايالغا يېقىن كېلىش ئېنىق چەكلەنگەن. ھەدىيە پەيغەمبەر ئەلەيھىسسالام مۇنداق دېگەن: «كىمكى ئاللاھقا ۋە ئاخىرەت كۈنىگە ئىشىنىدىكەن، سۈيىدە باشقىلارنىڭ زىرائىتىنى سۇغارمىسۇن». يەنى باشقا بىرىدىن ھامىلدار بولغان ئايالغا يېقىن كېلىشىمۇ دېمەكچى.⁽²⁾

ئەبۇ سەئىد خۇدرى رەزىيەللاھۇ ئەنھۇ پەيغەمبەر ئەلەيھىسسالامنىڭ ئەۋتاس كۈنى ئەسىرگە چۈشكەن دېدەكلەر ھەققىدە مۇنداق دېگەنلىكىنى رىۋايەت قىلىدۇ: «بۇلارنىڭ ئىچىدىكى ھامىلدار ئاياللارغا تۇغۇپ بولمىغىچە، ھامىلدار ئەمەسلىرى بىر قېتىم ھەيز كۆرۈپ بولمىغىچە يېقىن كېلىشىلەر».⁽³⁾

6. ئەگەر بالىياتقۇ بېرىپ تۇرغان ئايال تۇل بولغان تەقدىردە زىنا بىلەن قارىلىنىشتىن

(2) «مۇسئەدى ئەھمەد» 17031 - ھەدىسى. «ئەبۇ داۋۇد»

2158 - ھەدىسى. تىرمىزى ھەدىسى دەپ باھالغان

(3) ئەبۇ داۋۇد: 2157) ئەلبانى: "سەھىھ" دېگەن.

(1) «سەھىھ مۇسلىم» 1513 - ھەدىسى

دېگەن كۆرپە ئىگىسىگە تەۋەدۇر» دېگەن⁽¹⁾ ئېنىق ھەدىسىگە زىت كېلىشىچۇ؟ مانا بۇلارمۇ مەزكۇر توختامنى باتىل قىلىشقا يېتەرلىكتۇر.⁽²⁾

8. بالياتقۇ ئىجارىلاشنى ھارام دېيىشنىڭ يەنە بىر سەۋەبى بۇ ئىشتىن كېلىپ چىقىدىغان ئاقىۋەتلەرنىڭ كۆپلۈكى. مەسىلەن: ئاللاھ ياراتقان ۋە ئىنسانىيەت تونۇغان ئانىلىقنى تىجارەت تەۋرىغا ئايلاندۇرۇش، ھازىر غەرب ئەللىرىدە نۇرغۇن شىركەتلەر قۇرۇلۇپ نامرات ئاياللارنىڭ بالياتقۇلىرىنى ئىجارىلاپ تۇغۇت جاپاسى تارتمايلا بالغا ئېگە بولۇشنى خالايدىغان بايلارغا خىزمەت قىلماقتا. نەتىجىدە نامراتلارنىڭ بالياتقۇلىرى تىجارەت تەۋرىغا ئايلىنىپ قالماقتا. بۇ ئىش ئاياللارنى تەلەپكە ئاساسەن بالياتقۇلىرىنى ئىجارىگە بېرىپ جان باقىدىغان قىلىپ قويۇپ، ھەقىقىي ئانىلىقتىن مەھرۇم قىلىدۇ. كىرالىنىدىغان ئۇلاققا ئوخشىتىپ قويىدۇ. ئانا بولۇش ھەققى، ئىپتىننى ساقلاش ھەققى، نەسلىنى ساقلاش ھەققى قاتارلىق تەبىئىي ھەق-ھوقۇقلىرىدىن مەھرۇم قىلىدۇ. بۇ ئارقىلىق ئاياللار ئىززىتى دەپسەندە قىلىنىپ خارلىنىشقا ئۇچرايدۇ.

9. پۈتۈن ساماۋى شەرىئەتلەر ئۇلۇغ بىلگەن ۋە نۇرغۇن ئەھكاملىرىنى بېكىتكەن، دانىشمەنلەر، ئەدىبلەر ۋە شائىرلار پەزىلىتى ھەققىدە سۆزلەپ كېلىۋاتقان ئانىلىقنىڭ ئۇلۇغلىقى تۇخۇمدان ئىشلەپ چىقارغان بىر تۇخۇمنى ئۇرۇق بىلەن بىرلەشتۈرۈشتىنلا كېلىپ چىقىدۇ. بەلكى قورساق كۆتۈرۈش، سېزىك تارتىش، ھامىلىدارلىق جاپاسى، تۇغۇت تولغىقى ۋە تۇغۇتتىن كېيىنكى ئاجىزلاش ۋە ئىپتىتى بىلەن بولىدۇ. مانا بۇ ئۇزۇن مۇددەتلىك ھەمراھلىق ئانىلىقنى پەيدا قىلىدۇ. ئىمام قەرداۋى مۇنداق دەيدۇ: «ئەرەبلەر ئانىنى «ۋالدە» يەنى «تۇغۇچى» دەپ ئاتايدۇ. پەرزەنتلەرنىمۇ «ئەۋلاد» دەپ ئاتايدۇ. بۇ نەسەب ئىسپاتلاشتا تۇغۇشنىڭ نەقەدەر ئەھمىيىتى بارلىقىنى كۆرسىتىدۇ. ئۇنداق بولىدىكەن تۇخۇم

(1) سەھمەين: "بۇخارى: 2745 - ھەدىسى. "مۇسلىم: 1457 - ھەدىسى.

(2) http://www.onislam.net/arabic/health_

[a - science/health/91784 - 2001 - 04 -](http://www.onislam.net/arabic/health_)

[04%2000 - 00 - 00.html](http://www.onislam.net/arabic/health_)

ساقلىنالمىدۇ. يەنە بىر نەزەرىدىن بۇ ئىش زىنا - پاكىزلىقنىڭ يامرىشىغا سەۋەب بولىدۇ. چۈنكى تول ياكى بويتاق تۇرۇپ ھامىلىدار بولۇپ قالغانلار ئۆزىنى ئاقلاش ئۈچۈن بالياتقۇنى ئىجارىگە بەرگەن دەپ تۇرۇۋالىدۇ. زىنادىن قورساق كۆتۈرگەن ئايال بىلەن بالياتقۇ ئىجارىلاپ قورساق كۆتۈرگەن ئايالنى ئايرىش تەسكە چۈشىدۇ. بۇ بىنورمال ئەھۋال ئىجتىمائىي جەھەتتىن نۇرغۇن پاراكەندىچىلىكلەرنى ۋە بۇزۇقچىلىقلارنى كەلتۈرۈپ چىقىرىشى تۇرغانلا گەپ.

7. ئەلۋەتتە ئەرنى ئۆز ئايالىغا يېقىن كېلىشتىن توسقلى بولمايدۇ. شۇنداقلا بالياتقۇسىنى ئىجارىگە بەرگەن ئايال ھامىلىدارلىق مەزگىلىدە ئېرىنىڭ يېقىنچىلىق قىلىشىنى رەت قىلسا بولمايدۇ. بۇ شەرىئەت كۆرسەتمىلىرىدە ئېنىق چەكلەنگەن ئىشلاردۇر. بالياتقۇ ئىجارىلاش توختاممۇ ئەرنىڭ ئايالىغا يېقىنچىلىق قىلىش ھەققىنى بىكار قىلىۋەتسە باتىل توختام بولىدۇ. يەنە تېخى بۇ ئىجارە توختامنىڭ تەرەپلىرىنى بېكىتىش، مەزكۇر ئايال ئېرىنىڭ تەلۋىگە ئاساسەن ئېرى بىلەن بىللە بولسا بۇ توختامنى بۇزغان ھېسابلىنمايدۇ ياكى بۇ ھالنى ھارام قىلىۋېتىدىغان باتىل شەرت بولۇپ ئۇنىڭغا ئەمەل قىلماسلىق كېرەكمۇ؟ ناۋادا تالاق قىلىنسا قورساقدا باشقىلارنىڭ تۆرەلىمىسىنى كۆتۈرۈپ تۇرىۋاتقان مۇددەتتە بۇ ئايال ئەگەر تېگەلمەيدۇ؟ ياكى ئىجارە توختامى سەۋەبلىك تۇغقانغا قەدەر ئەگەر تېگىشتىن چەكلەنمەيدۇ؟ تۆرەلمە ئىگىلىرىنىڭ رۇخسەتسىز يىراق جايلارغا سەپەر قىلالامدۇ؟ ياكى سەپەردىن مەنئى قىلىنمىدۇ؟ بۇ ئايال بالياتقۇسىنى ئىجارىگە بەرگەنلىكى ئىنكار قىلىپ بالىنى ئۆزىنىڭ ۋە ئۆز ئېرىنىڭ نامىدا نوپۇسقا ئالدۇرغان تەقدىردە قانۇنىي ئەھۋالى قانداق بولىدۇ؟ تۆرەلمە ئىگىلىرى ئۆزلىرىنىڭ ھەققىنى ئىسپاتلاش ئۈچۈن نېمە قىلىشى كېرەك؟ قورساق كۆتۈرگەن ئايال بالىنى قەستەن چۈشۈرۈۋەتسە قانداق جازالىنىدۇ؟ ئېرى بار تۇرۇپ بالياتقۇسىنى ئىجارىگە بەرگەن ئەھۋالدا تۇغقان بوۋاق ئېرىگە مەنسۇپ قىلىنماي قالسا «بالا

ئىشلەپ چىقىرىشنىڭ ئىرسىي سۈپەتلەرنى يۆتكەشتە ئەھمىيىتى بولسىمۇ، لېكىن ئۇنىڭ ئۆزىلا ھەقىقىي ئانلىقنى ۋۇجۇتقا چىقارمايدۇ. ئانلىق دېگەن قورساق كۆتۈرۈش، سېزىك ۋە تولغاق ئازابىنى تارتىشتۇر. تۇخۇم ئىگىسى پەرزەنت ئۈچۈن جاپا تارتىمىغان، بىر ئىش قىلمىغان تۇرسا، توققۇز ئاي ئارامدا ياشاپ كېلىپلا بالىنى قېنى بىلەن غىزالاندۇرۇپ، ۋۇجۇدىنىڭ يېتىلىشىگە تەسىر كۆرسەتكەن ۋە توغقان نامرات بىچارە ئايالدىن تەييار بالىنى تارتىۋالسا بولامدۇ؟ ھەقىقىي ئانا كىم؟ كىم بوۋاققا ئىگە بولۇشقا ئەڭ ھەقىقىي؟ بۇ غەرب مەدىنىيىتى ئىجاد قىلغان يېڭىلىق بولۇپ، غەربلىكلەر ئېسىل ۋە چىرايلىق ئانلىق بىلەن ھەپلىشىپ ئۇنى دەپسەندە قىلغان»⁽¹⁾.

يۇقىرىقىلاردىن ئېرىنىڭ ئۇرۇقى بىلەن بىرلەشتۈرۈلگەن تۇخۇمنى باشقا بىر ئايالنىڭ بالىياتقۇسىغا كۆچۈرۈپ تۇغدۇرۇش شەرىئەتتە ئىجارىلاش شەكلىدە بولسۇن ياكى ھەدىيە شەكلىدە بولسۇن ياكى ياردەم شەكلىدە بولسۇن جائىز ئەمەسلىكى ئايان بولدى.⁽²⁾

بۇ مەسىلىدە پەقەت «ئىسلام تەتقىقات ئاكادېمىيىسى» ئەزاسى دوكتور مۇھەممەد رەجەب بەييۇمى شەرتلىك جائىز دەپ قارىغان بولۇپ، ئۇنىڭدىن باشقا «ئىسلام تەتقىقات ئاكادېمىيىسى» نىڭ بارلىق ئەزالىرى بىردەك چەكلىگەن. پەتۋا ساھەسىدە ئاشۇ چوڭ پەتۋا ئورگانلىرىدىكى كۆپچىلىكنىڭ قارارى كۈچكە ئىگە.⁽³⁾

يەنە بىر قىسىم ئۆلىمالار ئايال كىشى كۈندىشىگە بالىياتقۇسىنى بېرىپ تۇرسا رۇخسەت قىلغان بولسىمۇ، «ئىسلام فىقھى ئاكادېمىيىسى» بۇنى مۇنداق دەپ رەت قىلغان: «تۆرەلەمە بالىياتقۇسىغا كۆچۈرۈلگەن 2-ئايال تۆرەلەمە كۆچۈرۈلۈپ ئۇزۇن ئۆتمەستە تېخى بالىياتقۇسىنىڭ ئاغزى ئېتىلمەي تۇرۇپ ئېرى بىلەن بىللە بولسا، ئېرىدىن قورساق كۆتۈرۈش

ئېھتىمالى بولىدۇ. نەتىجىدە قوشىكېزەك تۇغۇپ قالىدۇ. قوشىكېزەكنىڭ قايسىسى كۆچۈرۈلگەن تۆرەلەمدىن، قايسىسى شۇ ئايالنىڭ ئۆزىنىڭ تۇخۇمىدىن بولدى بۇنى ئايرىغىلى بولمايدۇ ياكى ئىككى ھامىلىنىڭ بىرى ئۇيۇل قان ھالىتىدىكى چاغدا ئۆلۈپ قالسا، ئۇنىڭ ھەقىقىي ئانىسى بىلىنمەي قالىدۇ. بۇ ئانا تەرەپتىن نەسەب ئارىلىشىپ كېتىشىگە ئېلىپ بارىدۇ»⁽⁴⁾.

بالىياتقۇ ئىجارىلاشتىن كېلىپ چىقىدىغان مەسىلىلەر

1. بوۋاقنىڭ نەسەبى. بالىياتقۇ ئىجارىلاش ھارام ئىش بولسىمۇ، لېكىن بۇ ئىش يۈز بېرىپ بالا تۇغۇلغان تەقدىردە ئۇنىڭ نەسەبى كىمگە تەۋە بولۇشى ئايرىم بىر ئىش. ئالىملار بۇ مەسىلىدە ئىككى قاراشتا:

بىرى: بوۋاقنىڭ نەسەبى ئۇرۇق ئىگىسى بولغان ئەر بىلەن تۇخۇم ئىگىسى بولغان ئايالغا تەۋە بولىدۇ. قورساق كۆتۈرۈپ بەرگەن ئايال ئىنىكئانغا ئوخشاش بولىدۇ. ئۇنىڭ ئۈستىگە ئىرسىي خۇسۇسىيەتلەر تۇخۇم بىلەن ئۇرۇقتىن بولىدۇ. بالىياتقۇ ئىگىسىنىڭ ئىرسىيەتكە تەسىرى بولمايدۇ. چۈنكى بالىياتقۇ بىر ماكاندۇر.

ئىككىنچى قاراش: ئەگەر بالىياتقۇ ئىگىسى بولغان ئايال ئېرى بار ئايال بولسا، بوۋاق تۇغقان ئايال بىلەن شۇ ئايالنىڭ ئېرىگە مەنسۇپ بولىدۇ.⁽⁵⁾

بۇنىڭ تەسىرى بېقىش ھەققى ۋە مەھرەملىك قاتارلىق نۇرغۇن مەسىلىلەردە كۆرۈلىدۇ.

2. قورساق كۆتۈرگەن ئايالنىڭ نەپىقىسى.

ئىمام قەرداۋى مۇنداق دەيدۇ: «قورساق كۆتۈرگەن ئايالنىڭ نەپىقىسى بالىنىڭ ئاتىسىنىڭ ئۈستىگە يۈكلىنىدۇ. چۈنكى بالىياتقۇ ئىگىسى تۆرەلەمنى قېنى بىلەن غىزالاندۇرۇپ بېرىدۇ. بۇ سەۋەبتىن نەپىقە ئېلىشى لازىم. ئۇ ئايالنىڭ نەپىقىسى ھامىلىدارلىق ۋە نىپاسدارلىق مۇددىتى

(4) من قارارات المجمع الفقہ الإسلامى لعام 1405ھ مجلة المجمع الفقہ الإسلامى ص 324. قضايا طيبة معاصرة. عمر الأشقر ص 821.
(5) قضايا فقہية معاصرة كلية الشريعة-جامعة الأزهر 1/16. تأجير الأرحام فى الفقہ الإسلامى. دكتوراة هند الخولى 293-بەت. 63 مجلة المجمع الفقہى، الدورة الثانية، ص 30؛

(1) الإسلام حضارة العدم، يوسف القرضاوى، ص 55، مكتبة وھبة.
(2) قضايا فقہية معاصرة كلية الشريعة-جامعة الأزهر 10/1-16
(3) http://www.onislam.net/arabic/health-a- science/health/91784-2001-04-04%2000-00-00.html

بالىنىڭ دادىسى بولامدۇ دېگەن مەسىلىدە ئالىملار ئىككى قاراشتا بولغان.

بىرىنچى قاراش: بالىياتقۇسىنى بېرىپ تۇرغان ئايالنىڭ ئېرى بوۋاقنىڭ دادىسى بولىدۇ. ئۇرۇقنىڭ ئىگىسى دادىسى بولمايدۇ.

ئىككىنچى قاراش: ئۇرۇقنىڭ ئىگىسى بوۋاقنىڭ دادىسى بولىدۇ. بالىياتقۇسىنى بېرىپ تۇرغان ئايالنىڭ ئېرى دادىسى بولمايدۇ. بۇ ئىمام قەرداۋى ۋە «ئىسلام فىقھى ئاكادېمىيىسى» نىڭ قارىشىدۇر.⁽²⁾

بۇنىڭغا ئاساسەن بالىياتقۇسىنى بېرىپ قورساق كۆتۈرگەن ئايالنىڭ ئېرى بالىنى ئۆزىنىڭ بالىسى سۈپىتىدە نوپۇسقا نوپۇسقا ئالدۇرۇپ ئۆزىنىڭ قىلىۋالسا ھارام بولىدۇ. چۈنكى ئۇ بالىنىڭ ئۆزىدىن بولمىغان ئېنىق بىلىدۇ. بەلكى ئۇنى بالام ئەمەس دەپ تېنىشى ۋاجىب.

خۇلاسە: تەن سىرتىدا ئۇرۇقلاندۇرۇش ئىشىدا پەقەتلا ئەرنىڭ ئۇرۇقى بىلەن ئايالنىڭ تۇخۇمىنى ئۇرۇقلاندۇرۇپ ئايالنىڭ بالىياتقۇسىغا كۆچۈرۈش ئۇسۇلى بەزىبىر شەرتلەرگە رىئايە قىلغان ئەھۋالدا جائىز. باشقا ئۇسۇللارنىڭ ھەممىسى ھارام.

مۇئەمىن كىشى ئاللاھنىڭ پۈتكىنىگە سەۋر قىلىدۇ. رازى بولىدۇ. سىناق ۋە مۇسەبەتلەر ئىچىدە ئىلاھىي رەھمەتنى كۆرەلەيدۇ. ھەدىستە كەلگەندەك: «سەۋر سىناققا كۆرە، سەۋرگە كۆرە مۇكاپات بولىدۇ. ئاللاھ تائالا بەندىلىرىدىن ياخشى كۆرگەنلەرنى تۈرلۈك مۇسەبەتلەر بىلەن سىنايدۇ. رازى بولغانلاردىن رازى بولىدۇ. نارازى بولغانلاردىن نارازى بولىدۇ».⁽³⁾

شەرىئەت يول قويغان ئىككىنچى ئايالىنى نىكاھقا ئېلىشنى قانۇنلاشتۇرما سىلىقنىڭ زىيىنى غەرب پەيدا قىلغان بۇ ئاۋارىچىلىكنىڭ زىيىنىدىن يەڭگىل بولۇشى ئېنىق. يېتىم بالىنى بېقىۋېلىش بۇنى ھەل قىلىشنىڭ يەنە بىر ساۋابلىق چارىسىدۇر، ئەلۋەتتە!

(ۋەللاھۇ ئەلەم)

(2) قضایا عملیة تنتظر أحكامها الشرعية. يوسف القرضاوي

http://www.qaradawi.net مجلة مجمع الفقه الإسلامي ص 284

(3) «ئىبنى ماجە» 4031 - ھەدىسى. ئالبانى «ھەسەن» دەپ باھالىغان.

ئاخىرلاشقچە بېرىلدى»⁽¹⁾.

3. مىراس ۋە ئاتا-ئانىغا مۇناسىۋەتلىك مەسىلىلەر.

بۇنىڭغا مىراس، مەھرەملىك، قىساس ئېلىش ھەققى ياكى تۆلەم ئېلىش ھەققى، ۋەلىيلىك مەسىلىسى، نەپىقە ۋە سىلە-رەھىم قىلىش قاتارلىق مەسىلىلەر چىتىلىدۇ.

4. روھى پاراكەندىچىلىك. بوۋاقنىڭ تۇغۇتتىن كېيىن ئىككى ئانا ئوتتۇرىدىكى تەڭلىك سەۋەبىدىن تارتىدىغان روھىي ئازابمۇ ئۇنى بىئارام قىلىدۇ. ئىككى ئانىنىڭ بالىدىن ئايرىلىپ قالغىنىمۇ بىر تۈرلۈك مەھرۇملۇقتۇر. بالىغا قورساق كۆتۈرگەن ئايال توققۇز ئاي قورساق كۆتۈرۈپ تۇغۇپ ئانىلىقنى ھېس قىلغاندا بوۋاقنى باشقا بىر ئايال ئېلىپ كەتسە، بۇ ئۇنىڭغا ئىنتايىن ئېغىر زەربە بولىدۇ. باشقا بىر ئايال قورساق كۆتۈرۈپ تۇغقان بالىنى باشقا بىر ئايالنىڭ بېقىشىمۇ ئاسانغا چۈشمەيدۇ. ئۇ ئانا ھەققىي ئانىلىق ھېس قىلمايدۇ. چۈنكى تۇغقان ئانا بىلەن بوۋاق ئوتتۇرىدا مەلۇپ رىشتە پەيدا بولۇپ، ئىككىسى ئوتتۇرىدا ئانا-بالىلىق مېھرى بولىدۇ. كېيىن باشقا بىر ئايال بىلەن ئانا-بالىلىق رىشتىسى قۇرۇش تەسكە چۈشىدۇ.

5. بالىياتقۇ بېرىپ تۇرغۇچى ئايال توخۇم ئىگىسىنىڭ ئانىسى، ھەمىشەسى ياكى قىزى بولغان تەقدىردە نەتىجە قانداق بولىدۇ؟ ئەمەلىيەتتە جەنۇبى ئافرىقىدا ئانا قىزى ئۈچۈن بالىياتقۇسىنى بېرىپ تۇرۇپ قىزىنىڭ بالىسىنى تۇغۇپ بەرگەن. ئىتالىيەدە قىزى ئانىسىغا بالىياتقۇسىنى بېرىپ تۇرۇپ ئانىسىنىڭ بالىسىنى تۇغۇپ بەرگەن. ۋە يۇقىرىقى ئىككى ئايال قوشكىزەكلەرنى تۇغقان. ئەگەردە بەزى ئالىملار جائىز دەپ قارىغاندەك كۈندىشىگە بالىياتقۇسىنى بېرىپ تۇرسا بولىدۇ دېگەن قاراش بويىچە ئېلىپ ئېيتىدىغان بولساق، كۈندىشىنىڭ بالىسىغا قورساق كۆتۈرۈپ بەرسە نەتىجە قانداق بولىدۇ؟

6. بالىياتقۇسىنى بېرىپ تۇرغان ئايالنىڭ ئېرى بوۋاقنىڭ دادىسى بولامدۇ ياكى ئۇرۇقنىڭ ئىگىسى

(1) رد فقهي على تساؤلات مقال قضایا عملیة تنتظر أحكامها الشرعية، د. يوسف قرضاوي، مجلة العربي، العدد 232، ص 48.

ئىسلامدا ئوتتۇراھاللىق

چۈشەنچىسى (2)



ئوبۇلقاسم ئەھمىدى

تېلىشىمىزنى تەلىم بەردى، ئاندىن ئۇ يولنىڭ ئاللاھنىڭ غەزىپىگە يولۇققان يەھۇدىلارنىڭ يولمۇ ئەمەس ياكى چېكىدىن ئاشۇرۇۋېتىپ ھەقتىن ئاداشقان خرىستىئانلارنىڭ يولمۇ ئەمەس، بەلكى ئۆزى ھىدايەت بىلەن ئىنئام قىلغان پەيغەمبەرلەرنىڭ، راستچىلارنىڭ، شېھىتلەرنىڭ، سالىھلەرنىڭ يولى بولغان ئوتتۇراھاللىقتىن ئىبارەت توغرا يول ئىكەنلىكىنى بايان قىلىپ بەردى. «بىزنى توغرا يولغا باشلىغىن. غەزىپىڭگە يولۇققانلارنىڭ ۋە ئازغانلارنىڭ يولغا ئەمەس، سەن ئىنئام قىلغانلارنىڭ يولغا (باشلىغىن)»¹.

«قۇرئان كەرىم» دە «الصراط المستقيم» دېگەن سۆز خېلى كۆپ ئورۇندا تىلغا ئېلىنغان بولۇپ، ئۇنىڭ ئالدى-كەينىدىكى جۈملىلەر بۇ سۆزلۈكتىن ئوتتۇراھاللىقتىن ئىبارەت توغرا يول مەقسەت قىلىندىغانلىقىنى ئىپادىلەيدۇ.

«قۇرئان كەرىم تەشەببۇس قىلغان ئوتتۇراھاللىق»² دېگەن كىتابنىڭ ئاپتورى دوكتور ئەلى مۇھەممەد سەللابىي «ھەدىس شەرىفى قۇرئان كەرىمنىڭ شەرھىسىدۇر» دېگەن كىتابىدا بىلەن،

ئىسلامدا ئوتتۇراھاللىق «قۇرئان كەرىم» ۋە «ھەدىس شەرىفى» لەردىن كۈچلۈك ئاساسلارغا ئىگە بولغان بولسىمۇ، ئەپسۇسكى دەۋرىمىزدە بۇنىڭغا سەل قارىلىپ، ھەتتا دىنىي بىلىم سەۋىيىسى تۆۋەن بىر قىسىم ياشلار تەرىپىدىن ئىنكار قىلىنىپ كەلمەكتە. بۇنىڭ ئاساسلىق سەۋەبى ئۇلاردا ئىسلامدىكى ئوتتۇراھاللىق ئۇقۇمىغا قارىتا ئەتراپلىق چۈشەنچىنىڭ بولمىغانلىقىدۇر. شۇڭا ئۇلار «الصراط المستقيم» يەنى توغرا يولدىن ئىبارەت ئوتتۇراھاللىققا سەل قارايدۇ، ھەتتا ئۇنى ئىنكار قىلىدۇ. چۈنكى ئۇنداقلار ئوتتۇراھال يول تۇتۇپ مېڭىش دېگەننى «ئوتتۇرا دەرىجىلىك مۇسۇلمان بولۇش» دەپ خاتا چۈشىنىۋالدى. ئۆزلىرىنى داۋاملىق ئەڭ ئەۋزەل ۋە ئەڭ تەقۋا قىلىپ كۆرسىتىپ كېلىۋاتقانلار قانداقمۇ ئۆزلىرىنى ئوتتۇراھاللىققا مەنسۇپ قىلىشقا رازى بولسۇن! ۋاھالەنكى، ئوتتۇراھاللىق مۇسۇلمانلار داۋاملىق نامازلىرىدا ئاللاھ تائالادىن تىلەۋاتقان «الصراط المستقيم» نىڭ يەنى توغرا يولنىڭ دەل ئۆزى بولۇپ، ئەسلىدە ئۇ ئىسلامنىڭ جەۋھىرى ئىدى. ئاللاھ تائالا بىزگە سۈرە پاتمەدە «الصراط المستقيم» غا يەنى توغرا يولغا باشلىشىنى

1 سۈرە فاتمە 6 - ، 7 - ئايەتلەر .

2 دوكتور ئەلى مۇھەممەد سەللابىي «الوسطية في القرآن الكريم»

قىلىپ ئېيتقاندا، ئىسلامدىكى ئوتتۇراھاللىق پىرىنسىپىنىڭ رولى قاتناش قوراللىرىنىڭ تەڭپۇڭلۇقىنى تەكشۈرىدىغان مىزاننىڭ رولىغا ئوخشايدۇ. مىزانى بۇزۇلغان قاتناش قوراللىرىدا ئولتۇرۇپ مەنزىلگە بىخەتەر يەتكىلى بولمىغاندەك، ئىسلام تەشەببۇس قىلغان ئوتتۇراھاللىقتىن چەتنەپ تۇرۇپ كۆزلىگەن نىشانغا يەتكىلى بولمايدۇ.

ئىسلام تەشەببۇس قىلغان ئوتتۇراھاللىقتىن چەتنەش جەننەتنىڭ كاپالىتى بولغان ئىسلامىي سۆيگۈنىنى يوقىلىشىغا، بىرلىك ۋە كۈچ - قۇۋۋەتنىڭ مەنبەسى بولغان ئىناق - ئىتتىپاقلىقنىڭ بۇزۇلىشىغا، ھەتتا مۇسۇلمانلار جەمئىيىتىنىڭ ۋەيران بولۇشىغا ئېلىپ بارىدۇ. ئوتتۇراھاللىقتىن چەتنەش ئىسلام ۋە مۇسۇلمانلارنىڭ مەنپەئەتىگە ئەمەس، بەلكى دۈشمەنلەرنىڭ مەنپەئەتىگە خىزمەت قىلىدۇ. بۇ، مۇسۇلمانلار جەمئىيىتىنى ئىنچىكىلىك بىلەن كۆزەتكەن پاراسەتلىك مۇئەسسەسە بولمىسا كېرەك.

ئىسلام تەشەببۇس قىلغان ئوتتۇراھاللىق تەسەۋۋۇر، پىرىنسىپ، پوزىتسىيە قاتارلىق ساھەلەردە چېكىدىن ئاشۇرۇۋېتىش ياكى سەل قاراش مۇتەئەسسىپلىكىدىن يىراق ھالدا توغرىسىنى تاللاش ۋە توغرىسىغا يۈزلىنىشىنى مەقسەت قىلىدۇ.

ئىسلام ئۈمىتى ھەر ئىشقا ئوتتۇراھال يول تۇتۇشقا تەشەببۇس قىلىنغان ئۈمىتتۇر

ئىسلام ئۈمىتى ئىمان - ئېتىقاد، ئەمەل - ئىبادەت، دۇنيا - ئاخىرەت قاتارلىق ساھەلەردە سەل قاراش ياكى چېكىدىن ئاشۇرۇۋېتىش ئىللەتلەردىن ساقلىنىپ، ئوتتۇراھاللىققا ئەھمىيەت بەرگەنلىكتىن ئاللاھ تائالا ئۇلارنى ئوتتۇراھال، ياخشى ئۈمىت دەپ مەدھىيەلىدى. «شۇنىڭدەك (يەنى سىلەرنى ئىسلامغا ھىدايەت قىلغاندەك) كىشىلەرگە (يەنى ئۆتكەنكى ئۈمىتلەرگە) شاھىت بولۇشۇڭلار ئۈچۈن ۋە پەيغەمبەرنىڭ سىلەرگە

ئوتتۇراھاللىقنى تېخىمۇ ئايدىڭلاشتۇرۇپ، جابىر ئىبنى ئابدۇللاھ رەزىيەللاھۇ ئەنھۇنىڭ مۇنداق دېگەنلىكىنى نەقىل قىلىدۇ: بىز پەيغەمبەر ئەلەيھىسسالامنىڭ يېنىدا ئىدۇق، ئۇ بىر سىزنى سىزدى، ئاندىن ئۇنىڭ ئوڭ، سول تەرەپلىرىگە يەنە بىر قانچە سىزنى سىزدى، ئاندىن قولىنى ئوتتۇرىسىدىكى سىزنىڭ ئۈستىگە قويۇپ: «بۇ ئاللاھنىڭ يولىدۇر»، دېدى. ئاندىن بۇ ئايەتنى ئوقۇدى: «بۇ مېنىڭ توغرا يولۇمدۇر، شۇ يولدا مېڭىڭلار، نا توغرا يوللاردا ماڭماڭلار، ئۇلار سىلەرنى ئاللاھنىڭ يولىدىن ئايرىۋېتىدۇ»¹.

ئىسلامدىكى ئوتتۇراھاللىق چۈشەنچىسىدىن بىخەۋەر كىشىلەرنىڭ سەل قاراش ياكى چېكىدىن ئاشۇرۇۋېتىش مۇتەئەسسىپلىكىدىن ساقلىنالىشى ناتايىن. بۇنداق ئادەملەردە سەل قاراش ياكى چېكىدىن ئاشۇرۇۋېتىش خاھىشى ئېغىر بولىدۇ. سەل قاراش خاھىشىدىكى ئادەملەر ھىدايەت يولىغا ماڭغان تەقدىردە ھەم چېكىدىن ئاشۇرۇۋېتىش مۇتەئەسسىپلىكىگە مۇپتىلا بولۇپ، ھېچكىمنى كۆزگە ئىلمىيدىغان، ھەتتا ئاتا - بوۋىلىرىنى، يۇرت چوڭلىرىنى، ئۆلىمالارنى مەنسىتمەيدىغان، ئۇلارنىڭ تائەت - ئىبادەتلىرىنى ياراتمايدىغان بولۇپ قالىدۇ. بىر ۋاقىتلاردا قىمار ۋە ھاراق سورۇنلىرىدا ھوشىنى بىلمەي يۈرگەنلەرنىڭ بۈگۈنكى كۈندە ئىسلام دۇنياسىدىكى مەشھۇر ئۆلىمالارغا تىل ئۈزۈپ يۈرۈۋاتقانلىقى بۇنىڭ مىسالىدۇر. بۇنداق پەيغەمبەر ئەلەيھىسسالامنىڭ زامانىدا ئوتتۇرىغا چىقىشقا باشلىغان بولۇپ، ئۇلارنىڭ بەزىلىرى ئۇ زاتنىڭ تائەت - ئىبادەتلىرىنى ئاز كۆرسە، يەنە بەزىلىرى تەقسىماتتىكى ئادالەتكە ئىتىراز بىلدۈرگەندى.

ئىسلامدىكى ئوتتۇراھاللىق پىرىنسىپى مۇسۇلمانلارنى ئوڭ - سولغا تېپىپ كېتىشتىن ساقلاپ، مۇسۇلمانلار جەمئىيىتىنىڭ تەڭپۇڭلۇقىغا كاپالەتلىك قىلىدىغان پىرىنسىپتۇر. تېخىمۇ ئېنىق

1 سۇرە ئەنئام 153 - ئايەتنىڭ بىر قىسمى.

2 دوكتۇر ئەلى مۇھەممەد سەللاھى «الوسطىة فى القران الكرىم» 35 - بەت

شاھت بولۇشى ئۈچۈن، بىز سىلەرنى ئوتتۇراھال (ياخشى) ئۈمىد قىلدۇق»¹.

بۇ ئايەتتىكى «ۋەسەت» دېگەن سۆزنى مۇپەسسىرلەر سۆز تومۇرى ۋە شەرئىي دەلىل-پاكتلارنى ئېتىبارغا ئالغان ئاساستا، ئوتتۇراھاللىقنىڭ نېگىزى بولغان ياخشى، ئوڭ-سولغا ئېغىپ كەتمەي لىلا تۇرىدىغان، ئادالەت بىلەن ھۆكۈم قىلىدىغان دېگەن مەنالار بىلەن تەپسىر قىلىشقان. چۈنكى بۇلارنىڭ ھەممىسى ئوتتۇراھاللىقنىڭ سىمۋوللىرىدۇر.

پەيغەمبەر ئەلەيھىسسالام مۇنداق دەيدۇ: «قىيامەت كۈنى ھەزرىتى نۇھ ئەلەيھىسسالام چاقىرىلىپ، ئۈمىتىڭىزگە ھەقىقىي يەتكۈزدىڭىزمۇ؟ دەپ سورالغاندا، ئۇ ھەئە، يەتكۈزدۈم، دەيدۇ. ئاندىن ئۇنىڭ ئۈمىتىدىن ئۇ سىلەرگە ھەقىقىي يەتكۈزدىمۇ؟ دەپ سورالغاندا، ئۇلار: بىزگە ھېچبىر ئاگاھلاندىرغۇچى كەلمىدى دېگەندە، ھەزرىتى نۇھ ئەلەيھىسسالامغا سىزنىڭ ھەقىقىي يەتكۈزگەنلىكىڭىزگە كىم شاھىد بولىدۇ دېيىلىدۇ. ھەزرىتى نۇھ ئەلەيھىسسالام: مۇھەممەد ئەلەيھىسسالام ۋە ئۇنىڭ ئۈمىتى شاھىد بولىدۇ، دەيدۇ. شۇنىڭ بىلەن ئىسلام ئۈمىتى ھەزرىتى نۇھ ئەلەيھىسسالامنىڭ ھەقىقىي يەتكۈزگەنلىكىگە شاھىد بولىدۇ»².

دېمەك، مۇھەممەد ئەلەيھىسسالام ۋە ئۇنىڭ ئوتتۇراھال يول تۇتۇپ ماڭغان ئۈمىتى توغرا سىزىقتىن ئوڭ-سولغا تېپىپ كەتكەنلەرگە لىلا شاھىد بولىدىغان ئادىل ئۈمىتتۇر.

ئىسلام ئۈمىتى ئاللاھ تائالانىڭ پەيغەمبەرلىرىگە ئىمان كەلتۈرۈشتىمۇ چىكىدىن ئاشۇرۇۋېتىش بىلەن سەل قاراش ئوتتۇرىسىدا ئوتتۇراھال يول تۇتۇپ، ئاللاھنىڭ رەھمىتىگە، مەدھىيەلىشىگە سازاۋەر بولىدۇ. يەھۇدىيلار پەيغەمبەرلەرنىڭ بىر بۆلىكىنى يالغانچى قىلىپ، يەنە بىر بۆلىكىنى ئۆلتۈرۈپ، ئاللاھنىڭ غەزىپىگە، لەنتىگە يوللۇقتى. «بىز بەنى ئىسرائىلدىن

ھەقىقەتەن چىن ئەھدە ئالدۇق. ئۇلارغا (دىننىڭ ئىشلىرىنى بايان قىلىپ بېرىش ئۈچۈن) پەيغەمبەرلەرنى ئەۋەتتۇق، ئۇلارغا ھەر قاچان بىرەر پەيغەمبەر ئۇلار ياقىتۇرمايدىغان ئەھكامنى ئېلىپ كەلسە، (ئۇلار پەيغەمبەرلەرنىڭ) بىر بۆلىكىنى يالغانچى قىلدى، بىر بۆلىكىنى ئۆلتۈردى»³.

خىرىستىيانلار مەريەم ئوغلى ئىيسا ئەلەيھىسسالامنى ئۇلۇغلاشتا ھەددىدىن ئاشۇرۇۋېتىپ ئازغۇنلاردىن بولدى. ھەزرىتى ئۆمەر ئىبنى خەتتاب رەزىيەللاھۇ ئەنھۇ پەيغەمبەر ئەلەيھىسسالامنىڭ مۇنداق دېگەنلىكىنى ئاڭلىغان ئىدىم دەيدۇ: «ناسارالار مەريەم ئوغلىنى ئۇچۇرغاندەك، سىلەر مېنى ئۇچۇرماڭلار، مەن بولسام ئاللاھنىڭ بەندىسى، شۇڭا سىلەر مېنى ئاللاھنىڭ بەندىسى ۋە ئەلچىسى دەڭلار»⁴.

ئىسلام ئۈمىتى دۇنيا قارىشى بىلەن ئاخىرەت قارىشى ئوتتۇرىسىدا تەڭپۇڭلۇقنى ساقلاپ، ئوتتۇراھال يول تۇتۇشقا تەشەببۇس قىلىندى. «ئاللاھ ساڭا بەرگەن بايلىق بىلەن ئاخىرەت يۇرتىنى تىلىگەن، دۇنيادىكى نېسۋەۋەتتىمۇ ئۇنتۇمىغىن، ئاللاھ ساڭا ياخشىلىق قىلغاندەك، سەن (ئاللاھنىڭ بەندىلىرىگىمۇ) ياخشىلىق قىلغىن»⁵.

ئىبنى كەسىر رەھمەتۇللاھى ئەلەيھى بۇ ئايەتنىڭ تەپسىرىدە مۇنداق دەيدۇ: «ئاللاھ ساڭا بەرگەن مال-دۇنيادىن ئىبارەت بۇ نېمەتنى ئاخىرەتتە ساڭا ئەسقاتىدىغان ئىشلارغا، رەببىڭنىڭ تائەت-ئىبادەتلىرىگە سەرپ قىلىش بىلەن بىرگە، يېمەك-ئىچمەك، كېيىم-كېچەك، ئۆي سېلىش، خوتۇن ئېلىش قاتارلىق رەببىڭ ساڭا رۇخسەت قىلغان ئىشلارغىمۇ ئىشلەتكىن. چۈنكى ئۈستۈڭدە رەببىڭنىڭ، نەپسىڭنىڭ، ئەھلىڭنىڭ ھەقلىرى بار، ھەر ھەق ئىگىسىگە ئۆز ھەققىنى بەرگىن»⁶.

دۇنياغا ھەددىدىن ئارتۇق بېرىلىپ، ھاياتقا

3 سۇرە مائىدە 70 - ئايەت.

4 ئىمام بۇخارى رىۋايىتى.

5 سۇرە قەسەس 77 - ئايەتنىڭ بىر قىسمى.

6 قۇرئان ئەزىم تەپسىرى 6 - توم، 253 - بەت.

1 سۇرە بەقەرە 143 - ئايەت.

2 ئىمام بۇخارى رىۋايىتى.

كېيىنچىلار، يەڭلار، ئىچىڭلار، ئىسراپ قىلماڭلار، چۈنكى ئاللاھ ئىسراپ قىلغۇچىلارنى ياقىتۇرمايدۇ»⁵.

ئىسلام ئۈمىتىنىڭ مال-مۈلۈكتىكى ھەق-ھوقۇقلىرى قوغدىلىپ، شەخس ۋە كوللېكتىپ ھەر ئىككى تەرەپنىڭ مەنپەئەتلىرى ئېتىبارغا ئېلىنىپ، زاكاتتىن ئىبارەت مۇسۇلمانلار ئارىسىدىكى نامراتلارغا خاس قىلىنغان كوللېكتىپ ھەققى تەكىتلىنىش بىلەن بىرگە، شەخسنىڭ مال-مۈلۈككە ئىگىدارچىلىق قىلىش ھەققى ھەم ئېتىراپ قىلىندى.

«ئۇلارنىڭ پۇل-ماللىرىدا سائىللار ۋە (ئىبپەتلىكىدىن سائىللىق قىلمايدىغان) مۇھتاجلارنىڭ ھەققى بار»⁶.

«ئۇلار ماللىرىدىن تىلەيدىغان پېقىرغا ۋە تىلەيدىغان پېقىرغا مۇئەييەن ھەق (يەنى زاكات) بېرىدۇ»⁷.

بۇ، ئىنسان ھاياتىدا ئەڭ مۇھىم بولغان ئىقتىسادىي مەسىلىنى تەرتىپكە سېلىشتا ئەڭ مۇكەممەل ۋە ئەڭ ئادىل پىرىنسىپ بولۇپ، ئىنساننىڭ ئىگىلىكىنى سۆيۈش تەبىئىيەتكە ھەم ئۇيغۇن كېلىدۇ. ئاللاھنىڭ مېلىدىكى جەمئىيەت ھەققى بىلەن ئىنساننىڭ مال-دۇنيانى سۆيۈش تەبىئىي ئوتتۇرىسىدىكى تەڭپۇڭلۇققا كاپالەتلىك قىلىدۇ. مال-مۈلۈك گەرچە شەخسنىڭ ئىگىدارچىلىقىدا قىلىنغان بولسىمۇ، ئۇنىڭدا ئاللاھنىڭ ۋە كوللېكتىپنىڭ ھەققى بولغان بولىدۇ، ئەلۋەتتە.

شۇنىڭدەك، ئىسلام ئۈمىتى يەنە مال-مۈلۈكنى خىراجەت قىلىشتا بېخىللىق قىلماي ياكى ئىسراپ قىلماي، بەلكى ئوتتۇراھال يول تۇتۇشقا تەشەببۇس قىلىندى.

«قولۇڭنى (بېخىللىق قىلىپ) بوينۇڭغا باغلىۋالمىغىن، قولۇڭنى تولمۇ ئېچىپمۇ كەتمىگىن (يەنى ئىسراپ قىلمىغىن)، (ئۇنداق قىلساڭ

قاتتىق ھېرىس بولۇپ كەتكەن يەھۇدىلار ئەيىبلەندى. «شۈبھىسىزكى، ئۇلارنى ھاياتقا ھەممە كىشىدىن، ھەتتا مۇشرىكلاردىنمۇ ھېرىس كۆرىسەن؛ ھەر بىرى مىڭ يىل ئۆمۈر كۆرۈشنى ئارزۇ قىلىدۇ، ئۇزۇن ئۆمۈر كۆرۈش ئۇلارنى ئازابتىن قۇتۇلدۇرۇپ قالالمايدۇ. ئاللاھ ئۇلارنىڭ قىلمىشلىرىنى ئېنىق كۆرۈپ تۇرغۇچىدۇر»¹.

شۇنىڭدەك، ھەددىدىن ئېشىپ، ئاللاھ يولغا قويىمىغان تەركىدۇنيالىقنى، دەرۋىشلىكنى پەيدا قىلىۋېلىپ، ئۇنىڭغا لايىق دەرىجىدە ئەمەل قىلمىغان خىرىستىيانلار ھەم ئەيىبلەندى: «تەركىدۇنيالىقنى ئۇلار ئۆزلىرى پەيدا قىلۋالدى، ئۇلارغا ئۇنى بىز بېكىتمىدۇق، ئۇلار ئۇنى پەقەت ئاللاھنىڭ رازىلىقىنى تىلەپ (پەيدا قىلىۋالدى)، لېكىن ئۇلار ئۇنىڭغا لايىق دەرىجىدە ئەمەل قىلمىدى»².

ئىسلام ئۈمىتى نامازلارنىڭ قىرائەتلىرىنى ھەم بەك يۇقىرى ئاۋازدىمۇ ئەمەس ياكى بەك تۆۋەن ئاۋازدىمۇ ئەمەس، بەلكى ئوتتۇراھال ئاۋازدا ئوقۇشقا، شۇنىڭدەك نامازلارنى ھەم بەك ئۇزۇنمۇ ئەمەس ياكى بەك قىسقىمۇ ئەمەس بەلكى ئۇزۇن-قىسقىنىڭ ئوتتۇرىسىدا ئوقۇشقا بۇيرۇلدى. «نامىزىڭدا (قىرائەتنى) يۇقىرى ئاۋاز بىلەنمۇ ئوقۇمىغىن، پەس ئاۋاز بىلەنمۇ ئوقۇمىغىن، ئۇلارنىڭ ئارىسىدا ئوتتۇرا يول تۇتۇش»³.

جابر ئىبنى سەمۇرە رەزىيەللاھۇ ئەنھۇنىڭ مۇنداق دېگەنلىكى رىۋايەت قىلىندۇ: «مەن نامازلارنى پەيغەمبەر ئەلەيھىسسالام بىلەن بىرگە ئوقۇيتتىم، ئۇنىڭ ناماز ۋە خۇتبىلىرى ئوتتۇراھال ئىدى يەنى ئۇزۇنمۇ ئەمەس، قىسقىمۇ ئەمەس بەلكى ئۇزۇن-قىسقىنىڭ ئوتتۇرىسىدا ئىدى»⁴.

ئىسلام ئۈمىتى ئىستىمال ئىشلىرىدىمۇ ئوتتۇراھال يول تۇتۇشقا بۇيرۇلدى: «ئى ئادەم بالىلىرى! ھەر ناماز ۋاقتىدا چىرايلىق كىيىمىڭلارنى

1 سۈرە بەقەرە 96 - ئايەت.

2 سۈرە ھەدىد 27 - ئايەت.

3 سۈرە ئىسرا 110 - ئايەتنىڭ بىر قىسمى.

4 ئىمام مۇسلىم رىۋايىتى.

5 سۈرە ئەئراڧ 31 - ئايەت.

6 سۈرە زارىيات 19 - ئايەت.

7 سۈرە مائارىج 24 - ، 25 - ئايەتلەر.

بولدۇ».

چېكىدىن ئاشۇرۇۋېتىشنىڭ تۈرلىرى:

چېكىدىن ئاشۇرۇۋېتىش ئېتىقاد جەھەتتىن چېكىدىن ئاشۇرۇۋېتىش، ئەمەل يەنى سۆز-ھەرىكەت جەھەتتىن چېكىدىن ئاشۇرۇۋېتىش دەپ ئىككى تۈرگە ئايرىلدى.

بىرىنچى تۈرى، ئېتىقاد جەھەتتىن چېكىدىن ئاشۇرۇۋېتىش بولۇپ، ئاللاھنىڭ پەيغەمبەرلىرىنى ئۇچۇرۇپ، پەيغەمبەرلىك مەرتىۋىسىدىن ئىلاھلىق ماقامغا كۆتۈرۈۋېتىش، ئۇلاردىن مەدەت تىلەش، ئۇلارنىڭ غەيبىنى بىلىدىغانلىقىنى دەۋا قىلىش، ياخشى كىشىلەرنىڭ قەبىرلىرىگە بېرىپ، پەرزەنت ۋە باشقا ھاجەتلىرىنى تىلەش قاتارلىقلار ئېتىقاد جەھەتتىن چېكىدىن ئاشۇرۇۋېتىش دائىرىسىگە كىرىدۇ. شۇنىڭدەك، ئۆزلىرىگە ياقىمىغان مۇسۇلمانلارنى ئاللاھ ۋە ئۇنىڭ پەيغەمبىرى تەرىپىدىن ئوچۇق دەلىل-ئىسپاتسىزلا كاپىرلىققا چىقىرىۋېتىش ھەم ئېتىقاد جەھەتتىن چېكىدىن ئاشۇرۇۋەتكەنلىك بولىدۇ.

ئەبۇ سەئىد رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكى رىۋايەت قىلىندۇ: «چوقۇمكى، بۇنىڭ نەسلىدىن قۇرئان ئوقۇيدىغان بىر قەۋم كېلىدۇ، ئۇلارنىڭ ئوقۇغان قۇرئانى بوغۇزىدىن ئۆتمەيدۇ، ئۇلار مۇشرىكلارنى قوبۇپ، مۇسۇلمانلارنى ئۆلتۈرىدۇ».³

تارىختىن بېرى چېكىدىن ئاشۇرۇۋەتكۈچىلەرنىڭ كۆپىنچىسىدە بۇ «ھەدىس شەرىفى» تە ئىشارەت قىلىنغان سۈپەتلەر تېپىلىپ كەلدى. ئۇلارنىڭ شەرىئى بىلىم قۇرۇلمىسى ئاجىز بولغانلىقتىن قۇرئان ئوقۇغان تەقدىردىمۇ، ئوقۇغىنى ئۇلارنىڭ بوغۇزىدىن ئۆتمەيدۇ، يەنى ئۇلار «قۇرئان كەرىم» نى تەپەككۈر قىلماي ۋە چۈشەنمەي ئوقۇيدۇ، شۇڭا «قۇرئان كەرىم» نى ئوقۇپ تۇرۇپمۇ ھەق يولنى تاپالمايدۇ، ئۇنىڭدىكى ۋەز-نەسىھەتلەردىن بەھرى ئالالمايدۇ، مۇسۇلمانلارنى دەلىل-ئىسپاتسىز كاپىرلىققا چىقىرىپ، ئۇلارنىڭ قېنىنى تۆكۈشنى

پۇلسىز قىلىپ) مالاھەتكە، پۇشايمانغا قالسەن»¹.

«ئۇلار (يەنى ئاللاھ ياخشى كۆرىدىغان بەندىلەر) خىراجەت قىلغاندا، ئىسراپچىلىقمۇ قىلمايدۇ، بېخىللىقمۇ قىلمايدۇ، ئوتتۇراھال خىراجەت قىلىدۇ»².

ئىسلامدىكى ئوتتۇراھاللىق پىرىنسىپى ھەر تەرەپتىن دۇنيادىكى بارلىق پىرىنسىپلاردىن ئۈستۈن بولۇپ، بۇنىڭغا ئەمەل قىلغان خەلقلەرنى چېكىدىن ئاشۇرۇۋېتىش ياكى سەل قاراش مۇتەئەسسىپلىكنىڭ يامان ئاقىۋەتلىرىدىن ساقلاپ، ئۇلارنى دۇنيادىكى خەلقلەرنىڭ سەرخىللىرىگە ئايلاندۇردى. بۇنىڭغا سەل قارىغان خەلقلەر تەدرىجى ھالدا ئەۋۋەللى نۇپۇزلىرىنى يوقىتىپ، بۈگۈنكىدەك ئىچىنىشلىق قىسمەتلەرگە دۇچ كەلدى. چۈنكى ئىسلامدىكى ئوتتۇراھاللىق پىرىنسىپى ئەمەلىيەتتە پۈتۈن كائىناتنىڭ ياراتقۇچىسى كائىناتنىڭ نورمال داۋاملىشىشى ئۈچۈن ئوتتۇرىغا قويغان ساماۋى پىرىنسىپتۇر.

ئىسلام تەشەببۇس قىلغان ئوتتۇراھاللىقنى تېخىمۇ ئىنچىكە، ئەتراپلىق ۋە توغرا چۈشىنىش ئۈچۈن چېكىدىن ئاشۇرۇۋېتىش، سەل قاراش، «الصراف المستقيم» يەنى توغرا يول قاتارلىق مۇھىم ئۈچ ئاساسنى ئەتراپلىق چۈشىنىشكە توغرا كېلىدۇ.

1- چېكىدىن ئاشۇرۇۋېتىش

چېكىدىن ئاشۇرۇۋېتىشنىڭ تەبىرى:

ئەرەب تىلى تەتقىقاتى ئالىملىرى مۇنداق دەيدۇ: «ئەرەب تىلىدىكى «غۇلۇۋ» دېگەن سۆز چېكىدىن ئاشۇرۇۋەتمەك دېگەن مەنىنى ئىپادىلەيدىغان بولۇپ، ئۆلچەمدىن ھالقىپ كەتكەن ھەر قانداق نەرسىگە قوللىنىلىدۇ». شەرئەت ئالىملىرى مۇنداق دەيدۇ: «چېكىدىن ئاشۇرۇۋېتىشنىڭ شەرىئى تەبىرى شۇكى، شەرئەت ئۆلچىمىدىن ئېتىقاد ياكى ئەمەل جەھەتتە ھالقىپ كېتىش شەرئەتتە چېكىدىن ئاشۇرۇۋەتكەنلىك

1 سۈرە ئىسرا 29- ئايەت.

2 سۈرە فۇرقان 67- ئايەت.

3 ئىمام بۇخارى ۋە ئىمام مۇسلىم رىۋايىتى.

ھالال سانايىدۇ.

بۇيرۇمىغان نەرسىلەرنى مەجبۇرى تېخىمۇ بېلىش.

ئىككىنچى تۈرى، ئەمەل يەنى سۆز - ھەرىكەت جەھەتتە چېكىدىن ئاشۇرۇپ تېتىش بولۇپ، ئاللاھقا يېقىنلىشىشنى ئىزدەپ، رامزان ئېيىدىن باشقا ۋاقىتلاردا كۈن ئاتلاماي روزا تۇتۇش، كېچىچە ئۇخلىماي ناماز ئوقۇش، ئىبادەتنى دەپ ئۆيلىنىشتىن ۋاز كېچىش قاتارلىقلار ئەمەلدە چېكىدىن ئاشۇرۇۋېتىش دائىرىسىگە كىرىدۇ. ئەمما بۇيرۇلغان ئىبادەتلەرنى ۋايىغا يەتكۈزۈپ ئادا قىلىش چېكىدىن ئاشۇرۇۋېتىش دائىرىسىگە كىرمەيدۇ، بەلكى ئىسلام شۇنىڭغا تەشەببۇس قىلىدۇ.

ئەنەس ئىبنى مالىك رەزىيەللاھۇ ئەنھۇنىڭ مۇنداق دېگەنلىكى رىۋايەت قىلىندۇ: «پەيغەمبەر ئەلەيھىسسالام مەسچىتكە كىرىپ ئىككى تۈۋرۈك ئوتتۇرىسىدا سوزۇلۇپ تۇرغان ئارغامچنى كۆرۈپ: «بۇ نېمە ئارغامچا؟» دېدى. ئۇلار: بۇ زەينەبىنىڭ ئارغامچىسى، ئۇ چارچىغاندا ئۇنىڭغا ئېسىلىۋالدى، دېيىشتى. پەيغەمبەر ئەلەيھىسسالام: «ئۇنى يېشىۋېتىڭلار، سىلەرنىڭ بىرىڭلار روھلۇق ھالىتىدە ناماز ئوقۇسۇن، چارچىغاندا ئۇخلىسۇن» دېدى.²

ئەمەل يەنى سۆز - ھەرىكەت جەھەتتە چېكىدىن ئاشۇرۇۋېتىش ئەھۋالى پەيغەمبەر ئەلەيھىسسالامنىڭ زامانىدا ئوتتۇرىغا چىقىشقا باشلىغان بولۇپ، پەيغەمبەر ئەلەيھىسسالام: «ئەمما مەن ئاللاھقا سىلەردىنمۇ بەكرات تەقۋالىق قىلىمەن، لېكىن مەن كېچىسى ناماز ئوقۇيمەن ھەم ئۇخلايمەن، (رامزاندىن باشقا ۋاقىتتا) كۈن ئاتلىتىپ روزا تۇتمەن ۋە ئۆيلىنمەن. كىمكى سۈننىتىدىن يۈز ئۆرۈيدىكەن، ئۇ مېنىڭ (ئۆمىتىم)دىن ئەمەس» دېيىش ئارقىلىق ئۇلارغا رەددىيە بەرگەن.¹

ئىبنى ھەجەر رەھىمەتۇللاھى ئەلەيھى بۇ ھەدىسنى شەرھلەپ مۇنداق دەيدۇ: بۇ ھەدىستە ئىبادەتتە نورمال بولۇشقا رىغبەتلەندۈرۈش، چوڭقۇرلاپ كېتىشتىن چەكلەش بار.³

2- ئاللاھ تائالا رۇخسەت قىلغان پاك يېمەك - ئىچمەكلەرنى ئىبادەت يۈزىدىن ھارام قىلىۋېلىش.

مۇسۇلمانلار ئۈچۈن چېكىدىن ئاشۇرۇۋېتىشنىڭ ھەر ئىككى تۈرى خەتەرلىك بولغان بولسىمۇ، لېكىن سۆز - ھەرىكەتتە چېكىدىن ئاشۇرۇۋېتىشكە قارىغاندا، ئېتىقاد جەھەتتە چېكىدىن ئاشۇرۇۋېتىش كۆپ خەتەرلىك. ئېتىقاد جەھەتتە چېكىدىن ئاشقان خاۋارىجلار، شىئە - رافىزىلەر ۋە ئەھلى تەكپىرچىلەر (ئاساسسىزلا باشقىلارنى كاپىرغا چىقارغۇچىلار)نىڭ مۇسۇلمانلار جەمئىيىتىگە ئېلىپ كەلگەن بال - مۇسبەتلەرى بۇنىڭ ئەڭ روشەن مىسالى.

ئەنەس ئىبنى مالىك رەزىيەللاھۇ ئەنھۇنىڭ مۇنداق دېگەنلىكى رىۋايەت قىلىندۇ: ئۈچ كىشى پەيغەمبەر ئەلەيھىسسالامنىڭ ئاياللىرىدىن ئۇ زاتنىڭ ئىبادەتلىرى توغرىلىق سوراپ كەلگەن بولۇپ، ئۇلار بۇ ھەقتە خەۋەر بېرىلگەندە، پەيغەمبەر ئەلەيھىسسالامنىڭ ئىبادەتلىرىنى ئاز كۆرگەندەك قىلىپ: ئاللاھ تائالا پەيغەمبەر ئەلەيھىسسالامنىڭ ئىلگىرى ۋە كېيىنكى بارلىق گۇناھلىرىنى مەغپىرەت قىلغان تۇرسا، پەيغەمبەر ئەلەيھىسسالامغا قارىغاندا بىز قانچىلىك؟ دېيىشىدۇ. ئۇلارنىڭ بىرى: مەن كېچە ئۇخلىماي ناماز ئوقۇيمەن دېسە، يەنە بىرىسى: مەن يىل بويى كۈن ئاتلاماي روزا تۇتمەن دەيدۇ. ئۈچىنچىسى: مەن ھاياتىمدا ھەرگىز خوتۇن ئالمايمەن دەيدۇ. پەيغەمبەر ئەلەيھىسسالام كېلىپ: «سىلەر شۇنداق دېدىڭلارمۇ؟ ئاللاھ بىلەن قەسەم قىلىمەنكى، مەن سىلەردىنمۇ بەكرەك ئاللاھقا تەقۋالىق قىلىمەن، لېكىن مەن (رامزاننىڭ

چېكىدىن ئاشۇرۇۋېتىشنىڭ كېلىپ چىقىشىغا سەۋەب بولىدىغان ئامىللار:

1- ئۆزىگە ياكى باشقىلارغا ئاللاھ تائالا

2 ئىمام بۇخارى ۋە ئىمام مۇسلىم رىۋايىتى.

3 فەتھۇلبىارى، تەھەججۇت كىتابى، ئىبادەتنى

كۈچەيتىۋېلىشنىڭ مەكرۇھلىقى دېگەن باب.

1 ئىمام بۇخارى رىۋايىتى.

غەيرىدە) كۈن ئاتلىتىپ روزا تۇتمەن، كېچىلىرى ناماز ئوقۇيمەن ھەم ئۇخلايمەن، ئاياللارغا ئۆيلىنمەن، كىمكى مېنىڭ سۈننىتىمدىن يۈز ئۆرۈيدىكەن، ئۇ مېنىڭ ئۈمىتىمدىن ئەمەس» دەيدۇ.¹

3- ئىلاجىسىز قالغاندا ھارام قىلىنغان نەرسىلەردىن جاننى ساقلاپ قالغۇدەك يېيىشنى راۋا كۆرمەسلىك.

مۇسۇلمان ھاياتىنى ساقلاپ قېلىش ئۈچۈن ھارام قىلىنغان نەرسىنى يېيىشكە مەجبۇر بولۇپ قالغاندا، ئۇنى يېيىشنى تەرك ئېتىش چىكىدىن ئاشۇرۇۋەتكەنلىك بولىدۇ. يېيىشنى ھارام قىلغان زات بىلەن، مەجبۇر بولۇپ قالغاندا يېيىشكە رۇخسەت بەرگەن زات بىردۇر. ئۇ زاتنىڭ يېيىشنى ھارام قىلغانلىق ھۆكۈمىنى قوبۇل قىلىپ، ئىلاجىسىز قالغاندا جاننى ساقلىغۇدەك يېيىش رۇخسەتنى قوبۇل قىلماسلىق تەرسالىقنۇر. «ئاللاھ سىلەرگە ئۆزى ئۆلۈپ قالغان ھايۋاننى، قاننى، چوشقا گۆشىنى، ئاللاھتىن غەيرىنىڭ (يەنى بۇتلارنىڭ) نامى ئېيتىلىپ بوغۇزلانغان ھايۋاننى يېيىشنى ھارام قىلدى. كىمكى ئۆز ئىختىيارچە ئەمەس، ئىلاجىسىزلىقتىن (يۇقىرىقى ھارام قىلىنغان نەرسىلەردىن) ھاياتىنى ساقلاپ قالغۇدەك يېسە، ئۇنىڭغا ھېچ گۇناھ بولمايدۇ. ھەقىقەتەن ئاللاھ ناھايىتى مەغپىرەت قىلغۇچىدۇر، ناھايىتى مېھرىباندۇر».²

4- باشقىلار ئۈستىدىن ھۆكۈم قىلىشتا چىكىدىن ئاشۇرۇۋېتىش. يەنى ياخشى كۆرگەننى قارىغۇلارچە زىيادە ماختىۋېتىش، يامان كۆرگەننى سۆكۈپ، ئولتۇرسا-قوپسا ئۇنىڭ ئىززەت-ئابرويغا تىل ئۇزارتىش. بۇ ئىسلام توسقان چىكىدىن ئاشۇرۇۋېتىش دائىرىسىگە كىرىدۇ.

ھەزرىتى ئەبۇ ھۇرەيرە رەزىيەللاھۇ ئەنھۇدىن پەيغەمبەر ئەلەيھىسسالامنىڭ مۇنداق دېگەنلىكى رىۋايەت قىلىندۇ: «دوستۇڭنى ياخشى كۆرۈشتە نورمال بولغىن، ئۇ سېنىڭ دۈشمىنىڭگە ئايلىنىپ

قېلىشى مۇمكىن، دۈشمىنىڭنى يامان كۆرۈشتە ھەم نورمال بولغىن، ئۇ سېنىڭ دوستۇڭغا ئايلىنىپ قېلىشى مۇمكىن».³

چىكىدىن ئېشىپ كەتكەنلىكىنى بىلىش ئۆلچىمى:

بۇ يەردە چىكىدىن ئېشىپ كەتكەنلىكىنى بىلىش ئۈچۈن بىر ئۆلچەم بارمۇ؟ ئۇ قايسى ئۆلچەم دېگەن سوئال كېلىدۇ. بۇ سوئالنىڭ جاۋابى شۇكى، ئېتىقاد ياكى ئەمەلنىڭ چىكىدىن ئېشىپ كەتكەن-كەتمىگەنلىكىنى ئۆلچەيدىغان ئۆلچەم «قۇرئان كەرىم» ۋە «ھەدىس»-تىن ئىبارەت ئاللاھنىڭ شەرىئىتىدۇر.

يۇقىرىدا ئېتىقاد ياكى ئەمەل جەھەتتە شەرىئى ئۆلچەمدىن ھالقىپ كېتىشنىڭ شەرىئەتتە چىكىدىن ئاشۇرۇۋەتكەنلىك بولىدىغانلىقىنى سۆزلەپ ئۆتتۇق. بىر ئېتىقاد ياكى ئەمەلنىڭ شەرىئەتتە چىكىدىن ئېشىپ كەتكەن ياكى كەتمىگەنلىكىنى بىلىش ئۈچۈن ئۇنى «قۇرئان كەرىم» ۋە «سۈننەت» تىن ئىبارەت ئاللاھنىڭ شەرىئەت ئۆلچىمىگە ئۇدۇللايمىز، ھەر ساھەدە بۇ ئۆلچەمگە ئۇيغۇن كەلگىنى گەرچە ئۇنى بەزىلەر «ئاشقۇن» دەپ ئاتىۋالسىمۇ، ئەمەلىيەتتە ئۇ ئوتتۇراھاللىق، ئۇنىڭدىن ھالقىپ كەتكىنى چىكىدىن ئاشۇرۇۋەتكەنلىك، ئۇنىڭغا يەتكۈزەلمەسلىك سەل قارىغانلىق بولىدۇ. ئىسلام تەشەببۇس قىلغان ئوتتۇراھاللىق چۈشەنچىسىنى ھەركىمنىڭ خالغانچە بۇرمىلىشىغا، سۈيىئەستىمال قىلىشىغا يول قويۇلمايدۇ.

سۆز-ھەرىكەتلەرنىڭ چىكىدىن ئېشىپ كەتكەنلىكىگە ياكى شەخسلەرنىڭ چىكىدىن ئاشۇرۇۋەتكۈچىلەر ئىكەنلىكىگە ھۆكۈم قىلىش ناھايىتى قىيىن بولۇپ، بۇنىڭ ئۈچۈن سۆز-ھەرىكەتلەرنىڭ چەك-چىگرىسىنى ئايرىيالايدىغان، بۇ ھەقتىكى شەرىئەت ئۆلچىمىنى ياخشى بىلىدىغان، ئەقىدە بىلىملىرىدە يېتىشكەن ئالىملار كېرەك. ھەركىمنىڭ: «بۇ سۆز-ھەرىكەت

1 ئىمام بۇخارى رىۋايىتى.

2 سۈرە بەقەرە 173-ئايەت.

3 ئىمام ترمىزى رىۋايىتى.

«ئى پەيغەمبەر!» ئى ئەھلى كىتاب! (يەنى يەھۇدى ۋە ناسارالار) دىنغا ھەقسىز رەۋىشتە چېكىدىن ئېشىپ كەتمەڭلار، ئىلگىرى ئۆزلىرى ئازغان، نۇرغۇن كىشىلەرنى ئازدۇرغان ۋە توغرا يولدىن ئاداشقان قەۋمنىڭ نەپسى خاھىشلىرىغا ئەگەشمەڭلار، دېگەن»².

ئىمام تەبەرى رەھمەتۇللاھى ئەلەيھى بۇ ئايەتنىڭ تەپسىرىدە مۇنداق دەيدۇ: «ئىيسا ئەلەيھىسسالامنى «ئاللاھ» ياكى «ئاللاھنىڭ ئوغلى» دېيىش ئارقىلىق دىنغا چېكىدىن ئېشىپ كەتمەڭلار. ئۇ پەقەت ئاللاھنىڭ بەندىسى ۋە رەسۇلىدۇر. ئۇ ئاتىنىڭ ۋاستىسىز، ئاللاھنىڭ «ۋۇجۇدقا كەل» دېگەن سۆزىدىن يارىتىلغاندۇر، ئاللاھ تەرىپىدىن كەلگەن بىر روھتۇر، دەڭلار»³.

ئىبنى كەسىر رەھمەتۇللاھى ئەلەيھى بۇ ئايەتنىڭ تەپسىرىدە مۇنداق دەيدۇ: «ھەقىقە ئەگىشىشتە چېكىدىن ئاشماڭلار، ئىيسا ئەلەيھىسسالامغا قىلغىنىڭلاردەك، سىلەر ئۇلۇغلاشقا بۇيرۇلغان پەيغەمبەرنى مۇبالىغە قىلىپ ئۇچۇرۇپ، پەيغەمبەرلىك ئورنىدىن ئىلاھىيەت ماقامىغا چىقىرىۋالماڭلار، ئۇ پەقەت ئاللاھنىڭ پەيغەمبەرلىرىدىن بىر پەيغەمبەردۇر، ئاللاھنى قوبۇپ ئۇنى ئىلاھ قىلىۋالماڭلار»⁴.

ئىبنى تەيمىيە رەھمەتۇللاھى ئەلەيھى مۇنداق دەيدۇ: «باشقىلارغا قارىغاندا خرىستىئانلار ئېتىقاد ۋە ئەمەللەردە ئەڭ كۆپ چېكىدىن ئاشقانلاردۇر»⁵.

ئاللاھ تائالا خرىستىئانلارنىڭ دىندا چېكىدىن ئاشۇرۇۋەتكەنلىكىنى مۇنداق بايان قىلىدۇ: «تەركىدۇنيالىقنى ئۇلار ئۆزلىرى پەيدا قىلىۋالدى، ئۇلارغا ئۇنى بىز بېكىتمىدۇق، ئۇلار ئۇنى پەقەت ئاللاھنىڭ رازىلىقىنى تىلەپ (پەيدا قىلىۋالدى)، لېكىن ئۇلار ئۇنىڭغا لايىق دەرىجىدە ئەمەل

چېكىدىن ئېشىپ كەتتى» ياكى «پالانى ئادەم چېكىدىن ئاشۇرۇۋەتتى» دەپ ھۆكۈم قىلىشى ھەققى يوق. بۈگۈنكى كۈندە «قۇرئان كەرىم» ۋە «سۈننەت» لەرگە چىڭ ئېسىلغان، ئاللاھنىڭ شەرىئىتىگە تولۇق ئەمەل قىلغان تەقۋادار ياخشى مۇئمىن - مۇسۇلمانلارنىڭ «ئاشقۇنلار»، «رادىكاللار» دەپ سۈپەتلىنىۋاتقانلىقىنى كۆرۈۋاتىمىز. بۇ پەقەت دىن دۈشمەنلىرىنىڭ سەپسەتلىرى بولۇپ، ئەقىل - ھوشى جايىدا مۇئمىن - مۇسۇلمان بۇنى ھەرگىز قوبۇل قىلمايدۇ. چۈنكى سۆز - ھەرىكەتلەر، شەخس ۋە جامائەتلەر ئۇستىدىن ھۆكۈم چىقىرىشتىكى ئۆلچەم ھاۋايى - ھەۋەس ياكى ئۆرپ - ئادەت ۋە ياكى يەرلىك قانۇن - تۈزۈم ئەمەس، بەلكى «قۇرئان كەرىم» ۋە «سۈننەت» لەردىن ئىبارەت ئاللاھنىڭ شەرىئىتىدۇر.

چېكىدىن ئاشۇرۇۋېتىشتىن چەكلەشنىڭ «قۇرئان كەرىم» دىكى دەلىللىرى:

«ئى ئەھلى كىتاب! (يەنى ناسارالار جامائەسى) دىنغا ھەددىدىن ئاشماڭلار، ئاللاھنىڭ شەنگە ھەق (سۆز) دىن باشقىنى ئېيتماڭلار (يەنى ئاللاھنى شىپىرىكى ۋە بالىسى بولۇشتىن پاك دەپ ئېتىقاد قىلىڭلار). مەسىھ ئىيسا - مەريەمنىڭ ئوغلى پەقەت ئاللاھنىڭ رەسۇلىدۇر (سىلەر گۇمان قىلغاندەك ئاللاھنىڭ ئوغلى ئەمەستۇر)، مەريەمگە ئاللاھنىڭ ئىلقا قىلغان كەلىمىسىدۇر (يەنى ئاتىنىڭ ۋاستىسىز، ئاللاھنىڭ «ۋۇجۇدقا كەل» دېگەن سۆزىدىن يارىتىلغاندۇر)، ئاللاھ تەرىپىدىن كەلگەن بىر روھتۇر، ئاللاھقا ۋە ئۇنىڭ پەيغەمبەرلىرىگە ئىمان ئېيتىڭلار، (ئاللاھ ئىيسا، مەريەمدىن ئىبارەت) ئۇچتۇر دېمەڭلار، (خۇدا ئۈچ دەيدىغان ئېتىقادتىن) قايتىڭلار، (بۇ) سىلەرگە پايدىلىقتۇر، ئاللاھ پەقەت بىر ئىلاھتۇر، بالىسى بولۇشتىن ئاللاھ پاكىتۇر»¹.

2 سۈرە مائىدە 77 - ئايەت.
3 تەپسىر تەبەرى 6 - توم، 316 - بەت.
4 تەپسىر ئىبنى كەسىر 2 - توم، 82 - بەت.
5 ئىقتىزائۇسسىرتۇلمۇستەقىم 1 - توم، 289 - بەت.

1 سۈرە نىسا 171 - ئايەتنىڭ بىر قىسمى.

قىلمىدى»¹.

«ئۇلار ئۆزلىرىنىڭ دىنىي ئالىملىرىنى، راھىبلىرىنى ۋە مەريەم ئوغلى مەسھنى مەبۇد قىلىۋالدى. (ھالبۇكى) ئۇلار پەقەت بىر ئىلاھقا ئىبادەت قىلىشقا بۇيرۇلغان ئىدى»².

چېكىدىن ئاشۇرۇۋېتىشتىن چەكلەشنىڭ «ھەدىسى» تىكى دەلىللىرى:

پەيغەمبەر ئەلەيھىسسالامنىڭ مۇنداق دېگەنلىكى رىۋايەت قىلىندۇ: «دىندا چېكىدىن ئاشۇرۇۋېتىشتىن ساقلىنىڭلار، شەكسىزكى سىلەردىن ئىلگىرى ئۆتكەنلەرنى دىندا چېكىدىن ئاشۇرۇۋېتىش ھالاك قىلدى»³.

ئابدۇللاھ ئىبنى مەسئۇد رەزىيەللاھۇ ئەنھۇدىن پەيغەمبەر ئەلەيھىسسالامنىڭ يەنە مۇنداق دېگەنلىكى رىۋايەت قىلىندۇ: «چېكىدىن ئاشۇرۇۋەتكۈچىلەر ھالاك بولدى». پەيغەمبەر ئەلەيھىسسالام بۇ سۆزنى ئۈچ قېتىم تەكرارلىدى⁴.

ئىمام نەۋەۋى رەھىمەتۇللاھى ئەلەيھى بۇ ھەدىنى شەرھلەپ مۇنداق دەيدۇ: «ئېتىقاد ۋە سۆز-ھەرىكەت جەھەتلەردە چېكىدىن ئاشۇرۇۋەتكۈچىلەر، مۇبالغەشتۈرۈۋەتكۈچىلەر، چوڭقۇرلاپ كەتكۈچىلەر ھالاك بولدى»⁵.

ئەنەس رەزىيەللاھۇ ئەنھۇدىن پەيغەمبەر ئەلەيھىسسالامنىڭ يەنە مۇنداق دېگەنلىكى رىۋايەت قىلىندۇ: «سىلەرگە چىڭتىلىپ قالماسلىقى ئۈچۈن ئۆزۈڭلارغا چىڭتىۋالماڭلار. چۈنكى بىر قەۋم ئۆزلىرى چىڭتىۋالغانلىقتىن ئاللاھ ئۇلارغا چىڭتىپ قويدى، ئەنە ئاۋۇلار ئۇلارنىڭ ئىبادەتخانىلاردىكى قالدۇقلىرىدۇر. «تەركىدۇنيالىقنى ئۇلار ئۆزلىرى پەيدا قىلىۋالدى، ئۇلارغا ئۇنى بىز بېكىتمىدۇق، ئۇلار ئۇنى پەقەت

ئاللاھنىڭ رازىلىقىنى تىلەپ (پەيدا قىلىۋالدى)، لېكىن ئۇلار ئۇنىڭغا لايىق دەرىجىدە ئەمەل قىلمىدى»⁶.

ئەبۇ ھۇرەيرە رەزىيەللاھۇ ئەنھۇدىن پەيغەمبەر ئەلەيھىسسالامنىڭ يەنە مۇنداق دېگەنلىكى رىۋايەت قىلىندۇ: «شەكسىزكى، دىن ئاساندىر، كىمكى دىننى چىڭتىۋالدىكەن دىن ئۇنى يېڭىدۇ. ئوتتۇراھال بولۇڭلار، يېقىنلاشتۇرۇڭلار، بېشارەت ھاسىل قىلىڭلار، ئەتىگەن-ئاخشام ۋە كېچىنىڭ مەلۇم تەرەپلىرىدە ياردەم تىلەڭلار»⁷.

ئىبنى ھەجەر رەھىمەتۇللاھى ئەلەيھى مۇنداق دەيدۇ: «بۇنىڭ مەنىسى شۇكى، ھېچكىم دىنىي ئەمەللەردە ئاسانلىق يولىنى تاشلاپ چوڭقۇرلاپ كەتمەسۇن، ئەگەر شۇنداق قىلىدىكەن، چوقۇمكى ئۇ ئاجىز كېلىپ، مەغلۇپ بولىدۇ»⁸.

ئىبنى رەجەب رەھىمەتۇللاھى ئەلەيھى مەزكۇر ھەدىستىكى «سەددىدۇ» (يېقىنلاشتۇرۇڭلار) دېگەن سۆز ئۈستىدە توختىلىپ مۇنداق دەيدۇ: «بۇ سۆزنىڭ مەنىسى ئىبادەتتە نورمال، ئوتتۇراھال بولۇش دېگەنلىك بولۇپ، شەرىئەت بۇيرۇغاننى ئادا قىلىشقا سەل قارىماڭلار، تاقىتىڭلار يەتمەيدىغان ئىبادەتنى ئۈستۈڭلارغا يۈكلىۋالماڭلار، ئوتتۇراھال بولۇڭلار، دېگەنلىك بولىدۇ».

دېمەك، پەيغەمبەر ئەلەيھىسسالام دىندا چېكىدىن ئاشۇرۇۋېتىشكە ئېلىپ بارىدىغان بارلىق ساھەلەرگە قارشى كۈرەش قىلدى، روھ بىلەن ماددىنىڭ، دىن بىلەن دۇنيانىڭ، ئەنە ئاللاھ ئاخىرەتنىڭ، نەپسنىڭ نېسىۋىسى بىلەن ئاللاھ تائالانىڭ ھەقىقىي ئوتتۇرىسىدىكى تەڭپۇڭلۇقنى ساقلايدىغان ئوتتۇراھاللىق پىرىنسىپىدىن چەتنەپ كەتكەنلەرگە ۋاقىتتا رەددىيە بەردى.

— داۋامى كېيىنكى ساندا...

1 سۈرە ھەدىد 27-ئايەتنىڭ بىر قىسمى.

2 سۈرە تەۋبە 31-ئايەتنىڭ بىر قىسمى.

3 ئىمام نەسەئى رىۋايىتى.


4 ئىمام مۇسلىم رىۋايىتى.

5 مۇسلىم مەگە شەرھىننەۋەۋى 16-توم، 220-بەت.

6 ئىمام ئەبۇ داۋۇد رىۋايىتى.

7 ئىمام بۇخارى، ئىمام مۇسلىم رىۋايىتى.

8 ئەلبۇخارى مەگە فەتھىلبارى 1-توم، 116-بەت.



سوسىيالىدى¹ نىڭ «پەيغەمبەر ئەلەيھىسسالامنىڭ جەمئىيەتنى ئىسلاھ قىلىشتىكى تەبلىغ مېتودى» دېگەن ماقالىسىنى تۈركچىدىن تەرجىمە قىلىپ سۇندۇم.

پەيغەمبەرلەرنىڭ بىر نەچچە ۋەزىپىسى بار، ئۇ ۋەزىپىلەردىن بىرى دىننى تەبلىغ قىلىش. تەبلىغ پەيغەمبەرلەرگە ئاللاھ تائالا تەرىپىدىن ۋەھىي ئارقىلىق كەلگەن ئىلاھىي مەلۇماتلارنى ئىنسانلارغا ھېچقانداق بىر نەرسىنى يوشۇرماستىن، كەم-زىيادە قىلماستىن ئەينەن يەتكۈزۈشتۇر. تەبلىغ ھەربىر پەيغەمبەرنىڭ بىرىنچى ۋەزىپىسى. تەبلىغ بولمىسا پەيغەمبەر ئەۋەتتىش بىمەنە ۋە بەھۇدە ئىش بولاتتى. دېمەك، پۈتكۈل پەيغەمبەرلەر ئۆزلىرىگە ئاللاھ تەرىپىدىن كەلگەن بارلىق ئەمىر-پەرمانلارنى قەۋمىگە يەتكۈزگەن. ئاللاھ تائالا مۇنداق دەيدۇ: «ئۇلار (يەنى پەيغەمبەرلەر) ئاللاھنىڭ ئەمىر-پەرمانلىرىنى يەتكۈزدى. ئاللاھتىن قورقۇدۇ. ئاللاھتىن باشقا ھېچكىشىدىن قورقمايدۇ...»² «سېنىڭ پەقەت تەبلىغ قىلىش

ئىسلام دىنىنىڭ غايىسى ئىنسانلارنى دۇنيا ۋە ئاخىرەتتە بەخت سائادەتكە ئېرىشتۈرىدىغان پەزىلەتلىك ۋە ياراملىق جەمئىيەت بەرپا قىلىشتۇر. جەمئىيەت قۇرۇلغاندىن كېيىن ئۇنى پەرۋىش قىلىپ، زىيانلىق ئۆسۈملەرنى پۇتاپ تۇرمىسا ئىچىدىن بۇزۇلۇشقا باشلايدۇ. شۇڭلاشقا ئىسلام بىر تەرەپتىن كاپىر جەمئىيەتنى ئىسلامىي جەمئىيەتكە ئايلاندۇرۇش ئۈچۈن دەۋەت ئېلىپ بارسا، يەنە بىر تەرەپتىن مۇسۇلمانلار جەمئىيىتىنى ئۈزلۈكسىز ئىسلاھ قىلىش ۋە مۇكەممەللەشتۈرۈشكە تىرىشىدۇ.

جەمئىيەتنى ئىسلاھ قىلىش ھەر بىر مۇسۇلماننىڭ مەسئۇلىيىتى، شۇنداقلا ئۆلىمالارنىڭ بىرىدىن بىرى ۋەزىپىسى. ھەر قانداق ئىشنىڭ قائىدە يوسۇنى بولغاندەك، جەمئىيەتنى ئىسلاھ قىلىشنىڭمۇ مېتودى ۋە ئۇسۇلى بار. شۇڭلاشقا جەمئىيەتتە ئالىم-ئۆلىما دەپ تونۇلغان، مۇسۇلمان ئاممىسىنىڭ ھۆرمىتىگە سازاۋەر بولغان زاتلارنىڭ بۇ مېتود ۋە ئۇسۇللارغا رىئايە قىلىشى زۆرۈر. شۇنىڭ ئۈچۈن مەن ھۆرمەتلىك ئوقۇرمەنلىرىمىزگە پروفېسسور دوكتور مۇھەممەد

1 پروفېسسور دوكتور مۇھەممەد سوسىيالىدى، تۈركىيە فىرات ئۇنىۋېرسىتېتى ئىلاھىيات فاكۇلتېتىنىڭ ئوقۇتقۇچىسى
2 سۇرە ئەھزاب: 39-ئايەتنىڭ بىر قىسمى.

مەسئۇلىيەتنىڭ بار، ئاللاھ بەندىلىرىنىڭ ئەھۋالىنى كۆرۈپ تۇرغۇچىدۇر. ¹ «سېنىڭ ۋەزىپەڭ پەقەت روشەن تەبلىغ قىلىشتۇر». ^{2 3}

پەيغەمبىرىمىز 23 يىللىق قىسقا مۇددەتتە تارىختا مىسلى كۆرۈلمىگەن ناھايىتى چوڭ ئىسلاھاتنى روياپقا چىقىرىپ، ئاددى بىر ئىشلار سەۋەبلىك بىر-بىرىنى ئۆلتۈرىدىغان، قىز بالىلىرىنى تىرىك كۆمۈۋېتىدىغان، ئىلىم-مەرىپەتتىن ھېچ خەۋىرى بولمىغان بىر قەۋمنى «سائادەت ئەسىرى» دەپ ئاتىلىدىغان ئۈلگىلىك بىر جەمئىيەتكە باشلاپ كەلدى. شۇڭا پەيغەمبىرىمىزنىڭ تەبلىغ قىلىش ئۇسۇلىنى، ئىسلاھ قىلىش مېتودىنى ياخشى چۈشىنىپ، ئۆزىمىزگە ئۈلگە قىلىشىمىز ۋە ئۇنىڭ پىرىنسىپلىرىنى تەتبىقلىشىمىز زۆرۈر.

پەيغەمبەر ئەلەيھىسسالام بارلىق ئىشلاردا ئۈلگە بولغاندەك، ئاللاھنىڭ ئەمرىنى ئىنسانلارغا يەتكۈزۈشتە، جەمئىيەتنى ئىسلاھ قىلىشتا بىزگە ئەڭ ياخشى ئۈلگە ۋە رەھبەردۇر. ئاللاھ تائالا مۇنداق دەيدۇ: «ئى پەيغەمبەر! رەببىڭدىن ساڭا نازىل قىلىنغانلارنىڭ ھەممىنى يەتكۈزگىن، ئەگەر تولۇق يەتكۈزۈلمىسەڭ، ئاللاھ تاپشۇرغان ۋەزىپىنى ئادا قىلمىغان بولىسەن. ئاللاھ سېنى كىشىلەرنىڭ زىيانكەشلىكىدىن ساقلايدۇ. ئاللاھ شەكسىزكى كاپىر قەۋمنى ھىدايەت قىلمايدۇ». ⁴

پەيغەمبەر ئەلەيھىسسالام ئاللاھنىڭ ئەمرى بولغان تەبلىغ ۋەزىپىسىنى ئادا قىلىشتا بارلىق كۈچ-قۇۋۋىتىنى ئىشلىتىپ، مەخسۇس بىر مېتود ۋە ئۇسۇل قوللاندى. چۈنكى ئاللاھ تائالا ئۇنىڭغا مۇنداق دېگەن: «ۋەز-نەسھەت قىلغىن، ۋەز-نەسھەت مۇئەمىنلەرگە پايدىلىق». ⁵ «ئاللاھ ئۇلارنىڭ دىللىرىدىكىنى بىلىدۇ. ئۇلاردىن يۈز ئۆزىگىن، ئۇلارغا نەسھەت قىلغىن. ئۇلارغا

تەسرىلىك سۆزلەرنى قىلغىن». ⁶ بۇ ئايەت كەرىمدە تەبلىغ ئىشىنىڭ بىر ئۇسۇل بىلەن ئېلىپ بېرىلىشى لازىملىقى بايان قىلىندۇ. بۇ ئۇسۇل نەسھەت قىلىش، سادىر قىلغان قىلمىشلارنىڭ نەتىجىلىرىنى ئەسلىتىش، مۇكاپات ۋە جازا توغرىسىدا تەسرىلىك سۆزلەرنى قىلىش، ئاللاھ تائالانىڭ بۇيرۇق ۋە توسقانلىرىنى ئىلمىي يوسۇندا چۈشەندۈرۈش قاتارلىق مەزمۇنلارنى ئۆز ئىچىگە ئالغان «مەۋئىزە ھەسەنە» دۇر.

ئىسلامدا تەبلىغ ۋە ئىسلاھات ۋەزىپىسىنى ئورۇنلايدىغان، ئىنسانلارنى ياخشىلىق ۋە پەزىلەتكە چاقىرىدىغانلار ئىسلامىي بىلىمگە ئىگە بولغان بارلىق مۇسۇلمانلاردۇر. ئۇلار «پەيغەمبەرلەرنىڭ ۋارىسلىرى» بولۇش سۈپىتى بىلەن دەۋەتچى ۋە يول كۆرسەتكۈچىدۇر.

پۈتكۈل مۇسۇلمانلارنىڭ، بولۇپمۇ ئالىملارنىڭ بىرىنچى ۋەزىپىسى بولغان دەۋەت ۋە تەبلىغ ئىشلىرىدا جانابى رەسۇلۇللاھنى ئۈلگە قىلىش لازىم. چۈنكى ئاللاھ تائالا مۇنداق دەيدۇ: «سىلەرگە (ئاللاھنى، ئاخىرەت كۈنىنى ئۈمىد قىلغان ۋە ئاللاھنى كۆپ ياد ئەتكەنلەرگە) رەسۇلۇللاھ ئەلۋەتتە ياخشى ئۈلگىدۇر». ⁷

رەسۇلۇللاھ دەۋەت قىلىشتا سۆزى، ئىمانى، ئەخلاقى ۋە مۇئامىلىسى بىلەن ئەڭ ئۆتكۈر مېتودنى ئىشقا سالغان. تەبلىغ ۋە دەۋەتتە ئىشلىتىلىدىغان مېتود ئىنتايىن بەك مۇھىم. بىز تۆۋەندە پەيغەمبىرىمىزنىڭ تەبلىغ ئۇسۇلى ۋە مېتودىنىڭ قانداقلىقى توغرىسىدا توختىلىپ ئۆتىمىز.

پەيغەمبىرىمىزنىڭ تەبلىغ ۋە دەۋەت ئۇسۇلى:

پەيغەمبىرىمىز تەبلىغ قىلىشتا ئىنتايىن مۇھىم بىر نەچچە پىرىنسىپقا ئەمەل قىلغان. ئۇنىڭ ئالىيجانابلىقى بىلەن تەبلىغىدە ئىشلەتكەن ئۇسۇلى ئۇنىڭ قىسقىغىنە ۋاقىت ئىچىدە مۇۋەپپەقىيەت قازىنىشىغا سەۋەبچى بولغان. بىز

1 سۇرە ئال ئىمران: 20 - ئايەتنىڭ بىر قىسمى.
2 سۇرە نەھل: 82 - ئايەتنىڭ بىر قىسمى.
3 بۇ ھەقتىكى مەزمۇنلارغا قىزىقسىڭىز «سەھھ مۇسلىم، تالاق بابى 29 - ھەدىسى»، «تىرىمىزى، نەپىس بابى 66 - ھەدىسى» ۋە «ئىبنى ماجە: مۇقەددىمە 27 - ھەدىسى» كە قاراڭ.

4 سۇرە مائىدە: 67 - ئايەت.
5 سۇرە زارىيات: 55 - ئايەت.
6 سۇرە نسا: 63 - ئايەت.
7 سۇرە ئەھزاب: 21 - ئايەت.

چۈشەنەلمەيدىغان نەرسىلەرنى ئىپتىخارلار. گەپنى چۈشەنمەي ئاللاھنى ۋە رەسۇلۇللاھنى يالغانچى قىلىپ قويۇشنى خالامسىلەر؟³ باشقىلارغا تەبلىغ تەبلىغ قىلغاندا چۈشەنەلمەيدىغان نەرسىلەرنى سۆزلەش قانچىكى مۇھىم بولسا، چۈشەنەلمەيدىغان تىل ۋە ئۇسلۇب بىلەن سۆزلەشمۇ شۇنچە مۇھىم. پەيغەمبەر ئەلەيھىسسالامنىڭ تەبلىغ مېتودىنى مۇنداق رەتكە تۇرغۇزۇشقا بولىدۇ:

1. ئاڭلىغۇچىنى ياخشى تونۇش

ئاۋام خەلققە نىسبەتەن دەۋەت قىلغۇچى گويىكى دوختۇرغا ئوخشايدۇ. دوختۇرنىڭ كېسەلگە دورا يېزىشتىن ئاۋۋال توغرا دىئاگنوز قويۇپ، كېسەلنىڭ ئەھۋالىنى ئوبدان بىلىشى قانداق زۆرۈر بولسا، دەۋەتچىگە دەۋىتىنى قاراتماقچى بولغان كىشىلەرنى ياخشى چۈشىنىشى ۋە شۇلارنىڭ ئەھمىيىتى ئەھۋالىغا قارىتا دەۋەت ئېلىپ بېرىشى شۇنداق زۆرۈر ۋە مۇھىمدۇر. باشقىلارغا ھىدايەت يولنى كۆرسىتىش، باشقىلارنى مەنپەئەتلەندۈرۈش دەيدىغان ھەربىر دەۋەتچىگە ئەڭ مۇھىم بولغىنى دەۋىتىنى قاراتماقچى بولغان كىشىلەرنى چۈشىنىش ۋە ئۇلارنىڭ يۈرىكىنى تىڭشاشتۇر. بۇ شەرتنى ئورۇندىماسىن ئېلىپ بېرىلغان دەۋەت ۋە ئىسلاھاتلار خۇددى كېسەلدىن ئەھۋال سورىماي تۇرۇپ دورا يازغان دوختۇرنىڭ رېتسىپىغا ئوخشايدۇ.

خاتىپلارمۇ مۇئەييەن دەرىجىدە پىسخولوگىيە ئىلمىدىن خەۋەردار بولۇشى، جامائەتنى پىسخولوگىيە نۇقتىسىدىن كۆزىتىپ، شۇلارنىڭ ئەھمىيىتى ئەھۋالىغا ماس ھالدا دەۋەت ئېلىپ بېرىشى كېرەك. چۈنكى جامائەتنىڭ ئورتاق دەردىدىن بىخەۋەر بىر خاتىپنىڭ سۆزى ھەرقانچە تەسىرلىك بولغان تەقدىردىمۇ پايدىسى بولمايدۇ.

پەيغەمبەر ئەلەيھىسسالام ئالدى بىلەن سۆزلىمەكچى بولغان كىشىنى ئوبدان كۆزىتىپ ئاندىن سۆز قىلاتتى.

مەسىلەن: بىر خىل سوئالغا بىر نەچچە خىل جاۋاب بېرەتتى. سوئالغا جاۋاب بېرىشتە، سوئال سورىغۇچىنىڭ ئەھۋالىغا قاراپ، ئۇنىڭ شەرت-

بۇ يەردە پەيغەمبەرىمىزنىڭ دىنى تەبلىغ قىلىش ئۇسلۇبى ئۈستىدە توختىلىمىز.

تەبلىغ مۇناسىپ ۋاقىت تاللاش ئىنتايىن مۇھىم. ئاڭلىغۇچىلارنىڭ ئېسىدە ساقلىۋېلىشى ئوڭاي بولسۇن ئۈچۈن گەپنى قىسقا ۋە كونكرېت شەكىلدە سۆزلەش، شۇنداقلا ئاڭلىغۇچىلارنىڭ شۇ مەيداندىكى دىققەت-ئىتىبارى ۋە ھېس-تۇيغۇلىرىغىمۇ ئالاھىدە ئەھمىيەت بېرىش لازىم.

پەيغەمبەر ئەلەيھىسسالام بۇ ئىشلارغا تولمۇ ئەھمىيەت بېرەتتى. دەل مۇشۇ نۇقتا پەيغەمبەر ئەلەيھىسسالامنىڭ ھەدىسلىرىنىڭ قىسقا، كونكرېت ۋە ھەر بىر ھەدىستە بىر ھېكمەت بولۇشىنىڭ سەۋەبىدۇر. جانابى رەسۇلۇللاھ ئالدىدىكىلەرنىڭ قىزىقىپ ئاڭلاۋاتقانلىقىغا ياكى قىزىقمايۋاتقانلىقىغا ئالاھىدە دىققەت قىلاتتى. ھەزرىتى ئابدۇللاھ ئىبنى مەسئۇد رەزىيەللاھۇ ئەنھۇ مۇنداق دەيدۇ: «رەسۇلۇللاھ بىزنى زېرىكىپ قالمىسۇن دەپ ئارىلاپ ۋەز-نەسەھەت قىلاتتى.»¹

رەسۇلۇللاھنىڭ تەبلىغ ۋە ۋەز-نەسەھەت جەريانىدا مۇھىم دەپ قارىغان مەسىلىلەرنى، تېخىمۇ بەك چۈشىنىشلىك بولۇشى ئۈچۈن ئۈچ قېتىم تەكرارلىشى ئالاھىدە دىققەت قىلىشقا ئەرزىيدۇ. ئۇ سۆزلىگەندە كەلىمىلىرىنى بىر-بىرلەپ سانغىلى بولغىدەك دائىمۇ دائە سۆزلەيتتى. ئاڭلىغۇچىلار ئۇنىڭ سۆزلىرىنى يادلىۋالاتتى.²

رەسۇلۇللاھنىڭ يەنە بىر پەزىلىتى شۇ ئىدىكى، بىلمەيدىغان بىرەر مەسىلە سورالسا، ئۇنىڭغا دەرھال جاۋاب بېرەستىن، ۋەھىي كېلىشىنى كۈتەتتى. سوئالنىڭ جاۋابى كەلگەندە سوئال سورىغۇچىنى تېپىپ ئاللاھنىڭ جاۋابىنى ئۇنىڭغا يەتكۈزەتتى.

رەسۇلۇللاھ ھەممە گەپنى ھەممە يەردە ۋە ھەممە ئادەمگە دەپ يۈرمەيتتى. ئاڭلىغۇچىلارنىڭ ئىچىدە چۈشىنىش ئىقتىدارى ئاجىز كىشىلەرنىڭ بولۇشىنى ئېتىبارغا ئالاتتى. ھەزرىتى ئەلى رەزىيەللاھۇ ئەنھۇ بۇ مەسىلەنىڭ مۇھىملىقى ھەققىدە مۇنداق دېگەن: «ئىنسانلارغا

1 ئىمام بۇخارى رىۋايىتى.

2 سەھىھ بۇخارى، مەناقب بابىغا قاراڭ.

3 سەھىھ بۇخارى، تالاق ۋە ھۇدۇد بابى.

سەۋىيىسىدىن بەك تۆۋەن ياكى بەك يۇقىرى بولۇپ كەتسە، قىلغان تەبلىغلىرىمىزنىڭ كۆپ ئەھمىيىتى بولماي قېلىشى مۇمكىن. قېپقىزىل كوممۇنىست ياكى كۇپۇر-زالالەتكە چۆكۈپ كەتكەن بىر كىشىگە باشتا چۈشەندۈرىدىغان مەسىلە تەھەججۇد نامىزىنىڭ پەزىلىتى بولمىسا كېرەك. ئۇنىڭغا ئالدى بىلەن ئىماننى چۈشەندۈرۈش، ھەمدە مەسىلىلەرنى ئۇنىڭ سەۋىيىسىگە ماس ھالدا ئىزاھلاش كېرەك. بولۇپمۇ بۈگۈنكى زاماندا تەبلىغە ئىشلىتىلىدىغان ئۇسۇل ۋە مېتود ئىلمىي بولۇش ئىنتايىن زۆرۈر.

پەيغەمبەر ئەلەيھىسسالام ئاڭلىغۇچىنىڭ سەۋىيىسىگە قاراپ سۆزلەشكە ناھايىتى ئەھمىيەت بېرەتتى. كىشىلەرنىڭ ئەقىل پاراسىتى، ئىجتىمائىي ئورنى، بىلىم قۇرۇلمىسى، ياشاۋاتقان زامان ۋە شەرت-شارائىتىغا ئاساسەن تەبلىغ قىلاتتى ھەمدە ساھابىلىرىنىڭمۇ شۇنداق قىلىشىنى تەلەپ قىلاتتى. مانا بۇ پەيغەمبەرىمىزنىڭ ۋارىسلىرى بولغان دەۋەتچىلەرنىڭ، تەبلىغچىلەرنىڭ ئەھمىيەت بېرىشىگە تېگىشلىك ئەڭ مۇھىم مېتودلاردىن بىرى.

پەيغەمبەر ئەلەيھىسسالام كىشىلەرگە ئەقلى قوبۇل قىلالايدىغان دەرىجىدە سۆز قىلاتتى. چۈنكى، ئاڭلىغۇچىلارنىڭ ئەقلى قوبۇل قىلالايدىغان سۆزلەر خاتا چۈشىنىپ قېلىشقا سەۋەپ بولىدۇ. بۇ ھەقتە پەيغەمبەر ئەلەيھىسسالام مۇنداق دېگەن: «بىلىمىزىلەرگە ھېكمەت سۆزلىمەڭلار.»¹ «بىر قەۋمگە ئەقلى يەتمەيدىغان بىر گەپنى قىلىشنىڭ توغرا ئەمەس. ئەگەر ئۇنداق قىلىدىغان بولساڭ، ئۇلارنىڭ بىر قىسمى ئۈچۈن پىنتە بولىدۇ.»² «كىشىلەرنىڭ ئەقىل سەۋىيىسىگە قاراپ سۆزلەشكە بۇيرۇلدۇم، كىشىلەرنىڭ دەرىجىلىرىگە قارىتا مۇئامىلە قىلىڭلار.»³

پەيغەمبەر ئەلەيھىسسالامنىڭ ئىمانى بار ئادەم بىلەن ئىمانسىزغا قىلىدىغان تەبلىغى پەرقلىق بولاتتى. ئىمانلىق كىشىلەرگە كۆپلەپ دەلىل كەلتۈرۈپ كەتمەيتتى. بەزىدە ھۆكۈمنى

شارائىتىنى كۆزىتىپ تۇرۇپ جاۋاب بېرەتتى. بىر كۈنى بىر ئادەم كېلىپ: «يا رەسۇلۇللاھ! ئاللاھ ياخشى كۆرىدىغان ئەڭ ياخشى ئەمەل قايسى؟» دەپ سورىغان. پەيغەمبەر ئەلەيھىسسالام بۇ سوئالغا ئوخشاش بولمىغان ئورۇنلاردا ئوخشىمىغان جاۋابلارنى بەرگەن. چۈنكى پەيغەمبەر ئەلەيھىسسالام سوئال سورىغان كىشىنىڭ ھالىغا مۇناسىپ جاۋاب بېرىشكە ئەھمىيەت بېرەتتى. مەسىلەن: ئۇرۇش زامانىلىرىدا بۇ سوئالنى سورىغانلارغا ئەڭ پەزىلەتلىك ئەمەل جەھاد قىلىش دەپ جاۋاب بەرگەن. قەھەتچىلىك ۋە ئاپەت زامانىدا بۇ سوئالنى سورىغانلارغا «سەدىقە قىلىش ۋە ئاچ قالىغاننى توپىغۇزۇش ئەڭ پەزىلەتلىك ئەمەل» دەپ جاۋاب بەرگەن. سوئال سورىغۇچى كۆپ سۆزلەيدىغان كىشى بولسا، ئۇنىڭغا «تۈنۈش-ئاز سۆزلەش ئەڭ پەزىلەتلىك ئەمەل» دەپ جاۋاب بەرگەن. ئەگەر سوئال سورىغۇچى ئاسان تېرىكىدىغان، ئاچچىقى يامان كىشى بولسا، ئۇنىڭغا غەزەپلەنمەسلىكىنى تەۋسىيە قىلغان. پەيغەمبەر ئەلەيھىسسالام خۇددى دوختۇرغا ئوخشاش ئەڭ ئاۋۋال ئالدىدىكى كىشىلەرنىڭ ئەھمىيەتلىكىنى بىلىپ، ئاندىن ئۇنىڭغا مۇناسىپ جاۋاب بېرەتتى.

2. باشقىلارنىڭ سەۋىيىسىگە قارىتا گەپ قىلىش:

ئادەملەرنىڭ بىلىم، ئەقىل، ساپا ۋە مەدەنىيەت سەۋىيىسى باراۋەر بولمايدۇ. مۇۋەپپەقىيەتكە ئېرىشكەن بىر مۇبەللىغ ياكى ئىسلاھاتچى بولۇشنى كۆزلىگۈچىلەر ئاڭلىغۇچىلارنىڭ بىلىم ۋە مەدەنىيەت سەۋىيىسىگە يارىشا سۆز تاللىشى لازىم. سەۋىيىسى يۇقىرى ئادەمگە بىلىمىز كىشىگە سۆزلىگەندەك گەپ قىلىش، ئەقىل پاراسىتى تۆۋەن ئادەمگە پەيلاسوپلارغا سۆزلىگەندەك سۆزلەش، ئىمانلىق كىشىگە ئىنكارچىلارغا خىتاب قىلغاندەك خىتاب قىلىش تەبلىغ ۋە ئىسلاھاتنىڭ مەغلۇبىيىتىگە سەۋەب بولىدىغان بىر ئامىلدۇر.

تەبلىغ قانچىكى مۇھىم بولسا، ئۇنىڭ ئۆزىگە خاس ئۇسۇل ۋە مېتود بويىچە ئېلىپ بېرىلىشى شۇنچە مۇھىمدۇر. نۇتۇقلىرىمىز ئاڭلىغۇچىنىڭ

1 دارىمى، مۇقەددىمە.
2 ئىمام مۇسلىم رىۋايىتى.
3 ئىمام ئەبۇ داۋۇد رىۋايىتى.

ئۇلارنىڭ ئىچىدە قۇرۇشۇپ قالغان رەقىبى ئۈستىدىن «بارمىقنى چىشلەنگەن ئىدىم، بارمىقنى تارتىپ چىشىمنى سۇندۇرۇۋەتتى» دەپ دەۋا قىلىپ كەلگەن كىشىنىڭ بارلىقىنىمۇ ئۇنتۇماسلىق كېرەك. پەيغەمبەر ئەلەيھىسسالام بۇ دەۋاگەرگە ئۇنىڭ ئەمەلىي ئەھۋالىغا يارىشا: «بارمىقنى ئاغزىڭدا تۇتقان بولسا، سەن تۆگىدەك ئۇنى يالماپ چاينىغان بولساڭ بولامتى؟»¹ دېگەن. يەنە يەنە بىر رىۋايەتتە رەسۇلۇللاھ: «ئۇنى بارمىقنى ئېغىزىڭغا سېلىپ بېرىشىنى ۋە سېنىڭ ئۇنى تۆگىگە ئوخشاش يالماپ چاينىشىڭنى بۇيرۇشۇمنى تەلەپ قىلامسەن؟ ئۇنداق بولسا سەنمۇ بارمىقىڭنى ئۇنىڭ ئېغىزىغا تىققىن، ئۇ چىشلىسۇن، ئاندىن سەن بارمىقىڭنى تارتقىن»² دېدى.

پەيغەمبەر ئەلەيھىسسالام ئىسلامنى تەبلىغ قىلىش ئۈچۈن ئەۋەتكەن دەۋەتچىلەرگىمۇ، ئاڭلىغۇچىلارنىڭ ئەمەلىي ئەھۋالىنى چۈشىنىش ۋە شۇنىڭغا قارىتا تەبلىغ قىلىشىنى تەۋسىيە قىلاتتى. مەسىلەن: ھەزرىتى مۇئاز ئىبنى جەبەل رەزىيەللاھۇ ئەنھۇنى يەمەنگە ئەۋەتكەندە، ئۇنىڭغا تەبلىغ مېتودى ئۆگىتىپ مۇنداق دېگەن: «سەن ئەھلى كىتاب بىر قەۋمنىڭ يېنىغا بارسەن. ئۇلارنى ئالدى بىلەن ئاللاھنىڭ بىرلىكىگە ۋە مېنىڭ ئاللاھنىڭ بەرھەق پەيغەمبىرى ئىكەنلىكىگە ئىمان ئېيتىشقا چاقىرىغىن. ئۇلار بۇنى قوبۇل قىلسا، ئاللاھنىڭ ئۇلارغا بىر كېچە-كۈندۈزدە بەش ۋاق ناماز پەرز قىلغانلىقىنى ئېيتقىن. ئەگەر ئۇلار بۇنى قوبۇل قىلسا، ئاللاھنىڭ ئۇلارغا ئۇلارنىڭ بايلىرىدىن ئېلىپ نامراتلىرىغا بېرىدىغان زاكاتنى پەرز قىلغانلىقىنى بىلدۈرگىن. ئەگەر ئۇلار بۇنىمۇ قوبۇل قىلسا ئۇلارنىڭ ماللىرىنىڭ ئەڭ ئېسىلىنى زاكاتقا ھېسايلاپ ئېلىشتىن ھەزەر قىل...»³ مانا بۇ رەسۇلۇللاھنىڭ تەبلىغ ئاڭلىغۇچىنىڭ ئەمەلىي ئەھۋالىغا قاراپ گەپ قىلىشقا ئەھمىيەت بېرىدىغانلىقىنى كۆرسىتىدۇ.

— داۋامى كېيىنكى ساندا...

كۈچلەندۈرۈش ۋە سۆزىنىڭ تېخىمۇ تەسىرلىك بولۇشى ئۈچۈن دەلىل كەلتۈرەتتى. ئىمانسىز ئىنكارچىلارغا خىتاب قىلغاندا ئۇلار رەددىيە بېرەلمىگۈدەك دەرىجىدە ئەقلىي دەلىللەرنى كەلتۈرەتتى. بۇ دەلىللەر ئاڭلىغۇچىلار چۈشىنەلمەيدىغان دەلىللەر ئەمەس، بەلكى باشقا يەرلەردە ئۇلار ئۆزلىرى ئىشلەتكەن، دەلىل ھېسابلىغان ۋە ئۇنى توغرا دەپ قاراشقان نەرسىلەر ئىدى. شۇنىڭ ئۈچۈن پەيغەمبەر ئەلەيھىسسالام نەجران خرىستىئانلىرى بىلەن مۇنازىرىلەشكەندە، نەجرانلىقلار رەسۇلۇللاھ كەلتۈرگەن دەلىللەرنىڭ ھېچبىرىگە «ئۇنداق ئەمەس» دېيەلمىگەن.

رەسۇلۇللاھنىڭ مەسىلىلەرنى ئىخچام ياكى تەپسىلىي بايان قىلىشى ئاڭلىغۇچىلارنىڭ ئەقلىي ئېقتىدارى ۋە مەلۇماتىنىڭ چوڭقۇر ياكى يۈزەكىيلىكىگە قارىتا بولاتتى. مەسىلەن: پەيغەمبەر ئەلەيھىسسالام ئالتۇن، كۈمۈشلىرىنىڭ زاكىتى بەرمىگەنلەر قىيامەتتە ئۇچرايدىغان مۇئامىلىلەر ھەققىدە سۆزلىگەندە، بەزى ئاڭلىغۇچىلار زاكىتى بېرىلمىگەن تۆگىلەر ھەققىدە سورىغان. رەسۇلۇللاھ بۇ ھەقتە چۈشەنچە بەرگەندىن كېيىن كالا ھەققىدە ئوخشاش سوئال سورالغان. رەسۇلۇللاھ «كالمۇ تۆگىگە ئوخشاش» دېمەستىن، تەپسىلىي بايان قىلغان. ئۇنىڭدىن كېيىن ئات، ئېشەك ھەققىدە سوئال سورالغان ۋە ئۇنىمۇ ئەينى شەكىلدە تەپسىلىي بايان قىلغان.

ئۇنۇتماسلىق لازىمكى، پەيغەمبەر ئەلەيھىسسالامنىڭ ئەتراپىدىكىلەر ھەممىسى ئوخشاش ئەقلى ئۆتكۈر، زېرەك كىشىلەر ئەمەستى. ئۇلارنىڭ ئىچىدە ئەقلى ئۆتكۈر، ھۇشيار كىشىلەر بولغاندەك، چۈشىنىش قابىلىيىتى تۆۋەن كىشىلەر مۇ بار ئىدى. سۈرە نەسر نازىل بولغاندا يىغلىغان، نېمىشقا يىغلايسەن؟ دەپ سورالغاندا، «كامالەت ئاخىرلىشىشتىن دېرەك بېرىدۇ» دەپ، بۇ سۈرىنىڭ نازىل بولۇشىنى پەيغەمبەر ئەلەيھىسسالامنىڭ دۇنيادىكى ۋەزىپىسىنىڭ تۈگىگەنلىكى ۋە رەسۇلۇللاھنىڭ دۇنيادىن كېتىدىغانلىقىغا ئىشارەت قىلىدۇ، دېگەن ھەزرىتى ئەبۇ بەكرىگە ئوخشاش ئەقىل-پاراسەتتە ئەڭ يۇقىرى سەۋىيىدىكى زاتلار بار ئىدى. يەنە

1 ئىمام بۇخارى رىۋايىتى.
2 ئىمام مۇسلىم رىۋايىتى.
3 ئىمام بۇخارى رىۋايىتى.

خەۋپسىزلىك كېڭىشىدە VETO ھوقۇقىنىڭ قارا يۈزى

سەراھىدىن ئەزىزى

گە ئەزا دۆلەتلەرنىڭ بىخەتەرلىكىگە كاپالەتلىك قىلىش ئۈچۈن ب د ت نىڭ 7-ماددىسىغا ئاساسەن قۇرۇلغان. خەۋپسىزلىك كېڭىشىنىڭ ئامېرىكىنىڭ نيۇيورك شەھىرىدە قانۇن ئىجرا قىلىش ئورگىنى بولۇپ، كېڭەش ماقۇللىغان قارارلارنى ئىجرا قىلىدۇ.

خەۋپسىزلىك كېڭىشىگە 15 دۆلەت ئەزا بولغان. ئامېرىكا، رۇسىيە، چىن، ئەنگىلىيە ۋە فرانسىيەدىن ئىبارەت 5 دۆلەت خەۋپسىزلىك كېڭىشىنىڭ دائىمىي ئەزالىرىدۇر. مەزكۇر 5 ئەزاغا VETO ھەققى (ئىتىراز بىلدۈرۈش ھوقۇقى) بېرىلگەن بولۇپ، مەزكۇر دۆلەتلەر ئىككىنچى دۇنيا ئۇرۇشىدا غەلبە قىلغانلىقى سەۋەبلىك بۇ ئىمتىيازغا ئىگە بولغان. مەزكۇر دۆلەتلەرنىڭ ھەر بىرى ئۆزىنىڭ VETO ھوقۇقىنى ئىشلىتىپ خەۋپسىزلىك كېڭىشىنىڭ قارارلىرىغا قارشى تۇرالايدۇ. ئەسلىدە ب د ت نىڭ نىزامنامىسىدە «VETO» ھەققى دېگەن ماددا يوق، لېكىن ئىتىراز ھەققى بار بولۇپ، ۋاقىتنىڭ ئۆتۈشى بىلەن مەزكۇر «ئىتىراز ھەققى» دائىمىي ئەزا دۆلەتلەرنىڭ مەنپەئەتلىرىنى قوغدايدىغان، دۇنيا تىنچلىقىنى ساقلاش ئەمەس، ۋەيران قىلىدىغان ھوقۇققا ئايلىنىپ قالدى. ئەسلىدە «VETO»

دۇنيادىكى بارلىق دۆلەتلەر ئۆز سىياسىتىنى ئەمەلىيلەشتۈرۈش، ئۆز مەنپەئەتىنى قوغداش، غايە-مەقسەتلىرىگە يېتىش، ئۆزىنى كۈچلەندۈرۈش، باشقىلارنى ئاجىزلاشتۇرۇپ ئۆزىگە بويىسۇندۇرۇش ئۈچۈن ھەرىكەت قىلىدۇ. 1945-يىلى 24-ئۆكتەبىر دۇنيادىكى كۈچلۈك دۆلەتلەر بىر يەرگە كېلىپ قۇرۇپ چىققان بىرلەشكەن دۆلەتلەر تەشكىلاتىمۇ دەل شۇ مەقسەتتە قۇرۇپ چىقىلغان. زومىگەر دۆلەتلەر تارىختىن بىرى مىللەتلەرنىڭ تەبىئىي بايلىقلىرىنى سۈمۈرۈش، ئۇلارنى ئېزىش، خەلقئارا قانۇن نامى ئاستىدا ئىنسان ھەقلىرىنى خالىغانچە ئاياغ-ئاستى قىلىشتا بىرلەشكەن دۆلەتلەر تەشكىلاتى (ب د ت) نى كوزىر قىلىپ كەلدى. ب د ت گە 193 دۆلەت ئەزا بولۇپ، بۇ تەشكىلاتنىڭ نىزامنامىسىدە دۇنياغا مۇھەببەت، ئادالەت، تىنچلىقنى ئومۇملاشتۇرۇشتىن ئىبارەت گۈزەل، يېقىملىق شوئارلار ئوتتۇرىغا قويۇلغان. ئەمەلىيەتتە بولسا ھازىرغىچە ب د ت نىڭ قارارلىرى كۈچلۈك، مۇشتۇمزور دۆلەتلەرگە ئىجرا قىلىنىپ باققان ئەمەس.

ب د ت قارىمىقىدىكى خەۋپسىزلىك كېڭىشى بولسا، پەقەتلا دۇنيا تىنچلىقىنى ساقلاش، ب د ت

دەلىل-پاكتلىق بىلپ تۇرۇپ VETO ھەققىنى قوللىنىشى VETO دۆلەتلىرى ئۆز مەنپەئەتلىرىنى قوغداش ئۈچۈن پۈتۈن دۇنيانى ۋەيران قىلىشتىنمۇ تەپ تارتمايدىغانلىقىنى، بىگۇناھ خەلقلەرنىڭ ھاياتى، بىخەتەرلىكىنى قىلچە ئويلىشىپ قويمىدىغانلىقىنى ئاشكارىلاپ بەردى.

سۈرىيە كىرىزىسىغا قارىتا VETO ھەققىنى ئىشلەتكەن دۆلەتلەر بەششار رىجىمىنىڭ بارلىق قانۇن-تۈزۈملەرنى، ئىنسان ھەقلىرى، بەلكى ئىنسانىيەتنى بىر چەتكە قايىرىپ قويۇپ پۇقرالىرىنى قەستەن ئۆلتۈرۈش، تۈرمىلەردە قىيناپ ئۆلتۈرۈش، مۇھاسىرىگە ئېلىپ ئاچ قويۇپ ئۆلتۈرۈشتەك ئىنسانىيەت قېلىپىدىن چىققان جىنايەتلەرنى سادىر قىلىۋاتقانلىقىنى ياخشى بىلىدۇ. بەششار ئەسەد رىجىمىنى ھىمايە قىلىش ئۈچۈن روس، ئىران، چىن سىياسىيۇنلىرى پۈتۈن ئىمكانىيەتلىرىنى ئىشقا سالىدۇ.

VETO ھوقۇقىغا ئىگە دۆلەتلەر ۋە ئۇلارنىڭ ئىتتىپاقداشلىرى ئۆز ئىمتىيازلىرى ئارقىلىق جازا، ئېمبارگولاردىن قۇتۇلۇپ كەلگەچكە دۇنيا تىنچلىقىدا ئېغىر تەڭپۇڭسىزلىق يۈز بەردى ھەم بېرىۋاتىدۇ. بۇندىن بۇرۇنمۇ روسلار VETO ھوقۇقى ئارقىلىق ئافغانىستان، چېچنىستان، جورجىيە ۋە ئوسستىيەلەردە سادىر قىلغان ئۇرۇش جىنايەتلىرىنىڭ جازالىرىدىن قۇتۇلۇپ قالغان ئىدى. 90-يىللارنىڭ باشلىرىدا بولسا روس VETO سى بوسنىيە-ھەرسەكتە 200 مىڭ مۇسۇلماننىڭ ئۆلتۈرۈلۈشى، بىر مىلىيۇندىن كۆپرەك ئادەمنىڭ يۇرتلىرىدىن پالىنىشىغا سەۋەپ بولغانىدى.

يېقىندىن بىرى VETO ھوقۇقىغا ئىگە دۆلەتلەرگە قارىتا دۇنيانىڭ بېسىمى كۈچەيمەكتە، شۇنداقتمۇ مەزكۇر دۆلەتلەر پۈتۈن دۇنيا سىستېمىسىنى ۋەيران قىلىشمۇ VETO ھوقۇقىدىن ۋاز كېچىدىغاندەك ئەمەس. بولۇپمۇ تۈركىيە رەئىسى رەجەپ ئەيىب ئەردوغاننىڭ داۋاملىق «دۇنيا بەشتىن بۈيۈكتۇر» دەپ تەكىتلىشى بىلەن ئادالەتسىز تۈزۈمگە خاتىمە بېرىش ئۈچۈن جامائەت پىكىرى توپلاۋاتقانلىقىنىڭ مىسالى. دۇنيا خەلقىنىڭ

سۆزى لاتىنچە ئىتىراز بىلدۈرۈش مەنىسىدە بولۇپ، خەۋپسىزلىك كېڭىشىدىكى دائىمىي ئەزا دۆلەتلەر ئۆزى ۋە ئىتتىپاقداشلىرىنىڭ مەنپەئەتلىرىنى قوغداش ئۈچۈن باشقىلارنىڭ قانۇنلۇق ھەق-ھوقۇقلىرىنى ئاياغ-ئاستى قىلىپ كەلمەكتە. VETO ھەققىنى ئىگىلىۋالغان مەزكۇر 5 دۆلەت ئىنسان ھەقلىرىگە ھۆرمەت قىلىش، دۆلەتلەرنىڭ خوجىلىقىغا ھۆرمەت قىلىش، ئىچكى ئىشلىرىغا ئارىلاشماسلىق، بايلىقلىرىنى سۈمۈرمەسلىكتەك ھوقۇقلارنى ئېتىراپ قىلىشنى خالىمىغانلىقى ئۈچۈن VETO ھەققىنى قولغا كەلتۈرۈۋالغان. بىر تەرەپ قۇرۇلغاندىن بىرى مەزكۇر بەش دۆلەت 257 قېتىم VETO ھەققىنى قوللانغان بولۇپ، روسىيە 123، ئامېرىكا 76، ئەنگىلىيە 32، فرانسىيە 18، چىن 8 قېتىم قوللانغان.

مەزكۇر دۆلەتلەر تارىختىن بىرى ئىشلەتكەن VETO ھوقۇقلىرى ئارقىلىق ئىنسانىيەتكە تۈگمەس-پۈتمەس ئەلەملەر، ساقايىمىس قانلىق يارىلارنى قالدۇردى. 1948-يىلى ئىسرائىلىيە مۇستەملىكىچى ھاكىمىيىتى قۇرۇلغاندىن بىرى ئامېرىكا پەلەستىنگە قارشى خەۋپسىزلىك كېڭەشتە 36 قېتىم VETO ھەققىنى ئىشلىتىش ئارقىلىق پەلەستىن خەلقىنىڭ ھەق-ھوقۇقلىرىغا كۆز يۇمۇپ، پەلەستىن خەلقىنىڭ 65 يىللىق ئاسارەتتە ياشاش، مۇھاجىرەتتە ئېغىر كۈنلەرنى بېشىدىن ئۆتكۈزۈش پاجىئەسىگە سەۋەپ بولۇپ كەلدى.

يېقىنقى يىللاردىن بىرى سادىر بولۇۋاتقان ئىنسانىيەتكە قارشى جىنايەتلەرگە چاپان ياپقان روس، چىن قوش VETO سى بولۇپ، 2011-يىلى 4-ئۆكتەبىر سۈرىيە رىجىمىنى قوللاپ ئىشلىتىلگەن VETO 3 يىل ئىچىدە ئۇدا تۆت قېتىم بەششار ئەسەد رىجىمىنى قوللاش ۋە ساقلاپ قېلىش ئۈچۈنلا ئىشلىتىلگەن. مەزكۇر 4 قېتىملىق قوش VETO سۈرىيە خەلقىدىن 300 مىڭدىن كۆپ ئادەمنىڭ ئۆلتۈرۈلۈشى، 9 مىليون ئادەمنىڭ ئۆز يۇرتى ۋە ئۆيلىرىدىن ئايرىلىپ سەرگەردان بولۇشىغا سەۋەپ بولدى. رۇسلار ۋە چىنلار سۈرىيەدە بەششار ئەسەد رىجىمىنىڭ ئىنسانىيەتكە قارشى جىنايەتلەرنى سادىر قىلىۋاتقانلىقىنى

تەقدىرىنى مەزكۇر بەش دۆلەتنىڭ ئىنساۋغا تاپشۇرۇشى دۇنيادا تېنچلىق، ئادالەت ۋە ئىنسانىي پاراۋانلىقلارنى بەرپا قىلىشنىڭ پەقەت بىر خام خىيالىدىنلا ئىبارەت ئىكەنلىكىنى كۆرسىتىپ بەرمەكتە.

ئەمەلىيەتتە ب د ت قۇرۇلغاندىن بېرى خەۋپسىزلىك كېڭىشىنىڭ قۇرۇلمىسى، تۈزۈملىرىدە ھېچقانداق ئۆزگىرىش ياكى ئۆزگەرتىش تەشەببۇسى بولۇپ باققىنى يوق. بۇ ئىشلارنىڭ شۇنداق داۋاملىشىشى VETO ھوقۇقىغا ئىگە دۆلەتلەرنىڭ ھېچقانداق دەخلى-تەرۇزغا ياكى چەكلىمىگە ئۇچرىماستىن ئۆزىنىڭ غەيرى ئىنسانىي پائالىيەتلىرىنى داۋاملاشتۇرۇشقا زېمىن ھازىرلىغان. مەزكۇر بەش دۆلەت پىرىنسىپ-تۈزۈملىرىنى ئۆزىنىڭ ئامانلىقىنى، مەنپەئەتلىرىنى كاپالەتكە ئىگە قىلىش، باشقىلارنىڭ ھەق-ھوقۇقلىرىنى دەپسەندە قىلىش ئاساسىغا ئورناتقان ۋە ئۆزىدىن باشقىلارنىڭ مەنپەئەتى بىلەن ھېسابلاشمايدۇ. مەزكۇر دۆلەتلەرنىڭ قۇرۇلمىسى، تەپەككۈرى، مەدەنىيىتى ئورۇش قوزغاش، ئاجىزلارنىڭ بايلىقلىرىنى سۈمۈرۈشنى نىشان قىلىدۇ. ئەھۋال شۇنداق بولغانىكەن دۇنيا تىنچلىقى، ھەققانىيەت، ئادالەتتىن سۆز ئېچىش بىمەنلىكتىن باشقا نەرسە ئەمەس.

VETO ھوقۇقىغا ئىگە دۆلەتلەرنىڭ ئۆز ئىمتىيازىغا تايىنىپ ئىشلەتكەن VETO ھوقۇقلىرى ھەمدە سەۋەبلىرىگە قارايدىغان بولساق ھېچقاچان ھەققانىيەت، ئادالەت، ئىنسان ھەقلىرى ئۈچۈن ياكى مەلۇم بىر دۆلەت، بىر مىللەتنى قوغداش ئۈچۈن ئىشلەتمەستىن، بەلكى مەنپەئەت، سىياسىي غەرەز، ئىتتىپاقداشلارنىڭ مەنپەئەتلىرىنى چىقىش قىلغان ھالدا قوللانغانلىقىنى كۆرىمىز. شۇسەۋەبتىن دۇنيادىكى كۆپلىگەن دۆلەتلەر مەزكۇر 5 دۆلەتنىڭ بىرىگە بېقىندى بولۇشقا مەجبۇر بولۇپ قالغان. نەتىجىدە قۇتۇپلۇق يۈز بېرىپ ھەققانىيەت، ئادالەت، ئىنسان ھەقلىرىنى قوللايدىغان دۆلەتلەر مەۋجۇت بولمىغان. ئىسلام دۆلەتلىرىمۇ زۇلۇمغا ئۇچرىغان مۇسۇلمان قېرىنداشلىرىنىڭ مەنپەئەتلىرىنى قوغداش ئۇياقتا تۇرسۇن، خەلقئارا سەھنىلەردە

ئىجابىي پىكىر بېرىشتىنمۇ ئاجىز كېلىدىغان پاسسىپ ئورۇنغا چۈشۈپ قالغان.

خەۋپسىزلىك كېڭىشىنىڭ ئۆتمۈشى ۋە ھازىرقى ئەھۋالغا ئوبدان نەزەر سېلىپ باقىدىغان بولساق، بۇ كېڭەشنىڭ كەلگۈسىدىمۇ دۇنيادا ھەقىقىي بىر تىنچلىق، ئادالەت بەرپا قىلىشىدىن ئۈمىد كۈتكىلى بولمايدىغانلىقىنى چۈشىنىۋالالايمىز.

ئۇنداقتا ب د ت ھەمدە خەۋپسىزلىك كېڭىشىنىڭ نېپە ئەھمىيىتى قالدى؟ كېڭەشتىكى 5 دۆلەت قانداقسىگە VETO ھوقۇقىنىڭ قانۇنلۇق سالاھىيەتچىلىرى بولالايدۇ؟!

دۇنيانىڭ تىنچلىقى، ھەقىقىي ئادالەت، ئىنسان ھەقلىرى ھوقۇقى، نۇرغۇنلىغان دۆلەتلەر ۋە تەشكىلاتلار چۈشەنمەن ئاتقان دېموكراتىيەنىڭ ئەمەلىيلىشىشى ئۈچۈن ب د ت قارمىقىدىكى بارلىق ئورگانلارنىڭ قانۇن-تۈزۈملىرى، نىزامنامىلىرى ئىسلاھ قىلىنمىسا بولمايدىغان يەرگە كېلىپ قالدى.

دۇنيادا يۈز بېرىۋاتقان بىمەنە ئورۇشلار، ئاچارچىلىق، قىرغۇچ قوراللىرىنىڭ مۇدھىش دەرىجىدە تارقىلىپ كېتىشى، ئورۇش سەۋەبىدىن ئۆلۈپ كېتىۋاتقان يۈز مىڭلارچە بىگۇناھ ئادەملەر، ئىرقىي كەمسىتىش، ئىدىئولوگىيە ۋە مەزھەب توقۇنۇشلىرى دۇنيانىڭ ھەممە تەرىپىگە يۇقۇملۇق ۋابادەكلا تارقىلىپ كېتىشى دۇنيا جامائەتچىلىكىنى ب د ت نىڭ قۇرۇلمىسى، خەۋپسىزلىك كېڭىشىدىكى دائىمىي ئەزا 5 دۆلەتنىڭ VETO ھوقۇقى ئۈستىدە قايتا باش قاتۇرمىسا بولمايدىغان رېئاللىققا زورلىماقتا.¹

1 پايدىلانغان ماتېرىياللار:
ئادىل لەتىفى: دۇنيا خەلقى خەۋپسىزلىك كېڭىشىگە مۇھتاجچۇ؟
(ئەلجەزىرە تورى)
جارس ئىنغانر: خەۋپسىزلىك كېڭىشىدە VETO ھەققىنى چەكلەش
(ئەلجەزىرە تورى)
ئۆمەر كوش: روس، چىن قوش VETO لىرىنىڭ بەلگىلىرى ۋە
ئاقىۋەتلىرى (ئەلجەزىرە تورى)
ئەركىن ئېنىسكولوپىدىيە: خەۋپسىزلىك كېڭىشىدە VETO ھەققى
(ۋىكىپېدىيە)
جارس ئىنغانر: خەۋپسىزلىك كېڭىشىنىڭ سەمىيىتىنى سىناش
(ئەلجەزىرە تورى)

مۇسۇلمانلارنىڭ ھازىرقى ئەھۋالى

ئابدۇلئەھەد ئۇچقۇن

1923-يىلى ئوسمانىيلار خەلىپىلىكىنىڭ ئەمەلدىن قالدۇرۇلۇشى، خرىستىئانلار ۋە يەھۇدىيلار ئۈچۈنلا چوڭ بىر غەلبە ھېسابلىنىپ قالماستىن، كوممۇنىستلار ۋە باشقا بارلىق ئىسلام دۈشمەنلىرى ئۈچۈنمۇ چوڭ بىر غەلبە بولغان ئىدى. چۈنكى ئوسمانىيلار خەلىپىلىكى ئۆز زامانىدىكى ئەڭ كۈچلۈك ئەسكىرىي كۈچكە ۋە ئەڭ زامانىۋى قورال ياراقلارغا ئىگە قارشى تەرەپكە قانچىلىك بەرسە ئۇنىڭ بەدىلىنى تولۇق ئېلىشنى بىلىدىغان كۈچلۈك بىر دۆلەت بولغىنى ئۈچۈن، باشقا مۇسۇلمان بولمىغان ئەللەر ئۇلاردىن ئەيىبنەتتى. ئىسلام دۇنياسىغا ۋە مۇسۇلمانلارغا قارشى تۈزگەن تۈرلۈك دۈشمەنلىك پىلانلىرىنى ئەمەلىيلەشتۈرۈشكە جۈرئەت قىلالمايتتى. ئەمما ئوسمانىيلار خەلىپىلىكىگە خاتىمە بېرىلگەندىن كېيىن، دۇنيا مۇسۇلمانلىرى چوڭ كۈچلەر ئالدىدا ئىگە چاقىسىز قالغان يېتىملەرگە ئوخشاپ قالغان بولۇپ، ئۆتكەن بىر ئەسىرنىڭ ماپەينىدە مۇسۇلمانلار تۈرلۈك بېسىملارغا ئۇچراپ كېلىۋاتقان بولسىمۇ، 2001-يىلى ئامېرىكا قوشما شتاتلىرىدا 11-سېنتەبىر ۋەقەسى يۈز بەرگەندىن بۇيان، ئىسلام دۇنياسىغا قارىتىلغان بېسىملار چىكىدىن ئاشتى. پۈتۈن دۇنيا مۇسۇلمانلىرىغا تېررورېست نەزىرى بىلەن قارايدىغان بىر ئەھۋال پەيدا بولدى. 1991-يىلى سوۋېت ئىتتىپاقى پارچىلىنىشتىن بورۇن، پۈتۈن

مۇسۇلمانلارنىڭ ھازىرقى ئەھۋالى ۋە پىكىر-ئەپكارى بىلەن يېقىندىن تونۇشۇش ئارقىلىق بۇ ھەقتە ئانالىز يۈرگۈزۈش ئۈچۈن سۆزنى پۈتۈن دۇنيا مۇسۇلمانلىرىنىڭ ئومۇمىي ئەھۋالىنى تونۇشتۇرۇش بىلەن باشلاشقا توغرا كېلىدۇ.

«خەلقئارا ئىسلام ھەمكارلىق تەشكىلاتى» نىڭ 2013-يىللىق دوكلاتىغا ئاساسلانغاندا، دۇنيادىكى ئومۇمىي مۇسۇلمانلار سانى بىر مىليارد ئالتە يۈز سەككىسەن مىليونغا يەتكەن بولۇپ، دۇنيا ئومۇمىي نوپۇسىنىڭ 23.75% نى ئىگىلەيدۇ. دۇنيادىكى ئومۇم مۇسۇلمان نوپۇسىنىڭ 69% نى پەرسەنتى ئاسىيا قىتئەسىدە، 27% نى پەرسەنت ئافرىقا قىتئەسىدە، 03% نى پەرسەنتى ياۋروپا قىتئەسىدە، قالغان 01% نى پەرسەنتى ئامېرىكا، كانادا ۋە ئوكيانۇس قىتئەلىرىدە ياشايدۇ. كۆپىنچە ئاھالىسى مۇسۇلمانلاردىن تەركىپ تاپقان ئىسلام ئەللىرىدە ياشايدىغان مۇسۇلمانلار سانى: بىر مىليارد ئۈچ يۈز مىليون بولۇپ ئومۇمىي مۇسۇلمان نوپۇسىنىڭ 67% نى ئىگىلەيدۇ. پۈتۈن دۇنيادىكى ئاز سانلىق مۇسۇلمانلار سانى 500 مىليون ئەتراپىدا بولۇپ، ئومۇمىي مۇسۇلمان نوپۇسىنىڭ 33% نى پەرسەنتكە توغرا كېلىدۇ. ئاز سانلىق مۇسۇلمانلار ئومۇمەن ئۆزلىرى ياشاۋاتقان دۆلەتلەردىكى ھاكىمىيەتلەرنىڭ تۈرلۈك بېسىملىرىغا ۋە يەكلەشلىرىگە ئۇچراپ تۇرىدۇ.

دۇنيادا كوممۇنىزىمنىڭ خەتىرىدىن مۇداپىئەلىنىش ھەرىكىتى دەيدىغان مەخپى ھالدىكى بىر ھەرىكەت بار بولۇپ، مانا ھازىر مەزكۇر ھەرىكەتلەر ھەر خىل ئىسىملار بىلەن ئىسلامغا ۋە مۇسۇلمانلارغا قارشى داۋام قىلماقتا.

ئاز سانلىق مۇسۇلمانلارنىڭ قىسقىچە ئەھۋالى:

1- ھىندىستاندىكى مۇسۇلمانلار سانى 160مىليوندىن ئاشىدىغان بولۇپ، ھىندونوزىيەدىن قالسا دۇنيادىكى ئەڭ كۆپ مۇسۇلمان ياشايدىغان دۆلەت ھېسابلىنىدۇ. ئەمما ھىندىستاندىكى 94 پىرسەنت مۇسۇلمان نامراتلىق سىزىقىنىڭ ئاستىدا ياشاش بىلەن بىر ۋاقىتتا، بىر تەرەپتىن ھىندىستان ھۆكۈمىتىنىڭ يەنە بىر تەرەپتىن بۇددا دىنى ۋە ھىندۇ دىنىگە ئوخشاش باشقا دىنلارغا ئېتىقاد قىلغۇچىلارنىڭ تۈرلۈك بېسىملىرىغا ئۇچراپ تۇرىدۇ.

2- چىن ئەۋەلىكىدىكى مۇسۇلمانلار سانى چىن ئومۇم نوپۇسىنىڭ 8 پىرسەنتىنى ئىگىلەيدىغان بولۇپ، ئومۇمى مۇسۇلمان سانى يۈز مىليوندىن ئاشىدۇ. چىن ھۆكۈمىتىنىڭ ئىسلامنىڭ بەزى بىر پەرز ئىبادەتلىرىنى ۋە ئىسلامى تەلىم-تەربىيە خىزمەتلىرىنى چەكلىشى ئۇ رايوندىكى مۇسۇلمانلارنىڭ نالە-پەريادلىرىنى تىخىمۇ ئاشۇرماقتا.

3- سېرلانكىدىكى ئۈچ يىرىم مىليون، پىلىفىندىكى 20مىليون ۋە تايلاندىكى 12مىليون ئاز سانلىق مۇسۇلمانلارنىڭ ھەممىسى بىر تەرەپتىن ئۆز ھاكىمىيەتلىرىنىڭ ئېغىر بېسىملىرىغا ئۇچرىسا يەنە بىر تەرەپتىن باشقا دىنغا ئېتىقاد قىلغۇچىلارنىڭ زۇلۇملىرىغا ئۇچراپ تۇرىدۇ.

4- ئاسىيا قىتئەسىدە ئەڭ ئېغىر بېسىمغا ئۇچراۋاتقان ئاز سانلىق مۇسۇلمانلار دىن بىرى مېيانمار (بېرما) دىكى ئاز سانلىق مۇسۇلمانلىرى بولۇپ، ئۇلارنىڭ سانى ئومۇم مېيانمار نوپۇسىنىڭ پەقەتلا 4پىرسەنتىنى ئىگىلەيدۇ. ئۇلار بىر تەرەپتىن بېرما ھۆكۈمىتىنىڭ ۋە يەنە بىر تەرەپتىن بۇددا دىنغا ئېتىقاد قىلغۇچىلارنىڭ ئېغىر بېسىملىرىغا ئۇچراپ تۇرىدۇ.

5- رۇسىيە ئىچىدە 6مىليون مۇسۇلمان ياشايدىغان بولۇپ، 17مىليون كۋادرات يەر كۆلىمىگە ئىگە ئۆز ئىچىگە ئالغان رۇسىيە

تەۋەلىكىدىكى ئومۇمىي مۇسۇلمان سانى 22مىليوندىن ئاشىدۇ.

6- ئاسىيا قىتئەسىدىن كېيىن ئەڭ كۆپ مۇسۇلمان ياشايدىغان قىتئە ئافرىقا قىتئەسى بولۇپ، ئافرىقا قىتئەسىدىكى ئومۇم مۇسۇلمانلار سانى 450مىليون ۋە 31دۆلەتتىكى ئاز سانلىق مۇسۇلمانلار سانى 30مىليون ئەتراپىدا كېلىدۇ. ئافرىقىدىكى مۇسۇلمانلارنىڭ ئەڭ چوڭ قىيىنچىلىقلىرى يوقسۇلۇق، پېقىرچىلىق، ئېرقچىلىق ۋە باشقا سىياسى ئۇيۇنلار سەۋەبىدىن بارلىققا كەلگەن ئىچكى ئۇرۇشلار، سىياسى ۋە ئىجتىمائىي جەھەتتىكى ئېغىر بېسىملار، ئاچارچىلىق بالاسى، ئەيدىز، مالارىيا قاتارلىق يۇقۇملۇق كېسەللىكلەرنىڭ كۆپلۈكى، مەدەنىيەت سەۋىيىسىنىڭ تۆۋەنلىكى، يېڭى مۇسۇلمان ئەۋلادلىرىنىڭ ئىسلامنىڭ ھەقىقىي تەلىماتلىرىدىن خەۋەرسىز ئۆسۈپ يېتىلىشى، ئىسلام دەۋەتچىلىرىنىڭ ئازلىقى، خىرىستىيان دەۋەتچىلىرىنىڭ كۆپلۈكى ۋە ئارىدىكى رىقابەت قاتارلىقلاردىن ئىبارەت.

7- ياۋروپا قىتئەسىگە كەلسەك: ياۋروپا بىرلىكىگە ئەزا 27دۆلەتتىكى مۇسۇلمانلارنىڭ سانى 17مىليون بولۇپ، ئۇنىڭغا شەرقىي ياۋروپادىكى (بوسنىيە-ھېرسوگېنىيا، ماكىدونىيا ۋە ئالبانىيە قاتارلىق دۆلەتلەردىكى) ئاز سانلىق مۇسۇلمانلارنى قوشىدىغان بولساق، ياۋروپا قىتئەسىكى مۇسۇلمانلار سانى 50مىليوندىن ئاشىدۇ. شەرقىي ياۋروپا دۆلەتلىرىدىكى مۇسۇلمانلارنىڭ سانى باشقا دىنغا ئېتىقاد قىلغۇچىلارنىڭ سانىدىن كۆپ ۋە ھەتتا ئومۇمىي نوپۇسنىڭ 90پىرسەنتىنى ئىگىلەيدىغان ھالەتتە بولسىمۇ، ھاكىمىيەت مۇسۇلمانلار قولىدا بولمىغانلىقى ئۈچۈن ئۇلار يەنىلا ئاز سانلىق ھېسابلىنىدۇ.

پۈتۈن ياۋروپا ئەللىرى، ياۋروپادا ئۆسۈپ يېتىلىۋاتقان مۇسۇلمان ئەۋلادلىرىنى ئىسلام تەلىماتىدىن ۋە ئىسلام مەدەنىيىتىدىن ئۇزاقلاشتۇرۇش ھەققىدىكى مەخپى پىلانلىرىنى ئەمەلگە ئاشۇرۇشقا تىرىشىۋاتقان بولغاچقا، غەرب ئەللىرىدىكى مۇسۇلمانلارنىڭ كۆزىگە كۆرۈنمەس قىيىنچىلىقلىرىمۇ كۈندىن-كۈنگە كۆپەيمەكتە.

ئاز سانلىق مۇسۇلمانلارنىڭ ئەڭ چوڭ

1918-يىلى بىرىنچى دۇنيا ئۇرۇشى ئاخىرلىشىپ 1939-يىلى ئىككىنچى دۇنيا ئۇرۇشى باشلانغىچە بولغان ئارىلىقتا، ئوسمانىيلار خەلىپىلىكىدىن باشقا رۇسىيە ئىمپېراتورلىقى، ۋېنگرىيە ۋە ئاۋستىرىيە ئىمپېراتورلىقى يوق بولدى. ئۇنىڭ ئورنىغا تۈركىيەدە كامالىستلار، روسىيەدە قىزىل كوممۇنىستلار، گېرمانىيەدە گېتلىر باشچىلىقىدىكى پاشىستلار باش كۆتۈرۈپ چىقتى. پۈتۈن ئىسلام دۇنياسى، بىۋاسىتە ياكى ۋاسىتىلىك ھالدا غەرب ئەللىرىنىڭ مۇستەھلىكىگە ئايلىنىپ قالدى. پۈتۈن ئىسلام دۆلەتلىرىدە كوممۇنىزم ۋە دىنىيلىق ئېقىملىرى ئىنتايىن كەسكىن ھۆكۈم سۈردى. 1939-يىلى باشلىنىپ 1945-يىلى ئاخىرلاشقان ئىككىنچى دۇنيا ئۇرۇشىغا ئىككى تەرەپتىن تەخمىنەن 100 مىليون ئەسكەر قاتناشقان بولۇپ، ئەسكەرلەر ۋە پۇقرالاردىن بولۇپ ئىككى تەرەپتىن ئۆلگەنلەر سانى 80 مىليوندىن ئاشتى. ئىنسانىيەت تارىخىدىكى ئەڭ چوڭ قىرغىنچىلىق ھېسابلىنىدىغان بۇ ئۇرۇش سوۋېت ئىتتىپاقىنىڭ بېرىنچى ئىشغال قىلىشى، ئامېرىكىنىڭ ياپۇنىيەگە ئارقا-ئارقىدىن ئىككى قېتىم ئاتوم بومبىسى تاشلىشى نەتىجىسىدە ئاخىرلاشتى. ئامېرىكا بىلەن سوۋېت ئىتتىپاقى دۇنيادىكى ئىككى چوڭ كۈچ بولۇپ ئوتتۇرىغا چىقتى. ئىسلام دۆلەتلىرىنىڭ كۆپىنچىسى ئامېرىكا تەرەپدارلىرى بىلەن كېلىشىم تۈزۈشكە ئالدىرىسا، يەنە بەزىلىرى سوۋېت ئىتتىپاقى بىلەن يېقىنلىشىشقا ئالدىردى.

2- دۇنيا ئۇرۇشىدىن كېيىن مۇستەقىل بولغان ئىسلام دۆلەتلىرى:

1. ئەنگىلىيەنىڭ سۇدان ئىستىلاسى 1898-يىلىدىن 1955-يىلىغىچە داۋام قىلدى.
2. ئەنگىلىيەنىڭ مىسىر ئىستىلاسى 1882-يىلىدىن 1922-يىلىغىچە داۋام قىلغان بولۇپ، 1922-يىلىدىن ئېتىبارەن باشلىغان خىدېۋېلەر ھاكىمىيىتى 1977-يىلىغىچە داۋام قىلدى.
3. سۇمالييەدىكى ئەنگىلىيە، فىرانسىيە ۋە ئىتالىيە ئىستىلاسى 1960-يىلىغىچە داۋام قىلدى.
4. ئەنگىلىيەنىڭ 1839-يىلى باشلىغان يەمەن ئىستىلاسى 1967-يىلىغىچە داۋام قىلدى.
5. ئەنگىلىيەنىڭ ئىراق ئىستىلاسى 1919-يىلىدىن 1932-يىلىغىچە داۋام قىلغان بولۇپ،

قىيىنچىلىقلىرىدىن بىرى يېڭى ئەۋلادلىرىنى ئۆزلىرى ياشاۋاتقان جەمئىيەت مەدەنىيىتىدىن ئۇزاق تۇتۇش بىلەن بىرگە مەزكۇر جەمئىيەت كىشىلىرى بىلەنمۇ كېلىشىپ ئۆتۈشتىن ئىبارەت بولۇپ، ئۆزلىرى ياشاۋاتقان جەمئىيەتلەرگە سېڭىپ كېتىش، ياكى ئۇ جەمئىيەتلەردىن ئايرىلغان ھالدا يالغۇز ياشاش مەسىلىسى پۈتۈن دۇنيادىكى ئاز سانلىق مۇسۇلمانلارنىڭ بىردەك قىيىنچىلىقى ھېسابلىنىدۇ. ئاز سانلىق مۇسۇلمانلارنىڭ بەزىسى سىياسىي ۋە ئىجتىمائىي ھەقلەردىن مەھرۇم قالغانلىقتىن شىكايەت قىلسا، يەنە بەزىلىرى يوقسۇلۇق بىلىمىزلىك قاتارلىق قىيىنچىلىقلاردىن شىكايەت قىلىدۇ. شۇ سەۋەبتىن ئاز سانلىق مۇسۇلمانلارنى: مەنىۋىي جەھەتتىن بېسىمغا ئۇچراۋاتقانلار، ماددىي قىيىنچىلىققا دۇچ كېلىۋاتقانلار ۋە ئەڭ ئېغىر سىياسىي بېسىمغا ئۇچراۋاتقانلار دەپ 3 كاتىگورىيىگە بۆلۈپ تۇرۇپ ئانالىز قىلىشقا توغرا كېلىدۇ.

ئىسلام دۇنياسىنىڭ قىسقىچە ئەھۋالى:

1916-يىلى 16-ماي كۈنى، ئەنگىلىيە ۋەكىلى سېرمارك سايكس ۋە فىرانسىيە ۋەكىلى مىسيۇ جورج بېكو ئارىسىدا مەخپى ھالدا ئىمزالانغان سايكس-بېكو ناملىق كېلىشىم ئىمزالاندى، كېلىشىمدە ئوسمانىيلار خەلىپىلىكىنى ئەمەلدىن قالدۇرۇش ۋە ئىسلام دۆلەتلىرىنى ئۆز ئارا بۆلۈشۈپ ئىستىلا قىلىشقا پۈتۈشكەن. كېلىشىم شۇ زاماندىكى چار رۇسىيىگە سۇنۇلغاندا، رۇسىيەنىڭ غەربى تۈركىستان ۋە ئەتراپتىكى دۆلەتلەرنى ئىستىلا قىلىشى بەدىلىگە ئۇ مەخپى كېلىشىم قوبۇل قىلىنغان ئىدى. ئەنگىلىيەنىڭ خىزمەت ئىشلىشى ۋە ئەرەبلەرگە ھەرخىل يالغان ۋەدىلەرنى بېرىشى نەتىجىسىدە ئەرەب دۆلەتلىرى ئوسمانىيلار ئىمپېراتورلىقىغا قارشى ئىسيان كۆتۈرۈشكە باشلىدى. 1920-يىلى سېپەر دېگەن يەردە بىرىنچى دۇنيا ئۇرۇشىدا مەغلۇب بولغانلار يېغىنى چاقىرىلىپ، ئوسمانىيلار خەلىپىلىكىگە تەۋە دۆلەتلەرنى تۈرك بولمىغان ھاكىمىيەتلەرگە بۆلۈپ بېرىش قارارى ئىمزالاندى. 1923-يىلى شىۋىتسارىيەنىڭ لۇزان شەھىرىدىكى تىراكىيا ۋە ئانادولۇ كېلىشىمى يېغىنى ئوسمانىيلار خەلىپىلىكىنىڭ پۈتۈنلەي ئەمەلدىن قالدۇرۇلىشىغا سەۋەبچى بولدى.

قىتئەدىن مەزكۇر خەلقئارالىق ئىسلام تەشكىلاتىغا ئەزا ئىسلام دۆلەتلىرى سانى 57 گە يەتتى.

ئىسلام ھەمكارلىق تەشكىلاتىنىڭ 1973-يىلىدىكى جىددە قۇرۇلتىيى جەريانىدا «دۇنيا ئىسلام تەرەققىيات بانكىسى» نى قۇرۇپ چىققان بولۇپ، مەزكۇر بانكىنىڭ سەرمايىسى 25 مىليارد ئامېرىكا دوللىرىدىن ئاشىدۇ. بانكا ئىسلام دۆلەتلىرى تەرەققىياتى ۋە ئارىدىكى سودا تىجارەتنى جانلاندۇرۇش قاتارلىق غايىلەر ئۈچۈن خىزمەت قىلىشنى مەقسەت قىلىدۇ.

ئىككىنچى دۇنيا ئۇرۇشىدىن كېيىن ئامېرىكا قوشما شتاتلىرى بىلەن سوۋىت ئىتتىپاقى ئوتتۇرىسىدا باشلانغان سوغۇق ئۇرۇشلار تۈگىگەندىن كېيىن دۇنيانىڭ ئىستىلا شەكلى ئۆزگەردى. قوراللىق بېسىمنىڭ ئورنىنى ئىقتىسادىي بېسىملار، قەرزىلەر ۋە خەلقئارالىق كېلىشىملەر ئالغان بولۇپ، كېلىشىم جەريانىدا ھەر ۋاقىت ئېغىرلىق كۈچلۈك تەرەپكە مەنسۇپ بولدى. كۈچلۈك تەرەپ ئاجىز تەرەپنى كېلىشىملەر ئارقىلىق ئېزىدىغان بىر ئەھۋال پەيدا بولغاندىن بۇيان 4 مىليون نوپۇسقا ئىگە ئىسرائىلىيە ئامېرىكىدىكى لىبىيەگە ۋە باشقا ئىمكانىيەتلىرىگە تايىنىپ تۇرۇپ، پۈتۈن دۇنيانى ئۆزى سىزغان سىزىققا كەلتۈرۈشكە تېرىشىپ كەلمەكتە. پۈتۈن غەرب ئەللىرىمۇ بارلىق ئىمكانىيەتلىرىنى باشقىلارغا بېسىم قىلىپ ئىشلىتىش ئارقىلىق باشقىلارنى ئۆزلىرى دېگەن يەرگە ئەكىلىشكە تېرىشىپ كېلىۋاتىدۇ. ئەمما ئىسلام دۇنياسىغا قارايدىغان بولساق، ئىسلام دۇنياسىنىڭ يۇقىرىدا زىكر قىلىنغاندەك شۇنچە كۆپ ئىمكانىيەتلىرى تۇرۇپمۇ، ئۇلار باشقىلارغا بېسىم ئىشلىتىشكە قادىر ئەمەس. ئۇلار مۇسۇلمان قېرىنداشلىرىغا ياردەم قولىنى سۇنۇشقا ئەمەس، بەلكى ئۆزلىرىنىڭ ھەق - ھوقۇقلىرىنى قوغداشقىمۇ قادىر بولالمايۋاتماقتا. ئىسلام دۇنيا ھەمكارلىق تەشكىلاتىغا ئوخشاش خەلقئارالىق ئىسلام تەشكىلاتلىرىمۇ ۋاقتى كەلگەندە ھېچ ئىشقا يارىمايدىغان قۇرۇق جازىلارغا ئوخشاپ قالغانلىقىنى ئىسپاتلاپ بەرمەكتە.

— داۋامى كېيىنكى ساندا...

ھاشىمىلەر ھاكىمىيىتى 1932-يىلىدىن 1958-يىلىغىچە داۋام قىلدى.

6. ئەنگىلىيەنىڭ ئامان ئىستىلاسى 1798-يىلىدىن 1951-يىلىغىچە داۋام قىلدى.

7. ئەنگىلىيەنىڭ ئوردانىيە ئىستىلاسى 1921-يىلىدىن 1946-يىلىغىچە داۋام قىلدى.

8. ئەنگىلىيەنىڭ ئەرەب بىرلەشمە خەلىپىلىكى ئىستىلاسى 1819-يىلىدىن 1971-يىلىغىچە داۋام قىلدى. ئەنگىلىيەنىڭ قاتار ئىستىلاسىمۇ 1971-يىلىغىچە داۋام قىلدى.

9. ئەنگىلىيەنىڭ كۇۋەيت ئىستىلاسى 1961-يىلىغىچە داۋام قىلدى.

10. فرانسىيە ئالجىرىيە ئىستىلاسى 1830-يىلىدىن 1960-يىلىغىچە داۋام قىلدى.

11. فرانسىيە مورېشىيۇس ئىستىلاسى 1903-يىلىدىن 1960-يىلىغىچە داۋام قىلدى.

12. فرانسىيەنىڭ سۈرىيە ئىستىلاسى 1920-يىلىدىن 1946-يىلىغىچە داۋام قىلدى.

13. فرانسىيەنىڭ تۇنىس ئىستىلاسى 1881-يىلىدىن 1956-يىلىغىچە داۋام قىلدى.

14. فرانسىيەنىڭ ماركەش ئىستىلاسى 1830-يىلىدىن 1956-يىلىغىچە داۋام قىلدى.

15. ئىتالىيەنىڭ لىۋىيە ئىستىلاسى 1911-يىلىدىن 1947-يىلىغىچە داۋام قىلدى.

ئىسلام دۇنيا بىرلىكىنى ساقلاپ قېلىشنى مەقسەت قىلغان بەزى مەسئۇللار، 1926-يىلىنىڭ بېشىدا قاھىرەدە، 1926-يىلىنىڭ ئاخىرىدا مەككەدە، 1931-يىلى قۇدۇس شەھىرىدە ۋە 1935-يىلى شىۋىتسارىيەنىڭ جەنۇب شەھىرىدە ئارقا - ئارقىدىن بىرنەچچە نۆۋەت قۇرۇلتاي چاقىرىپ، ئىسلام دۇنيا مەسئۇللىرىنى ھەل قىلىشقا تىرىشىپ باققان بولسىمۇ، مەزكۇر قۇرۇلتايلار نەتىجىسىز ئاخىرلاشتى. 1969-يىلىغا كەلگەندە ئىسلام دۆلەتلىرى مەسئۇللىرى ماركەش پايئەختى رىباتتا چاقىرىلغان ئىسلام قۇرۇلتىيى جەريانىدا «ئىسلام ھەمكارلىق تەشكىلاتى» ناملىق خەلقئارالىق ئىسلام تەشكىلاتىنى قۇرۇپ چىققان بولۇپ، ئاسىيا، ئافرىقا ۋە ياۋروپا قاتارلىق 3

دەۋەتچىلەر بىز دە ئۈچ غەلەت (2)

ئابدۇللا مۇھەممەد ئىسم

بۈيۈك دەستۇرىمىز «قۇرئان كەرىم» دە پىكىر ۋە تەپەككۈر كەلىمىسى كۆپ قېتىم تىلغا ئېلىنغان ھەمدە پىكىر - تەپەككۈرغا ئالاھىدە رىغبەتلەندۈرۈلگەن.

«قۇرئان كەرىم» تەپەككۈر قىلىشنى ھەقىقىي تونۇشنىڭ بىر ۋاستىسى سۈپىتىدە تىلغا ئالدى. تەپەككۈر قىلماسلىقنى بولسا دىلغا پېچەت ئۇرۇۋېتىلگەنلىك، قارا كۆڭۈللۈك دەپ قارايدۇ. «ئۇلار (ھەقىقىي تونۇش ئۈچۈن) قۇرئان ھەققىدە تەپەككۈر قىلمايدۇ؟ بەلكى ئۇلارنىڭ دىللىرىدا قۇلۇپ بار (شۇڭا ئۇلار چۈشەنمەيدۇ).»¹

تەپەككۈر شەخس ۋە كوللېكتىپ ھاياتىدا ئىنتايىن مۇھىم ئەھمىيەتكە ئىگە. گويا ھەرقانداق گۈلخانمۇ كىچىككىنە بىر ئۇچقۇندىن پەيدا بولغىنىغا ئوخشاش ھەرقانداق بۈيۈك نەتىجىلەرگىمۇ دەسلەپتە شەكىللەنگەن پىكىر - تەپەككۈر تۇتۇق بولغان بولىدۇ. شۇنىڭ ئۈچۈن پىكىر قىلىدىغان ئادەم ھامان مۇئەييەن نەتىجىگە ئېرىشىدۇ.

تەپەككۈر كىشىلەرنىڭ ئەقلىي خۇلاسە ياكى ھۆكۈم ئارقىلىق ئويلىنىپ شەيئەلەرنىڭ

بىز تېمىمىزنىڭ باش قىسمىدا دەۋەتچىلەر بىز دە تۈزۈشكە تېگىشلىك دەپ قارىغان تەرەپلەرنى ئۈچ تۈرگە بۆلۈپ تەھلىل قىلىدىغانلىقىمىزنى ئوتتۇرىغا قويغان ۋە ئۇنىڭ ئىچىدىكى بىرىنچى تۈر بولغان «ئىنكارچىلىق» توغرىسىدا خىلى تەپسىلىي توختالغان ئىدۇق. نۆۋەتتە توختالماقچى بولغىنىمىز ئىككىنچى تۈرلۈك غەلەت — پىكىرى ئۈزۈكچىلىكتۇر.

تەپەككۈر ھەققىدە

پىكىر سەزگۈ، ئىدراك، ئاڭ، تەسەۋۋۇر قاتارلىقلارنى ئۆزىگە مۇجەسسەملىگەن، شۇنداقلا مۇئەييەن دەرىجىدىكى كۈچلۈك دىققەتنى ئارقا كۆرۈنۈش قىلغان بولىدۇ. سەزگۈ ۋە ئىدراك تەپەككۈرنى ئىچكى ۋە تاشقى ئۇچۇر بىلەن تەمىنلەيدۇ. تەسەۋۋۇر ئىدراك ۋە سەزگۈ تەپەككۈرغا يوللىغان ئۇچۇرلارنى ئوبرازلاشتۇرۇپ، مەنئىي ئۇقۇملارنى ماددىي شەكىلدە كۆز ئالدىغا ھازىرلاپ ئويلىنىپ شەيئىگە بولغان چۈشەنچى ئالغا سۈرىدۇ. ئىنسان ئۆزى ۋە ئەتراپىدىكى شەيئەلەرنىڭ مەۋجۇتلىقى، قىممىتى ھەم قانۇنىيەتلىرىنى پىكىر قىلىش ئارقىلىق بىلىدۇ ۋە چۈشىنىدۇ. شۇنىڭ ئۈچۈن دىنىمىز پىكىر - تەپەككۈرغا يۈكسەك ئەھمىيەت بەرگەن بولۇپ،

1 سۈرە مۇھەممەد 24 - ئايەت

ماھىيىتىگە بولغان تونۇشنى ۋاسىتىلىك ئەكسى ئەتتۈرۈشى بولۇپ، ئۇ ئادەمنىڭ بىلىشى پائالىيىتىنىڭ ئەڭ يۇقىرى شەكلى. تەپەككۈر پائالىيىتى سەزگۈ ۋە تۇيغۇ ئارقىلىق قوبۇل قىلىنغان ماتېرىياللارنى مېڭىدە تەھلىل قىلىش، سېلىش—تۇرۇش، ئومۇملاش—تۇرۇش، ئابستىراكتلاشتۇرۇش ۋە يىغىنچاقلاش ئارقىلىق ئېلىپ بېرىلىدۇ. تەپەككۈر سۆز ۋە يېزىق ئارقىلىق ئىپادىلىنىدۇ. بۇ نۇقتىدىن ئېيتقاندا ئاۋام خەلقكە پېشۋا سانىلىدىغان دەۋەتچىلىرىمىز ئۆزىدە چوقۇم نورمال تەپەككۈر ئىقتىدارى يېتىلدۈرۈشى ئىنتايىن مۇھىم. نورمال تەپەككۈر دېگەنمىز كونكرېتلىققا، قاراتمىلىققا، چىنلىققا، ئەمەلىيەتچانلىققا ۋە لوگىكىلىققا ئىگە بولغان تەپەككۈرنى كۆرسىتىدۇ. بۇ بەش خىل ئالاھىدىلىكتىن مەھرۇم تەپەككۈر چولتا تەپەككۈر ھېسابلىنىدۇ. چولتا تەپەككۈر ئارقىلىق مەيلى يېزىق ياكى نۇتۇق ئارقىلىق باشقىلارنى قايىل قىلغىلى، ئەڭ مۇھىمى ئاۋام—خەلقنى دادىل ھالدا يېتەكلەپ ماڭغىلى بولمايدۇ. مەن دىنىي دەۋەت ۋە ما ئارىپ سېپىمىزدىكى نۇرغۇن قېرىنداشلارنىڭ «ئىچىمدە نۇرغۇن نەرسىلەرنى ئويلايمەن، ئەمما قولۇمغا قەلەم ئالسام ياكى سۆزلەي دېسەم قانداق ئىپادىلەشنى بىلەلمەي قالمايمەن» دېگەنلىكىنى ئاڭلىغانمەن. مەن ئويلايمەنكى، بۇ قېرىنداشلىرىمىزدا پىكرىي ئىزچىللىق ۋە شەيئىلەرگە نىسبەتەن ئىجادىي كۆزىتىش ئىقتىدارى يېتىلمىگەن. قانچە يىللاپ ئوقۇغان قۇرئان ۋە ھەدىسلىرىنى رىئاللىققا تەڭشەپ باقمىغان ياكى مۇئەييەن بىر مەسىلىنى تۇتقا قىلىپ ئىزچىل ئىزدەنمىگەن. ئەھۋال شۇنداق بولغاچقا، بىر قارىسا ھەممە نەرسىنى بىلىدىغاندەك، بىر قارىسا ھېچ نەرسىنى بىلمەيدىغاندەك تۇيغۇغا كېلىپ قېلىپ، نەتىجىدە ئۆزىگە ئۆزى قايىل بولمايدىغان، ئۆزىنىڭ پىكرى—قاراشلىرىنى دادىل ئوتتۇرىغا قويالمايدىغان، ھەتتا ئۆزىگە ئۆزى ئىشەنمەيدىغان ھالەت شەكىللىنىپ قالغان. بۇ خىل ھالەتلەرنىڭ ھەممىسى يۇقىرىدا تىلغا ئېلىپ ئۆتكەنمىزدەك چولتا تەپەككۈرنىڭ مەھسۇلىدۇر.

ئەلى رەزىيەللاھۇ ئەنھۇ مۇنداق دەيدۇ:

«بىلمەي قىلغان ئىبادەتتە، چۈشەنمەي ئوقۇغان ئىلمىدە، قۇرئاننى تەپەككۈر قىلماي ئوقۇشتا ياخشىلىق يوق.»¹ گەرچە «قۇرئان كەرىم»نى ئوقۇش ئاللاھنىڭ رازىلىقى ۋە پەزىلى—مەرھەمىتىگە ۋەسلى بولىدىغان بىر ئىبادەت بولسىمۇ، ئەمما ئالدىدىن ئەجىر ۋە مەنپەئەتلەر ئوقۇغۇچىلارنىڭ ئىخلاسى ۋە تەپەككۈرىغا قاراپ ئوخشاش بولمايدۇ. «قۇرئان كەرىم»نىڭ ئۆزىنى ياكى بىرەر تەپسىرىنى ئوقۇۋاتقاندا مۇمكىنقەدەر ھەر ئايەتتە بىر توختاپ، شۇ ئايەت ھەققىدە مەخسۇس تەپەككۈر يۈرگۈزۈش، ئۆزىنىڭ تەپەككۈرلىرىنى يەنە باشقا ئايەتلەرگە، ھەدىسلەرگە ۋە باشقا مۇپەسسىر، مۇتەپەككۈرلارنىڭ چۈشەنچىلىرىگە تەڭشەپ بېقىش بىزنى «قۇرئان كەرىم»دىن ئۆزىمىزگە خاس نېسىۋە ئېلىشقا مۇۋەپپەقىيەت قىلىدۇ. يۇقىرىقى ئەسەردىكى ئەلى رەزىيەللاھۇ ئەنھۇنىڭ «قۇرئاننى تەپەككۈر قىلماي ئوقۇشتا ياخشىلىق يوق» دېگەن دەل مۇشۇ نۇقتىغا ئىشارەت قىلسا كېرەك.

ئەقلىنى بىر پىچاققا ئوخشاش پىكر ئۇنى ئىتتىكىلىتىدىغان بىلەي تاشقا ئوخشايدۇ. بىر قەدەر يۇقىرى ئەقلى قابىلىيەت يېتىلدۈرۈش ئۈچۈن توختىماستىن تەپەككۈر قىلىشقا، توختىماستىن كۆپ تەرەپلىملىك بىلىم توپلاشقا توغرا كېلىدۇ. بىلىم، تەپەككۈر ۋە بۇ ئىككىسىنى ئىزچىل ئەمەلىي رىئاللىققا تەتبىقلاش ئادىتى ئەقلى قۇۋۋەت يېتىلدۈرۈش ۋە ئەقلىنى چىنىقتۇرۇشنىڭ مۇھىم ئامىلى ھېسابلىنىدۇ. ئىزچىل تەپەككۈر قىلىش ئەقلى قابىلىيەتنى يۇقىرى ئادەملەرنىڭ ئورتاق ئالاھىدىلىكى بولسىمۇ، ئەمما تەپەككۈر قىلغاندا ئادەمنى ئەقلى قابىلىيەتنى يۇقىرى دەپ ئېيتقىلى بولمايدۇ. چۈنكى، تەپەككۈر ئەقلى قابىلىيەتنى ئۆستۈرۈش ۋە ئۆزى ئىزدەۋاتقان نىشانغا يېتىشنىڭ بىر ۋاسىتىسى خالاس. مەلۇم غايىلەرگە يېتەكلەيدىغان ۋاسىتىلارنى ئورۇنداپ قويۇشلا شۇ غايىنى قولغا كەلتۈرۈشنىڭ كاپالىتى دەپ قارىغىلى بولمايدۇ. لېكىن غايىگە يېتىش ئۈچۈن چوقۇم زۆرۈر ۋاسىتىلەرنى بېسىپ ئۆتمەي بولمايدۇ.

1 دارىمى رىۋايىتى

ھېسابلىنىدۇ.

ئەقلى قۇۋۋەت ئادەمنىڭ ھېس-تۇيغۇ ۋە بىلىش جەريانىنىڭ بارلىق ھالقىلىرىغا نىسبەتەن يېتەكچىلىك رول ئوينايدۇ. ئۇ، ئادەمنى بىر قەدەر مۇۋاپىق، قولاي ئۇسۇللار ئارقىلىق ئويىڭىغا يېقىنلاشتۇرىدۇ. بۇ، تەپەككۇر ۋە ئەقلى قۇۋۋەتنىڭ ئىنسان ھاياتىدىكى غايە ۋە نىشان ئەمەس، بەلكى غايە ۋە نىشان بولغان ھەقىقەت يولىدىكى ۋاسىتىلەر ئىكەنلىكىنى كۆرسىتىدۇ. شۇنىڭ ئۈچۈن ئىسلام ئەقىدىسىدە ئەقىل ۋە تەپەككۇرنىڭ نەقىل¹ ئاساسىدا بولۇشى تەلەپ قىلىنىدۇ. چۈنكى، بىز بۇ يەردە تىلغا ئېلىۋاتقان نەقىل ئىلاھىي ھەقىقەتنىڭ نەقى ئۆزى بولۇپ، ئەقىل ۋە تەپەككۇر شۇ ھەقىقەتنى روشەنلەشتۈرىدىغان ۋە جۇلالاندۇرىدىغان ۋاسىتىدىن ئىبارەت.

دەۋەتچىلىرىمىزدە كۆرۈلۈۋاتقان پىكرى ئۈزۈكچىلىك مەسىلىسى:

پىكرى ئۈزۈكچىلىك دېگەندە، دەۋەتچىلەرنىڭ ئورتاق پىكرى، ئورتاق تونۇش ھاسىل قىلماي، تەرمە، يېتىم پىكىرلەرگە بەند بولۇپ كېتىش ھادىسىسىنى ۋە پىكىردىكى ئىزچىلسىزلىق، پىكرى ئاتلىمىچىلىقنى تەڭ نەزەردە تۇتىمىز ۋە تۆۋەندە شۇ ئىككى لىنىيە بويىچە مۇلاھىزە يۈرگۈزۈمىز.

توغرا نىيەت ۋە توغرا ئۇسۇل بىلەن ئېلىپ بېرىلغان دەۋەتنىڭ ھامان ياخشى نەتىجىسى كۆرۈلىدۇ. بۇ دۇنيادا پەقەت نەتىجىسى كۆرۈلمىدى دېگەن تەقدىردىمۇ ئاللاھنىڭ ئالدىدىكى مەسئۇلىيەت ۋە مەجبۇرىيەت ئادا بولىدۇ.

دەۋەتچىلىك تولىمۇ ئۇلۇغ، ئەمما خەتىرى كۆپ، شۇنداقلا غايەت دەرىجىدە پىداكارلىق تەلەپ قىلىدىغان بىر پائالىيەت. جاھان تارىخىدا ئۆتكەن بارلىق پەيغەمبەرلەرنىڭ بىرىدىن ئورتاق ۋەزىپىسى دەل دەۋەتچىلىكتۇر. دەۋەتچىلىكنى ئۆزىنىڭ ھاياتى پائالىيىتىگە ئايلاندۇرغانلار پەيغەمبەرلەرنىڭ ئەمەلىي خىزمەتلىرىگە ۋارىسلىق

1 قۇرئان ۋە ھەدىسلەرنى كۆرسىتىدۇ

تەپەككۇر قىلىش بىر ئادەمنىڭ كۈندىلىك ئادىتىگە، بەلكى تەبىئىتىگە ئايلانغانسىمۇ، ئۇ ئادەمنىڭ ئىش-پائالىيەتلىرى ۋە گەپ سۆزلىرىدىن قىممەت ۋە ھېكمەت شۇنچە جۇلالىنىشىغا باشلايدۇ.

ئەتراپىمىزدا بولۇۋاتقان ئىشلارغا قارىتا مەيلى توغرا بولسۇن ياكى خاتا بولسۇن مەلۇم پىكىردە بولۇش، زۆرۈر تېپىلغاندا مۇۋاپىق ئىنكاس قايتۇرۇش ئىمانىي ۋە ۋىجدانىي سەگەكلىكنىڭ بىر ئىپادىسى. يۈرگۈزگەن پىكىرىمىز ۋە قايتۇرغان ئىنكاسىمىزنىڭ توغرا ياكى خاتالىقى ئايرىم مەسىلە. ئەمما يۈز بېرىۋاتقان ئىشلارغا قارىتا بىزنىڭ ھېچقانداق ئىنكاستا بولماسلىقىمىز ئەقلى قۇۋۋىتىمىزنىڭ يېتىلمىگەنلىكىدىن، بەلكى ئەقلىي جەھەتتىكى ئەڭ ئەقەللىي باسقۇچقىمۇ يەتمىگەنلىكىمىزدىن، ئەڭ خەتەرلىك بولغىنى ئىمانىي ۋە ۋىجدانىي دىتتىن ئايرىلىپ قالغانلىقىمىزدىن دېرەك بېرىدۇ.

ئەتراپىمىزدىكى مەۋجۇت ھادىسىلەرگە ئىزچىل تەپەككۇر كۆزىمىز بىلەن قارىغاندا ھەر ئىشتىن ھېكمەت ۋە ئىبرەت ھېس قىلغىلى، شۇنداقلا ھەر بىر ھادىسىدىن ئۆزىمىزگە مۇناسىپ يەكۈنگە كەلگىلى ۋە ئۇچۇرغا ئىرىشكىلى بولىدۇ. ئىرىشكەن ئۇچۇر ۋە يەكۈن قانچىكى كۆپ بولسا ئادەمنىڭ نەزەر دائىرىسى شۇنچە كەڭرى بولىدۇ. دە، بۇ كەڭرىلىك تەپەككۇر چوڭقۇرلىقىغا زور ھاياتى كۈچ بېغىشلايدۇ. بۇ دېگەنلىك ھەرگىزمۇ كالىمىزنى كېرەكسىز ئۇچۇر ئامبىرىغا ئايلاندۇرۇش ياكى نېمە تاپساق تاشلايدىغان «دېۋاننىڭ خورجۇنى»غا ئايلاندۇرۇش دېگەنلىك ئەمەس. بەلكى ھاياتلىقتىكى مۇھىم نىشان ۋە غايىلەرنى ئايدىڭلاشتۇرۇۋالغاندىن كېيىن ئۇچرىغان ھەر بىر مەسىلىدىن قوبۇل قىلغان ئۇچۇر ۋە يەكۈنلەرنى ئەقلىنىڭ ئەلگىكىدىن ئۆتكۈزۈپ، ھېكمەت ۋە بەسەرت بىلەن ياخشى سىنتىزلاپ، ئۆزىمىزنىڭ غايىمىز ۋە نىشانىمىزغا ئۇيغۇن كېلىدىغان ئەھمىيەتلىك ئۇچۇر ۋە ئىبرەتلەرنى رەتكە تۇرغۇزۇش، مۇھىم بولمىغان، ئەھمىيەتسىز ئۇچۇرلارنى ۋاقىتدا تازىلاپ تۇرۇش دېگەنلىكتۇر. بۇ، ئەقلىي كامالەتنىڭ مۇھىم باسقۇچلىرىدىن

قىلغۇچىلاردۇر. پەيغەمبەر ئەلەيھىسسالام بۇ ۋارىسلىقلارنىڭ كۈتۈلمىگەن خەتەرلەرگە دۇچ كېلىدىغانلىقىدىن خەۋەر بېرىپ مۇنداق دېگەن ئىدى: «كشىلەرنىڭ ئەڭ ئېغىر سىناققا دۇچ كېلىدىغىنى پەيغەمبەرلەر، ئۇنىڭدىن قالسا شۇلارنىڭ يولىنى داۋاملاشتۇرغانلاردۇر»¹.

دەۋەت يولىدا ھەرخىل خەتەرلەرگە يولۇقۇش تارىخىي مۇقەررەلىك بولسىمۇ، ئەمما بۇ خەتەرنى ئاللاھقا ئېسىلىش ۋە ئاقىلانە ئەمەلىي تەدبىر قوللىنىش ئارقىلىق تۆۋەن چەككە چۈشۈرۈلگىلى بولىدۇ. ئەلۋەتتە بۇ جەرياندا ئەقىل ۋە تەپەككۈرنىڭ رولىغا سەل قاراشقا بولمايدۇ. نەقىل بىلەن ئەقىلنى ئۈستىلىق بىلەن جىپىسلاشتۇرۇپ، نەقىلنى مەنبە قىلغان ھالدا ئەقىلى تەپەككۈر قىلىش مەسىلىلەرنى ھەل قىلىشنىڭ ئەڭ ئۈنۈملۈك يولى ھېسابلىنىدۇ.

ئەلۋەتتە تەپەككۈر ھەر بىر ئادەم ئۈچۈن مۇھىم بولسىمۇ، ئەمما مەلۇم بىر جامائەتچىلىككە، بەلكى ئومۇم خەلققە نىسبەتەن سەركىلىك رول ئويناۋاتقان كىشىلەرگە نىسبەتەن پىكىر-تەپەككۈر ۋە ئۇنىڭ راۋاجى بولغان ئەقىلى مۇكەممەللىك تېخىمۇ مۇھىم.

ھەر نەرسىنىڭ مۇھىم ۋە نامۇھىملىرى بولغاندەك، پىكىر ۋە تەپەككۈرنىڭمۇ ئەھمىيەتلىك ۋە ئەھمىيەتسىزلىرى بولىدۇ. بەزى ئىشلارنى كۆرۈپلا قويسا، بەزى گەپلەرنى ئاڭلاپلا قويسا بولىدۇ. بەزى ئىش ۋە گەپلەردىن كۆز، قۇلاقنى ئەمما، گاس قىلىۋېلىشىمۇ ئىنتايىن ياخشى ئۇسۇل. دەۋەتچىلەرنىڭ مەزكۇر تەرەپلەردىكى قىممەت ۋە ئەھمىيەتنى قانچىلىك ھېس قىلىشى ئۇلارنىڭ پىشىپ يېتىلگەن ياكى يېتىلمىگەنلىكى بىلەن بىۋاسىتە مۇناسىۋەتلىك. ئۇچرىغانلىكى مەسىلىلەرنىڭ ھەممىنى ئۆزىگە يۈك قىلىۋېلىپ، شۇ ھەقتە كالا قاتۇرۇشقا ئەرزىيدىغان ياكى ئەرزىمەيدىغانلىقى بىلەن كارى يوق، ھەر سورۇندا سۆزلەپ، ھەر دوقمۇشتا چاقناپ يۈرۈش دەۋەتچىلەردىكى روھىي پۇجەكلىكنىڭ بىر ئىپادىسى. ئەلۋەتتە قايسى مەسىلىگە قانچىلىك

ئېتىبار بېرىشنى بىلىشىمۇ مۇئەييەن سەۋىيە ۋە ساپاغا ئىھتىياجلىق بولىدۇ. ۋاقتى كەلمىگەن ياكى ۋاقتى ئۆتكەن مەسىلىلەرگە ئاۋامنىڭ دىققىتىنى رام قىلىپ رىئاللىق بىلەن ئاۋام ئارىسىنى يىراقلاشتۇرۇۋېتىش ھازىرقى دەۋەتچىلەردە ئەڭ كۆپ كۆرۈلىدىغان نۇقسانلارنىڭ بىرى. رىئاللىققا ئۆز پېتىچە چۈشىنىش ۋە ئاۋامغا شۇ رىئاللىققا قانداق پوزىتسىيە تۇتۇش ھەققىدە كۆرسەتمە بېرىش دەۋەتچىلەرنىڭ ئەسلى ۋەزىپىسى ئىدى. ھالبۇكى، كۆپىنچە دەۋەتچىلەردە ئۆزىنىڭ رىئاللىققا بولغان چولتا چۈشەنچىسىنى قەستەن سىرلىق كۆرسىتىپ، ئاۋامنى غايىۋىي تەسەۋۋۇلار بىلەن مەستخۇش قىلىپ قويۇپ، ئۆزىنىڭ چولتلىقىنى يوشۇرۇشقا ئۇرۇنىدىغان ئەھۋاللار خىللا ئېغىر. ناۋادا بۇ ئىشلار دەۋەتچى ئاتىلىۋاتقانلاردىن ئاڭلىق ھالدا سادىر بولۇۋاتقان بولسا، ئېنىقكى ئۇلارنىڭ بۇ قىلمىشلىرى دىن ۋە ئاۋامغا قىلىنغان خىيانەت ھېسابلىنىدۇ.

دىنىي خىزمەتنىڭ ھەرقايسى ساھەلىرىدە پىداكارلىق كۆرسىتىۋاتقان قېرىنداشلىرىمىز، بولۇپمۇ مۇئەييەن دەرىجىدە تەسىرگە ۋە نوپۇزغا ئىگە دەۋەتچىلەر ئۆزىدە ساغلام تەپەككۈر ئىقتىدارى ۋە پىكىرىي سوغۇققانلىق يېتىلدۈرۈشى ئىنتايىن مۇھىم. تەپەككۈرغا ساغلام ياكى ساغلام ئەمەس دەپ باھا بېرىشتە، ئەلۋەتتە تەپەككۈرغا ئارقا تېرەك بولۇۋاتقان بىلىشنىڭ مەنبەسىگە قاراشقا توغرا كېلىدۇ. ئىمام ئىبنى قەييىم جەۋزىيە مۇنداق دەيدۇ: «قەلب گويىكى بىر قازان بولسا، تىل چۆمۈچتۇر، قازاندا نېمە بولسا تىل شۇنى ئۇسۇپ ئالىدۇ». دېمەك، تەپەككۈر ۋە تەلەپپۇزلاردىكى قىغىرلىق ئەلۋەتتە قەلبتىن تەپەككۈر چىققان بولىدۇ.

پىكىرىي سوغۇققانلىق مەسىلىلەرگە ھېسسىي ئەمەس بەلكى ئەقىلىي نۇقتىدىن قارايدىغان، مۇئەييەن قاراشنى ئوتتۇرىغا قويماقچى بولغاندا مەسىلىلەرنىڭ ئالدى - كەينىنى ياخشى مۇلاھىزە قىلىپ، پايدا - زىياننى دەڭسەپ، شەخسىي مەنپەئەت بىلەن كۈلۈپكىتىپ مەنپەئەتنى تەڭ نەزەرگە ئېلىش ئىقتىدارى ھازىرلىغان كىشىلەرنىڭ پىكىرىنى كۆرسىتىدۇ. بىزنىڭ مەسىلىلەرگە قارىتا

1 ئەھمەد، دارىمى ۋە تىرمىزىلار رىۋايىتى

ئاللاھنىڭ تەبىئىي قانۇنىيىتى رامكىسىدىكى بىر ئىش. دېمەك، مۇۋەپپەقىيەت قازانغان بىر دەۋەتچى بولۇش ئۈچۈن تەبىئىي قانۇنىيەتلەرنى ياخشى چۈشىنىش، ھاياتتىكى ھەر شەيئىگە ئەڭ ئاۋۋال ئىلاھىي قانۇنىيەت نۇقتىسىدىن مۇلاھىزە يۈرگۈزۈپ، شۇ قانۇنىيەتكە ئۆزىمىزنى ماسلاشتۇرۇشقا تېرىشىشىمىز كېرەك. ناۋادا ھېچ نەرسە بىلەن كارىمىز يوق، كۆزىمىزنى يۇمۇۋېلىپلا ئۆزىمىز تاللىغان خىزمىتىمىزنى داۋاملاشتۇرماقچى بولساق، بىز يېتەكلىمەكچى بولغان كىشىلەر توپى بىلەن ھايات رېتىمى ۋە تەبىئىي قانۇنىيەتلەر ئارىسىنى ئايرىۋېتىپ، ئاخىرىدا بىر توپ غايىۋىي كىشىلەرنى ياكى جاھان تەرىپىدىن تاشلىۋېتىلگەن بىر توپ كۆڭلى ياخشى، قولىدىن ئىش كەلمەيدىغان بىچارىلەرنىلا تەربىيەلەپ قويىمىز.

بىزنىڭ ھازىرقى دەۋەت ۋە مائارىپ ساھەيىمىزدە كۆپىنچە ئىشلارنىڭ غايىۋىيلىكىگە، ئۇلۇغۋارلىقىغا تولىراق ئەھمىيەت بېرىلىپ، رىئايىلىققا، ئەمەلىيەتچانلىققا، قوللىنىشچانلىققا سەل قارالماقچا، كىتابىي ئادەملەر ياكى نوقۇل مەنىدىكى «ياخشى ئادەم»لەر خىلى كۆپ تەربىيەلەنگەندەك قىلىشىمۇ، ئەمما ئەمەلىيەتچىل ئادەملەر، ياراملىق ئادەملەر، كارغا كېلىدىغان ئادەملەر تولىمۇ ئاز بولۇۋاتىدۇ. نۆۋەتتىكى رىئايىلىققا توغرا پوزىتسىيە تۇتالايدىغان، ئىشلارنىڭ ئالدى-كەينىنى نىسبەتەن توغرا دەئسىيەلەيدىغانلار كەمچىل بولۇۋاتىدۇ. كۆپىنچە دەۋەتچىلىرىمىزنىڭ تەبلىغلىرىمۇ، مۇدەررىسلىرىمىزنىڭ دەرسلىرىمۇ ئەمەلىيەتتىن ئايرىلغان، رىئاللىق بىلەن كۆپ مۇناسىۋىتى بولمىغان نەزەرىيەلەرلا بولۇپ قېلىۋاتىدۇ. كۆپىنچە تەبلىغ ئاڭلىغۇچىلارمۇ نەق مەيداندا ھاياجانلىنىپ، تاتلىق تۇيغۇلارغا چۆمۈلۈپ كەتكىنى بىلەن، شۇ سورۇندىن قوپقاندىن كېيىن سورۇندا ئاڭلىغىنى بىلەن ھاياتتا ئۇچرىغان رىئاللىقلارنى توغرا جىپسىلاشتۇرالمى، دىكابىردا كىچىككە چۈشۈپ كەتكەن ئادەمدەك ئەندىكىپ كېتىۋاتىدۇ.

مەزكۇر تەرەپلەر دەل مۇبەللىغلىرىمىز ۋە مۇدەررىسلىرىمىزنىڭ ئەتراپلىق تەييارلىق كۆرۈمگەنلىكىنى، بەزى رىئال مەسىلىلەرگە

نەقىل، ئەقىل ۋە پىكىر ئاساسىدا مۇئامىلە قىلماي، ھېسسىيات ۋە بىردەملىك غىل-پال تۇيغۇلارغا ئەگىشىپ يۈرگەنلىكىمىزدىن ھېلىمۇ تارتقۇلۇقلارنى ئاز تارتىدۇق. ئەمدى بولسىمۇ پېشىۋالار، سەركىلەر، ئاۋام ئىچىدە گېپى ئۆتىدىغان، يېتەكچىلىك رول ئېلىۋاتقانلارنىڭ جىددىي سىلىكىنىدىغان، ئويلىنىدىغان يېرىگە كېلىپ قالدى. بەلكى شۇ باسقۇچتىن خىللا ئۆتۈپمۇ كەتتى.

تەپەككۈردىكى ئىزچىللىق بەسىرەت ۋە ھېكمەت چوڭقۇرلۇقىغا باشلايدۇ. سالاھىيەتلىك دەۋەتچى بولۇش ئۈچۈن ئەڭ ئاۋۋال ئۆزى دەۋىتىنى قاراتماقچى بولغان ئاۋام خەلقىنىڭ ئىچكى تۇيغۇسىنى چۈشىنىشكە، يۈرەك سوقۇشلىرىنى، قەلب تېۋىشلىرىنى ھېس قىلىشقا تىرىشىش ئىنتايىن مۇھىم. ئاۋام خەلقىنىڭ ئەمەلىي رىئاللىقىنى نەزەرگە ئالغان دەۋەتچى ئېنىقكى مەغلۇب بولغان دەۋەتچىدۇر.

ئاۋام خەلقى دەۋەت قىلىشتا ۋە ئۇلارنى يېتەكلەشتە ئەلۋەتتە شۇلارنىڭ ئەمەلىي سەۋىيىسى، شارائىتى، ساپاسى قاتارلىقلارنى تەڭ نەزەرگە ئېلىشقا توغرا كېلىدۇ. دەۋەتچىلەر خۇددى پەيغەمبەر ئەلەيھىسسالام بىر ھەدىسىدە تىلغا ئالغاندەك «دوزاخنىڭ گېرۋىكىگە بېرىپ قالغان كىشىلەرنى ئاگاھلاندۇرغۇچىلار، ئۇلارنى قۇتقۇزۇشقا ھەرىكەت قىلغۇچىلاردۇر». دېمەك، دەۋەتچىلىك خىزمىتى ناھايىتى بۈيۈك، تولىمۇ ئالىجاناپ، تولىمۇ ئۇلۇغ بىر خىزمەت. ئەمما ھەرقانداق ئالىجاناپ، بۈيۈك خىزمەتلەر ئۆزى قارىتىلغان ئويىيكتىن قوبۇل قىلالغۇدەك دەرىجىدە ياكى ھەزىم قىلالغۇدەك سەۋىيەدە بولمىسا، ئېنىقكى «ھەسەلنى كۆپ بېسىم ئەمەن تېتىدىغاندەك» بىر ئىش بولىدۇ.

تارىخنىڭ چاقى بىر خىل رېتىمچانلىققا ئىگە. قانداق بىر ئادەم تارىخ چاقىنى ئىتتىرىپ تىزلەتمەكچى بولىدىكەن ياكى چاققا توساق قويۇپ ئارقىغا بۇرماقچى بولىدىكەن، ئېنىقكى نەتىجە مەغلۇبىيەت بىلەن ئاخىرلىشىدۇ. پەقەت ھېكمەت بىلەن، ئاڭ بىلەن، توغرا ئىدىيە بىلەن شۇ چاققا يانداشقانلارلا كۆزلىگەن مەقسەتكە يېتەلەيدۇ. ئەلۋەتتە تارىخ چاقىنىڭ ئايلىنىشىمۇ

نەسبەتەن ئۆزىدىمۇ تېخى مۇئەييەن قاراش شەكىللەندۈرۈپ بولالمىغانلىقىنى ئاشكارىلاپ بېرىۋاتىدۇ.

مەسىلەن، يېقىنقى بىر قانچە يىللاردا ئوتتۇرىغا چىققان «پەرزەنتلەرنى دىنىسىزلىرىنىڭ مەكتەپلىرىدە ئوقۇتۇش - ئوقۇتماسلىق مەسىلىسى»، «ھىجرەت مەسىلىسى» ۋە سودا - تىجارەت ساھەسىدىكى بىر قىسىم يېڭى مەسىلىلەر... قاتارلىق تالايلىغان مەسىلىلەردە دەۋەتچىلىرىمىز ئەتراپلىق ئىزدەنمەي، ئۆز - ئارا بىلىم ئالماشتۇرۇشماي، مۇھاكىمە قىلىشمايلا ئۆزى بىلگەنچە ئىش كۆرگەنلىكى ئۈچۈن قەدەمدە بىر ئۆزىمىزنىڭ بۇرۇتقا پۇتلىشىپ يېقىلىدىغان ئىشلار يۈز بەردى ۋە بېرىۋاتىدۇ. ھەتتا تېخى ئۆزى تۇنجى ئۇچرىغان بىر مەسىلىگە قارىتا شۇ مەيداننىڭ ئۆزىدىلا كېسىم چىقىرىدىغان بىلەرمەنلەرمۇ نۇرغۇن. دىيارىمىزدا مۇبەللىغ بىلەن مۇدەررىسنىڭ، ئىمام بىلەن مۇپتەننىڭ چېگراسى تازا ئېنىق ئايرىلماستىن، بۇلارنىڭ ئۇقۇملىرىمۇ مۇجەھەل چۈشىنىلگەن بولغاچقا، ئاۋام خەلق كىچىك بىر مەھەللە مەسچىتىنىڭ ئىمامىدىن چوڭ پەتىۋالارنى سورايدىغان، بىرەر سورۇندا بىرەر قېتىم تەبلىغ قىلغانلاردىن ھايات - ماماتلىق مەسىلىلەردىمۇ شەرئىي يول سورايدىغان ئىشلار مەۋجۇت. ئۇلاردا پەتىۋا ۋە سوئال سوراشقا قارىتا قىزغىنلىق بولغىنى، دىنىي ئىشلارنى سوراپ قىلىشتەك ياخشى يۈزلىنىشلەر بولغىنى بىلەن نېمىنى كىمىدىن سورايش، قانداق سورايشنى بىلگۈدەك ئاڭ ۋە بەسەرەت يېتىلىپ بولالمىغان. ئۇچرىغانلىقى مەسىلىلەرگە نەق مەيداندا جاۋاب بېرىدىغان مەسئۇلىيەتسىز، ئاڭسىز دەۋەتچىلەر بىلەن كىمىدىن نېمىنى، قانداق سورايشنى بىلمەيدىغان ئاۋام بىر بولۇپ ئاخىرىدا ئېغىر پاجىئەلەرنىڭ يۈز بېرىشىگە زېمىن ھازىرلىغان.

مەن مەلۇم بىر دەۋەتچىنىڭ يۇقىرىدا تىلغا ئېلىنغان بىر قىسىم مەسىلىلەرگە قارىتا بىر يىلدا تۆت قېتىمچە پىكىر ئۆزگەرتىپ بولغانلىقىنى ئاڭلىغانمەن. ھېلىقى دەۋەتچىنىڭ بۇ بىر قانچە قېتىملىق پىكىرىي ئاغىچىلىقى سەۋەبىلىك نۇرغۇنلىغان ئاقكۆڭۈل كىشىلەرنىڭ بەھۇدە، ئورۇنسىز بەدەل تۆلەپ كەتكەنلىكى مەلۇم. مەن

بۇ ئىشلارنى ئويلىسام تولا بىئارام بولمەن، كۆڭلۈم يېرىم بولىدۇ. شۇ ئورۇنسىز بەدەل تۈلىگەن، ھەتتا ھالاكەت گىرداۋىغا بېرىپ قالغان قېرىنداشلىرىمىزنىڭ ۋابالى كىمگە بولار دەپ ئويلايمەن.

ئەمەلىيەتتە دەۋەتچىلىرىمىز ۋە مۇدەررىسلىرىمىزدە مەسىلىلەرگە قارىتا مەخسۇس ئىزدەنمەسلىك، پەتىۋا ۋە سوئاللارغا ئېتىبارسىز قاراش، ئىشلارنىڭ ئاقىۋىتىنى ئويلاشماسلىق قاتارلىق بىر قىسىم ناچار خاھىشلار مەۋجۇت. بۇ ئىنتايىن ئېغىر مەسئۇلىيەتسىزلىك، ئەھلى ئۆلىماغا، پەيغەمبەر ئەلەيھىسسالامنىڭ ھەقىقىي ۋارىسلىرىغا يات بىر قىلمىش.

ئەھلى ئۆلىمالارنىڭ، دەۋەتچىلەرنىڭ ۋە مۇدەررىسلەرنىڭ قېشىغا مەسىلە ياكى مەسلىھەت سوراپ كەلگەنلەر ئۇلارنى ئىنتايىن چوڭ بىلگەچكە، شۇلار تەرىپىدىن بىر چىقىش يولى كۆرسىتىلىپ قالار دېگەن ئۈمىدلىرىنى كۈتىدۇ. كىشىلەرنىڭ بۇ ئۈمىدى ۋە ئىشەنچىگە پەرۋاسىز قارايدىغان بىر قىسىم مەسئۇلىيەتسىز «سەرگە» لىرىمىز باشقىلارنىڭ جانىجان مەسىلىلىرىگە ئويۇننىڭ ئورنىدا مۇئامىلە قىلىپ، ئەستايىدىل ئىزدەنمەستىن، شۇلارنىڭ ئورنىدا ئۆزىنى قويۇپ تۇرۇپ پىكىر يۈرگۈزمەستىن، يەڭگىلىك بىلەن ئۆزىمۇ تازا ئىشەنچ قىلالايدىغان گوڭگا قاراشلار بىلەن ئەپىلەپ - سەپلەپ ئۇلارنى يولغا سالىدۇ. ۋەھالەنكى پەيغەمبەر ئەلەيھىسسالام: «مەسلىھەت سورالغان كىشى ئىشەنچلىك ھېسابلانغان كىشىدۇر»¹ دېگەندى. شۇڭا مەسلىھەت سورىغۇچىغا خاتا مەسلىھەت بېرىش خىيانەتتۇر. خۇسۇسىي مەسلىھەت ئىشىدا بىپەرۋالىق قىلغۇچىلار خىيانەتچى ھېسابلىنىدىغان تۇرسا، كۈنىمىزدىكى شەرئىي پەتىۋالارغا مەسئۇلىيەتسىزلىك قىلىۋاتقانلارنى، ئاۋامنىڭ ھاياتى بىلەن ئوينىشىۋاتقانلارنى، باشقىلارنى نائېنىق بولغان يوللارغا باشلاپ قويۇۋاتقانلارنى، باشقىلارنى ئۆزىمۇ خالىمايدىغان كويلارغا سېلىپ قويۇۋاتقانلارنى نېمە دېسەك بولار!؟

1 ئەبۇ داۋۇد، تىرمىزى رىۋايىتى. ئەلبانى سەھىھ، دېگەن.

سزىپ بېرىش سالاھىيىتىگە ئىگە دەپ قارىغۇچىلار چوقۇم ئۆزى توغرا دەپ قارىغان ئىشلارنىڭ ئالدى-كەينىنى ياخشى ئويلىشىشى، ئۆزى قىلىۋاتقان پىكىر، تارقىتىۋاتقان ئىدىيەلەرنىڭ ئۈمىدەتكە، بولۇپمۇ ئۆزى نىشان قىلغان ئىجتىمائىي توپقا نىسبەتەن كەلتۈرىدىغان پايدا-زىيانلىرىنى توغرا مۆلچەرلىيەلىشى كېرەك. ھازىر بىلەن كەلگۈسىنى، نەق بىلەن نېسىنى ياخشى دەخسىيەلەيدىغان ۋە بۇلارنىڭ ھەممىنى تەڭ نەزەرگە ئېلىپ ئوتتۇرىدىكى مۇناسىۋەتلەرنى توغرا بىر تەرەپ قىلالايدىغان دىنقا ئىگە بولۇشى لازىم.

ئويغانغاندىن كېيىن قەيەرگە مېڭىشىنى بىلمەيدىغان ئادەمنى ۋاقىتنىچە ئويغاتماي تۇرۇپ، ئۇنىڭ ماڭىدىغان يوللىرىنى تۈزۈپ داغداملاشتۇرۇش، يوللىرىغا چىراغ يېقىپ نۇرلاندۇرۇپ، ئويغانغاندىن كېيىن تەھتىرمەي ماڭغۇدەك ئىمكانىيەت يارىتىش، «مېنىڭ ۋەزىپەم ئويغىتىش» دەپلا كېيىن قانداق مېڭىشىنى بىلمەيدىغان كىشىلەرنىڭ بېشىغا بىر چىلەك سوغۇق سۇ قۇيۇپ ئويغىتىپ قويغاندىن مەڭ ئەۋزەل. ئۆزىنىڭ ھايات يۆنىلىشىنى ئېنىق بەلگىلەپ بولالمىغان، ھاياتتا ئۆزىگە ئۆمۈرلۈك بىر غايە تۇرغۇزۇپ بولالمىغان كىشىلەر بىمۇناسىپ ۋاقىتتا ئويغىنىپ قالسا مەڭدەپ قېلىپ تاملارغا ئۇسسۇۋېلىشى ياكى ئورەكلەرگە چۈشۈپ كېتىشى مۇمكىن. شۇنىڭ ئۈچۈن پەيغەمبەرلەرنىڭ ۋارىسلىرى بولغان دەۋەتچىلەر ئۆزىنىڭ دەۋىتىنى قاراتماقچى بولغان كىشىلەرنىڭ ئەمەلىي ئەھۋالىنى، ۋەزىيەت، شارائىتلىرىنى، مەدەنىيەت سەۋىيىسى، بىلىم قۇرۇلمىسى، ئۇنىۋېرسال ساپاسى قاتارلىق سۇبېيكتىپ ئەھۋاللارنىمۇ ياخشى نەزەرگە ئېلىشى، ئىشنى ئاۋۋال قەيەردىن باشلاش توغرىسىدا ئەستايىدىللىق بىلەن ئويلىشى، باشقا مەسئەلەلەردىكى بىلەن مۇمكىنقەدەر پىكىر بىرلىككە كېلىشى لازىم.

ھەرقانداق بىر توپقا قارىتىلغان ئاقارتىش ئاۋۋال قەلبتىن باشلانمىسا، ئۇ نوقۇل شەكلى ئاقىرىش بولۇپ قالدۇ-دە، ھالقىلىق پەيتلەردە قەلب بىلەن ئەمەلىيەت ماسلىشىلماي كۆپلىگەن زىددىيەتلەر ئوتتۇرىغا چىقىدۇ.

جابر ئىبنى ئابدۇللا رەزىيەللاھۇ ئەنھۇنىڭ مۇنۇ ھەدىسى يۇقىرىدىكى قاراشلىرىمىزنى كۈچلەندۈرىدۇ: «بىز بىر سەپەرگە چىقتۇق، ئىچىمىزدىن بىرەيلەنگە تاش تېگىپ كېتىپ بېشى يېرىلىپ كەتتى. شۇ ئارىدا ئۇ ئادەم ئىھتىلام بولۇپ قاپتۇ. ئۇ ھەمراھلىرىدىن «تەيەممۇم قىلسام بولارمۇ» دەپ سورىدى. ھەمراھلىرى: سۇ بار تۇرسا، بىزنىڭچە سەن تەيەممۇم قىلساڭ بولمايدۇ، دېيىشتى. نەتىجىدە ئۇ ئادەم غۇسلى قىلدى-دە، شۇ سەۋەبتىن ئۆلۈپ كەتتى. بىز پەيغەمبەر ئەلەيھىسسالامنىڭ قېشىغا كېلىپ، بولغان ئىشلارنى سۆزلەپ بەردۇق. پەيغەمبەر ئەلەيھىسسالام: ھەمراھلىرى ئۇنى ئۆلتۈرۈپ قويۇپتۇ، بىلمىسە سورىسا بولمايدۇ، بىلمەسلىكنىڭ دورىسى سوراشقۇ؟! بەلكى ئۇ ئادەم تەيەممۇم قىلسا ياكى يېرىلغان يەرنى تېڭىۋېتىپ، بەدىنىنىڭ باشقا يەرلىرىنى يۇيۇپ تېڭىلغان يەرگە مەسھى قىلسۇمۇ بولاتتىغۇ! دەپ كايىدى». ¹ مانا بۇ ھەدىستە پەيغەمبەر ئەلەيھىسسالام ئالدىراپ ھۆكۈم چىقارغۇچىلارغا كايىدى، ئۆلتۈرۈپ قويۇپتۇ دېگەن ئېغىر سۆزنى ئىشلەتتى.

بىر ئادەم ئۆزى شەخسى خاتالاشسا ۋابالىنى ئۆزى تارتىپ ئۆتۈپ كەتكەن بىلەن ئاۋامغا نىسبەتەن سەركىلىك رول ئويناۋاتقان، باشقىلارنىڭ ئالدىدا پېشىۋاغا ئايلىنىپ قالغان كىشىلەرنىڭ خاتالىقى ئۆزى بىلەنلا تۈگمەستىن، بەلكى ئاۋامغا ئېغىر پاجىئەلەرنى كەلتۈرىدۇ. شۇنىڭ ئۈچۈن دەۋەتچىلەر ۋە مۇدەررىسلەر، يىغىپ ئېيتقاندا باشقا ئادەملەرگە نىسبەتەن سەركە بولۇپ قالغانلار ئۆزىنىڭ ئورنىنى توغرا مۆلچەرلەپ، ھېسسىيات بىلەن پىكىرنى، بىلىم بىلەن ئۇچۇرنى، مەسلىھەت بىلەن پەتنۋانى ئارىلاشتۇرۇۋەتمەي، ئۆزىنىڭ كۈچى يېتىدىغان، ھۆددىسىدىن چىقالايدىغان ئىشلارنىڭ پېشىنى تۇتۇشى ۋە قىيامەتتىكى ھېسابىنى ئويلاپ قويۇشى، قىلغان ھەربىر ئىشىدا يۈكسەك مەسئۇلىيەتچانلىققا ئىگە بولۇشى ئىنتايىن زۆرۈر.

ئۆزىنى ئاۋام خەلقىگە سەركە بولۇش، باشقىلارغا كۆرسەتمە بېرىش ۋە ئۇلارنىڭ يول خەرىتىلىرىنى

كونىلاردا «دىلدىن تارتىمسا، بەلدىن تارتقان بىكار» دەيدىغان بىر گەپ بار. ئەلۋەتتە بۇ دىن پىترەت دىنى. يەنى ئىنساننىڭ ئەسلى تەبىئىتىگە خىتاب قىلىدىغان ۋە ئىنسانلارنىڭ ئەسلى تەبىئىتىگە ماس كېلىدىغان دىن. ئەسلى تەبىئەتكە ماس كېلىدىغان بۇ دىننى ئاۋام قوبۇل قىلالغۇدەك، دەرھال قۇچاق ئاچالغۇدەك يەتكۈزۈش دىننىڭ تەبىئىتى ۋە ئىنسانلارنىڭ تەبىئىتىنى چۈشىنىدىغان دەۋەتچىلەرنىڭلا قولدىن كېلىدۇ.

ھايات بىر خىل رېتىمچانلىققا ئىگە. ئەلۋەتتە بۇ رېتىمچانلىق ئىلاھىي قانۇنىيەت بويىچە داۋام قىلىدۇ. ئىلاھىي قانۇنىيەت ئىلاھىي ئادالەتنى ئۆزىگە مېزىن قىلغان. ئىلاھىي ئادالەت بارچە كائىنات، ئىنسان، جان ۋە ئۇلار ئىچىدىكى مۇئىن-كاپىر قاتارلىق بارلىق تىپلارغا ئورتاق. بۇ نۇقتىدىن ئىلاھىي قانۇنىيەت ئالدىدا ئالاھىدە ئىمتىيازغا ئىگە ھېچ نەرسە يوق.¹ ئىلاھىي قانۇنىيەتنى چۈشىنىش ۋە ئۇنىڭغا ماس ھەرىكەت قىلىشتا لوگىكىلىق تەپەككۈر ئىنتايىن مۇھىم. لوگىكىلىق تەپەككۈر كىشىنى يەتكۈلۈكلىكتىن، قىزىققانلىقتىن، قارىسىغا ھۆكۈم چىقىرىشتىن ساقلاپ، ھۆكۈم قىلىش ئىقتىدارىنى يۈكسەلدۈرۈپ، سوغۇققانلىق ۋە تەمكىنلىككە باشلايدۇ. سوغۇققانلىق، تەمكىنلىك ھەربىر ئادەم ئۈچۈن، خۇسۇسەن پېشىۋا، سەركىلەر ئۈچۈن ئىنتايىن مۇھىم ئەڭگۈشتەر.

1 ئەلۋەتتە قانۇنىيەتنىڭ ئىككىسى ئىلاھ. ئۇنداق بولغانىكەن ئىلاھ ئۆزى خالىغان ئالاھىدە ئەھۋاللاردا تەبىئىي قانۇنىيەت شۇ ئالاھىدە ئەھۋاللارغا بوي سۇندۇ. لېكىن ئومۇمىيلىق نۇقتىسىدىن ئېيتقاندا، كائىنات ئىلاھ ئۆزى بەلگىلىگەن ئۆز قانۇنىيىتى بويىچە داۋام ئېتىدۇ. شۇنداق بولغانىكەن، ھەر دائىم ئاللىقانداقتۇر بىر مۆجىزىنىڭ يۈز بېرىشىنى كۈتۈپ تەبىئىي قانۇنىيەتنى نەزەردىن ساقىت قىلىش چولىلىق ھېسابلىنىدۇ. چۈنكى تەبىئىي قانۇنىيەت دەل ئاللاھنىڭ تەبىئەتكە ئىجرا قىلغان ئۆز قانۇنىيىتىدۇر. بۇ قانۇنىيەتتىكى ئالاھىدە ئۆزگىرىشلەر ئاللاھنىڭ مۆجىزىلىرىدۇر. مۆجىزە دېگەن ئىلاھ خالىغان كىشىلەرگە ھاياتتا بىر ياكى بىر قانچە قېتىم يۈز بېرىشى مۇمكىن. ئىشلارنىڭ سەۋەبىنى قىلماي، ھەر ئىشتا ئاللاھتىن مۆجىزە كۈتۈپ ياشاش ئىلاھىي قانۇنىيەتكە زىت كېلىدۇ. شۇنىڭ ئۈچۈن ھاياتتىكى ھەر بىر پائالىيەتمىزنى ئىلاھىي قانۇنىيەتكە ئۇيغۇنلاشتۇرۇشقا ئەھمىيەت بېرىشىمىز كېرەك.

بىز تۈزۈشكە تېگىشلىك دەپ قارىغان پىكرى ئۈزۈكچىلىك مەسىلىسى، مەلۇم بىر مەسىلە ھەققىدە ئىزچىل پىكر قىلماستىن، مەزگىللىك، پەسىللىك پىكر قىلىدىغانلارغا ۋە ئۆز ئارا پىكر ئالماشتۇرۇشماي، جەمئىيەتتىن ئايرىلغان ئاقما پىكىرلەر بىلەن ئۆزىنى پەپىلەپ قۇتۇۋاتقانلارغا قارىتىلغان. قەدىرلىك مۇبەللىغىمىز ۋە مۇدەرىسلىرىمىز يۇقىرىقىدەك نۇقتىلاردىن يىراق تۇرۇپ، ئۆزىگە خاس مۇقىم مەۋقە شەكىللەندۈرۈشى، ئۆز ساھەسىدىكىلەر بىلەن ۋە ئادەتتىكى ئاۋام خەلقلەر بىلەن ۋاقتى-ۋاقتىدا ئۇچرىشىپ، پىكىرلىشىپ، ئۆزىدە تولۇقلاشقا تېگىشلىك تەرەپلەرگە ئەھمىيەت بېرىشى ئىنتايىن مۇھىم. ھاياتتا ھەر نەرسە كۆنرىدىغاندەك بىلىم ۋە پىكىرمۇ كۆنراشچانلىققا ئىگە. ئەلۋەتتە بۇلارنى مۇناسىپ پەيتتە، مۇۋاپىق مىقداردا يېڭىلاپ، ئۆز ئارا ئالماشتۇرۇشۇپ، چۈشىنىش ھاسىل قىلىشىپ تۇرۇشقا توغرا كېلىدۇ. بۇ ھەقتە ساھابىلەر ۋە سەلىفى سالىھلاردىن ئۆز ئارا ئىلىم ئۆگىنىش ئۈچۈن قانچىلىغان مۇساپىلەرنى كەزگەنلىكى، قانچىلىك رىيازەتلەرگە بەرداشلىق بەرگەنلىكى توغرىسىدا تالاي مىساللار بار. يېڭىلاش مەسىلىسىدە بىلىم بىلەن ئۇچۇرنى، پىكىر بىلەن كوچا پاراخۇنلىرىنى ئارىلاشتۇرۇپ قويماي، يېلتىزلىق بىلىملەرگە كۆپرەك ئەھمىيەت بېرىش، ھەدىسىلا باشقىلارنىڭ سايسىگە ئايلىنىپ قالماي، ئۆزى ۋە ئۆزى تەۋە توپىنىڭ ئەمەلىي ئېھتىياجىنى چىقىش قىلغان ھالدا ئۆزىگە خاس قىممەتقاراش ۋە ئىدىيە شەكىللەندۈرۈش، ئۆزىنىڭ ئىدىيە، قىممەتقاراش ۋە پىكىرلىرىنى چوقۇم نەقلى ئاساسقا ئىگە قىلىش لازىم.

ئىلاھ ھەممىمىزنى ھەقىقىي ھەق دەپ تونۇپ ئۇنىڭغا ئەگەشكىلى، باتىلنى باتىل دەپ تونۇپ ئۇنىڭدىن يىراقلاشقىلى نېسىپ قىلسۇن. ھەممىمىزنى توغرا ئىدىيە بىلەن قوراللىنىدۇرسۇن، توغرا پىكىر بىلەن كۈچلەندۈرسۇن. (ئامىن)

— داۋامى كېيىنكى ساندا...

ئىل ۋە تەرجىمىلىك توغرىسىدا

(2)

ئابدۇسەمى مۇھەممەد ئەلىمىن

بىر قانچە باسقۇچنى كۆرسىتىدۇ:

1. ئەسلى ئەسەرنىڭ ئىدىيىۋى مەزمۇنىنى تەھلىل قىلىش ۋە مۇلاھىزە قىلىش.

بۇنىڭدا ئاساسەن لوگىكىلىق مۇناسىۋەتلەرنى تەھلىل قىلىش كۆزدە تۇتۇلدى.

2. لېكسىكىلىق ۋە گرامماتىكىلىق ئامىللارنى تەھلىل قىلىش.

بۇنىڭدا سۆزلەرنىڭ تەركىبىنى، لۇغەت مەنىسىنى، ئوبىيكتىپ مەنىسىنى، ھېسسىيات ئۇقۇمىنى تەھلىل قىلىش كۆزدە تۇتۇلدى.

3. ئەسلى ئەسەرنىڭ تارىخى ۋە مەدەنىي دەۋر ئارقا كۆرۈنۈشىنى تەھلىل قىلىش.

ھەر قانداق ئەسەرنىڭ مەزمۇنىنى توغرا چۈشىنىش ئۈچۈن شۇ ئەسەر ۋەكىللىك قىلغان دەۋرنىڭ تارىخى ۋە مەدەنىيىتىدىن خەۋەردار بولۇشىمىز كېرەك. چۈنكى مەلۇم سۆز ئىبارىلەر مەلۇم دەۋر ئارقا كۆرۈنۈشتە ئۆزىگە خاس مەنا ئىپادىلەيدۇ. شۇڭلاشقا، بىز بىرەر ئەسەرنى تەرجىمە قىلماقچى بولساق، ئەڭ ئاۋۋال شۇ ئەسەرگە مۇناسىۋەتلىك ماتېرىياللارنى، ئاپتورنىڭ تەرجىمىھالىنى، دۇنيا قارشى ۋە ئىجتىمائىي ئورنىنى، ئەسەر يېزىلغان دەۋر ئارقا كۆرۈنۈشىنى تولۇق چۈشىنىشىمىز لازىم.

4. سۆز ئىبارىلەرنىڭ مەنىلىرىنى تەھلىل

1- تەرجىمە ماھارىتى

مۇئەييەن بىر ئەسەرنى بىر نەچچە تەرجىمان ئۆز ئالدىغا تەرجىمە قىلسا، تەرجىمىلەر بىر-بىرىدىن پەرقلىق بولۇپ چىقىدۇ، بۇ ئەمەلىيەتتە ئىسپاتلانغان مەسىلە. شۇنداقلا بىر تەرجىمان مۇئەييەن بىر ئەسەرنى ھاياتىنىڭ ئوخشىمىغان مەزگىللىرىدە يېڭىلاپ تەرجىمە قىلسا، شۇ تەرجىمىلەر بىر-بىرىدىن پەرقلىق بولۇپ چىقىشى تۇرغانلا گەپ. دېمەك، تەرجىمە جەريانى تولمۇ مۇرەككەپ جەريان. ئۇ بىر-بىرىنى شەرت قىلىدىغان نۇرغۇن باسقۇچلارنى بېسىپ ئۆتىدۇ.

تەرجىمە خىزمىتىدىكى ئەڭ مۇھىم باسقۇچلارنى تەييارلىق، چۈشىنىش، ئىپادىلەش، تەكشۈرۈش، بېكىتىش قاتارلىق نۇقتىلارغا يېغىنچاقلاش مۇمكىن.

تەييارلىق باسقۇچى دېگىنىمىز تەرجىمە قىلىنماقچى بولغان ئەسەرنى، بولۇپمۇ كلاسسىك ئەسەرلەرنى تەرجىمە قىلىشتىن بۇرۇن شۇ ئەسەرگە ئالاقىدار پايدىلىنىش ماتېرىياللارنى كۆرۈپ چىقىش، ئەسەرنىڭ دەۋر ئارقا كۆرۈنۈشى بىلەن تونۇشۇپ چىقىش، ئۇنىڭدىكى مۇھىم ۋەقەلەرنى بىلىش، شۇنداقلا ئاپتورنىڭ دۇنيا قارشىنى چۈشىنىش قاتارلىق تەرەپلەرنى كۆرسىتىدۇ.

چۈشىنىش باسقۇچى دېگىنىمىز تۆۋەندىكىدەك

قىلىش .

بۇ، مۇنداق ئۈچ تۈر بويىچە بولىدۇ .

(1) مەركەزگە قارىتىلغان تەھلىل .

بۇ، سۆزلەرنىڭ مەنىلىرىنى بىر-بىرىگە باغلايدىغان مەركىزى تەھلىل .

(2) مەركەزدىن يىراقلىشىدىغان تەھلىل .

بۇ، سۆزلەرنىڭ مەركىزى مەنىسىدىن ئايرىپ چىققان شاخچە مەنىلىرىنى ئېنىقلايدىغان تەھلىل، چۈنكى بىر سۆزنىڭ لۇغەت مەنىسى، ئىستېمال مەنىسى، كۆچمە مەنىسى دېگەنگە ئوخشاش ھەرخىل مەنىلىرى بولىدۇ .

(3) لېكسىكىلىق تەھلىل .

بۇ، بىر سۆزنىڭ ھەرخىل تارىخى دەۋردىكى كونكرېت تارىخى ۋەقەلەر بىلەن مۇناسىۋەتلىك بولغان ئالاھىدە مەنىلىرىنى ئېنىقلاپ چىقىش ئۈچۈن زۆرۈر بولىدۇ .

تەرجىمە ماھارىتى ئاساسەن تۆۋەندىكىدەك بىر نەچچە ئەھۋالدا تولۇق گەۋدىلىنىدۇ .

(1) سۆز قوشۇش ماھارىتى

بۇ مۇنداق ئىككى تەرەپنى ئۆز ئىچىگە ئالىدۇ .

بىرىنچى، ئەسلى تېكىستنى تولۇقلاپ تەرجىمە قىلىش .

ئىككىنچى، تەرجىمە تىلىدا زۆرۈر بولغان گرامماتىكىلىق ئامىللارنى قوشۇش .

(2) سۆز قىسقارتىش ماھارىتى

بۇ، ئەسلى ئەسەرنىڭ تىل ئالاھىدىلىكى تۈپەيلى كېلىپ چىققان ئارتۇق سۆزلەر، باغلىغۇچىلار تەرجىمە تىلغا ماسلاشمىسا قىسقارتىۋېتىش ئۇسۇلىنى كۆرسىتىدۇ .

(3) سۆز ئالماشتۇرۇش ماھارىتى

بۇ تۆۋەندىكى تۈرلەر بويىچە ئىلىپ بېرىلىدۇ .

سۆز ئورنىنى ئالماشتۇرۇش

سۆز تەرتىپىنى ئالماشتۇرۇش

ياردەمچى جۈملىلەرنى ئالماشتۇرۇش

كاتېگورىيەلەرنى ئالماشتۇرۇش .

(4) ئىزاھلاش ماھارىتى

بۇ ئاساسلىقى ئىككى تۈرلۈك بولىدۇ .

تىل ۋە مەدەنىيەتكە يات تۇيۇلىدىغان سۆز ۋە ئۇقۇملارنى ئىزاھلاش .

مۇئەييەن تارىخ، تارىخى شەخس ۋە كىتاب ماتېرىياللارغا ئىزاھات بېرىش .

بۇ خىل ئىزاھاتلار بەت ئاستىغا قىستۇرۇلسا بولىدۇ .

2- جۈملە بۆلەكلىرى سېلىشتۇرۇمىسى

ئاياغلاشقان ئوي-پىكىرنى تولۇق ئىپادىلەپ بېرەلەيدىغان تىل بىرلىكى جۈملە دەپ ئاتىلىدۇ .

جۈملىلەر ئىپادىلىگەن مەنا-مەزمۇن ۋە سۆزلىگۈچىنىڭ مەقسەت-مۇددىئاسىغا قاراپ تۆۋەندىكىدەك تۆت تۈرگە بۆلۈنىدۇ .

(1) خەۋەر جۈملە (بايان جۈملە)

بىرەر ئىش-ھەرىكەت ياكى ۋەقە ھادىسىلەر ھەققىدىكى ئوي-پىكىرلەر بايان تەرىقىسىدە ئىپادىلەنگەن جۈملە خەۋەر جۈملە دەپ ئاتىلىدۇ . خەۋەر جۈملىلەرنىڭ ئاخىرىغا ئادەتتە چېكىت (.) قويۇلىدۇ .

مەسىلەن: ئەھمەد بۈگۈن سەھەر تۇرۇپ كەتتى .

(2) سوراق جۈملە

مەلۇم شەيى ياكى ئىش-ھەرىكەت ھەققىدىكى سوئال-سوراقنى بىلدۈرىدىغان جۈملىلەرنى سوراق جۈملە دەيمىز . سوراق جۈملىنىڭ ئاخىرىغا ئادەتتە سوراق بەلگىسى(?) قويۇلىدۇ .

مەسىلەن: سەن بۇ كىتابنى ئوقۇپ بولدۇڭمۇ؟

(3) ئۈندەش جۈملە

سۆزلىگۈچىنىڭ تۈرلۈك ھېسسىياتلىق پىكىرنى ئىپادىلەيدىغان جۈملە ئۈندەش جۈملە دەپ ئاتىلىدۇ .

مەسىلەن: ۋاھ، بۇ يەر نېمە دېگەن چىرايلىق-ھە!

(4) بۇيرۇق جۈملە

بۇيرۇق، ئۆتۈنۈش، تىلەك، شوئار، چاقىرىق، ئۈمىد مەزمۇندىكى پىكىرلەرنى ئىپادىلەيدىغان جۈملە بۇيرۇق جۈملە دەپ ئاتىلىدۇ .

جۈملە بۆلەكلىرىنى تەھلىل قىلىش ئىككى خىل بولىدۇ.

- (1) قاتلامسىز تەھلىل
- (2) قاتلاملىق تەھلىل

قاتلاملىق تەھلىل قاتلامسىز تەھلىلنىڭ مۇرەككەپلەشكەن شەكلىدىن ئىبارەت. مەسىلەن: ئالماس دادىسىنىڭ ئېشىكىنى يېتىلگەن ھالدا كېتىپ قالدى.

3- تەرجىمىدە سۆز قوشۇش ماھارىتى

ئەسلى تىلنىڭ گرامماتىكا جەھەتتىكى ئىخچاملىقى تۈپەيلى جۈملىدە ئوچۇق ئاشكارا تىلغا ئىلىنمىغان، ئەمما جۈملىنىڭ مەزمۇنى شۇنىڭسىز پۈتۈنلەنمەيدىغان سۆزلەرنى تەرجىمىدە قوشۇش سۆز قوشۇپ تەرجىمە قىلىش دېيىلىدۇ. بۇ ئەمەلىيەتتە ئاڭسىز ھالدا قالايمىقان سۆز قوشۇشنى ئۆز ئىچىگە ئالمايدۇ.

بۇ خىل ئۇسۇل «قۇرئان كەرىم» تەرجىمىسىدە ناھايىتى كۆپ قوللىنىلغان. مەسىلەن:

(1) ﴿إِنْ اضْرَبْ بِعَصَاكَ الْحَجَرَ فَانْبَجَسْتَ مِنْهُ اثْنَتَا عَشْرَةَ عَيْنًا﴾ «مۇساغا: ھاساڭ بىلەن تاشنى ئۇرغىن دەپ ۋەھىي قىلدۇق. (مۇسا ھاسسى بىلەن تاشنى ئۇرۇۋىدى) ئۇنىڭدىن (قەبىلىلەرنىڭ سانى بويىچە) 12 بۇلاق ئېتىلىپ چىقتى.¹»

ئايەتتە تىرناق ئىچىدىكى سۆزنىڭ ئەسلى تېكىستى مەۋجۇت ئەمەس. لېكىن شۇنىڭسىز مەنا بىر پۈتۈنلۈككە ئىگە بولالمايدىغان بولغاچقا، تەرجىمىدە قوشۇپ تەرجىمە قىلىندى ۋە ئۇنى تىرناق بىلەن ئەسكەرتىش قىلىندى.

(2) ﴿وَإِنَّ مِنَ الْحِجَارَةِ لَمَا يَتَفَجَّرُ مِنْهُ الْأَنْهَارُ﴾ «تاشلار ئارىسىدا ئىچىدىن (سۇ ئېتىلىپ چىقىپ) ئېرىقلار ھاسىل بولىدىغانلىرى بار.»²

(3) ﴿وَمَارَاغَ الْبَيْصَرِ وَمَا طَعَى﴾ «(پەيغەمبەر)نىڭ كۆزى (ئوڭ - سولغا) بۇرالمىدى، (كۆزلەنگەن نەرسىدىن) ئۆتۈپ كەتمىدى.»³

1 سۈرە ئەئراق 160 - ئايەتنىڭ بىر قىسمى
2 سۈرە بەقەرە 74 - ئايەتنىڭ بىر قىسمى
3 سۈرە نەجىم 17 - ئايەتنىڭ بىر قىسمى

جۈملىدە مەلۇم سىنتاكسىسلىق (نحوى) ۋەزىپىلەردە كېلىپ، بىر تۇتاش جۈملىنى شەكىللەندۈرىدىغان ھەم مەلۇم سوئالغا جاۋاب بولىدىغان تەركىبى قىسىملار جۈملە بۆلەكلىرى دەپ ئاتىلىدۇ.

جۈملە بۆلەكلىرى جۈملىدىكى رولىغا قاراپ باش بۆلەك ۋە ئەگەشمە بۆلەك دەپ ئىككى تۈرگە بۆلۈنىدۇ.

باش بۆلەك ئىگە، خەۋەر. ئەگەشمە بۆلەك ئېنىقلىغۇچى، تولدۇرغۇچى ۋە ھالەتتىن ئىبارەت. (1) ئىگە «الْمُبْتَدَأُ»

جۈملىدە بايان قىلىنغان ئىش - ھەرىكەت ياكى شەيئى ۋە خۇسۇسىيەتنىڭ كىم ۋە نېمىگە قارىتىلغانلىقىنى كۆرسىتىدىغان باش بۆلەك ئىگە دەپ ئاتىلىدۇ. (2) خەۋەر «الْخَبَرُ»

ئىگىنىڭ ئىش - ھەرىكىتىنى ئىپادىلەيدىغان، بايان قىلىنغان ئىش - پىكىرنىڭ ئاياقلاشقانلىقىنى كۆرسىتىدىغان باش بۆلەك خەۋەر دەپ ئاتىلىدۇ. مەسىلەن: مال سەمىرسە ياغ بولۇر، يەر سەمىرسە ياغ بولۇر.

(3) تولدۇرغۇچى «الْمَفْعُولُ بِهِ» ئىگىنىڭ ئىش - ھەرىكىتىگە نىشان بولغۇچى ئەگەشمە بۆلەك تولدۇرغۇچى دەپ ئاتىلىدۇ.

جۈملىدە ئاساسەن چۈشۈم كېلىش ياكى چۈشۈم كېلىش ئورنىدا كەلگەن سۆز ياكى سۆز بىرىكمىلىرى تولدۇرغۇچى ھېسابلىنىدۇ. مەسىلەن: مەن بۇ كىتابنى ئوقۇپ چىقتىم. (4) ئېنىقلىغۇچى «الْمُضَافُ إِلَيْهِ»

شەيئىلەرنىڭ تۈرلۈك خۇسۇسىيەت ۋە بەلگىلىرىنى ئېنىقلاش ۋەزىپىسىدە كەلگەن ئەگەشمە بۆلەك ئېنىقلىغۇچى دەپ ئاتىلىدۇ. مەسىلەن: بۇ ئەنئەنەنىڭ كىتابى.

(5) ھالەت - رەۋىش «الظَّرْفُ وَالْحَالُ وَالْتَّمِيْزُ» ئىش - ھەرىكەتنىڭ ئورنىنى، ۋاقتىنى، سەۋەبىنى ۋە ھەر تەرەپلىمە نىسبەتلىرىنى ئېنىقلاش ۋەزىپىسىنى ئۆتەيدىغان ئەگەشمە بۆلەك ھالەت - رەۋىش دەپ ئاتىلىدۇ.

(4) ﴿فَلَا تَحْضَعْنَ بِالْقَوْلِ فَيَطْمَعَ الَّذِي فِي قَلْبِهِ مَرَضٌ﴾ «سەلەر (يات ئەلەرگە سۆز قىلغاندا) نازاكت بىلەن سۆز قىلماڭلار، (نازاكت بىلەن سۆز قىلساڭلار) دىلدا نىفاق بار ئادەم (سەلەرگە قارىتا) تەمەدە بولۇپ قالدۇ.»¹

تەرجىمىدە سۆز قوشۇش يۇقىرى سەۋىيە ۋە ئالاھىدە دىت تەلەپ قىلىدىغان بولۇپ، ئۇنى جۈملە بۆلەكلىرىدە ئېھتىياجقا قارىتا قوللىنىشقا بولىدۇ. لېكىن سۆز قوشقاندا چوقۇم ئېھتىياجلىق سۆزنىلا قوشۇش بىلەن چەكلىنىش، ئۆزىنىڭ ھېسسىيات - خاھىشلىرىنى، چۈشەنچىلىرىنى خالىغانچە قوشۇپ قويماسلىق لازىم. سۆز قوشمايمۇ راۋان تەرجىمە قىلىش مەقسىتىگە يەتكىلى بولىدىغان بولسا مۇمكىنقەدەر ئۆز پىتى تەرجىمە قىلىش لازىم. راۋانلىقىنى قوغلىشىپ خالىغانچە زۆرۈرىيەتسىز سۆزلەرنى قوشۇپ قويۇشقا قەتئىي بولمايدۇ. بولمىسا ئەسەر تەرجىمىدىن تەپسىرگە ئايلىنىپ، ئۆزىنىڭ مۇستەقىل ئىدىيىسىنى يوقىتىپ قويدۇ.

4- تەرجىمىدە زۆرۈر بولغان گرامماتىكىلىق ئامىللارنى قوشۇش ماھارىتى بۇنىڭدا ئاساسلىقى ئەرەب تىلىدىكى «جَارٌ مَجْرُورٌ، ظَرْفٌ» قاتارلىق باغلىغۇچىلارنىڭ ئەسلى مەنىسىنى تەرجىمە تىلغا ماسلاشتۇرۇپ، تەرجىمە تىلغا زۆرۈر بولغان گرامماتىكىلىق ئامىللارنى قوشۇپ، جانلىق تەرجىمە قىلىش كۆزدە تۇتۇلدى.

باغلىغۇچىلار ئادەتتە جۈملىنىڭ مەركىزى ئىدىيىسىنى تەشكىل قىلمايدۇ. بەلكى شۇ ئىدىيەنى يورۇتۇپ بېرىشكە خىزمەت قىلىدۇ. شۇڭلاشقا ئۇنى تەرجىمە ئېھتىياجىغا قاراپ ئۆزگەرتىپ، قىسقارتىپ ياكى يۇغۇرۇپ تەرجىمە قىلىشقا بولىدۇ. ناۋادا ئۇلارنىڭ ئەسلى مەنىسى تەرجىمىنىڭ راۋانلىقىغا تەسەر يەتكۈزۈلمىگەن تەقدىردە، ئەسلى مەنىسى بويىچە تەرجىمە قىلغان ياخشى.

مەسىلەن: لَا تُضِعْ وَقْتَكَ فِي الْحَدِيثِ مَعَهُ لِأَنَّكَ لَنْ تَكُونَ قَادِرًا عَلَى النَّهْيَةِ عَلَى إِقْتَاعِهِ .

ئەسلى تەرجىمىسى: ئۇنىڭ بىلەن سۆزلىشىشتە ۋاقتىڭنى زايلا قىلما، چۈنكى سەن ئاخىرغا قەدەر ئۇنى قايىل قىلىشقا قادىر بولالمايسەن.

ئەدەبىي تەرجىمىسى: ئۇنىڭ بىلەن پاراڭلىشىپ ۋاقتىڭنى زايلا قىلما، بەربىر ئۇنى قايىل قىلالمايسەن.

يۇقىرىقى جۈملىدىكى 1- باغلىغۇچى «فى» نىڭ ئەسلى مەنىسى «دە، تە» ئىدى، 2- باغلىغۇچى «علی» نىڭ مەنىسى «غا، قا، گە، كە» ئىدى، 3- باغلىغۇچى «علی» نىڭ مەنىسى ھەم «غا، قا، گە، كە» ئىدى، بىراق ئۇلارنى تەرجىمە تىلغا ماسلاشتۇرۇپ ئۆزگەرتىپ تەرجىمە قىلىندى.

هَذِهِ الْمَسَاحَةُ الْوَاسِعَةُ مِنْ حُقُولِ الْقَمْحِ قَدْ تَمَّ حَصْدُهَا بِالْحَصَادَةِ فِي خِلَالِ سَاعَةٍ وَاحِدَةٍ

بۇ كەڭ كەتكەن ئېتىزدىكى بۇغدايلار كومباين بىلەن بىرەر سائەتتە ئورۇلۇپ بولدى.

بۇ جۈملىدە باغلىغۇچى «مِنْ» نىڭ مەنىسى يۇغۇرۇلۇپ تەرجىمە قىلىندى، قالغان باغلىغۇچى «با، فى» قاتارلىق باغلىغۇچىلارنى ئەسلى مەنىسى بويىچە تەرجىمە قىلىش مۇمكىن بولغاچقا، ئەسلى مەنىسى بويىچە تەرجىمە قىلىندى.

أُضِيفَتْ إِلَى الْعَرَبِيَّةِ الْآلْفُ مَوْلَفَةٌ مِنَ الْمُصْطَلَحَاتِ الْعِلْمِيَّةِ الْحَدِيثَةِ

ئەرەب تىلىغا ھازىرقى زامان ئىلمىي ئاتالغۇلىرىدىن مەڭلىغان سۆزلەر قوشۇلدى.

بۇ جۈملىدە «إِلَى» (غا)، «مِنْ» (دىن) دېگەن باغلىغۇچىلار ئەسلى مەنىسى بويىچە ئۆز ئەينى تەرجىمە قىلىندى.

ئومۇمەن قىلىپ ئېيتقاندا، جۈملىنىڭ مەنتىقىلىق ئاساسى گەۋدىسىنى تەشكىل قىلمايدىغان، بەلكى شۇ گەۋدىنى پۈتۈنلەشكە ياردەمچىلىك رول ئوينايدىغان «جَارٌ مَجْرُورٌ»، «ظَرْفٌ»، «حَالٌ»، «تَمْيِيزٌ»، «مُشْتَبِهٌ» دېگەندەك قوشۇمچە سۆزلەرنى تەرجىمە تىلنىڭ ئېھتىياجىغا قاراپ جانلىق ئۆزگەرتىپ، قوراشتۇرۇپ تەرجىمە قىلىشقا بولىدۇ ۋە ھەتتا پۈتۈنلەي قىسقارتىۋېتىشكەمۇ بولىدۇ. مۇھىمى، جۈملە قۇرۇلمىسى ۋە شەكىلىنى قوغلاشماي، ئەڭ مۇھىمى مەزمۇنىنىڭ ساغلام بولۇشىغا، ئەسلى مۇددىئانى يورۇتۇپ بېرەلەيدىغان بولۇشىغا ئەھمىيەت

1 سۈرە ئەھزاب 32 - ئايەتنىڭ بىر قىسمى

ئىلىم - ھېكمەتكە توپۇنغان، ماقال - تەمسىل بىلەن يۇغۇرۇلغان شېئىر .

بۇ جۈملىدىكى ئاستى سىزىلغان سۆزلەر گەرچە ئەسلىدە ئىسىم بولسىمۇ، بىراق تەرجىمىدە يېنىلغا ئايلاندۇرۇلدى .

ئەرەب تىلىدىكى **إِسْمٌ فَاعِلٌ** (ئىش ھەرىكەتنى ئورۇندىغۇچىنىڭ نامى)، **إِسْمٌ مَّفْعُولٌ** (ئىش - ھەرىكەت ئوبىكتىنىڭ نامى)، **أَفْعَالٌ** (پىيىللار)، **الْمُتَمَيِّزُ** (تەمىيز)، **الظَّرْفُ** (ۋاقىت رەۋىشى، ئورۇن رەۋىشى) قاتارلىقلارنى تەرجىمىدە باشقا سۆز تۈركۈملىرىگە ئالماشتۇرۇش ئېھتىياجى تۇغۇلسا، ئالماشتۇرۇپ تەرجىمە قىلىشقا بولىدۇ .

2. پىيىلنى ئىسىمغا ئالماشتۇرۇش .

مەسلىن: **نَجِيبٌ مَحْفُوظٌ** **إِسْمٌ أَضَاءٌ فِي أَفْقِ الشَّرْقِ فِي مَطْلَعِ هَذَا الْقُرْنِ**

نەجىب مەھبۇز مۇشۇ ئەسىردىكى شەرق ئاسمىدا چاقىنغان يۇلتۇز .

بۇ جۈملىدە ئاستى سىزىلغان سۆز گەرچە ئەرەب تىلىدا پىيىل بولسىمۇ، بىراق تەرجىمىدە ئىسىم (چاقىنغان يۇلتۇز)غا ئايلاندۇرۇپ تەرجىمە قىلىندى .

7 - جۈملە بۆلەكلىرىنى ئالماشتۇرۇپ

تەرجىمە قىلىش ماھارىتى

ھەر قايسى جۈملە بۆلەكلىرىنى تەرجىمە ئېھتىياجىغا قاراپ جانلىق ئالماشتۇرۇپ، سۆز تەرتىپىنى قايتا رەتلەپ ئىشلىتىشكە بولىدۇ .

لىكىن ئەسلى تىلدا ئىگە «**الْمُسْنَدُ إِلَيْهِ**» ياكى تولدۇرغۇچى «**الْمَفْعُولُ**» بولۇپ، كەلگەن خاس ئىسىملار، مەخسۇس ئاتالغۇلار «**الْأَسْمَاءُ الْأَعْيَانُ وَالذُّوَاتُ**» ئەسلىدە ئومۇملاشقان نامى بويىچە ئەينەن تەرجىمە قىلىنىدۇ . ئۇلارنى باشقا بۆلەكلەرگە ئالماشتۇرۇشقا قەتئىي بولمايدۇ .

بىراق ئادەم ياكى نەرسىلەرنىڭ، ئىش - ھەرىكەتنىڭ نامىنى بىلدۈرمەيدىغان مەنالار ئەرەب تىلىدا ئىگە بولالغىنى بىلەن ئۇيغۇر تىلىدا ئىگە بولالمايدۇ، شۇڭلاشقا بۇ ئارىدا ئالماشتۇرۇش سەنئىتى قوللىنىشقا توغرا كېلىدۇ .

(1) ئىگىنى ئالماشتۇرۇش ماھارىتى

بېرىش، مېغىزنى سۇغۇرۇپ ئېلىپ شاكىلنى تاشلاش لازىم .

5 - سۆز قىسقارتىش ماھارىتى

ئەسلى ئەسەر تىلىنىڭ ئۆزىگە خاس ئالاھىدىلىكلىرى تۈپەيلى جۈملىدە بار بولغان، ئەمما مۇئەييەن مەنە ئىپادىلەيدىغان سۆز باغلىغۇچى قوشۇمچىلار ۋە مۇرەككەپ جۈملە تەركىبلىرى ئارىسىدىكى قاتارى مەنداش سۆزلەر تەرجىمە تىلىنىڭ ئومۇملاشقان قانۇنىيەتلىرىگە ماسلاشماسا ياكى تەرجىمە تىلىنىڭ راۋانلىقىغا بەلگىلىك تەسىر كۆرسىتىدىغان بولسا، ئۇلارنى قىسقارتىۋېتىشكە بولىدۇ .

مەسلىن: **وَحَبْدًا لَوْ أَنَّ الدَّوْلَةَ اللَّبْنَانِيَّةَ إِلَى تَكْلِيفِ لُجْنَةٍ خَاصَّةٍ مِنَ الْأَدْبَاءِ وَالنَّاشِرِينَ وَيَعْضُ آلِهِ مُتَابَعَةً إِنْتَاجِهِ فِي تَرْكِيهِ الَّتِي تَمَلَأُ عَشْرَاتِ الصَّنَادِقِ الْمُهْمَلَةِ وَتَنْسِقِي هَذَا الْإِنْتِاجَ وَآخِرَاجِهِ إِلَى عَالَمِ الْعَرَبِيِّ وَفَاءً ذِكْرِ الرَّجُلِ الْعَظِيمِ وَتَقْرِيرًا لِأَدْبِهِ وَخِدْمَتِهِ لِلتَّقَافَةِ الْعَرَبِيَّةِ**

تەرجىمىسى: لىۋان ھۆكۈمىتى بۇ ئۇلۇغ زاتنىڭ ئەرەب مەدەنىيىتىگە قوشقان تۆھپىلىرىنى خاتىرىلەش يۈزىسىدىن ئەدىبلەر، نەشرىياتچىلار ۋە ئۇنىڭ بىر قىسىم ئائىلە ئەزالىرىدىن گۇرۇپپا تەشكىللەپ، ئۇنىڭ ئەرەب دۇنياسى ئۈچۈن قالدۇرۇپ كەتكەن نەچچە ئون ساندۇق كەلگۈدەك ئەدەبىي مىراسلىرىنى ئىزدەپ تېپىپ، رەتلەپ چىققان بولسا نېمە دېگەن ياخشى بولاتتى - ھە!

يۇقىرىقى مىسالدا ئەرەب تىلىغا خاس بولغان تەركىبلەردىن بەزى سۆزلەر ۋە سۆز باغلىغۇچى قوشۇمچىلار قىسقارتىلدى ۋە يەنە بەزى سۆزلەر بىر - بىرىگە كىرىشتۈرۈپ ئىخچاملاندى ۋە مەنىسى كۆنكىرتىلاشتۇرۇلدى .

6 - سۆز ئالماشتۇرۇش ماھارىتى

سۆز ئالماشتۇرۇش ماھارىتى چېتىلىش دائىرىسى ئەڭ كەڭ بولغان ماھارەت .

بىز ئۇنى تۆۋەندە ھەر قايسى تۈرلەر بويىچە ئايرىم - ئايرىم ھالدا چۈشەندۈرۈپ ئۆتىمىز:

1. ئىسىمنى پىيىلغا ئالماشتۇرۇش .

شِعْرِيَّةٌ زَاهِيَّةٌ بِالْحِكْمِ زَاهِرَةٌ بِالْأَمْثَالِ

مەسلەن: إِنَّ الْقُرْآنَ نَفْسُهُ عَالِمٌ هَذَا الْإِعْتِرَاضِ
شەك - شۈبھىسىزكى، ئاللاھ قۇرئاندا بۇ
ئېتىرازغا ئۆزى جاۋاب قىلدى.
بۇ جۈملىدە ئىگە «الْمُسْتَدُ إِلَيْهِ» تەرجىمىدە
رەۋىشكە ئايلاندۇرۇلدى.

ئىش - ھەرىكەتنىڭ ھەقىقىي ئىگىسى بولغان
«ئاللاھ» ئىگىنىڭ ئورنىغا قويۇلدى.
لېكىن بۇ ئەھۋال مۇتلەق مۇئەسسەسە، بەزىدە
ئالماشتۇرۇلمايمۇ تەرجىمە قىلىندۇ.
مەسلەن: يُحَاوِلُ الْعِلْمُ الْقَضَاءَ عَلَى الْأُويْتَةِ الَّتِي
أَبَادَتْ آيَاتِ النَّاسِ

ئىش - پەن مەڭلىغان كىشىلەرنىڭ جېنىنى ئالغان
يۇقۇملۇق كېسەللەرنى تۈگىتىشكە تىرىشىۋاتىدۇ.
بەزىدە جۈملىنىڭ قۇرۇلمىسى ئالماشتۇرۇلدى.
مەسلەن: فَالْقُرْآنُ جَعَلَ الْإِسْلَامَ فِي مُقَابَلَةِ الشَّرِكِ
تەرجىمىسى: قۇرئاندا ئىسلام شېرىك ئۇقۇمىغا
قارشى قويۇلدى.

بۇ جۈملىدە ئەسلىدىكى ئىگە تەرجىمىدە
رەۋىشكە ئايلاندۇرۇلدى، ئۆتۈملۈك پېئىل
ئۆتۈمسىز (ئۆزلۈك) پېئىلغا ئايلاندۇرۇلدى،
تولدۇرغۇچى ئۆزلۈك پېئىلنىڭ ئىگىسى قىلىندى.

دېمەك ئەرەب تىلىدا ئىگە بولۇپ كەلگەن
ھالەت - رەۋىشلەر قۇيغۇ تىلىدا ئالماشتۇرۇپ
تەرجىمە قىلىندۇ. چۈنكى قۇيغۇ تىلىدا ھالەت -
رەۋىشلەر ئىگە بولالمايدۇ.

ئۇنىڭدىن باشقا، خاس ئىسىم، تەخەللۇس،
ئەمەل - نام ۋە ئىلمىي ئۇنىۋانلار تەرجىمە
ئېھتىياجىغا قاراپ ئۆز - ئارا ئالماشتۇرۇپ
قوللىنىلسا بولىدۇ.

(2) ئىگىنىڭ ئورۇن - تەرتىپىنى ئالماشتۇرۇش
ماھارىتى.

بىز ئاۋۋال ئىگىنىڭ ئەسلى ئورنىدىن
تەۋرىتىلمەي تەرجىمە قىلىنغان نەۋىلىرىنى
كۆرۈپ ئۆتەيلى. مەسلەن:

بِالْعِلْمِ وَالْمَالِ يُبْنَى النَّاسُ مُلْكُهُمْ،
لَمْ يُبْنِ مُلْكُ عَلَى جَهْلٍ وَإِقْلَالٍ.

بىلىم بىلەن، مال بىلەن قۇردى خەقلەر چوڭ دۆلەت،
بىلىمسىز ۋە يوقسۇللار سۈرەلمەسكەن سەلتەنەت.

بۇ شېئىردا ئىگىنىڭ ئورۇن - تەرتىپى
ئالماشتۇرۇلماي، دەل جايدا تەرجىمە قىلىندى.
وَصَلَّتْنَا أَحْيِرًا الطَّبِيعَةَ الْجَدِيدَةَ مِنَ الْكِتَابِ
كىتابنىڭ يېڭى نۇسخىسى ئاخىرى بىزگە يېتىپ
كەلدى.

بۇ جۈملىدە ئاستى سىزىلغان ئىگىنىڭ ئورنى
ئالماشتۇرۇلۇپ، قۇيغۇ گرامماتىكىسىدىكى جۈملە
شەكلى بويىچە بېشىغا ئاپىرىپ تەرجىمە قىلىندى.
مِنْ آدَابِ الْمُحَادَثَةِ أَنْ تَسْمَعَ لِمُحَدَّثِكَ

ساڭا سۆزلەۋاتقان كىشىنىڭ سۆزىگە قۇلاق
سېلىشنىڭ سۆھبەتنىڭ ئەدەپ - قائىدىلىرىدىندۇر.

بۇ جۈملىدە ئاستى سىزىلغان ئىگە تەرجىمىدە
ئالماشتۇرۇپ تەرجىمە قىلىندى.

ئومۇمەن قىلىپ ئېيتقاندا، ئەرەب تىلىدا
«الْمُبْتَدَأُ» دىن باشقا ئاياغ ئىگە (فَاعِلٌ) لار
داۋاملىق «خَبْرٌ» (فِعْلٌ وَشَيْءٌ فِعْلٍ) لاردىن كېيىن
كېلىدۇ.

بۇنداق ئەھۋالدا تەرجىمىنىڭ راۋانلىقىنى
ئاشۇرۇش ئۈچۈن ئېھتىياجىغا قاراپ «الْمُبْتَدَأُ»
ئىگىنىڭ ئورۇن - تەرتىپىنى جانلىق ئالماشتۇرۇپ
تەرجىمە قىلىشقا بولىدۇ، ئەمما باش ئىگىنى
خالغانچە ئالماشتۇرۇشقا بولمايدۇ.

(3) خەۋەرنى ئالماشتۇرۇش ماھارىتى

ئىگە ئالماشتۇرۇلغانىكەن چوقۇم خەۋەرمۇ
ئالماشتۇرۇلدى. لېكىن بۇ يەردە خەۋەرنى
ئالماشتۇرۇشتىن ئاساسەن خەۋەر بولۇپ كەلگەن
سۆز تۈركۈملىرى «فِعْلٌ، شَيْءٌ فِعْلٍ» قاتارلىقلارنى
ئالماشتۇرۇش كۆزدە تۇتۇلدى. بۇ ئالماشتۇرۇش
تەرجىمە ئېھتىياجىغا قاراپ ئېلىپ بېرىلدى. يەنى
بەزىدە پېئىللار ئىسىمغا ئايلاندۇرۇلسا، بەزى
ئىسىملار پېئىلغا ئايلاندۇرۇلۇپ تەرجىمە قىلىندۇ.

مەسلەن: فَلَا مَشَاهَةَ فِي أَنَّهُ أَنْفَرَدَ بَيْنَ الْمُرْسَلِينَ
بِأَنَّهُ مُكْتَبَرٌ مُجِيدٌ

روشنەنكى، ئۇ نەسرى ئىجادىيەتچىلەر ئارىسىدا
مول مەھسۇلاتلىق يېگانە شەخس.

مىسالدىكى پېئىل «أَنْفَرَدَ» ئىسىمىغا
ئايلاندۇرۇلۇپ تەرجىمە قىلىندى ھەمدە خەۋەرنىڭ
ئورۇن تەرتىپى ئالماشتۇرۇلۇپ جۈملىنىڭ ئەڭ
ئاخىرىغا قويۇلدى.

قىلمايدىغان ئادەمدۇر. ²

«*» بەلگىسى بىلەن كۆرسىتىلگەن تولدۇرغۇچى «نى» دېگەن چۈشۈم كېلىش قوشۇمچىسى بىلەن، «#» بەلگىسى بىلەن كۆرسىتىلگەن تولدۇرغۇچى «گە» دېگەن قوشۇمچە بىلەن تەرجىمە قىلىندى.

9- ھالەت، رەۋىشلەرنى تەرجىمە قىلىش ماھارىتى

ھالەت، رەۋىش (الظرف والحال والتبيين) لەرنى تەرجىمە قىلىشتا ئاۋۋال ئۇنىڭ جۈملىدىكى تۇتقان ئورنىنى مۇئەييەنلەشتۈرۈۋېلىش زۆرۈر. ھالەت، رەۋىشلەر ئۇيغۇر تىلىدا خەۋەرنىڭ ئىش- ھەرىكىتىنىڭ ئورنىنى، ۋاقتىنى، ھالەتلىرىنى، سەۋەبىنى ۋە ھەر تەرەپلىمە نىسبەتلىرىنى ئېنىقلاش ۋەزىپىسىنى ئۆتەيدۇ.

مەسىلەن:

لَقَدْ حَقَّقَتِ الْأُمَّةُ الْعَرَبِيَّةُ فِي الْقَدِيمِ مَكَانَةً لَا تُزَاحِمُهَا فِيهَا أُمَّةٌ أُخْرَى

ئەرەب مىللىتى قەدىمكى دەۋرلەردە ھېچقانداق بىر مىللەت ئېرىشەلمىگەن ئورۇنغا ئېرىشكەن ئىدى.

وَصَلَّتْنَا أُخِيرًا الطَّبَعَةَ الْجَدِيدَةَ مِنَ الْكِتَابِ

بىزگە كىتابنىڭ يېڭى نۇسخىسى ئاخىرى يېتىپ كەلدى.

بۇنىڭدا (ظرف الزمان) ھېچقانداق قوشۇمچىسىز تەرجىمە قىلىندى.

الشَّعْرُ إِذَا تُرْجِمَ نَفْرًا ذَهَبَ بَهَاؤُهُ وَضَاقَ رِوَاؤُهُ وَبَهَتْ رَوْنَقُهُ

شېئىر نەسرى شەكىلدە تەرجىمە قىلىنسا كۆركەملىكى تۈگەيدۇ. گۈزەللىكى يوقىلىدۇ. جۇلاسى خۇنۇكلىشىدۇ.

ئاستى سىزىلغان ھالەت (الحال)، «تُرْجِمَ»

دېگەن خەۋەرنىڭ ھالىتىنى ئېنىقلاپ كەلدى.

عَاشَ الْمُجْتَمَعُ الْعَرَبِيُّ أَمَدًا طَوِيلًا ثَابِتًا فِي بَنِيَّتِهِ الْأَجْتِمَاعِيَّةِ وَنُظْمِهِ الْاِقْتِسَادِيَّةِ

ئەرەب جەمئىيىتى ئۆزىنىڭ ئىجتىمائىي شارائىتى

ئومۇمەن ئەرەب تىلىدا خەۋەر جۈملىنىڭ بېشىدا ياكى ئوتتۇرىدا كېلىدۇ. ئەمما ئۇيغۇر تىلىدا خەۋەر جۈملىنىڭ ئەڭ ئاخىرىدا كېلىدۇ. شۇڭا خەۋەرنى تەرجىمە قىلغاندا ئەسلى ئورنى قەيەردە بولۇشىدىن قەتئىينەزەر ئۇنى جۈملىنىڭ ئەڭ ئاخىرىغا قويۇلىدۇ.

8- تولدۇرغۇچىنى تەرجىمە قىلىش ماھارىتى

تولدۇرغۇچى ئەرەب تىلىدا جۈملىدىكى ئىش- ھەرىكەتنىڭ ئوبيېكتى «مَفْعُولٌ بِهِ» ياكى شۇنىڭ ئورنىدا كەلگەن سۆز تۈركۈملەردىن ئىبارەت بولۇپ، ئۇيغۇر تىلىدا چۈشۈم كېلىش ھالىتىدە تەرجىمە قىلىندۇ. ئۇنىڭ جۈملىدىكى ئورنى ئاساسەن ئىگىنىڭ كەينىدە بولىدۇ.

مەسىلەن: ﴿وَاللَّهُ جَعَلَ لَكُمْ الْأَرْضَ بِسَاطًا﴾

«ئاللاھ سىلەرگە زېمىننى بسات قىلىپ بەردى. ¹

ئايەتتە تولدۇرغۇچى «الْأَرْضَ»، «زېمىننى» دېگەن چۈشۈم كېلىشى ھالىتىدە تەرجىمە قىلىندى، ئەرەب تىلىدا «مَفْعُولٌ بِهِ» دىن باشقا يەنە «جَارٌ وَمَجْرُورٌ» لارمۇ تولدۇرغۇچى بولالايدۇ.

ئەمما ئۇيغۇر تىلىدا پەقەت ئىسىملا تولدۇرغۇچى بولالايدۇ. ئۇنى جانلىق تەرجىمە قىلىش ئۈچۈن ئىسىمنىڭ ھەر خىل كاتېگورىيىلىرى ئارىسىدىن ئەڭ ئېنىق، كونكرېت بولغىنىنى تاللاپ ئىشلىتىش كېرەك.

مەسىلەن: لَا يَدُّ لِلْمُتَرْجِمِ مِنْ لُغَةٍ إِلَى أُخْرَى أَنْ يَكُونَ بَصِيرًا بِاللُّغَتَيْنِ

بىر تىلنى ئىككىنچى بىر تىلغا تەرجىمە قىلىدىغان ئادەم ھەر ئىككى تىلنى ئوبدان بىلىشى كېرەك.

ئاستى سېزىلغان تولدۇرغۇچى بۆلەك «جَارٌ وَمَجْرُورٌ» نى تەرجىمىدە چۈشۈم كېلىش ھالىتىدە تەرجىمە قىلىندى.

﴿أَرَأَيْتَ الَّذِي يُكَذِّبُ بِالْإِيمَانِ فَذَلِكَ الَّذِي يَدْعُ الْيَتِيمَ* وَلَا يَحْضُ عَلَيَّ طَعَامِ# الْمَسْكِينِ﴾ «دىننى ئىنكار قىلغان ئادەمنى كۆردۈڭمۇ؟ ئۇ يېتىمنى دۈشكەلەيدىغان، مەسكىنگە تاماق بېرىشنى تەرغىب

2 (سۈرە مائۇن 1 - ئايەتتىن 3 - ئايەتكىچە)

1 (سۈرە نۇھ 20 - ئايەتنىڭ بىر قىسمى)

ۋە ئىقتىسادى تۈزۈمىگە تايىنىپ، مۇستەھكەم ھالدا ئۇزۇن مۇددەت ياشىدى.

ئاستى سىزىلغان ھالەت (الْحَال)لەر جۈملىدە خەۋەر (عاش)نىڭ ھالىتىنى ئېنىقلاپ كەلدى.

خَيْرُ الْمَرْأَةِ أَيَسْرُهُنَّ مُؤَنَّةً

ئەڭ ياخشى ئايال خىراجىتى يەڭگىل بولغان ئايال دۇر.

ئاستى سىزىلغان رەۋىش (الْتَمِيْزُ)، خەۋەر (اَيْسُرُ)نىڭ مەنىسىنى ئېنىقلاپ كەلدى.

بىز يۇقىرىدا ھالەت رەۋىشلىرىنىڭ ھەر خىل تەرجىمە قىلىنىش شەكىللىرىنى كۆرۈپ كۆتۈرۈپ شۇنى بىلىۋېلىشىمىز زۆرۈركى، ئورۇن رەۋىشى (ظَرْفُ الْمَكَانِ) بىلەن ۋاقىت رەۋىشى (ظَرْفُ الزَّمَانِ)لارنىڭ ئەسلى جۈملىدىكى ئورنىنى قانداق بولۇشىدىن قەتئىينەزەر تەرجىمىدە ۋاقىت رەۋىشى ئورۇن رەۋىشىدىن بۇرۇن تەرجىمە قىلىنىدۇ.

مەسىلەن: **وُلِدَ الْإِمَامُ رَشِيْدٌ رِضَا فِي 27 جُمَادِي الْأُولَى فِي قَرْيَةِ قَلْمُونِ اللَّبْنَانِيِّ.**

ئىمام رەشىد رىزا جامادىيەل ئەۋۋەلنىڭ 27 - كۈنى لىۋاننىڭ قەللىمۇن كەنتىدە دۇنياغا كەلگەن.

شۇنىمۇ بىلىۋېلىش زۆرۈركى، جۈملىدىكى ئىش - ھەرىكەتنىڭ كەيپىياتى، مىقدارى، شەكلى قىياپىتى دېگەندەك ھەر تەرەپلىمە نىسبەتلىرىنى ئېنىقلاش ۋەزىپىسىنى كۆتەيدىغان ھالەت - رەۋىشلەر تەرجىمىدە چوقۇم خەۋەرنىڭ ئالدىغا قويۇلىدۇ. بولۇپمۇ جۈملىدىكى ئىش - ھەرىكەتنىڭ سەۋەبىنى ئېنىقلاپ كەلگەن سەۋەب خاراكتېرىدىكى رەۋىشلەر ئىككىنىڭ ئالدىغا قويۇلىدۇ.

وَإِنَّمَا عَرَضُهُ أَنْ يَكْتُبَ فِي ذَلِكَ (أَمِيرُ الْبَيْتَانِ) عَبْدُ اللَّهِ بِقَلَمِهِ الْمُؤْتَرِ الْمُعْبَرِ عَنْ مَعَارِفِهِ الْوَاسِعَةِ وَأَرَائِهِ النَّاصِحَةِ لِتَجْدِيدِ التَّأْيِيرِ فِي أَنْفُسِ الْمُسْلِمِينَ بِمَا تَنَاسَبَ حَالَهُمْ الْآنَ لِتَنْبِيهِ غَافِلِهِمْ وَتَعْلِيمِ جَاهِلِهِمْ وَكَيْتِ خَامِلِهِمْ وَتَنْشِيطِ عَامِلِهِمْ.

ئۇنىڭ مەقسىتى - مۇسۇلمانلارنىڭ ھازىرقى ئەھمەلىي ئەھۋالىغا مۇناسىپ ھالدا ئۇلارنىڭ ئىددىيەۋىي نەسرەتنى يېڭىلاش ئۈچۈن غەپلەتتە ياتقانلارنى ئويغىتىش، ساۋاتسىزلارنى ئاقارتىش، پاسسىپلارنى ھەرىكەتلەندۈرۈش، ئاكتىپلارنى ئىلھاملاندۇرۇش يۈزىسىدىن ئابدۇللا ئۆزىنىڭ پىشقان قەلىمى ئارقىلىق مول بىلىمى ۋە ئۆتكۈر

قاراشلىرىنى ئەكس ئەتتۈرۈپ بېرەلەيدىغان بىر ماقالە يېزىپ بەرسە... دېگەندىن ئىبارەت ئىدى.

بۇ مەسىلىدە ئاستى سىزىلغان سەۋەب رەۋىشلىرى ئىش - ھەرىكەت ئىگىسى «ئابدۇللا»دىن بۇرۇن تەرجىمە قىلىندى.

بۇ خىل تەرجىمە سەنئىتىنى يۇقىرىقىدەك سەۋەب رەۋىشلىرى بەك ئۇزۇن بولۇپ، خەۋەرنىڭ ئىگىگە باغلىنىشچانلىقى چۈشىنىكسىز بولۇپ قالغان ئەھۋالدا قوللىنىشقا بولىدۇ.

10 - ئېنىقلىغۇچىنى تەرجىمە قىلىش ماھارىتى

ئادەتتە ئىگە - خەۋەرلەر ئۈچۈن ئېنىقلىغۇچىلار بولغاندەك تولدۇرغۇچىلار ئۈچۈنمۇ ئېنىقلىغۇچىلار بولىدۇ. بۇلارنىڭ پەرقى شۇكى، ئىگىنى ئېنىقلاپ كەلگەنلەرنى «ئېنىقلىغۇچى» دېيىلىدۇ. خەۋەرنى ئېنىقلاپ كەلگەنلەرنى ھالەت - رەۋىش دېيىلىدۇ. تولدۇرغۇچىنى ئېنىقلاپ كەلگەنلەرنى تولدۇرغۇچى دېيىلىدۇ.

مەسىلەن: **﴿وَوَضَعْنَا عَنكَ * وِزْرَكَ الَّذِي أَنْقَضَ ظَهْرَكَ﴾** «سېنىڭ بىلىغىنى ئېگىۋەتكەن # ئېغىر يۈكنى ئۈستۈڭدىن * ئېلىپ تاشلىدۇق.»

«*» بەلگىسى بىلەن كۆرسىتىلگەن سۆزلەر خەۋەرنى ئېنىقلايدۇ. «#» بەلگىسى بىلەن كۆرسىتىلگەن سۆزلەر تولدۇرغۇچىنى ئېنىقلايدۇ.

ئېنىقلىغۇچى ئادەتتە نېمەنىڭ؟ كېمەنىڭ؟ دېگەندەك سوئاللارغا جاۋاب بولۇپ كېلىدۇ. ئەسلى تىلدىكى جۈملە بۆلەكلىرىنى تەرجىمە تىلغا ئاغدۇرغاندا ھەر قايسى بۆلەكلەرنى بىر - بىرىگە ئالماشتۇرۇشقا، كىرىشتۈرۈپ ئىخچاملاشقا، مۇھىم بولمىغان بىر قىسىم تەركىبلەرنى قىسقارتىۋېتىشكە بولىدۇ.

ئەمما بۇنداق شارائىتتا تەرجىمان ئەسلى تىلدا ئىپادىلەنگەن ئىددىيەنى نۇقسانسىز، تولۇق ئىپادىلەشكە كاپالەتلىك قىلىش لازىم.

— داۋامى كېيىنكى ساندا...

چىلىمنى ھالال دىيەنەك

مۇپەسسەر ئابدۇلكەھەد خەندان

تاماكى، نەشە قاتارلىق ئەشىيالار بىلەن ياسىلىدۇ. چىلىم ئەسلى تۇنجى بولۇپ ھىندىستاندا ياسالغان، ۋە تاماكنى سۇدا سۇزۇپ «پاكىزلاپ» ئاندىن چىكىدىغان ئۇسۇل دەپ قارالغان. بۇنىڭدىن 500 يىل بۇرۇن ئوتتۇرا شەرققە تارقالغان.

ئەسلىدە بەزىبىر مەدەنىيەتلەرنىڭ ئەنئەنىۋى ئادىتى دەپ قارالغان چىلىم ھازىر ئامېرىكا، كانادا، ئاۋسترالىيە ۋە مالايسىيا قاتارلىق دۆلەتلەردىمۇ قارشى ئېلىنىشقا باشلاپ، ئاشخانلارغا، قەھۋە خانىلارغا، ھەتتا ئۆي - ئۆيلەرگە سىڭىپ كىرمەكتە. ئاتا - ئانىلار چىلىمنىڭ خۇمار قىلىدىغىنىدىن، ۋە شۇنداقلا زىيىنىدىن خەۋەرسىز بولغاچقا، بالىلارنىڭ چىكىشىگە يول قويماقتا.

تاماكى - ھارام

تاماكى ئادەمنى خۇمار قىلىدىغانلىقى، ئىقتىسادنى خورىتىدىغانلىقى، ئادەم بەدىنىنى ئاستا خاراكىتىدە زەھەرلەيدىغانلىقى ۋە شۇنىڭدەك تۈرلۈك زىيانلىرى ئۈچۈن يۈسۈف قەرداۋى قاتارلىق ئىسلام ئالىملىرى تاماكىغا ھارام دەپ پەتىۋا بەرگەن، بۇ پەتىۋالارنىڭ بىرى شەيخ مۇھەممەد ئىبنى ئىبراھىم ئەل ئىشىنىڭ مۇشۇ

چىلىم «ششە» دېگەن نامى بىلەن كۆپ دۆلەتلەردە تونۇشلۇق ۋە ياشلارنىڭ ئارىسىدا كەڭ تارقىلىپ جەمئىيەتنى ئەندىشىگە سېلىۋاتقان چىكىملىك. چىكىملىك بولغاندىمۇ، ئەسلىدىلا بار بولغان تاماكنىڭ يېتەرلىك زىيىنىغا زىيان قوشۇپ، ئاپەت تېرىغۇچى كېسەللەرنى ئاۋۇتۇشقا يېقىندىن ياردەمدە بولىدىغان چىكىملىك. ئەمدىلىكتە بىزگىمۇ سىڭىپ كىرىپ، بۇلغىنىۋاتقان جەمئىيەتنى تېخىمۇ بۇلغاشقا ئۇرۇنۇۋاتقان چىكىملىك.

بۇ يازما گاڭگىراۋاتقان ۋە ھەممىنى سىناپ بېقىشقا قىزىقىۋاتقان بىر تۈركۈم كىشىلىرىمىزنى زىياندىن ئاگاھلاندۇرۇش ۋە «ھالال» دەپ كىشىلەرنى قىزىقتۇرۇۋاتقانلارغا ھارامنى تونۇتۇپ قويۇش ئۈچۈن يېزىلدى. بىر زىيانلىق چىكىملىكنىڭ قېرىنداش مۇسۇلمانلار ئارىسىدا تارالماسلىقى ئۈچۈن لېكسىيەسىدىن پايدىلىنىشىمغا قوشۇلغان پىروپېسسور دوكتور نەبىللاغا چوڭقۇر تەشەككۈرۈمنى بىلدۈرىمەن.

چىلىم ھەققىدە چۈشەنچە:

چىلىم سۇ بىلەن سۈزۈگۈچ ۋە ۋاسىتىلىك ئىسسىقۇچ قۇرۇلمىلىرىدىن تۈزۈلگەن بولۇپ، ئادەتتە دورا ئۆسۈملۈكلىرى، قۇرۇق مېۋە، كۆك

توغرىسىدىكى مەخسۇس يازمىسى بولۇپ،
 تاماكنىڭ ھازىرقى دەلىللەر بىلەن
 ئىسپاتلىغان.⁽¹⁾

بىر كىشى يۈسۈف قەرداۋىدىن سورىدى:

- تاماكا ھاراممۇ؟

يۈسۈف قەرداۋى قايتۇرۇپ سورىدى:

- سېنىڭچىچۇ؟

- مېنىڭچە مەكرۇھ. (نۇرغۇن مۇسۇلمانلار

تاماكنى مەكرۇھ دېيىشىپ چىكشەتتى)

- بىر كۈندە قانچە تال تاماكا چىكسەن؟

- ئون تال.

يۈسۈف قەرداۋى ئېيتتىكى:

- بىر كۈندە ئون تال چىكسەن، رامزاندا

چەكمىدىكى دېگەندىمۇ، بىر يىلدا ئۈچ مىڭ تال

چىكىدىكەنسەن، سېنىڭچە ئۈچ مىڭ مەكرۇھ بىر

ھارامغا تەڭ بولالامسۇ؟

مەكرۇھ دەۋاتقانلارغا مېنىڭچە مۇشۇ سۆھبەت

كۇپايە قىلىدۇ.

چىلىم ۋە تاماكا:

تاماكنىڭ ھازىرقى ئىشەنگەن ھەربىر

مۇسۇلمان چىلىمنىڭ ھازىرقى شۇبھىسىز

ئىشنىشى كېرەك، چۈنكى تاماكا بىلەن چىلىمنى

سېلىشتۇرغاندا چىلىم تېخىمۇ بەكرەك زىيانلىق.

بىر قېتىم چىلىم چەككەنلىك 20 دانە تاماكا

چەككەنگە باراۋەر،⁽²⁾ چىلىمنىڭ زىيان نىسبىتى

تاماكنىڭ 400 - 450 ھەسسسىگە، كاربون چالا

ئوكسىد مىقدارى تاماكنىڭ 4 - 5 ھەسسسىگە

توغرا كېلىدۇ. تاماكنىڭ ئۆپكە ئىقتىدارىنى

تۆۋەنلىتىدىغىنى شۇبھىسىز، ئەھمما چىلىمنىڭ

ئۆپكە ئىقتىدارىغا بولغان تەسىرى تاماكدىن

25 پىرسەنت يۇقىرى. بىر سائەت چەككەن

چىلىمدىن 400 تالدىن 500 تالغىچە تاماكا

چەككەندە چىققان ئىسچىلىك ئىس - تۈتەك

چىقىدۇ. چىلىمدىكى نىكوتىن مىقدارىمۇ تاماكدىن

70 پىرسەنت يۇقىرى.

تاماكنى كۆپ چەككەن ئادەمنىڭ ئۆپكە راكقا

گىرىپتار بولۇش نىسبىتى يۇقىرى ئىكەنلىكى

ھەممىگە ئايان، ئەھمما چىلىم چەككەن ئادەمنىڭ
 ئۆپكە راكقا ئەمەس، كاناي راكى، ئېغىز بوشلۇقى
 راكى، سۈيدۈك خالىتىسى راكى قاتارلىقلارغا ئاسان
 گىرىپتار بولىدىغانلىقى تەتقىقات نەتىجىلىرىدە
 ئىسپاتلاندى. ھامىلىدار ئاياللار چىلىم چەكسە
 ھامىلىنىڭ بالدۇر تۇغۇلۇشىنى ئىلگىرى سۈرىدۇ،
 چىلىم يەنە ئىسپىرما سانىنى تۆۋەنلىتىپ
 ئەرلەردىكى بالىلىق بولالمايلىقىنى كەلتۈرۈپ
 چىقىرىدۇ.⁽³⁾⁽⁴⁾

چىلىمدىكى كاربون چالا ئوكسىد ئادەم
 مېڭىسىنىڭ زىياندىشى بولۇپ، ھوشسىزلىنىشى
 كەلتۈرۈپ چىقىرىدۇ. ئادەتتە ھېچقانداق تاماكا
 چەككەيدىغانلارنىڭ قېنىدا كاربون چالا ئوكسىدنىڭ
 مىقدارى 1 پىرسەنتتىن تۆۋەن بولىدۇ،
 ئىككىلىمىچى تاماكا چەككۈچىلەر (يەنى ئۆزى
 چەككەيدىغان، ئەتراپىدىكىلەرنىڭ تاماكا ئىسىنى
 تولا سۈمۈرىدىغانلار) نىڭ قېنىدا 4 - 2
 پىرسەنتكىچە، تولا تاماكا چىكىدىغانلاردا 7 - 5
 پىرسەنتكىچە، چىلىم چىكىدىغانلاردا بولسا 12 - 8
 پىرسەنتكىچە بولىدۇ.

چىلىمنىڭ تەركىبى ۋە زىيىنى:

1. نىكوتىن: نىكوتىن خۇمار قىلىدۇ، ئەگەر
 كۆپ ئىستېمال قىلىنسا يۈرەك رىتىمىنى
 ئاستىلاشتۇرۇپ، قان بېسىمىنى تۆۋەنلىتىۋېتىدۇ،
 شۇنىڭدەك يەنە مېڭە ۋە نېرۋا تاللىرىغا
 يىغىلىۋېلىپ، ھەرتۈرلۈك كېسەللىكلەرنى كەلتۈرۈپ
 چىقىرىدۇ. قان تومۇر كېسەللىكلىرى، كاناي
 ياللۇغى ۋە يۈرەك كېسەللىكلىرىنىڭ سەۋەبچىسى
 بولغان نىكوتىننىڭ چىلىمدىكى مىقدارىغا سەل
 قاراشقا بولمايدۇ.

2. كوكۇس مېيى: كوكۇس مېيى قارا، تۇتۇق
 رەڭلىك، مايسىمان ماتېرىيال بولۇپ، ياغاچ،
 تاشكۆمۈر ياكى كۆك تاماكلارنى كۆيدۈرۈش
 ئارقىلىق چىقىرىلىدۇ. ئۇنىڭ تەركىبلىرى ئۆپكە ۋە
 نەپەسلىنىش سىستېمىسىدىكى ھۈجەيرىلەرگە
 توسقۇنلۇق قىلىپ، ئۆپكە راكى كەلتۈرۈپ
 چىقىرىدۇ، تەتقىقاتلاردىن ئىسپاتلىنىشىچە، چىلىم
 چەككەنلەرنىڭ ئۆپكە راكى بولۇش نىسبىتى
 چەككەنلەرگە قارىغاندا 5 ھەسسە يۇقىرى
 ئىكەن.

بۆسۈپ كىرگىنىدىن تولمۇ ئېچىندىم. سۆيۈملۈك قېرىنداشلىرىمنىڭ، بەرنا يىگىت، مەلىكە سۈپەت قىزلىرىمنىڭ ئۆزىنى ۋەيران قىلىشىغا، گۈلدەك چىرايلىرىنىڭ ۋاقىتسىز سۇلۇپ، سەرۋىدەك قامەتلىرىنىڭ مەزگىلسىز ئېگىلىشىگە قاراپ تۇرالمايمەن. ئۆز خەلقىنىڭ غېمىنى يېمىگەن پەرزەنت، ئۆگەنگىنىنى ئۆز خەلقى ئۈچۈن ئىشلەتمىگەن ئەۋلاد يارامسىز دەپ ئاتىلىشقا لايىق. مەن يارامسىز ئاتىلىشنى خالىمايمەن...²

2 ستاتا مەنبەلىرى:

- 1) تاماكا ھەققىدە پەتۋا، شەيخ مۇھەممەد بىن ئىبراھىم ئەل ئىش، ئابدۇرراھمان بىن ناسىر ئەسسىادى، ئابدۇلئەزىز بىن ئابدۇللا بىن باز، (2000) نەزەر نەشرىياتى، بىرىنچى نەشرى.
- 2) جىددىي ۋە ئەجەللىك يۈزلىنىش: چىلىم تاماكىسىنىڭ قوللىنىلىشى، ۋاشىنگتون، ئامېرىكا قۇبۇقى بىرلەشمىسى، 2007.
- 3) ئاگل ئى ئا، گاددام س، گۇنۇكۇلا س ك، خونىن ر، جاكۇد پ ئا، ئىرانى ج، چىلىم چېكىشنىڭ سالامەتلىككە بولغان تەسىرى، سىستېمىلىق ئوبزور، خەلقئارالىق يۇقۇملۇق كېسەللىكلەر ژۇرنىلى، 2010 - يىلى، 39 - سان، 834 - بەتتىن 857 - بەتكىچە.
- 4) كىوب س ئو، ۋارد ك د، مازىياك ۋ، شەھادە ئال، ئىسنىبىرگ ت، چىلىم تاماكىسىنىڭ چېكىلىشى ئامېرىكىدىكى جىددىي ساغلاملىق كىرىزىسىدۇر، ئامېرىكا ساغلاملىق قىلمىشلىرى ژۇرنىلى، 2010 - يىلى 34 - قىسىم، 3 - سان، 275 - 285 - بەتكىچە.
- 5) شادى ئا. خ. ئا، غارىبىيە ئۆلكىسىدىكى ئۆپكە تۇبېركۇلىوز بىلەن يۇقۇملىنىش مەنبەسىنى ئېنىقلاشتىكى بىر قورال - مىكروسكوپ ئاستىدىكى بەلغەم، دىسسىپلېناتسىيە، تانتا ئۇنىۋېرسىتېتى مېدىتسىنا فاكۇلتېتى.
- 6) مۇنكوف ۋج، كونسىتانىس ئا، ۋەمسلى م، مورتلوك م، گېلىن س، نەشە چىلىمنى قوللىنىش بىلەن مۇناسىۋەتلىك تۇبېركۇلىوز باكتېرىيەسى توپى، خەلقئارالىق تۇبېركۇلىوز ۋە ئۆپكە كېسەللىكلىرى ژۇرنىلى، 2003 - يىلى 7 - قىسىم، 9 - سان، 860 - بەتتىن 865 - بەتكىچە.
- 7) ياداۋ ج س، تاكۇر س. چىلىم چەككۈچىلەرنىڭ گېنىدا يۈز بېرىدىغان خەتەرنى مۆلچەرلەش، ھۈجەيرە بىئولوگىيەسى، 2000 - يىلى، 101 - قىسىم، 397 - سان، 101 - بەتتىن 113 - بەتكىچە.

3. ئېغىر مېتاللار: مەسلەن ئارسىن، كىۋالىت، خىروم ۋە قوغۇشۇن قاتارلىقلار ئادەم بەدىنىگە تولمۇ زىيانلىق بولۇپ، چىلىمنىڭ تەركىبىي قىسمى ھېسابلىنىدۇ. قوغۇشۇن مەركىزىي نېرۋا سىستېمىسىغا تەسىر كۆرسىتىپ ئاستا خاراكتېرلىك زەھەرلىنىشنى كەلتۈرۈپ چىقىرىدۇ.

ئۇنىڭدىن باشقا، چىلىمنىڭ چېكىش ئېغىزىنى ھەممە ئادەم ئورتاق ئىشلىتىدىغانلىقى ئۈچۈن تۇبېركۇلىوز⁽⁵⁾ ۋە س تىپلىق جىگەر ياللۇغى⁽⁶⁾ قاتارلىق يۇقۇملۇق كېسەللەرنىڭ تارقىلىشى نىسبىتى يۇقىرى بولىدۇ.


بىر تەتقىقات نەتىجىسىدىن قارىغاندا، چىلىم مىقدارى بىلەن گېن ئۆزگىرىشىنىڭ بىۋاسىتە مۇناسىۋىتى بولۇپ، چىلىمنى كۆپ چەككۈچىلەردە خىروموسوما غەيرىلىكى كۆپ كۆرۈلىدىكەن.⁽⁷⁾

ئاللاھ تائالا «قۇرئان كەرىم» دە مۇنداق دەيدۇ: «سەلەر ئۆزۈڭلارنى ئۆلتۈرمەڭلار، ئاللاھ ھەقىقەتەن سەلەرگە ناھايىتى مېھرىباندۇر.»¹

ھەقىقەتەنمۇ مېھرىبان ئاللاھ بىزنىڭ يېيىشىمىز، ئىچىشىمىز، ئىشلىتىشىمىز ئۈچۈن تالاي پاكىز نەرسىلەرنى ياراتتى، بىزگە رىزىق بەردى. شۇنىڭ ئۈچۈنمۇ نەپسىنى ھارامدىن يىغمىغان كىشى ئۆز بەدىنىگە، ئۆز دىنىغا ئاسى بولىدۇ. يېڭى - يېڭى نەرسىلەرنى سىناپ تۇرمۇشىمىزنى رەڭدارلاشتۇرمىساقمۇ، بىزدە ھەممە يېتەرلىك. بىز تېخى كەيپ - ساپا سۈرگىدەك بېيىپ، ئىلىم ۋە ئىقتىسادتا تەرەققىي قىلىپ كەتمىدۇق.

ۋە تىنىمىزدە ئەيدىز كېسىلى بىمارلىرى سانى جەھەتتە ئەتراپتىكى باشقا ئەللەرگە قارىغاندا خىلى ئالدىنقى ئورۇندا تۇرىدۇ. پۈتمەس - تۈگمەس ئەلەملىرىمىزگە ئاپەت قوشۇپ ئىناق، بەختلىك ئائىلىلەرنى خانىۋەيران قىلىۋاتقان خېروئىننىڭ دەردىمۇ بىزگە يېتىپ ئاشاتتى. ئەركەكلىرىمىزنى زەئىپلەشتۈرۈپ كوچا - كوچىلاردا ئادىمىلىكىنى يۇتتۇرگۈزگەن ھاراق ئاپىتىدىن قۇتۇلالمايۋاتقاندا ئەھدىلىكتە ئاجىزلىشىشنىڭ، خارابلىقنىڭ يەنە بىر مەنبەسى بولغان چىلىمنىڭ ئۈستەللىرىمىزگىچە

1 (سۈرە نىسا، 29 - ئايەت)



ئىنساننىڭ ئەڭ نازۇك تۇيغۇلىرىغىچە كۆڭۈل بۆلىدىغان گۈزەل دىنمىزنىڭ چاقىرىقىغا زىت بولغان كىشىگە ھۇزۇر-سىزلىق، ناخۇشلۇق بېرىدىغان قىلمىشتۇر! قارشى تەرەپكە دىلكەش بولمايلا قالماي، تۇيغۇلىرىغا رەھىمسىزلىك، ھۆرمەتسىزلىك قىلىشتۇر! ئۇنىڭ بەندىلىكىنى، ئاجىزلىقىنى ئېتىراپ قىلماسلىقتۇر!

كېسەللەر ئالدىدا تېمەنلىكىدىن، مېيپىلار ئالدىدا بېجىرىملىقىدىن، ھېكمەت تەقەززاسى بىلەن جۈپتى ھالاللىرى بىلەن سىنىلىپ قالغانلار ئالدىدا ئۆز جۈپتىلىرىنىڭ ئارتۇقچىلىق، مېھرىبانلىق، ساخاۋەتلىرىدىن سۆزلەش، پەرزەنتسىزلىرى ئالدىدا بالىلارنىڭ شېرىنلىكىدىن سۆزلەش قاتارلىقلار ھەرگىزمۇ ئەڭ گۈزەل ئەخلاق ۋە مىسلىسىز ئېسىل مۇئامىلە زوقىغا چاقىرىق قىلىدىغان قۇرئاننىڭ ھۆكۈمىدىكى نېمەتنى سۆزلەش ئەمەستۇر! بىر ئايەتنى ئۈزۈپلا ئېلىپ تەھلىل قىلغاندا تەتبىقلاشتا خاتالىق يۈز بېرىدۇ، ئەسلى مۇددىئە گۈزەل مەقسىتىدىن بۇرۇلۇپ كېتىدۇ، ھاۋايى-ھەۋەسنىڭ قورالىغا، خاتا

نېمەتكە شۈكۈر قىلىش مۇنداق ئۈچ تۈرلۈك بولىدۇ:

1. قەلبىدىن ئېتىراپ قىلىش
2. تىلى بىلەن سۆزلەش
3. ئاللاھ رىزالىقى ئۈچۈن ئىشلىتىش

ئاللاھ تائالا «قۇرئان كەرىم» دە مۇنداق دەيدۇ: «پەرۋەردىگارىڭنىڭ (ساڭا بەرگەن) نېمىتىنى (كىشىلەرگە) سۆزلەپ بەرگىن»¹

ئايەتنى توغرا چۈشەنمىگەندە خاتا تەتبىقلاش كېلىپ چىقىدۇ. بۇ ئايەتتىكى «نېمەتنى سۆزلەش» ھەرگىزمۇ نېمەتتىن پەخىرلىنىش، ئۆزىدە بولغان ئارتۇقچىلىق-ئىمتىيازىدىن مەغرۇرلىنىشنى، ياكى باشقىلاردا بولمىغان ئۆزىدە بولغان ماددىي-مەنىۋى نېمەتلەرنى كۆز-كۆز قىلىشنى كۆرسەتمەيدۇ. شۇنداقلا بىر قېرىندىشى مۇسەبەت، قايغۇ-ھەسرەت، يوقىتىشلىرىنى سۆزلەۋاتقاندا ئۆزىنىڭ ئېرىشكەنلىرىنى، شادلىق-خۇشاللىقلىرىنى سۆزلەشنىمۇ كۆرسەتمەيدۇ، بۇ

1 سۈرە دۇھا 11-ئايەت

ئاللاھ يولىدا ئىشلەتمەكتۇر. بۇ ئايەتتىكى «نېمەتنى سۆزلەش» تىن ئومۇمىي نېمەتلەر كۆزدە تۇتۇلغاندا، ئالىملارنىڭ ئىككى قارشىغا ئاساسەن، ياخشى كۆرۈلىدىغان ياكى مۇباھ ئىشى بولۇپ، چوقۇم سۆزلىمىسە جازالىنىدىغان پەرز ئەمەس. سۈكۈت قىلىدىغان ئورۇندا سۈكۈت قىلىش، سۆزلەيدىغان ئورۇندا سۆزلەش، خاھىش-نەپسىمىزگە يېقىننى ئەمەس ئىخلاسەنلىككە ئەڭ يېقىننى قىلىش قەلبىنىڭ پاكلىقىغا يېقىن. شەرتلىرى ھازىر بولغان، ئىمانى پاك ھالدا نېمەتنى سۆزلىگەنلەرگە «كۆز-كۆز قىلدى» دېگەندەك ئويلىرىدا بولماستىن، ياخشى گۇمانلاردا بولۇشىمىز لازىم.

نېمەت دېگەن مال-دۇنيا، كىيىم-كېچەك، ئەر-خوتۇن، بالا-چاقا قاتارلىق ماددىي نېمەتلەر بىلەنلا چەكلەنمەيدۇ. ئاللاھنىڭ بەرگەن سىناقلىرى ۋە شۇ سىناقلارغا تۇتقان رازىمەنلىك ھالىتىڭىزنىڭ ئۆزىمۇ نېمەتتۇر. ساڭا ئاتا قىلىنغان كەڭ قورساقلىقىڭىزنىڭ ئۆزى نېمەتتۇر. كېچىلەردە ئوقۇلغان نامازلىرىڭىز ھەم نېمەتتۇر. ھەممىنى ئۆز ئورنىغا قويۇشنى بىلگەن باشقىلارنىڭ يارىسىغا تۈز سېپىشتىن، ئەزىيەت يەتكۈزۈشلەردىن يىراق بولۇشنى ئىزدىشىڭىزنىڭ ئۆزى نېمەتتۇر. گۈزەل ئەخلاقىمۇ نېمەتتۇر، ۋە يەنە رىزىقتۇر. ئاللاھ خالىغان بەندىسىنىڭ رىزىقىنى كەڭ قىلىدۇ.

ئەي مېھرىبان رەببىمىز! رەسۇلىمىزنىڭ ئەخلاقىنى تەربىيلىگەن كەرەملىك ئاللاھ! بىزنى ئۆزلىرى ياخشى كۆرگەن ئەخلاقىتىن رىزىقلاندۇرغايلا! بىلىپ بىلمەي قېرىنداشلىرىمىزغا ئەزىيەت يەتكۈزۈشتىن يىراق قىلغايلا! ئۆزلىرى بەرگەن نېمەتلەرنى قەدرىنى قىلالماسلىقتىن، لايىقىدا شۇكرانىسىنى قىلالماسلىقتىن ساقلىغايلا! نېمەت ۋە رىزىق قورسىقىنى ئەسكەن ھاكاۋۇر كىشىلەردىن قىلمىغايلا! (ئامىن)

ئۇقۇملارنى ئاقىلغۇچى ۋاستىغا ئايلىنىپ قالدۇ. بۇ ئايەتنى ئالدىدىكى ئايەتلەر بىلەن قوشۇپ، نازىل بولۇش سەۋەبلىرى، كەسىپ ئەھلى مۆھتەرەم تەپسىرچىلەرنىڭ تەھلىل-شەرھىلىرى بىلەن چۈشەنگەندە، ئاندىن توغرا تەتبىقلىغىلى بولىدۇ. بۇ ئايەتتىكى «نېمەت» نى قۇرئان دەپمۇ، پەيغەمبەرلىك دەپمۇ چۈشەندۈرگەنلەر بار. ھەمدە بارچە ئومۇمىي نېمەت دەپ شەرھلىگەنلەرمۇ بار. بۇ يەردىكى خىتاب رەسۇلۇللاھقا خاس بولۇپ خۇسۇسىي ھۆكۈمدۇر. ھەممىگە ئوخشاشتۇر.

ھەدىسلەردە بايان قىلىنغاندەك، ئاللاھ ئۆزى ئاتا قىلغان نېمەتنىڭ ئىزىنى بەندىسىدە ئىسراپ قىلىنمىغان، ھەددىدىن ئاشۇرۇلمىغان ھالدا كۆرۈشنى ياخشى كۆرىدۇ. ئاللاھ بەندىگە ئاتا قىلغان بارچە نېمەتلەرنى رىيا قىلماستىن، كۆز-كۆز قىلماستىن، ئۆزىنى باشقىلاردىن ياخشى، ئىززەتلىك ساناپ پەخىرلەنمەستىن، چوڭچىلىق قىلىپ مەغرۇرلانىماستىن، كىيىم-ھاكاۋۇرلۇقتىن قەلبىنى پاك قىلغان ھالدا نېمەتلەرنى ئۆزىنىڭ ئارتۇقچىلىقىغا، قالتىسلىقىغا ياكى ئىلىم-ئىمتىيازغا باغلىماستىن، پەقەت نېمەتنى بەرگۈچى ئاللاھقا تەۋە قىلىپ تۇرۇپ، كەمتەرلىك ۋە شۈكۈرچانلىق بىلەن باشقىلارغا ئىلھام ۋە يېتەكچى بولۇشنى ئۈمىد قىلىپ، ھەم باشقىلارغىمۇ شۈكۈر قىلىشنى ئۆگىتىش، نېمەتلەرنى ئەسلىتىش مەقسىتىدە سۆزلىگەندە بۇ ئايەت كەرىمنىڭ تەشەببۇسىغا ئۇيغۇن بولۇشى مۇمكىن.

رەسۇللاھنىڭ ئىلىم-ئۆگۈتلىرىدىن بىرى ھەممىنى ئۆزىنىڭ ئورنىغا قويۇش، مۇسبەتتىكىلەر ئۆزىدىنمۇ ئېغىر مۇسبەتتىكىلەرنى ئويلاش، ئۆزىدىن تۆۋەندىكىلەرگە قاراش بىلەن قانائەت-شۈكۈرلەردە بولماقتۇر. نېمەتلەرنى سۆزلەيدىغان ئاۋام، ماقام بار، نېمەتنى سۆزلەشنىڭ يۇقىرىدا ئېيتىپ ئۆتۈلگەندەك شەرتلىرى ھەم بار. نېمەت پەقەت ئېغىزىدىلا سۆزلەش ئەمەس، بەلكى ئۇنى



مۇھەممەد يۈسۈپ

خانە كەئبە دەروازىسىغا ئۇيغۇر ئىسمى يېزىلغان

1938-يىلى مەدىنىدىن مەككىگە كېلىپ يەرلەشكەن ۋە شۇ يەردىكى بىر ئۇستامدىن تىككۈچىلىك ئۆگەنگەنىكەن. بىز 1950-يىللىرى مەككىگە كەلگىنىمىزدە، مەككىنىڭ قەدىمىي كوچىلىرىدىن بىرى بولغان «بۇخارى كوچىسى» دا بىر قانچە ئۇيغۇرنىڭ دۈككىنى بار بولۇپ، ئابدۇرېھىم ئەمىنمۇ شۇ كوچىدا تىككۈچىلىك قىلاتتىكەن. ئارىدىن 10-15 يىللار ئۆتكەندىن كېيىن سەئۇدى ئەرەبىستان ھۆكۈمىتى بىلەن ئەينى ۋاقىتتىكى مىسىر رەئىسى جامال ئابدۇنناسىرنىڭ ئارىسى بۇزۇلغاچقا، سەئۇدى تەرەپ تارىختىن بىرى مىسىردىن كېلىۋاتقان خانە كەئبىنىڭ يوپۇقىنى مەككىنىڭ ئۆزىدە توقۇشنى قارار قىلغان ۋە 1962-يىلى مەككى بىلەن جىددە ئارىلىقىدىكى كونا يولدا مەخسۇس «خانە كەئبە يوپۇقى توقۇش فابرىكىسى» نى قۇرۇپ چىققان. ئابدۇرېھىم ئەمىن ئەينى دەۋردە سەئۇدى ئەرەبىستان تەۋەسىدە تونۇلغان يېتۈك خەتتات بولغاچقا، مەزكۇر فابرىكىدا يوپۇق خېتىنى يېزىشقا تەيىنلەنگەن. مەشھۇر خەتتات ئابدۇرېھىم ئەمىن خانە كەئبىنىڭ يوپۇقىنى تېكىش ۋە خەت كەشتىلەشتىن سىرت، خانە كەئبىنىڭ 280 كىلوگرام ساپ ئالتۇن بىلەن ياسالغان ئىشىكىدىكى

ھەجەرۇل ئەسۋەدىنى سۆيۈش ۋە خانە كەئبىنىڭ بوسۇغىسىغا ئېسىلىپ ئاللاھقا يېلىنىش ھەج ياكى ئۆمرە قىلىش ئۈچۈن خانە كەئبىگە كەلگەن ھاجىلارنىڭ ئەڭ چوڭ ئارزۇسى. پۈتۈن دۇنيا مۇسۇلمانلىرىنىڭ مۇقەددەس قىبلىسى بولغان خانە كەئبىنىڭ ئىشىكىگە دىققەت بىلەن قارىغان كىشىنىڭ كۆزىگە «ئابدۇرېھىم ئەمىن» دېگەن بىر ئىسىم چېلىقىدۇ. بۇ دەل مەزكۇر تېمىمىزدا تونۇشتۇرماقچى بولغان پەخىرلىك ئۇيغۇر خەتتاتىمىزنىڭ مۇبارەك نامىدۇر.

پۈتۈن دۇنيا مۇسۇلمانلىرى ھەرزامان تەلپۈنۈپ ياشايدىغان، ناماز ھەم دۇئالىرىدا يۈزلىنىدىغان مۇقەددەس قىبلىنىڭ ئالتۇن ئىشىكىگە نامى يېزىلىش شەرىپى ھەرگىزمۇ ئادەتتىكىچە بىر ئىش ئەمەس.

ئابدۇرېھىم ئەمىن ۋە تىنىمىزنىڭ قاغىلىق ناھىيىسىدىن بولۇپ، 1925-يىلى قاغىلىقتىن سەئۇدى ئەرەبىستانىغا كېلىپ، مەدىنە مۇنەۋۋەرە «يېتىم-يېسىرلار مەكتىپى» دە ئوقۇغان.

سەئۇدى ئەرەبىستانىنىڭ مەككى مۇكەررەمە شەھىرىدە ئولتۇرۇشلۇق مۇھەممەد قاسىم ھاجىم مۇنداق دەيدۇ: «خەتتات ئابدۇرېھىم ئەمىن

داۋاملاشتۇرۇپ كېلىنگەنلىكى مەلۇم. پەيغەمبەر ئەلەيھىسسالامنىڭ 5-بوۋىسى قۇسەي ئىبنى كىلابنىڭ زامانىغا كەلگەندە، خانە كەئبىگە ھەر يىلى بىر قېتىم يوپۇق يېپىش مۇراسىمى يولغا قويۇلغان. پەيغەمبەر ئەلەيھىسسالام مەككىنى فەتھى قىلغاندىن كېيىن خانە كەئبىگە يەمەندە توقۇلغان يوپۇق يېپىلغان. بىرىنچى خەلىپە ئەبۇ بەكرى رەزىيەللاھۇ ئەنھۇمۇ بۇ ئىشنى داۋاملاشتۇرغان. ئىككىنچى خەلىپە ئۆمەرنىڭ زامانىغا كەلگەندە، خانە كەئبىگە ياپىدىغان يوپۇقنى مىسىردا توقۇتۇپ كېلىشكە باشلىغان. مىسىر شۇ زاماندىن تاكى 1962-يىلىغىچە ھەر يىلى خانە كەئبىگە يوپۇق يېپىش شەرىپىگە نائىل بولۇپ كەلگەن ئىدى. 1962-يىلى سەئۇدى ئەرەبىستاندا مەخسۇس «خانە كەئبە يوپۇقى توقۇش فابرىكىسى» قۇرۇلغاندىن كېيىن، خانە كەئبىگە يوپۇق يېپىش شەرىپى سەئۇدى ئەرەبىستانى ھۆكۈمىتىنىڭ قولىغا ئۆتكەن. خانە كەئبىنىڭ يوپۇقى يىلدا بىر قېتىم ئالماشتۇرۇلىدۇ. خانە كەئبىنىڭ ئالماشتۇرۇلغان كونا يوپۇقى پارچىلىنىپ مۇسۇلمان دۆلەتلەردىن كەلگەن مۇناسىۋەتلىك شەخسلەرگە ھەدىيە قىلىنىدۇ. ھەر يىلى ھىجرىيە زۇلھەججە (12-ئاي) نىڭ 1-كۈنى مەككە مۇكەررەمە ئەمىرىنىڭ باشچىلىقىدا خانە كەئبىگە يوپۇق يېپىش مۇراسىمى ئۆتكۈزۈلىدۇ. خانە كەئبە يوپۇقىنىڭ خىراجىتى بۇرۇندىنلا مىسىر ھۆكۈمىتى تەرىپىدىن ئەمەس، بەلكى خانە كەئبە ئۈچۈن ئاتالغان مەخسۇس ۋەقەدىن قىلىناتتى. ئۆز ۋاقتىدا پادىشاھ ئىسمائىل قەلاۋۇن مىسىردىن ئۈچ يىزىنى سېتىۋېلىپ، شۇ جايلارنىڭ پۈتۈن كىرىمىنى خانە كەئبىنىڭ يوپۇقى ئۈچۈن ۋەقە قىلغان. كېيىنچە ئوسمانىيلار خەلىپىلىكىنىڭ سۇلتانى سەلىم يەنە يەتتە يىزىنى سېتىۋېلىپ مەزكۇر ۋەقەگە قوشقان.

مۇھەممەد ئەلى پاشا دەۋرىگە كەلگەندە مىسىر ھۆكۈمىتى مەخسۇس خانە كەئبىنىڭ يوپۇقى ئۈچۈن بىر ئورگان تەسىس قىلغان بولۇپ، شۇندىن بىرى خانە كەئبىنىڭ يوپۇقىنى توقۇش ۋە ئەۋەتىش ئىشلىرى مىسىر ھۆكۈمىتىنىڭ

ھۆسنىخەتلەرنىمۇ ئۆز قولى بىلەن ئويۇپ چىققان. ئۇنىڭ خىزمەتتىكى تولىمۇ ئەستايىدىل، تېرىشچانلىقى، بولۇپمۇ بۇ ئۇلۇغۋار خىزمەتكە نىسبەتەن ئىچ-ئىچىدىن ئۇرغۇپ چىققان غايەت دەرىجىدىكى ئىخلاسى ۋە مۇھەببىتى مۇناسىۋەتلىك مەسئۇللارنىڭ دىققىتىنى تارتقان ۋە ئۇلارنىڭ ئالاھىدە ئىشەنچىسىگە، ھۆرمىتىگە ئېرىشىپ، مەزكۇر فابرىكىنىڭ مەسئۇللىقىغا ئۆستۈرۈلگەن.»

سەئۇدى ئەرەبىستاندىكى «دۇنيا ئىسلام ئىتتىپاقى» دا مۇھىم ۋەزىپە ئۆتەۋاتقان ۋەتەنپەرۋەر ئۇستاز رەھمەتۇللا ئەپەندىنىڭ ئېيتىشىچە، ئابدۇرېھىم ئەمىن ھاجى 1980-يىللاردا ئۇيغۇر ئېلىنىڭ سابىق رەئىسى ئىسمائىل ئەھمەد سەئۇدى ئەرەبىستانغا كەلگەندە ئۆز ئارا سۆھبەتتە بولۇشقان ۋە ئۆزىنىڭ قاغىلىقتىن كېلىش جەريانى ۋە بىر قىسىم سەرگۈزەشتىلىرىنى سۆزلەپ بەرگەنكەن.

ئۇيغۇر مۇسۇلمانلىرىنىڭ پەخىرلىك ئوغلى، خەتتات ئابدۇرېھىم ئەمىن ھاجىم 1993-يىلى مەككە مۇكەررەمە شەھىرىدە ۋاپات بولغان بولۇپ، ئۇنىڭ بېقىۋالغان ئىككى پەرزەنتى ھازىر مەككە مۇكەررەمەدە ھاجىمىدىن قالغان چوڭ ئۆيدە ياشاۋېتىپتۇ.

قوشۇمچە:

خانە كەئبىنىڭ يوپۇقى


بەزى تارىخىي مەنبەلەردە خانە كەئبىگە تۇنجى بولۇپ يوپۇق ياپقان كىشىنىڭ ئىسمائىل ئەلەيھىسسالام ئىكەنلىكىنى قەيت قىلىنسا، يەنە بەزى مەنبەلەردە پەيغەمبەر ئەلەيھىسسالامنىڭ ئەجدادلىرىدىن ئەدنان دېگەن كىشىنىڭ ئەڭ دەسلەپ خانە كەئبىگە يوپۇق ياپقانلىقى بايان قىلىنىدۇ. بىر قەدەر ئىشەنچلىك رىۋايەتلەرگە قارىغاندا خانە كەئبىگە مىلادىيە 350-يىلى تۇبە ئەبۇ كەرەب دېگەن كىشىنىڭ تۇنجى بولۇپ يوپۇق ياپقانلىقى ۋە شۇنىڭدىن بىرى ئىزچىل

خانە كەئبەنىڭ يوپۇقنى توقۇش فابرىكىسى

1962-يىلى مەككە مۇكەررەمە شەھىرىدە

«خانە كەئبە يوپۇقى توقۇش فابرىكىسى» قۇرۇلۇپ، شۇ يىلى سەئۇدى ئەرەبىستاندا تۇنجى قېتىم توقۇپ چىقىلغان يوپۇق ئالاھىدە ئېسىل ۋە كۆركەم بولۇپ چىققان. فابرىكىدا ئىشلەيدىغانلارنىڭ ئومۇمى سانى 240 نەپەر بولۇپ، خانە كەئبە يوپۇقىنىڭ پۈتۈپ چىقىشى ئۈچۈن خادىملارنىڭ مائاشى ۋە مۇناسىۋەتلىك چىقىمىلار بولۇپ يىلىغا 17 مىليون رىيال (4.5 مىليون ئامېرىكا دوللىرى) سەرپ قىلىندۇ.

خانە كەئبەگە يوپۇق يېپىش پائالىيىتى باشلانغان ئۇزاق تارىختىن بېرى يوپۇقلار تەييارلىغۇچىلارنىڭ كۆڭۈل قويۇپ پىلانلىشى ۋە قول سېلىپ ئىشلىشى بىلەن، شۇ دەۋرنىڭ تەرەققىياتىغا ماس ھالدا ھەرخىل شەكىل، ھەرخىل رەڭ ۋە ھەرخىل ماتېرىياللاردا توقۇلۇپ كەلگەن. پەقەت ئابباسىيلار خەلىپىسى ناسىرنىڭ زامانىغا كەلگەندە، يوپۇقنى قارا رەڭلىك يىپەكتىن توقۇش قانۇنلاشتۇرۇلغان. شۇندىن بېرى قارا رەڭلىك يىپەكتىن توقۇلۇپ كېلىنمەكتە.



(سۈرەتتە خانە كەئبە يوپۇقىدىن بىر پارچە)

دۇئا كۆڭۈلسىزلىكلەرنىڭ ئالدىنى ئالدىدۇ

دۇئا كۆڭۈلسىزلىكلەرنى چىكىندۈرۈش، ئالدىنى ئېلىش ۋە ئارزۇ-ئارمانلارغا ئىرىشىشنىڭ ئەڭ مۇھىم ئامىلى ھېسابلىنىدۇ. لېكىن ئاللاھ ياخشى كۆرمەيدىغان دۇئالارنى قىلىش ياكى دۇئانىڭ تەركىبىدە نالايىق سۆزلەر (ھەددىدىن ئېشىشى مەزمۇنىدىكى سۆزلەر) نىڭ بولۇشى، دۇئا قىلغۇچىنىڭ قەلبىدىكى ئاجىزلىق، ئاللاھقا پۈتۈنلەي يۈزلەنمەسلىك، دۇئا قىلىۋاتقان ۋاقىتتا ئاللاھقا دېققىتىنى مەركەزلەشتۈرمەسلىك قاتارلىق سەۋەبلەر تۈپەيلى دۇئا ئىجابەت بولماي قالدىغان ئىشلارمۇ بولىدۇ. بۇ، خۇددى كىرىچى بوش تارتىلغان ياچاققا ئوخشايدۇ. بۇنداق ياچاقتىن ئوق شىددەت بىلەن ئېتىلىپ چىقالمايدۇ. دۇئا قىلغۇچىنىڭ ھارام يېيىشى، قەلبىلىرىنى گۇناھ-مەئسەيەتلەرنىڭ قاپلاپ كېتىشى، غەپلەتكە چۆمۈپ كېتىش، شەھۋەتكە بېرىلىپ كېتىش، ئويۇن-تاماشىغا بېرىلىپ كېتىش... قاتارلىق سەۋەبلەرمۇ دۇئانىڭ ئىجابەت بولماسلىقىغا سەۋەب بولىدۇ.

ئەبۇ ھۇرەيرە رەزىيەللاھۇ ئەنھۇ پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «سەلەر ئىجابىتىگە ئىشەنگەن ھالدا دۇئا قىلىڭلار»¹.

ئەبۇ زەر رەزىيەللاھۇ ئەنھۇ مۇنداق دەيدۇ: «ئازغىنا تۈز تاڭامغا تېتىغاندەك، ياخشىلىققا ياندېشىپ كەلگەن دۇئالارمۇ ئىجابەت بولىدۇ».

ئەلى رەزىيەللاھۇ ئەنھۇ پەيغەمبەر ئەلەيھىسسالامنىڭ مۇنداق دېگەنلىكىنى رىۋايەت قىلىدۇ: «دۇئا مۇئىمىنىڭ قورالى، دىننىڭ تۇۋرۇكى، ئاسمان-زېمىننىڭ نۇرى».

«الجواب الكافي» دىن ئېلىندى



قانداق قىلغاندا پەرزەنتلەردە كىتاب ئوقۇش قىزغىنلىقى يېتىلدۈرگىلى بولىدۇ؟

نۇزلە شىزىرگۈچى : ئابدۇلكەھەد نۇجات

ئالدىدىن ئۆتكەن - كەچكەنلەرگە قاراپ ئولتۇرۇش بىلەن ئۆتكۈزۈۋىدىكەن. ئۇلارنىڭ ئارىسىدىكى ھەرگىزمۇ ئىرسىي پەرق بولماستىن، بەلكى تەربىيەلىنىش ۋە ئۆسۈپ يېتىلىش جەريانىدىكى ئوخشاشماسلىقلاردىن كېلىشى چىققان پەرقتۇر.

بالىلاردا كىتاب ئوقۇش قىزغىنلىقى ياكى كىتابخۇمارلىق روھىي يېتىلدۈرۈشنىڭ ئوخشىمىغان ھەر خىل ئۇسۇللىرى بولۇپ، تۆۋەندە ئۇلارنىڭ مۇھىم بىر قانچە تۈرىنى ئوتتۇرىغا قويىمەن.

1. ئائىلىدە قويۇق ئىلمىي كەيپىيات شەكىللەندۈرۈش

بالىلار ئالتە ياشقا كىرگۈچە ئۇلارنىڭ خاراكتېرىدىكى بەزى ئالاھىدىلىكلەر ئاساسەن تۇراقلىشىپ بولىدۇ. شۇنىڭ ئۈچۈن بالىلاردا قىزغىنلىق يېتىلدۈرۈشتە ئاتا-ئانىلارنىڭ رولى ئالاھىدە چوڭ ئورۇندا تۇرىدۇ. بۇ مەزگىلدە ئاتا-ئانىلار ئائىلىق ياكى ئائىسىز رەۋىشتە بالىلارنىڭ ئالدىدىكى ئىمكانىيەتلىرىدىن بىرىنى تاللاپ بېرىدۇ. ناۋادا ئاتا-ئانىلا كىتاب ئوقۇشنى، ئۆگىنىشنى ياخشى كۆرىدىغان بولسا، ئائىلىلەردە كۆپرەك ئۆگىنىش ياكى كىتاب ئوقۇش بىلەن مەشغۇل بولىدىغان بولسا، بالىلاردا تەبئىي ھالدا مۇشۇ تەرەپلەرگە بولغان قىزىقىش كۈچىيىدۇ. ناۋادا ئاتا-ئانىلار بىكار ۋاقتىنى قۇرۇق گەپ، ھېچقانداق ئەھمىيەتسىز ئىشلار بىلەن ئۆتكۈزۈۋىدىغانلار بولسا، پەرزەنتلىرىمۇ

پەرزەنتلەرنىڭ مەلۇم شەيئىلەرگە بولغان قىزىقىش ۋە رىغبەتلىرىگىمۇ شۇلار ياشاۋاتقان جەمئىيەت ۋە تەربىيەلەۋاتقان ئوقۇتقۇچىلارنىڭ تەسىر كۆرسىتىدىغانلىقى ناھايىتى ئېنىق بىر ھەقىقەت. ئەمما كۆپىنچە كىشىلەر بۇ تەرەپلەرگە ئانچە دىققەت قىلىپ كەتمەيدۇ.

بىز ئالدىراش كىشىلەر توپىغا قاراپ ئۇلارنىڭ نېمىگە قىزىقىدىغانلىقىنى، نېمىلەرنى قىلىشنى ياخشى كۆرىدىغانلىقى ئانچە بىلىپ بولالمايمىز. ئەمما ئۇلارنىڭ بىكار ۋاقتلىرىدا ياكى بىراۋلارنى ساقلاپ ئۆتكۈزۈۋاتقان ۋاقتلىرىدا قىلغان ئىشلىرىغا قاراپ ئۇلارنىڭ نېمىگە ئەڭ بەك قىزىقىدىغانلىقىنى بىلىۋالغىلى بولىدۇ. بۇ ۋاقتتىكى يەكۈن ئاساسەن توغرا چىقىدۇ.

مېنىڭچە كىشىلەرنىڭ خەلقئارا ئايرودروملاردا ئايرىپىلان ئالمىشىش جەريانىدىكى تۆت-بەش سائەتلىك ۋاقتىنى قانداق ئۆتكۈزگەنلىكىگە قاراپ، ئۇلارنىڭ نېمىگە بەكرەك قىزىقىدىغانلىقىغا ھۆكۈم قىلساق ئاساسەن خاتالاشمايمىز.

مەن بىر قانچە قېتىم خەلقئارالىق ئايرودرومدا ئايرىپىلانغا ساقلاۋېتىپ باشقىلارغا دىققەت قىلىپ قالدىم. ياۋروپالىقلارنىڭ يېنىدا كىتاب ياكى قول كومپيۇتېرى بولىدىكەن. ئۇلار زېرىكىشلىك ۋە ئىچ سىقىلىش بىلەن ئۆتىدىغان بوش ۋاقتلىرىنى كىتاپ ئوقۇش ياكى قول كومپيۇتېرىدا بىر ئىش ئارقىلىق ئۆتكۈزۈۋىدىكەن. ئەمما تەرەققىي قىلىۋاتقان دۆلەتتىكىلەر بولسا، ئورۇندۇقلاردا ئولتۇرۇپ ئۇخلاش، چاي-قەھۋە ئىچىش،

شۇلارغا يارىشا خاراكتېرگە ئىگە بولىدۇ. ئەگەر ئاتا-ئانىلار بالىلارنى كىتاب ئوقۇشقا ئادەتلەندۈرمەكچى بولسا، ئالدى بىلەن ئۇلار ئائىلىلەردە ياكى سىرتلاردىكى بوش ۋاقىتلىرىنى كۆپرەك كىتاب ئوقۇش بىلەن ئۆتكۈزۈشى كېرەك.

2. ئائىلىدە كۆپرەك كىتاب ئوقۇش

پەرزەنتلەرنى كىتابخۇمار قىلىپ يېتىلدۈرۈپ چىقىشتا باشقا ئائىلە ئەزالىرىنىڭ رولىغا ھەرگىز سەل قارىغىلى بولمايدۇ. كۆپ كىتاب ئوقۇلىدىغان ئائىلىدە بالا بىر تەرەپكە قارىسا دادىسىنىڭ كىتاب ئوقۇۋاتقانلىقىنى، يەنە بىر تەرەپكە قارىسا ئۆكسىنىڭ رەسىم سىزىۋاتقانلىقىنى، يەنە باشقا بىر تەرەپتە بولسا ئانىسى مەكتەپنىڭ دەرسىنى چۈشۈنەلمىگەن قېرىنداشىنىڭ دەرسىنى چۈشەندۈرۈۋاتقانلىقىنى كۆرىدۇ. بالىنىڭ ئۆيىدە بۇ خىل پائالىيەتلەرنى كۆرۈپ يېتىلىشى، بالىنىڭ قەلبىدە كىتاب، قەغەز-قەلەم بىلەن ئۆتكەن ھايات، ھەقىقىي قىممەتلىك ھايات ئىكەن دېگەن ئاغىنى يېتىلدۈرىدۇ.

ئامېرىكىدىكى بىر ئاتا-ئانىلار ئۇيۇشمىسى بالىلاردىكى كىتاب ئوقۇش قىزغىنلىقى ھەققىدە تەتقىقات ئېلىپ بارغان بولۇپ، بۇ ئۇيۇشما كىتاب ئوقۇشنى ياخشى كۆرمەيدىغان ياكى كىتابقا قىزىقمايدىغان بالىلارنىڭ يۈزدە 82 پىرسەنتى ئەسلىدە ئاتا-ئانىلىرى تەرىپىدىن كىتاب ئوقۇشقا قىزىقتۇرۇلمىغان بالىلار ئىكەنلىكىنى بايقىغان.

شۇنىسى ھەقىقەتكى، بالىلارنى كىتاب ئوقۇشقا قىزىقتۇرۇش نوقۇللا ھەيدەكچىلىك قىلىش ئارقىلىق ئەمەس، بەلكى چوڭلارنىڭ ئۆلگە بولۇپ بېرىشى ئارقىلىق ئەمەلگە ئاشىدۇ.

بۇ نۇقتىدىن ئاتا-ئانىلىرى كىتاب ئوقۇمايدىغان پەرزەنتلەرنىڭ كىتاب ئوقۇمايدىغان بولۇش چىقىش نىسبىتى يۇقىرى بولۇپ چىقىدۇ دەپ قاراشقا بولىدۇ.

3. ئائىلە كۈتۈبخانىسى قۇرۇپ چىقىش

غەربلىكلەرنىڭ ئۆيىگە كىرسىڭىز كۆپىنچە ئۆيلەردە كۈتۈبخانا قۇرۇپ چىقىلغانلىقىنى كۆرىسىز. شۇ سەۋەبتىن ئۇلارنىڭ بالىلىرى كىچىكىدىنلا ئۆزىدە كىتاب ئوقۇش ئادىتى يېتىلدۈرۈلەيدۇ. ئەمما بىزنىڭ كۆپىنچىمىزنىڭ ئۆيلىرى كىتابخانىدىن خالى، بەزى ئۆيلەردە كىتابخانا بولسىمۇ، ئۇ كىتابلار ئوقۇپ پايدىلىنىش

ئۈچۈن ئەمەس، بەلكى موزىخانغا ئوخشاش زىننەت ئۈچۈن تىزىلغان. ئەمەلىيەتتە ھەر بىر ئائىلىدە پۈتۈن ئائىلە ئەزالىرىغا ماس كېلىدىغان، ئۇلارغا روھىي ئوزۇق بېغىشلايدىغان بىر كىتابخانا بولۇشى ئىنتايىن زۆرۈر. شۇنىڭدەك كىتابلارنى بالىلارنىڭ يېشى ۋە سەۋىيىسىگە ماس ھالدا پات-پات يېڭىلاپ تۇرۇش كېرەك.

4. ئېلېكترونلۇق ئۇسكىنىلەردىن

مۇۋاپىق پايدىلىنىش

تېلېۋىزور، ئىنتېرنېت، تېلېفون ۋە ئېلېكترونلۇق ئويۇنچۇق قاتارلىق نەرسىلەر ئۆسمۈرلەرنىڭ زېھنىنى ئوغرىلاپ، ئۇلارنى ئەقلىنى يوقىلاپ پايدىسىز ئىشلارغا سەرپ قىلىشقا سەۋەب بولىدۇ. بۇ تەربىيە يېشىدىكى بالىلارغا ئىنتايىن زىيانلىق بىر ئەھۋال دۇر. شۇڭا ئاتا-ئانىلار ئېلېكترونلۇق ئۇسكىنىلەرنىڭ كىتابقا خىرىس قىلىشىغا يول قويماستىن كېرەك. ئېنىقكى، بىر ئائىلىدە ئېلېكترونلۇق ئۇسكىنىلەر كىتابقا خىرىس قىلىپلا قالدىكەن، چوقۇمكى كىتاب مەغلۇب بولىدۇ. چۈنكى يېتىلىۋاتقان بالىلارغا نىسبەتەن كىتابنىڭ جەلپ قىلىپ كۈچىگە قارىغاندا ئېلېكترونلۇق ئۇسكىنىلەرنىڭ جەلپ قىلىش كۈچى يۇقىرى بولىدۇ. ئەمما پەرزەنتلەرنى پۈتۈنلەي ئېلېكترونلۇق ئۇسكىنىلەردىن چەكلەپ قويۇش بىر تەرەپلىملىكتىن باشقا نەرسە ئەمەس. شۇنىڭ ئۈچۈن ئاۋۋال بالىلاردا بىر قەدەر مۇكەممەل ۋاقىت ئېڭى يېتىلدۈرۈش، بالىلارنىڭ كىتاب ئوقۇش ئىشلىرىغا نازارەتچىلىك قىلغاندەك، ئېلېكترونلۇق ئۇسكىنىلەرنى ئىشلىتىش ۋە چۈشىنىش ئۈچۈنمۇ مۇۋاپىق ۋاقىت ئاجرىتىپ بېرىش لازىم.

پەرزەنتلەرنىڭ يېمەك-ئىچمەك ۋە كىيىم-كېچىكىنى كاپالەتكە ئىگە قىلىشلا ئاتا-ئانىلىق بۇرچىنى ئادا قىلغانلىق ھېسابلانمايدۇ. بەلكى بالىلارنىڭ روھىي ئوزۇقىغا، شۇنداقلا بالىلارنى دەۋرنىڭ تەرەققىياتىغا ماس ھالدا ئەمەلىي ئىقتىدار يېتىلدۈرۈشكە كېرەكلىك لازىمەتلىكلەر بىلەن تەمىنلەش، ئوقۇش، يېزىش، سېزىش ماتېرىياللىرىنى تەقلىپ بېرىش سالاھىيەتلىك ئاتا-ئانا بولۇشنىڭ تۇنجى قەدىمى ھېسابلىنىدۇ.

ئەسكەرتىش: ئابدۇلكەرىم بەككارنىڭ شۇ ناملىق ماقالىسىگە

ئاساسەن ئۆزلەشتۈرۈلدى



ئابدۇلكەھەد ھاپىز

بارغان. بۇ مەسىلە «قۇرئان كەرىم» دە ئوچۇق بايان قىلىنغان. ئاللاھ تائالا مۇنداق دەيدۇ: «(ئى مۇھەممەد!) سەندىن ئىلگىرى ئەۋەتىلگەن پەيغەمبەرلەرنىڭ ھەممىسىگە: «مەندىن باشقا ھېچ مەبۇد (بەرھەق) يوقتۇر، ماڭلا ئىبادەت قىلىڭلار» دەپ ۋەھىي قىلدۇق».¹

«ئاللاھ سىلەرگە دىندىن نۇھقا بۇيرۇغان نەرسىنى، ساڭمۇ (يەنى مۇھەممەد ئەلەيھىسسالامغا) بۇيرۇدۇق. (ئى مۇھەممەد!) ساڭا ۋەھىي قىلغان نەرسىنى ئىبراھىمغا، مۇساغا ۋە ئىساغىمۇ ۋەھىي قىلدۇق. سىلەر دىننى بەرپا قىلىڭلار، دىندا تەپرىقچىلىك قىلماڭلار...»²

«(ئى مۇھەممەد!) بىز ساڭا ئۆزىدىن ئىلگىرى (ساماۋى) كىتابلارنى ئېتىراپ قىلغۇچى ۋە ئۇلارغا شاھىت بولغۇچى ھەق كىتابنى (يەنى قۇرئاننى) نازىل قىلدۇق. (ئى مۇھەممەد!) ئۇلارنىڭ ئارىسىدا ئاللاھ ساڭا نازىل قىلغان قۇرئان (ئەھكامى) بويىچە ھۆكۈم قىلغىن، ساڭا كەلگەن ھەقتىن بۇرۇلۇپ، ئۇلارنىڭ نەپسى خاھىشلىرىغا

ئەقىدە بىر نەرسىنىڭ توغرىلىقىنى بىلىش ۋە ئۇنىڭغا ئىشىنىشتۇر. ئىمان ياكى ئەقىدە بىر نەرسىنىڭ توغرىلىقىنى قەتئىي بىلىش ۋە ئۇنىڭغا چىن ئىشىنىش، دېگەن بولىدۇ. ئەقىدىنىڭ قۇرئاندىكى ئىسمى «ئىمان» دۇر.

جانابى ئاللاھ تائالا ئۆز دەرگاھىدا ھەق بولغان ئەقىدىنى پەيغەمبەرلىرى ئارقىلىق بەندىلىرىگە بىلدۈرگەن. بۇ ئەقىدە ئىنسانلارنىڭ دۇنيا ۋە ئاخىرەت بەخت-سائادىتىنى ئەمەللەشتۈرىدىغان ئاساستۇر.

پۈتكۈل پەيغەمبەرلەر مۇشۇ ئىلاھىي ئاساسقا تايىنىپ، ئاللاھ تائالانىڭ ئەمرى بىلەن ئۆمىمەتلىرىنى مۇشۇ ئەقىدىگە چاقىرغان. بارلىق پەيغەمبەرلەرنىڭ ئىمان ئاساسلىرىغا تەئەللۇق ئەقىدىسى ۋە چاقىرىقلىرى بىر ۋە ئوخشاشتۇر. بارلىق ساماۋىي دىنلارنىڭ شاخچە ئەھكاملىرىغا مۇناسىۋەتلىك مەسىلىلەردە پەرق بولسىمۇ، ئەمما ماھىيىتىدە پەرق يوق. چۈنكى ھەر بىر پەيغەمبەر ئۆز ئۆمىمىتىنىڭ مۇھىتى، شەرت-شارائىتى، روھىي ۋە پىكرىي سەۋىيىسى ۋە كۈندىلىك ھاياتتىكى ئېھتىياجلىرىغا قارىتا دەۋەت ئېلىپ

¹ سۈرە ئەنبىيا 25 - ئايەت.
² سۈرە شۇرا 13 - ئايەتنىڭ بىر قىسمى.

ئەگەشمىگەن. (ئى ئۈمەتلەر!) سىلەرنىڭ ھەر بىرىڭلارغا بىرخىل شەرىئەت ۋە ئوچۇق يول تەيىن قىلدۇق...»¹

ھەر ئەسەردە شەيتانى ۋە سەۋەسەلەر بىلەن ئىنسانلارنى ئازدۇرۇپ، ھەق ئەقىدىدىن يىراقلاشتۇرۇپ، زالالەتكە چۈشۈرىدىغان بىر قىسىم ئازغۇنلار مەۋجۇت بولۇپ تۇرىدۇ. شەيتاننىڭ ۋە سەۋەسەلەرنىڭ ۋە ئازغۇنلارنىڭ ئىنسانلارغا ئالدىنغانلار، يالتىراق سۆزلەر ۋە تۈرلۈك ۋە سەۋەسەلەر سەۋەبى بىلەن ھەق ئەقىدىدىن يىراقلىشىپ، زالالەت ۋە ھالاكەت گىرداۋىغا كېلىپ قالىدۇ.

ئاللاھ تائالانىڭ بەندىلىرىگە بولغان ئومۇمىي رەھىمىتى ۋە ھېكمىتى بىلەن ئازغۇنلارنىڭ ئازدۇرۇشىغا قارشى ھەق ئەقىدىنى مۇداپىئە قىلىدىغان سالىھ بەندىلەر ھەر ۋاقىت مەۋجۇد بولۇپ كەلگەن. بۇ سالىھ بەندىلەر زالالەتتىكى كىشىلەرگە ئەگەر ئازغۇنلىقىدىن قايتىمىسا، ئاقىۋىتىنىڭ زىيانكارلىق بولىدىغانلىقىنى ۋە قاتتىق ئەلەملىك ئازاپقا دۇچار بولىدىغانلىقىنى ئوچۇق - ئاشكارا بايان قىلغان. ئۇلار ئەينى ۋاقىتتا ساغلام ئەقىل ۋە ئاللاھنىڭ ۋەھىيىگە ئاساسلىنىپ تۇرۇپ، ئازغۇنلارنىڭ خاتالىقلىرىنى ئوتتۇرىغا قويغان. شۇنىڭ بىلەن ھاۋايى - ھەۋەسلىرىگە ئەگەشكەنلەرنىڭ زالالىتى ئوچۇق مەلۇم بولدى. بۇندىن كېيىن ھالاك بولغانلار ئۆز ئىرادىسى بىلەن ئۆزى تاللىغان خانا ئەقىدىسى سەۋەبلىك ھالاك بولغان بولىدۇ؛ نىجات تاپقانلارمۇ ئۆزى دەلىل - ئىسپات ۋە ھۆججەتكە تايىنىپ تاللىغان ھەق - توغرا ئەقىدىسى سەۋەبلىك نىجات تاپىدۇ ۋە مەڭگۈلۈك سائادەتكە ئېرىشىدۇ. ئاللاھ تائالا مۇنداق دەيدۇ: «ئى مۇھەممەد!» «ھەق پەرۋەردىگارنىڭلار تەرىپىدىندۇر، خالىغان ئادەم ئىمان ئېيتسۇن، خالىغان ئادەم كاپىر بولسۇن» دېگەن...»²

ئاللاھ تائالانىڭ دەرگاھىدا مەقبۇل بولغان ئەقىدە، ئىنسان تەبىئىتىگە ۋە روھىي خۇسۇسىيىتىگە ئۇيغۇن بولغان ئەقىدىدۇر. بۇ ئەقىدىدە زورلاش - مەجبۇرلاش يوق. پەقەت بۇ ئەقىدىنىڭ ھەق ئىكەنلىكىنى دەلىل - ئىسپاتى بىلەن ئوچۇق كۆرسىتىپ، شۇنىڭغا دەۋەت قىلىش بار. پۈتكۈل پەيغەمبەرلەر ئۆزلىرىمۇ تەۋە بولغان بۇ ئەقىدىنى ناھايىتى ئاددىي، ئاسان ۋە ساپ - سۈزۈك بىر شەكىلدە ئىنسانلارغا تەبلىغ قىلغان؛ ئىنسانلارنىڭ پىكىرلىرىنى، ئەقىللىرىنى ئاسمان - زېمىندىكى مەخلۇقاتلارغا قارىتىشقا، ئاللاھ تائالانىڭ بارلىقىنى ۋە بىرلىكىنى كۆرسىتىدىغان ئالامەتلەردە ئويلىنىشقا چاقىرغان.

ئاللاھ تائالاغا مەقبۇل كۆرۈلگەن بۇ ئەقىدە كەلىمە تەۋھىدكە مۇجەسسەملەشكەن. پەيغەمبەر ئەلەيھىسسالام دەۋەتنى باشلىغاندا، ئىنسانلارنى كەلىمە تەۋھىدكە چاقىرىپ: «ئەي ئىنسانلار! «ئاللاھ ئىللەللاھ» (يەنى بىر ئاللاھتىن باشقا ئىلاھ يوق) دېگەنلەر، نىجاتلىققا ئېرىشىڭلار» دېگەن.³

كەلىمە تەۋھىدكە مۇجەسسەملەنگەن بۇ ئاساس ئىسلام دىنىنىڭ ئىمان رۇكنىلىرى بىلەن پۈتكۈل ئىنسانىيەتكە ئېلان قىلىنغان. بىر كىشى مۇئمىن بولۇشى ئۈچۈن ئىمان ئاساسلىرىنى چىن قەلبىدىن تەستىق قىلىپ ئىشىنىشى ۋە ئىشەنگەنلىكىنى ئېلان قىلىشى لازىم.

پۈتكۈل پەيغەمبەرلەر كىشىلەرنى دەۋەت قىلغان ئەقىدە دەل مۇشۇ بىر ئىلاھلىق ئەقىدىسىدۇر. بۇ ئەقىدە بەندە بىلەن ئاللاھ تائالا ئوتتۇرىسىدا مەنئۇي ئالاقە پەيدا قىلىدۇ. بۇ ئەقىدە ئىنساننى ئاللاھ تائالانىڭ ئىنسانىيەت ئۈچۈن نازىل قىلغان ھەق دىنىغا ئەڭ مۇستەھكەم ئارغامچا بىلەن باغلايدۇ. ئىنسانغا ھاياتنىڭ غايىسىنى، يۇقىرى قىممىتىنى، ئالى شەرىپىنى بىلدۈرىدۇ.

بۇ ئەقىدە ئەقىللەر ۋە دىللاردا يەرلەشكەندە

³ ئىمام ئەھمەد ۋە ئىبنى ھىبان رىۋايەت قىلغان، ئەلبانى «سەھىھ» دەپ باھا بەرگەن ھەدىس.

¹ سۈرە مائىدە 48 - ئايەتنىڭ بىر قىسمى.
² سۈرە كەھفى 29 - ئايەتنىڭ بىر قىسمى.

چىققان ۋە كۈن پاتقان تەرەپكە يۈز كەلتۈرۈشۈڭلارنىڭ ئۆزىلا ياخشى ئەمەلگە ياتمايدۇ. بەلكى ئاللاھقا، ئاخىرەت كۈنىگە، پەرىشتىلەرگە، كىتابقا (يەنى ئاللاھ نازىل قىلغان كىتابلارغا)، پەيغەمبەرلەرگە ئىمان كەلتۈرۈش، ئاللاھنى سۆيۈش يۈزىدىن خىش-ئەقىبالارغا، يېتىملەرگە، مەسكەنلەرگە، ئىبن سەبىللەرگە (يەنى پۇل-مېلىدىن ئالاقىسى ئۈزۈلۈپ قالغان مۇساپىرلارغا)، سائىللارغا ۋە قۇللارنىڭ ئازادلىققا ئېرىشىشىگە پۇل-مال ياردەم بېرىش، ناماز ئوقۇش، زاكات بېرىش، ئەھدىگە ۋاپا قىلىش، يوقسۇللىققا، كېسەللىككە ۋە (ئاللاھنىڭ يولىدا قىلىنغان) ئۇرۇشقا بەرداشلىق بېرىش ياخشى ئەمەلگە كىرىدۇ. ئەنە شۇلار (يەنى يۇقىرىقى سۈپەتلەرگە ئىگە كىشىلەر) (ئىماندا) راستچىل ئادەملەردۇر، ئەنە شۇلار تەقۋادار ئادەملەردۇر»².

«ئېيتىڭلاركى، «ئاللاھقا ئىمان ئېيتتۇق، بىزگە نازىل قىلىنغان ۋەھىيىگە، ئىبراھىمغا، ئىسمائىلغا، ئىسھاققا، يەئقۇبقا ۋە ئۇلارنىڭ ئەۋلادلىرىغا نازىل قىلىنغان ۋەھىيىگە، مۇساغا بېرىلگەن (تەۋراتقا)، ئىساغا بېرىلگەن (ئىنجىلغا) ۋە پەيغەمبەرلەرگە پەرۋەردىگارى تەرىپىدىن بېرىلگەن (كىتابلارغا) ئىمان ئېيتتۇق، ئۇلاردىن ھېچبىرىنى ئايرىۋەتمەيمىز (يەنى يەھۇدىيلار ۋە ناسارالارغا ئوخشاش، ئۇلارنىڭ بەزىسىگە ئىمان ئېيتىپ بەزىسىنى ئىنكار قىلمايمىز)، بىز ئاللاھقا بويسۇنغۇچىلارمىز»³.

«بۈگۈن سىلەرنىڭ دىنىڭلارنى پۈتۈن قىلدىم، سىلەرگە نېمىتىمنى تاماملىدىم، ئىسلام دىنىنى سىلەرنىڭ دىنىڭلار بولۇشقا تاللىدىم...»⁴

«(ئى مۇھەممەد!) ئېيتقىنكى، «ئى ئىنسانلار! مەن ھەقىقەتەن سىلەرنىڭ ھەممىڭلارغا ئاللاھ تەرىپىدىن ئەۋەتىلگەن ئەلچىمەن، ئاسمانلارنىڭ ۋە زېمىننىڭ پادىشاھلىقى ئاللاھقا خاستۇر،

كىشىلەر ئارىسىدا مۇھەببەت، شەپقەت، مەرھەمەت تۇيغۇلىرىنى پەيدا قىلىدۇ.

ئىسلامدا بارلىق پەيغەمبەرلەرنىڭ دەۋەتلىرى ۋە تەلىماتلىرى مۇجەسسەملەشكەن. شۇنىڭ ئۈچۈن بارلىق پەيغەمبەرلەرگە ۋە پۈتۈن كىتابلارغا ئىمان كەلتۈرۈش ئىسلامنىڭ ئىمان رۇكنىلىرىدىندۇر. بۇ رۇكنىلارغا ئىشەنمەسلىك پۈتۈن ئىمان ئاساسلىرىغا ئىشەنمەسلىك بولىدۇ. ئاللاھ تائالا بۇ ئاساسنى «قۇرئان كەرىم» دە ئوچۇق بايان قىلغان: «شۈبھىسىزكى، ئاللاھنى ۋە ئۇنىڭ پەيغەمبەرلىرىنى ئىنكار قىلغانلار، ئاللاھ بىلەن ئۇنىڭ پەيغەمبەرلىرىنىڭ ئارىسىنى (ئاللاھقا ئىشىنىپ پەيغەمبەرلىرىگە ئىشەنمەيمىز دېيىش بىلەن) ئاجرىتىۋەتمەكچى بولغانلار، (پەيغەمبەرلەرنىڭ) بەزىسىگە ئىشىنىمىز، بەزىسىگە ئىشەنمەيمىز دېگۈچىلەر. ئۇنىڭ (يەنى ئىمان بىلەن كۇفرنىڭ) ئارىسىدا (ئوتتۇرا) يول تۇتماقچى بولغانلار بار. ئەنە شۇلار (ئىماننى دەۋا قىلغان تەقدىردىمۇ) راستىنلا كاپىرلاردۇر. بىز كاپىرلارغا خورلىغۇچى ئازاب تەييارلىدۇق. ئاللاھقا ۋە ئۇنىڭ پەيغەمبەرلىرىگە ئىمان ئېيتقان، ئۇلاردىن ھېچبىرىنىڭ ئارىسىنى ئاجرىتىۋەتمەيگەن (يەنى ھەممىسىگە ئىمان ئېيتقان) كىشىلەرگە كەلسەك، ئاللاھ ئۇلارنىڭ (تېگىشلىك) ئەجىرلىرىنى ئاتا قىلىدۇ، ئاللاھ ناھايىتى مەخپىرەت قىلغۇچىدۇر، ناھايىتى مېھرىباندۇر»¹.

ئىسلام دىنى ئىلگىرىكى بارلىق پەيغەمبەرلەرنىڭ دەۋەت-تەلىماتلىرىنى ئۆز ئىچىگە ئالدىغان، ئاخىرقى ئىلاھىي دىندۇر. ئاللاھ تائالا ھەر جەھەتتىن تولۇقلاپ كامالەتكە يەتكۈزگەن ۋە رازى بولغان دىندۇر. ئىسلام ئەقىدىسى پۈتكۈل ساماۋىي دىنلارنىڭ جەۋھىرى بولۇپ، ئۇ، تەۋھىد ئەقىدىسىنى يادرو قىلغان ۋە بۇ ئەقىدىنى تولۇق ۋە توغرا شەكىلدە پۈتكۈل ئىنسانىيەتكە ئېلان قىلغان. ئاللاھ تائالا «قۇرئان كەرىم» دە مۇنداق دەيدۇ: «سىلەرنىڭ كۈن

² سۈرە بەقەرە 177 - ئايەت.

³ سۈرە بەقەرە 136 - ئايەت.

⁴ سۈرە مائىدە 3 - ئايەتنىڭ بىر قىسمى.

¹ سۈرە نسا 150 - 152 - ئايەتلەر.

ئۇنىڭدىن باشقا ھىچ ئىلاھ يوقتۇر، ئىلاھ تىرىلدۈرىدۇ ۋە ئۆلتۈرىدۇ، ئىلاھقا ۋە ئىلاھنىڭ سۆزلىرىگە ئىمان كەلتۈرىدىغان ئەلچىسى ئۈممى پەيغەمبەرگە ئىمان كەلتۈرۈڭلار، ھىدايەت تېپىشىڭلار ئۈچۈن ئۇنىڭغا ئەگىشىڭلار»¹.

«پەيغەمبەر پەرۋەردىگارى تەرىپىدىن ئۇنىڭغا نازىل قىلىنغان كىتابقا ئىمان كەلتۈردى، مۇئمىنلەرمۇ ئىمان كەلتۈردى، ئۇلارنىڭ ھەممىسى ئىلاھقا ۋە ئىلاھنىڭ پەرشتىلىرىگە، كىتابلىرىغا ۋە پەيغەمبەرلىرىگە ئىمان كەلتۈردى. (ئۇلار) «ئىلاھنىڭ پەيغەمبەرلىرىنىڭ ھېچبىرىنى ئايرىۋەتمەيمىز (يەنى ئۇلارنىڭ بەزىسىگە ئىمان ئېيتىپ، بەزىسىگە ئىمان ئېيتماي قالمايمىز)» دەيدۇ»².

ئوچۇق ھەقىقەت شۇكى، ئىنسانلارنىڭ ئەخلاقىنى ياخشىلايدىغان، روھلىرىنى پاكلايدىغان، ئۇلارنى ئەڭ ئۈستۈن ۋە ئەڭ ئۇلۇغ ھەقىقەتكە يۈزلەندۈرىدىغان كۈچ ئىماندۇر.

شۇبھىسىزكى، ئىسلام ئەقىدىسى ھەقىقەتتۇر. شۇنداقلا بۇ ئەقىدىدە ئىنسانغا كېرەكلىك ھەممە نەرسە مۇجەسسەمەدۇر. دىنى ئەقىدە ئىنسانلارنىڭ دىلىنى يورۇتقاندا، ئۇلارنى روھىي جەھەتتىن ئەڭ ياخشى تەربىيەلەش ئىمكانىيىتى ھاسىل بولىدۇ. چۈنكى دىنىي تۇيغۇ روھلارغا ۋە دىللارغا يەرلەشكەندە، ئىنساننىڭ بارلىق ھىسسىيات ۋە مايىللىقلىرىنى كونتروللىقى ئاستىغا ئالىدۇ.

بۇ توغرا ۋە ساغلام ئەقىدە ھاياتنى گۈزەللەشتۈرىدۇ. ئىنسانلارنى مەۋجۇدات ئالىمىنى ۋە ئۇنىڭدىكى بارلىق نەرسىنى ئىلاھ ئۈچۈن ياخشى كۆرىدىغان ھالغا كەلتۈرىدۇ. ئىنسانلارنىڭ ھاياتىدا مېھىر-مۇھەببەت ۋە تىنچ-ئامانلىق ئومۇملىشىپ، جەڭگى-جىددەلەر، تەپرىق-نىزالار يوقالغاندا ھەممە دوست ۋە ئىناق بولىدۇ. پۈتۈن ئالەم نۇرغا تولدۇ. مانا بۇ ئىسلامنىڭ بىردىنبىر تەشەببۇسى، مانا بۇ ھەقىقىي بەخت!

¹ سۈرە ئەئراڧ 158 - ئايەت.

² سۈرە بەقەرە 285 - ئايەتنىڭ بىر قىسمى.

ئەللامە قەرداۋى مۇنداق دەيدۇ...

دىنىي ئىلىم بىلەن شۇغۇللىنىۋاتقان كۆپ كىشىلەرنىڭ ئەجەللىك خاتالىقى شۇكى، ئۇلار ئىلىم دېڭىزىنىڭ يۈزىدە لەيلەپ قېلىپ تېگىگە چۆكەلمىدى. چۈنكى ئۇلار ئىلىم دېڭىزىدا ئۈزگىدەك، بۇ دېڭىزنىڭ تېگىگە شۇغۇپ كىرگۈدەك، ئۇنىڭدىن ئۈنچە-مەرۋايىت سۈزۈپ چىققۇدەك لايىقەتكە ئىگە ئەمەس ئىدى. شۇڭا، ئۇلار ئايەت-ھەدىسنىڭ زاھىرى مەنالىرىغا مەشغۇل بولۇپ، سىر ۋە مەقسەتلىرىنى ئۇقالدى، شاخچە مەسىلىلەر بىلەن بولۇپ كېتىپ، يىلتىزلىق مەسىلىلەر بىلەن كارى بولمىدى، ئىلاھنىڭ دىنىنى ۋە شەرىئەت ھۆكۈملىرىنى چىچىلاڭغۇ، چۇۋالچاق، رەتسىز ئوتتۇرىغا قويۇشتى. نەتىجىدە شەرىئەت ئۇلارنىڭ زۇۋانى ۋە قەلەملىرى ئاستىدا مەخلۇقاتلارنىڭ مەنپەئەتلىرىنى ئىشقا ئاشۇرۇشقا قۇربى يەتمەيدىغاندەك كۆرۈنۈپ قالدى. بۇنىڭدىكى كەمچىلىك شەرىئەتتە ئەمەس، بەلكى ئۇلارنىڭ شەرىئەتنى چۈشىنىشىدە. ئۇلار ھۆكۈملەرنىڭ ئوتتۇرىسىدىكى مۇناسىۋەتنى ئۈزۈۋەتتى. ھىچ پەرۋاسىز ھالدا ئوخشاش ئىككى نەرسىگە ئىككى خىل ھۆكۈم قىلدى. بىر-بىرىگە زىت ئىككى نەرسىگە بىرخىل ھۆكۈم قىلدى. شەرىئەت زادىلا ئۇنداق قىلىپ باقمىغان ئىدى. بۇنداق زاھىرىۋازلىق كۆپ ھاللاردا ئىلاھ كەڭ يول قويغان ھۆكۈملەرنى تارايىتىشىنى، ئوڭىاي يولغا قويغان ھۆكۈملەرنى تەسلىشتۈرۈشىنى، تەرەققىي قىلىدىغان نەرسىلەرنى قاتمىلاشتۇرۇشىنى، ئەركىن بولۇشقا تېگىشلىك نەرسىلەرنى چۈشەپ قويۇشنى كەلتۈرۈپ چىقاردى.

— «ئاۋۋال نېمە قىلىش كېرەك» ناملىق كىتابتىن